

تاریخ میلاد

جناب مولوی حافظ حکیم عبدالشکور صاحب مرزا پوری روم

مردہ مجلس میلاد اور قیام کی مکمل تاریخ اور مفصل سرگزشت لکھی گئی ہے اور بتلایا گیا ہے کہ ان لوگب اور کیوں ایجاد کیا گیا اور کس نے ایجاد کیا، اور شروع سے اب تک اس میں کیا کیا تبدیلیاں اور ترقیاں ہوئیں

دارالاشاعت
اردو بازار کراچی ٹ۔ فون ۲۶۲۱۸۶۱

وَإِنْ أُرِيدُ إِلَّا الْإِصْلَاحَ مَا اسْتَطَعْتُ وَمَا تَوْفِيقِي إِلَّا بِاللَّهِ ط

تاریخ میلاد

از جناب مولوی حافظ حکیم عبدالشکور صاحب مرزا پوری مرحوم

مروجہ مجلس میلاد اور قیام کی مکمل تاریخ اور مفصل سرگزشت لکھی گئی ہے اور بتلایا گیا ہے کہ ان کو کب اور کیوں ایجاد کیا گیا اور کس نے ایجاد کیا اور شروع سے اب تک اس میں کیا کیا تبدیلیاں ترقیاں ہوئیں

دارالاسلام

اردو بازار ایم تالے جناح روڈ ۰ کراچی !

بابہ تمام: محمد رضی عثمانی
 کتابت: محمد یوسف شندیزی
 طباعت: مشہور پریس کراچی

ملنے کا پتہ

دارالاشاعت مقابل مولوی مسافر خانہ کراچی
 ادارۃ المعارف۔ ڈاک خانہ دارالعلوم کراچی ۱۲
 مکتبہ دارالعلوم۔ ڈاک خانہ دارالعلوم کراچی ۱۳
 ادارہ اسلامیات۔ ۱۹۰۔ انارکلی۔ لاہور

فہرست مضامین

صفحہ	مضمون	صفحہ	مضمون
۴۴	۲۔ بلحاظ ہیئت	۵	عرض نامشر
۴۰	۳۔ بلحاظ مشابہت	۷	حرف آغاز
۴۴	۴۔ بلحاظ بانی مجلس	۹	میلاد
//	۵۔ بلحاظ مولود خواں	"	نفس ذکر ولادت
۴۷	۶۔ بلحاظ سامعین	۱۱	مروجہ مجلس مولد
۴۸	۷۔ بلحاظ کتب میلاد	"	مجلس میلاد کی ابتدا
۵۴	۸۔ بلحاظ استدلال	۱۲	مجلس میلاد کا پہلا بانی
۷۸	۹۔ بلحاظ عقیدہ	۱۵	موجودہ میلاد کا حال
//	مولود میں حضور صلعم تشریف لاتے ہیں؟	۱۷	مجلس میلاد کا پہلا مروج
۷۹	مولود سے خیر و برکت ہوتی ہے؟	۱۸	مروج میلاد کا حال
۸۱	مولود سے عذاب میں کمی ہوتی ہے؟	۲۵	مولود کی کتاب کا پہلا مصنف
۸۲	مولود سے ثواب ملتا ہے؟	۲۷	مصنف کمال
۸۲	۱۰۔ بلحاظ اختلاف		میلاد کے موجودہ مروج مصنف
۹۴	مجلس میلاد کی مخالفت میں بعض علماء متقدمین کی تصریحات	۳۱	تینوں غیر مقلد تھے۔
	قیام	۳۲	اہل مولود عمل مولود میں کس کے مقلد ہیں
۱۱۸	نفس قیام	۳۵	ایجاد میلاد کی وجہ
۱۱۳	قیام مولد	۴۱	مجلس میلاد میں تبدیلیاں و ترقیاں
			۱۔ بلحاظ حقیقت

صفحہ	مضمون	صفحہ	مضمون
۱۸۰	شرائط مولود	۱۱۳	قیام کی ابتداء
۱۸۶	شرائط قیام	۱۱۴	قیام کا پہلا بانی
۱۹۱	آخری عرض	۱۱۸	اجتماع میلاد و قیام
		۱۲۰	ابن قیام عمل قیام میں کس کے مقلد ہیں؟
		۱۲۱	ایجاد قیام کی وجہ
			قیام میں تبدیلیاں و ترقیاں
		۱۲۳	۱۔ بلحاظ حقیقت
		"	۲۔ بلحاظ وجہ
		"	۳۔ مجلس مولد میں قیام کی وجہ
		۱۲۴	۴۔ ذکر ولادت ہی کی وقت قیام کی وجہ
		۱۳۰	۵۔ بلحاظ عقیدہ
		۱۳۸	۶۔ بلحاظ عمل
		۱۴۲	۷۔ بلحاظ استدلال
		۱۴۵	۸۔ بلحاظ اختلاف
			خاتمہ
		۱۵۲	کیا مولود کو بند کر دیا جائے؟
		۱۵۴	کیا مسلمانوں کو آزاد چھوڑ دیا جائے؟
		۱۶۶	یا مولود کی اصلاح کی جائے۔
		۱۶۸	طریقہ اصلاح

عرض ناشر

بِسْمِ اللّٰهِ الرَّحْمٰنِ الرَّحِیْمِ

یہ کتاب تاریخ میلاد جو آپ کے ہاتھ میں ہے۔ اس کی تاریخ یہ ہے، کہ اب سے ۴۵ سال پہلے ۱۹۳۱ء میں حکیم عبدالشکور صاحب مزار پوری مرحوم نے، جیسا کہ ناظرین کو خود بھی محسوس ہوگا، بڑی محنت سے مرتب کی تھی، لیکن اسکی اشاعت کا کوئی انتظام نہ ہو سکا تھا۔ پھر تب ۱۹۳۲ء (۱۳۵۳ھ) میں ماہنامہ الفرقان بریلی سے جاری ہوا تو حکیم صاحب مرحوم نے یہ کتاب حضرت مولانا محمد منظور نعمانی مدیر الفرقان کے پاس بھیج دی اور فرمائش کی کہ اس پر نظر ثانی اور اپنے حسب عواہد ید ترمیم کر کے اس کو قسط وار الفرقان میں شائع کر دیا جائے۔ چنانچہ محرم ۱۳۵۴ھ سے جب ۱۳۵۵ھ تک ڈیڑھ سال سے بھی زیادہ الفرقان میں اس کی مسلسل قسط وار اشاعت ہوتی رہی۔ بعد میں اس کو دفتر الفکران ہی کی طرف سے کتابی شکل میں بھی شائع کر دیا گیا۔ لیکن وہ اڈیشن بہت تھوڑی مدت میں ختم ہو گیا، اور دفتر الفرقان میں بھی اس کا کوئی نسخہ باقی نہیں رہا اور اس کی طلب اور مانگ برابر رہی۔ چند روز ہوئے اس کا ایک نسخہ دستیاب ہو گیا تو مناسب سمجھا گیا کہ اس کا ایک نیا اڈیشن شائع کر دیا جائے۔ اب حضرت مولانا منظور نعمانی مدظلہ کی مکہ نظر ثانی کے بعد یہ دوسرا اڈیشن شائع کیا جا رہا ہے۔ اللہ تعالیٰ کتاب کے اصل مصنف حکیم عبدالشکور صاحب مرحوم کو عالم آخرت میں بہتر سے بہتر جزا عطا فرمائے اور مغفرت سے نوازے۔

اس کے مطالعہ سے ناظرین کو معلوم ہوگا، کہ —
 مرویہ مجلس میلاد کس صدی میں ایجاد ہوئی، کس نے ایجاد کی، کیوں ایجاد کی، سب سے
 پہلے اس پر کون کتاب لکھی گئی، کس نے لکھی، اس مصنف کا مذہب کیا تھا، پھر اس
 وقت سے اب تک اس میں کیا کیا تبدیلیاں اور ترقیاں ہوئیں، ہر قرن کے علماء کرام
 نے اس کے متعلق کیا خیالات ظاہر فرمائے اور گزشتہ صدیوں میں امت کے کن کن
 جلیل القدر علماء نے اس کے خلاف رائے ظاہر کی۔ علیٰ ہذا قیام کے متعلق بھی یہ
 تمام معلومات آپ کو حاصل ہو سکیں گی۔
 اُمید ہے کہ پوری کتاب پڑھ کے آپ مصنف مرحوم اور ناچیز ناشر کے لئے
 دعائے خیر کریں گے۔

فقط ناشر

حرف آغاز

بِسْمِ اللّٰهِ الرَّحْمٰنِ الرَّحِیْمِ

اسلام کی تعلیمات میں اہل اسلام کے لئے باہمی اتحاد و اتفاق کی تعلیم بھی عجیب نعمت ہے۔ مگر افسوس اب ہم اس سے محروم ہو چکے ہیں اور اب اپنی وہ دولت بھی نصیب اعداء ہے، یہ کیوں؟ اس کے کئی سبب ہیں۔ انہیں جملہ پڑھی و جوہر بالخصوص اس زمانہ پر فتن میں ذریعہ اور غیر ضروری اختلافی مسائل میں آپس کی نزاع بھی ہے جس نے نہ صرف ہماری مذہبی حیات کو بلکہ دنیاوی زندگی کو بھی تباہ و برباد کر رکھا ہے۔ ان مسائل میں سے ایک مردہ مجلس میلاد اور اس میں بوقت ذکر و ولادت قیام ہے جس کا گھر گھر ذکر اور علماء سے لے کر عوام تک میں شور برپا ہے، اسی پر بس نہیں بلکہ بہت سے عوام اس کو کفر و اسلام کا معیار تک سمجھتے ہیں لیکن باایں ہمہ عمرنا لوگ یہ نہیں جانتے کہ اس کو کس نے، کب اور کیوں ایجاد کیا، رواج دیا، مولود کی پہلی کتاب کونسی، کس نے، کب لکھی۔ وہ مجدد، مروج، مصنف کون اور کیسے لوگ تھے؟ زمانہ ایجاد سے اب تک اس میں اعتقاد اور عملاً کیا کیا تبدیلیاں و ترمیمیاں ہوئیں۔

یہ مختصر رسالہ تاریخ میلاد انہیں امور کو ظاہر کرنے و نیز اس مسئلہ میں موجود افتراق و اشتقاق کو دور کرنے یا کم از کم اس کو ہلکا کرنے کی ایک کوشش کے طور

یہ ہدیہ ناظرین سے ہے۔

درمیلہ اور تیام کا میں الگ الگ ذکر کروں گا۔ خانہ میں انشاء اللہ چند روزہ مفید باتیں بھی لکھوں گا جو فریقین کے منصف مزاج لوگوں کے لئے انشاء اللہ ضرور قابل تسلیم ہوں گی۔ خدا کرے میری یہ تحریر نزاع کی دافع، اتحاد کی معین اور مسلمانوں کے لئے نافع اور میرے لیے وغیرہ آخرت ہو، آمین!

ناچیز
 (حکیم) عبدالشکور خٹھی مرزا پوری
 ۳۰ نومبر ۱۹۳۱ء

میلاد

واضح رہے کہ نفس ذکر ولادت اور ترجمہ مجلس مولد یا مولود یا میلاد دونوں الگ الگ دو چیزیں ہیں اور دونوں میں کوئی معمولی فرق نہیں بلکہ آسمان و زمین کا فرق ہے۔

نفس ذکر ولادت کے متعلق کسی کا بھی اختلاف نہیں بلکہ سب کا اتفاق ہے کہ بلاشبہ جائزہ بلکہ باعثِ خیر و ثواب ہے۔ مگر نفس ذکر ولادت کس کو کہتے ہیں اور اس کی ابتداء کب ہوئی۔ اس کو خود فریقین کی زبانی سننا چاہیے۔

مخالفین میں سے مولانا تحلیلی احمد صاحب مہاجر مدنی نے براہِ یقین کا طہرہ و انوار سا طعہ میں فرمایا ہے:-

نفس ذکر میلاد فخر عالم علیہ السلام کو کوئی منع نہیں کرتا بلکہ ذکر ولادت آپ کا مثل ذکر دیگر سیر و حالات کے مندوب ہے۔ ص ۱۵۰

ہر زمانہ صحابہ و تابعین و تبع تابعین اور چھ سو سال تک ذکر فخر عالم کی ولادت کا اور وقائع قبل ولادت کے حالات اور شرح صدر و نبوت اور بیان احکام و تعصبات و غیرہ کا تعلیم و تعلم کی طرح ہوتا تھا جیسا درس و تدریس علوم کا ہوتا ہے، نہ اس میں عقیدہ مجلس تھا، نہ ا طعام طعام نہ کوئی امر جیسا کہ خود فخر دو عالم کے وقت میں تعلیم ہوتی تھی۔ ص ۱۵۱

مولانا اشرف علی صاحب تھانوی نے اصلاح الرسوم میں محفل مولد کی تین صورتیں مع اس کے حکم و دلیل کے بیان فرمائی ہیں، بمناسبتہ مقامِ پہلی صورت، بحدف و لائل میں یہاں نقل کرتا ہوں! اسی طرح آئندہ حسب موقع باقی صورتوں کو بھی نقل کروں گا۔

پہلی صورت۔ وہ محفل جس میں قیود مردہ متعارفہ میں سے کوئی قید نہ ہو، نہ قید مباح، نہ قید مکروہ، سب قیود سے مطلق ہو، مثلاً کچھ لوگ اتفاقاً جمع ہو گئے، کسی نے ان کو اہتمام کر کے نہیں بلایا، یا کسی اور مباح ضرورت سے بلائے گئے تھے اس میں خواہ کتاب سے یا زبانی حضور پر نور سرور عالم فخر نبی آدم صلی اللہ علیہ وآلہ وسلم کے حالات ولادت شریفہ و دیگر اخلاق و شمائل و معجزات و فضائل مبارکہ کا صحیح صحیح روایات سے بیان کر دیا گیا اور اثناء بیان میں اگر ضرورت امر بالمعروف بیان احکام کی دیکھی جائے تو اس میں بھی دریغ نہیں کیا گیا یا اصل میں اجتماع سماع و عطا و احکام کے لئے ہوا اور اس کے ضمن میں ان وقائع شریفہ و فضائل کا بیان بھی آ گیا۔ یہ وہ صورت ہے کہ بلائیکر جائز بلکہ مستحب و سنت ہے، رسول مقبول صلی اللہ علیہ وسلم نے اپنے حالات و کمالات اسی طریق سے بیان فرمائے ہیں اور آگے صحابہ کرام رضوانہ ان کو روایت کیا جس کا سلسلہ محدثین میں آج تک بفضلہ تعالیٰ جاری ہے اور تالیقاتے دین رہے گا۔ ص ۶۹۔

مخبرین میں سے صاحب سیف الاسلام نے لکھا ہے :-
 "در فصل نماز کہ مشروط بشرط خاص موقت باوقات و مقید بہ قیود مخصوصہ است
 بر خلاف ذکر آنحضرت صلعم کہ مقصود ازاں مطلق اجلال و توقیر و ادب و
 تعظیم است و بیان و مجلس اذکار اور شرع شریف وقتی و ہیئتے
 معین نیست۔"

مولوی محمد اعظم صاحب سقیر نے رسالہ "فتح الودود فی اثبات المولود" میں لکھا ہے :-

سلحہ یہ زیادہ تر انوار سا طمع کے خوشہ چیں ہیں ۱۲۔

در معلوم ہوتے کہ زمانہ صحابہ و خیر القرون میں ذکر میلاد سعادت بنیاد کا
 بایں طور تھا کہ کوئی عالم جب اس کا بھی چاہتا یا لوگ اس سے پوچھتے
 تو کسی مقام یا مجلس میں حسب مناسبت وقت آنحضرتؐ کا تولد فرماتا
 اور اس ایام کے عجائبات و ظہور غرائب و دیگر حالاتِ بابرکات و
 معجزاتِ سرور کائنات، از ابتدا تا انتہا مجملہ یا مفصلہً بحسب مسرت و تبت
 کہہ سنا تا اور سامعین بجزوہ خاطر سنا کرتے اور اپنا ایمان ہر واحد تازہ
 کرتے اور آپس میں تذکرہ حالاتِ مسمرعہ کا کرتے۔ ص ۱۵۹
 مولوی عبد السمیع صاحب بیدل رامپوری نے انوارِ سلطانی میں لکھا ہے :-
 ”سریندوہ مذکورہ دران آسا تو قدیم سے یعنی ذنن صحابہ سے چلا آتا تھا“ ص ۱۵۹
 ”اصل تذکرہ مولدِ شریف تو رسول اللہ صلی اللہ علیہ وآلہ وسلم کے ذنن
 سے چلا آتا ہے“ ص ۱۶۰

ان حوالوں سے معلوم ہو گیا کہ نفس ذکر و ولادت کیا چیز ہے اور اس کی ابتدا کب
 ہوئی۔ یہ بھی ظاہر ہو گیا کہ وہ بالاتفاق اب بھی مندوب و مستحب و سنت اور باعث
 خیر و برکت، نیز موجب ازدیاد و محبت ہے ایسا تقدس ذکر یا ایسی پاک محفل اللہ تعالیٰ
 ہر مسلمان کو نصیب کرے۔
 مردِ جہ مجلس مولد کی بابت البتہ علماء کا اختلاف ہے اور مجھے اسی مختلف
 فیہ مجلس مولود کی تاریخ بیان کرنی ہے۔

مجلس میلاد کی ابتدا

مردِ جہ مجلس مولد کی نسبت میں نے قرآن پاک کا ایک ایک
 حرف دیکھا، تفسیر کا مطالعہ کیا، کتب احادیث و فقہ اور

۱۰ میرے پاس پھر رسالہ اور اس کا جواب برامین قاطعہ درون ایک ساتھ مطبوع بلانی اسٹیم پریس
 موجود ہے۔ میں اسی نسخہ کا نمبر صفحہ کھنوں گا۔ ۱۲۔

سیر و تواریخ میں بھی کافی حد تک تلاش کیا مگر قرونِ ثلثہ یعنی عہد رسالت، دورِ صحابہ،
 و زمانہ تابعین و تبع تابعین میں کہیں اس کا وجود نہ ملتا تھا نہ ملا، مولانا سید سلیمان
 صاحب ندوی نے سیرۃ النبی ص ۲۶۳ طبع دوم میں بلا حوالہ لکھا ہے کہ :-

”اسلام میں میلاد کی مجلسوں کا رواج غالباً پندرہویں صدی سے ہوا ہے“

لیکن واقعہ یہ ہے، کہ آغاز اسلام سے آئندہ چھ سو برس تک اس محفل کا پتہ
 نہیں چلتا اسی لیے فریقین کا بھی اس کے جواز و عدم جواز میں گرا اختلاف ہے تاہم اس
 پر اتفاق ہے کہ چھ سو ہجری تک اس مجلس کا وجود امت میں نہیں تھا۔

چنانچہ مجلس میلاد کے بہت بڑے حامی مولوی عبدالسمیع صاحب نے بھی انوار
 ساطعہ میں اعتراف کیا ہے کہ :-

یہ سامانِ فرحت و سرور کرنا اور اس کو بھی مخصوص شہر ربیع الاول کے
 ساتھ اور اسپہن بھی خاص رہی بارگھواں دن میلاد شریف کا مہین کرنا
 بعد میں ہوا۔ یعنی چھٹی صدی کے آخر میں ۱۵۹۰۔

معلوم ہوا کہ مردہ مجلس مولد کا غیر القرون میں وجود نہ تھا اور شر القرون کی چھٹی صدی
 کے آخر میں اس کی ابتدا ہوئی۔

مجلس میلاد سے عام طور پر لوگوں کو آج کل جو حسن ظن
 ہے اس کا مقتضی تو یہ تھا کہ اس کے موجد اور بانی
 کی حیثیت سے حضور پر نور صلی اللہ علیہ وآلہ وسلم کا یا خلفاء راشدین میں سے کسی خلیفہ
 کا یا آئمہ مجتہدین میں سے کسی امام کا نام نہ بان پر آتا، مگر ان کے وقت میں جب محفل
 مولود کا وجود ہی نہ تھا تو ان کا نام کیونکر لیا جاسکتا ہے۔ پھر کس نے اس کو ایجاد کیا؟
 صاحب مجموعہ سعادت نے لکھا ہے۔

”نقل ہے کہ ایک عالم یا خدائے ہندوستان سے ہجرت کر کے مکہ معظمہ

میں بود و باش اپنی اختیار کی تھی، وہ حقیقت مجلس مولود کی یوں فرماتے تھے کہ ردم سے ایک سالار فوج کہ جس کو پاشا کہتے ہیں مکہ معظمہ میں ساقد فوج کے آیا اور اس نے مجلس مولود دیکھ کر مفتی مکہ معظمہ سے پوچھا کہ اس مجلس کا حکم کیا ہے اور کس زمانہ میں ایجاد پائی اور کس وجہ میں ہے آیا فرض یا سنت یا مستحب جو ہر معہ دلائل فتویٰ لکھ کر میرے پاس بھیج دو؟ پھر مفتی نے کتابوں میں تلاش کیا، کچھ پتہ و ثبوت نہیں پایا مگر ایک تاریخ کی کتاب میں اس قدر متدرج پایا کہ ۱۰۰۰ سنات سو ہجری میں شہر مصر میں ایک شخص نے مسلمانوں کی ضیافت طعام کی اور قبل کھانے کے ایک عالم سے وعظ بھی کہلائی، اس نے حدیثیں صحیحہ ولادت اور معجزہ میں حضرت صلی اللہ علیہ وآلہ وسلم کے جو مردی ہیں ان کو سنانی اور واقعات اور عجائبات اس وقت کے بھی کچھ بیان کئے، لوگوں کو خوش آیا، پھر دوسرے شخص نے اپنے گھر اسی طور پر مجلس منعقد کی، پھر تیسرے شخص نے ایسا ہی کیا، رفتہ رفتہ مجلس مولود نامزد ہو کر مشہور ہوئے، مفتی نے اس کیفیت کو پاشا کے پاس لکھ کر بھیج دیا اور کوئی طرح کا حکم اس پر نہیں لکھا گیا، مجموعہ سعادت ص ۱۲۱۲ - ج ۲ -

مگر افسوس کہ مولف مجموعہ سعادت کی تحریر سے نہ منقول عنہ کا پتہ چلتا ہے نہ عالم مہاجر، و مفتی مکہ معظمہ اور پاشا سالار فوج کا نام معلوم ہوتا ہے، نہ یہی ظاہر ہوتا ہے کہ ۱۰۰۰ سنہ میں مصر میں اول کس نے مجلس کرائی اور اس میں کس نے مولود نما و وعظ بیان کیا تھا۔

ہاں جن کا نام لیا جاتا ہے اور مخالفین و موافقین سب نے تسلیم کیا ہے، وہ عمر بن ملاح محمد موصلی ہیں کہ جنہوں نے دنیا میں سب سے پہلے موصلی میں مردیہ مجلس مولود کو ایجاد

کیا تھا، چنانچہ مجوزین میلاد میں سے قدمائے مشلا شارح صحیح مسلم علامہ نووی متوفی
۷۸۰ھ کے شیخ، حافظ الحدیث امام ابو محمد عبد الرحمن بن اسمعیل المعروف بابی شامہ
نے کتاب "البیاض علی الکفار البدع والحوادث" میں اور پھر غالباً ان ہی کی پیروی
کرتے ہوئے علامہ جلال الدین سیوطی کے شاگرد، علامہ محمد بن علی یوسف دمشقی شامی نے
کتاب "سبل الہدی والرشاد فی سیرۃ خیر العباد" مشہور بہ سیرۃ شامی میں لکھا ہے کہ :-

کان اول من فصل بالموصل عند
بن محمد احد الصالحین المشہورین
و بہا اقتدی فی ذلک
سب سے پہلے مولود کیا تھا عمر بن محمد نے
موصل میں جو ایک نیک آدمی مشہور
تھے اور ان کی پیروی کی تھی مولود میں
صاحب اربل - سلطان اربل نے -

پھر تقریباً تمام متاخرین نے غالباً ان ہی سے اور ایسا ہی نقل کیا ہے، چنانچہ
مفتی سعد اللہ صاحب کا قول مولوی عبدالحق صاحب مہاجر مکی کے رسالہ "الدر المنظم
فی حکم عمل مولد النبی الاعظم" میں منقول ہے :-

ہذا قول یہ عمل ربیع الاول میں کرنا تخصیص اور تعیین کے ساتھ شہر موصل
میں ہوا کہ ایک شہر ہے ملک عراق میں، وہاں ایک متقی و بیدار شیخ عمر بن
صلحائے روزگار سے تھے انہوں نے یہ عمل ایجا کیا " ص ۱۶
مولوی محمد اعظم صاحب نے فتح الودود میں لکھا ہے :-

جاننا چاہیے کہ بانی اس محفل اندس کے علامہ وقت شیخ الوقت حضرت
شیخ عمر بن ملا محمد موصلی ہیں " ص ۱۶

عرض آغاز اسلام سے چھ سو برس بعد مطلق ذکر ولادت کو اول جس نے مفید کیا
یا مروجہ مجلس مولود کو جس نے سب سے پہلے ایجا کیا وہ عمر بن محمد ہیں اور جس مقام پر
یہ عمل ایجا کیا گیا وہ شہر موصل تھا -

موجود میلاد کا حال | عمر بن محمد موصلی کا شمار نہ مجتہدین میں ہے نہ محدثین میں
 نہ فقہاء میں ہے نہ متکلمین میں بلکہ واقعہ یہ ہے کہ اپنے
 علمی و تحقیقی مقام کے لحاظ سے وہ ایک مجہول المال آدمی ہیں۔ ان کا کارنامہ جس
 کی وجہ سے ان کا ذکر بعض کتابوں میں مل جاتا ہے، بس یہی مجلس میلاد کا ایجاد
 کرنا ہے اور ان کا اتنا ذکر اور پورا چاہی فی الحقیقت سلطان اربل کے طفیل میں ہوا ہے کہ اس نے
 عمل مولود میں ان کی اقتدا کی ورنہ آج ان کا کوئی نام بھی نہ جانتا۔

علامہ ابوشامہ اور صاحب سیرۃ شامی نے ان کے بارہ میں جو لکھا ہے کہ وہ
 صالحین مشہورین میں سے تھے تو اہل علم جانتے ہیں کہ اس سے اس بات پر کوئی
 روشنی نہیں پڑتی کہ علم و تحقیق میں ان کا کیا پایہ تھا۔ پھر یہ بھی معلوم نہیں کہ ان حضرات
 نے یہ اپنی ذاتی تحقیق سے لکھا ہے یا محض شہرت کی بنا پر۔ علاوہ انہیں بہت سے ایسے
 لوگ بھی نیکی کے ساتھ مشہور ہو جاتے ہیں جو علم شریعت اور روایت و روایت سے
 بالکل گورے ہوتے ہیں۔ کتب رجال سے اس کی بہت سی مثالیں مل سکتی ہیں۔ ہم
 صرف ایک مثال یہاں بھی پیش کرتے ہیں۔

ابن حبان نے عبد اللہ بن عمر کے حق میں لکھا۔ «کان من خيار عباد الله»
 کہ یہ عبد اللہ خدا کے نیک بندوں میں تھے، پھر اس کے ساتھ روایت و روایت اور
 علم و فہم کے لحاظ سے ان کے متعلق صاف لکھا۔

الآنہ کان یکذب ولا یعلم ویقلب الانجیام و لا یفہم
 مگر وہ غلط بیانی کرتے تھے اور جانتے نہ
 تھے اور حدیثوں کے نقل کرنے میں الٹ پلٹ
 کر جاتے تھے اور کچھ نہ سمجھتے تھے۔

بہر حال ابوشامہ اور صاحب سیرت شامی نے عمر بن محمد کے متعلق جو کلمہ نہیں لکھا
 ہے اس سے یہ بات بالکل واضح نہیں ہوتی کہ علم و فقہ میں بھی ان کا کوئی خاص مقام

تھا۔ اس کے برعکس دوسرے بہت سے اکابر علماء نے ان پر سخت جرحیں اور تنقیدیں کی ہیں۔ چنانچہ قدما میں سے علامہ تاج الدین فاکہانی نے رسالہ ”المورد فی الکلام مع عمل المولد“ میں لکھا ہے :-

احد تھا البطالون وشهوة
نفس واعنتا بها الاکاون
مولود کونکالا ہے بطالوں، غلط کاروں نے
اور خواہش نفس نے اور اس کا اہتمام کیا
ہے سکم پر دلوں نے۔

صاحب توضیح المرام فی بیاں المولد والقیام نے بلا حوالہ نقل کیا ہے۔
”اڈل من اخترعه الملك الاربل ومن رعایا لا عمر
بن ملا محمد وماکان ثقتین عند اهل الشريعة
لانهما یسمعان الغنا والملاهی بل کان الاربل
یدقص“ ص ۶۔

مطلب یہ ہے کہ مجلس میلاد کو بادشاہ اربل اور عمر بن ملا محمد نے ایجاد کیا ہے اور یہ دونوں اہل شریعت کے نزدیک ثقہ اور معتبر نہیں ہیں کیونکہ یہ دونوں گانا باجا سنتے تھے، بلکہ بادشاہ اربل تو ناجائز بھی تھا۔

اور صاحب قرۃ العیون نے اول یہ لکھا ”اور یہ بات بخوبی ظاہر و باہر ہے کہ یہ مجلس میلاد مذکورہ بعد قرون ثلاثہ کے اہل بدعت نے ایجاد کی ہے“ ص ۳۱، پھر آگے چل کر شیخ عمر اور سلطان اربل دونوں کے متعلق مع حوالہ صاف ظاہر کر دیا کہ :-

”اور ظاہر ہے کہ موجود اس مجلس میلاد بہت کزائیمہ کا شیخ عمر اور
ملک مظفر ابوسعید ہیں اور معلن بالفسق ہونان کا قول عبداللہ بن اسعد
الیافعی الشافعی المتوفی ۳۶۵ھ صاحب مرآة الجنان سے واضح اور
ثابت ہے“ ص ۵۰، ج ۱۔

ان اقوال سے معلوم ہوتا ہے کہ عمر بن محمد اہل علم اور اصحاب شریعت کے نزدیک بہت غلط قسم کے آدمی تھے۔ واللہ اعلم

مجلس میلاد کا پہلا مروج اہل اسلام چھ سو برس تک جس مجلس مولد سے قطعاً نا آشنا تھے۔ بظاہر بعض کی تحریر سے معلوم ہوتا

ہے کہ اس کے موجد عمر بن محمد اور سلطان اربل دونوں تھے جیسے مؤلف قرۃ العیون کی عبارت ایسی اوپر گذری اور بعض کی عبارت سے پتہ چلتا ہے کہ اول سلطان اربل نے ایجاد کیا تھا، چنانچہ علامہ جلال الدین سیوطی نے حسن المقصد فی عمل المولد میں لکھا ہے کہ

داؤل من احدث ذالک ابن مظفر ابو سعید
ابن زین الدین ابن علی نے جو بڑے بادشاہوں
بن علی احد الملوك الامجاد - سے تھا۔

اور بعض کے بیان سے ثابت ہوتا ہے کہ اول موجد عمر بن محمد تھے اور سلطان اربل مولود میں ان کے پیرو تھے جیسا کہ علامہ ابو شامہ اور صاحب سیرۃ شامی کی عبارت میں اوپر آپ ابھی پڑھ چکے ہیں ”دیہ اقتدی فی ذلک صاحب اربل“ کہ بادشاہ اربل نے مولود میں عمر بن محمد کی پیروی کی تھی، ہمارے نزدیک یہ آخری بات ہی صحیح ہے، اصل یہ ہے کہ ایجاد میلاد کا فخر تو عمر بن محمد کو حاصل ہے، اور ان کی اقتداء میں اس کو رواج و شہرت دینے کی عزت بادشاہوں میں سلطان اربل نے سب سے پہلے پائی، جیسا کہ معز الدین حسن خوارزمی نے اپنی تاریخ میں لکھا کہ :-

دهو اول من احدث من الملوك هذا العمل - بادشاہوں میں سلطان اربل پہلا بادشاہ ہے جس نے مولود کیا۔

اسی لفظ ”اول“ سے سیرۃ شامی کے کلام میں بظاہر تعارض معلوم ہوتا تھا، مجوز بن میں سے مولانا محمد سلامت اللہ صاحب نے اشباع الکلام میں اس کو نقل

کہہ کے یہی جواب دیا ہے ۔
چنانچہ وہ لکھتے ہیں ۔

در اول کسیکہ ابتدائیش ساختہ شیخ عمر بن ملاح محمد مرصلی است و اول کسیکہ
از ملوک باشتہار شس پرداختہ ملک مظفر الدین ابو سعید کوکبری بن زین،
الدین بادشاہ اربل است ؟ الدر المنظم ص ۹۲ ۔

مولوی عبد السمیع صاحب مرحوم بھی میرے ہم خیال ہیں، انوار سا طبع میں فرماتے ہیں :-
”اور بادشاہوں میں اول بادشاہ ابو سعید مظفر نے مورد شریف تخصیص
وتعیین کے ساتھ بیع الاول میں کیا غرض کہ اس بادشاہ نے شیخ عمر کو
کی پر دی اس فعل میں کی“ ص ۱۱۱ ۔

ابن خلکان کی دنیات الاعیان اور کامل ابن ابشر وغیرہ
مروج میلاد کا حال تاریخ کی کتابوں میں اس کا مفصل تذکرہ ہے جس کا خلاصہ
مختصر یہ ہے کہ اس بادشاہ کا نام کوکبوری یا کوکیری یا کوکری اور لقب ملک معظم
مظفر الدین تھا۔ ابو سعید کنیت تھی۔ قلعہ موصل میں شب سہ سنہ ۶۷۲ ۲۷ محرم ۵۲۹ھ کو
پیدا ہوا۔ چودہ برس کے سن میں اپنے والد ابو الحسن زین الدین علی ترکمانی کے انتقال
کرنے پر اس کا جانشین ہوا ۔

کوکبوری چونکہ کم سن تھا اور خود زین الدین چراغ سحری، اس لئے زین الدین
نے اپنے آزاد کردہ غلام قانماز کو لائق اور وقادار دیکھ کر ۵۵۵ھ میں اربل کا انتظام اس
کے سپرد کر دیا تھا اور اسے اپنے لڑکے کوکبوری کا اتالیق بھی مقرر کیا، مگر جانشینی کے
کچھ دنوں بعد قانماز کسی وجہ سے کوکبوری کا مخالفت ہو گیا اور ایک محضر لکھوا کر کہ کوکبوری
لائق سلطنت نہیں ہے، اس کو اول قلعہ بند کیا اور پھر حدود حکومت سے باہر نکلوا دیا۔
کوکبوری اربل سے بغداد چلا گیا، وہاں سے ناکام پھرتا ہوا موصل آیا، یہاں کے بادشاہ

سیف الدین اتابک قطب الدین مودود بن زندگی نے اس کو ٹھہرا کر دے دیا، مگر کوکبوری یہاں بھی نہ ٹھہرا اور سلطان صلاح الدین کے پاس جا کر رہا۔ آخر صلاح الدین نے اس کے ساتھ اپنی بہن ربیعہ خاتون کی شادی کر دی۔ اب اس کی بڑی عزت اور ترقی ہوئی۔ جب اس کا بھائی یوسف مرگیا تو اس کی درخواست پر صلاح الدین نے جاگیر کے عوض اس کو اربل دے دیا، جہاں وہ ۵۸۴ھ میں داخل ہوا اور اب کوکبوری پھر اپنے باپ کی جاگیر سلطان اربل ہو گیا۔ اپنے والد کی طرح کوکبوری بھی بڑا شجاع و دلیر تھا۔ سلطان صلاح الدین کے ساتھ اکثر لڑائیوں میں شریک رہا اور خوب خوب داد شجاعت دی۔ بعض موقعوں پر تو ایسی ثابت قدمی دکھائی کہ اس کے سوا کوئی دوسرا جرحہ نہ سکا۔ اور عزیز بھی اتنا تھا کہ لوگوں نے اس کو مسرف تک لکھا ہے۔ خیر خیرات کا شائق تھا، منوں روٹیاں مفت روزانہ غریبوں کو تقسیم کرتا۔ چار مکان دائم المرض مریضوں اور اندھوں کے لئے بنوائے تھے، راہ افتادہ بچوں کے لئے الگ الگ عمارت، نیز ایک یتیم خانہ، ایک بیوہ خانہ، ایک مہمان خانہ، ایک مدرسہ، دو خانقاہیں بنوا کر حکم دے رکھا تھا کہ ہر جگہ کے مناسب تمام ضروریات کی چیزیں ہر وقت موجود رہیں، خود جا جا کر معائنہ کرتا، وہ مقامات ہمیشہ آباد رہتے۔ سالانہ دو بار مدائن ساحل کی طرف ایک جماعت کو مال کثیر دے کر روانہ کرتا کہ فدیہ دے کر نصاریٰ سے مسلم اسیروں کو رہا کر لائیں ہر سال حاجیوں کا قافلہ حجاز روانہ کرتا۔ مکہ معظمہ میں اس کے اکثر آثار ہیں، یہ پہلا بادشاہ تھا جس نے بصرہ کثیر عرفات میں عجاج کے لئے پانی جاری کرایا اور اسی نے مقام قاسیون میں مسجد جامع مظفری بنوائی تھی۔ غرض یہ بادشاہ بڑا شجاع، نہایت منصف اور بڑا سخی تھا۔ اس کا سب سے بڑا کارنامہ عمر بن محمد موصلی موجد میلاد کی اقتداء میں سالانہ شانہ پیمانہ پر مجلس مولود کا کرنا ہے جس کا مفصل ذکر میں آئندہ ہیئت میلاد کے عنوان میں کروں گا۔

۱۰۔ اردو رمضان ۱۲۸۶ھ یوم پہار شنبہ کو سلطان اربل کا انتقال ہوا۔ اول قلعہ اربل میں دفن کیا گیا۔ پھر حسب وصیت ایک سال بعد ۱۲۸۷ھ میں اس کا جنازہ مکہ شریف روانہ کیا گیا، وہاں اس نے عزفات کے نیچے حیات ہی میں اپنے دفن ہونے کے لئے ایک قبہ بنوار کھا تھا مگر کسی وجہ سے جنازہ مکہ معظمہ تک نہ پہنچ سکا اور لوگوں نے واپسی میں مشہد کے تریب کو فرمایا سپرد خاک کر دیا۔

سلطان اربل کے ان حالات سے اتنا ضرور معلوم ہوتا ہے کہ وہ بہادر تھا، منصف تھا ستمی تھا مگر اس سے یہ پتہ نہیں چلتا کہ وہ ثقہ تھا یا غیر ثقہ تھا، مخالفین میں سے مولانا طلیل احمد صاحب نے ہر باتیں قاطعہ میں صرف یہ لکھا ہے کہ سلطان مظفر اور ابن دحیہ کے حال میں مختلف اقوال ہیں، کسی نے ان کو عادل ثقہ کہا۔ کسی نے ناسق کذاب لکھا۔ (ص ۱۶) باقی اور لوگوں نے سلطان اربل کو صاف غیر ثقہ قرار دیا ہے، جیسے مؤلف توضیح المرام اور صاحب قرۃ العیون جن کے اقوال سابقا گزرے اور مجوزین اس کو علانیہ ثقہ کہتے ہیں، اسی بنا پر مولوی عبدالسمیع صاحب انوار ساطعہ میں مخالفین کی شکایت کرتے ہیں کہ:-

”منکرین لوگ سلطان مظفر کو بھی برا کہتے ہیں اس کی پلٹوں میں باجا جتنا تھا، اس سے منکرین نے اس پر مزامیر سننے کا عیب لگایا، حالانکہ وہ پلٹوں کا باجا تھا مثل طبل غازی آلات تمیہ جہاد میں داخل تھا، اس قسم کے طبل وغیرہ چیز دیگر ہیں اور مزامیر لہو و لعاب چیز دیگر، اور محفل میں مدائح مصطفویہ سن کر شدت سرور سے اس کو جھڑپا ہوتا تھا، اس کا نام ان جھلے مانسوں نے رکھا کہ وہ محفل میں ناچتا تھا اور لکھا کہ اس کی محفل میں خیال گائے جانتے تھے، یہ خاکہ اڑایا اس کا کہ یہ اشعار نعت پڑھے جاتے تھے اور اشعار کی تعریف خود کتابوں میں نصرتاً لکھی ہے۔“

کہ اشعار مقدمات خیالی کہہ رہے ہیں۔ خلاصہ یہ کہ صاحبان صافی طینت با عفت مولد شریف کرنے کے لاکھ برائی کہیں مگر چاند پر خاک نہیں پڑتی۔ دیکھو تو تاریخ عربی طومار کے طومار اس کی تعریف میں بھرے ہوئے ہیں یہ موقع طول کا نہیں اس لیے ایک مختصر عبارت علامہ زرد تانی شارح موابہب کی لکھنا ہوں کہ انہوں نے علامہ ابن کثیر کی تاریخ سے نقل فرمائی ہے۔ کان شہما شجبا عابلا عافلا عاردا محمود السید ص ۱۲۲۔
مولوی عبدالخالق خاں صاحب نے رسالہ فتح الوحید میں اس کا جواب بھی دیا ہے۔ جس کے بعض جملے یہ ہیں۔

”کوئی پوچھے کہ وہاں مقام فروت و سرور میں طبل غازی و پلٹن کے ہاجے کا کیا کام تھا، مولود کی مغل تھی یا کافروں سے مقابلہ؟“
”اگر کسی نے رقص کا ترجمہ ناچ کھد یا تو کیا قباحت کی، رقص اور ناچ ایک ہی شے ہے، صرف زبان کا فرق ہے، رقص ہی کو ہندی میں ناچ اور ناچ ہی کو عربی میں رقص کہتے ہیں۔“ ص ۲۹۔

میرے خیال میں مولوی عبد الیمیع صاحب نے صحیح لکھا کہ مورخین نے سلطان اربل کی تعریف کی ہے۔ صاحب سیرۃ شامی نے بھی تاریخ ابن کثیر سے نقل کیا ہے۔
قد اثبت علیہ الامۃ منہم الحافظ ابو شامہ شیخ النووی الخ، کہ بے شک ائمہ نے سلطان اربل کی تعریف کی ہے جن میں سے حافظ ابو شامہ شیخ نووی بھی ہیں۔
میں بھی کہتا ہوں کہ وہ فی الواقع قابل تعریف تھا، اسی لئے میں نے اسکی تعریف کی باتیں مختصراً نقل بھی کی ہیں مگر اصل یہ ہے کہ اس تعریف اور زرد تانی کے

حوالہ سے مولوی عبدالسمیع صاحب کے نقل کئے ہوئے مندرجہ بالا تعریفی الفاظ (شہما شجاعا بطلاعا قلا عاد لاجمود السریة) سے سلطان اربل کا شجاع و منصف و سخی ہونا تو بے شک معلوم ہوتا ہے لیکن ثقہ ہونا ثابت نہیں ہوتا یہ کون نہیں جانتا کہ شہادت، شجاعت، عدل، سخاوت کے لئے ثقاہت لازم نہیں ہے، اور واضح رہے کہ الفاظ عدالت و ثقاہت سے میری مراد وہ اصطلاح ہے جو خاص طور پر ناقدینِ فہمِ حدیث اور اصحابِ جرح و تعدیل میں بولی جاتی ہے۔ یہ میں اپنی طرف سے نہیں کہتا بلکہ خود مورخین ہی نے اس کے وہ حالات بھی بیان کر دیئے ہیں جن سے اس کا غیر ثقہ ہونا صراحتہ ظاہر ہوتا ہے چنانچہ بعض حوالے ملاحظہ ہوں :-

اول علامہ احمد بن محمد مالکی مصری اپنی کتاب قول معتمد میں ناقل ہیں کہ معز الدین حسن خوارزمی نے اپنی تاریخ میں لکھا ہے کہ

صاحب اربل الملك المظفر	سلطان اربل فضول خرمچ بادشاہ تھا
ابوسعید الكوكبي كان	اپنے وقت کے علماء کو حکم دیتا تھا کہ خود
ملكاً مسرفاً یا مر علماء	اپنے قیاس و اجتہاد پر عمل کریں اور درجہ
نہ مانہ ان یعملوا باستیاطہم	کی تقلید دیا اندھب پر نہ چلیں حتیٰ کہ
واجتہاد صحہ دان لا یتبعوا	علماء کی ایک جماعت اور فضلا کا ایک گروہ
بمذاہب غیرہ حتیٰ مالت	ترک تقلید کی طرف مائل ہو گیا۔
الیہ جماعۃ من العلماء و	
طائفۃ من الفضلاء۔	

اس عبارت سے دو باتیں واضح ہیں ایک یہ کہ سلطان اربل مسرف تھا، دوسرے یہ کہ وہ تقلید ائمہ کا مخالف تھا جب ہی تو دوسروں کو بھی ترک تقلید کا حکم دیتا تھا۔ اس بات کو دبی زبان سے مولوی عبد السميع صاحب نے بھی انوار ساطعہ میں تسلیم کیا جسکے
 «اس وقت اگرچہ کوئی مجتہد مطلق یعنی مجتہد فی الشرع موجود نہ تھا مگر
 مجتہدوں کے چند طبقے ہیں ان میں سے ایک مجتہد فی المسائل ہوتے
 ہیں کہ قوت نظریہ ان کی قوی ہوتی ہے، اور اپنے امام کی اصل نظر
 کر کے مسائل غیر مخصوصہ میں بنظر اجتہادی حکم دیتے ہیں اس قسم
 کے مجتہد موجود تھے۔ ۱۸۴۵ء۔

«ابوسعید مظفر کے عہد میں وہ علماء بڑے عالی درجہ صحیح النظر جامع
 فروع و اصول تھے یہاں تک کہ بعض ان میں سے اپنے اوپر تقلید
 ائمہ کی واجب نہ جانتے تھے خود قوت اخذ مسائل کی اپنی عقل میں
 سمجھتے تھے» ۱۸۵۰ء

اور ظاہر ہے کہ تقلید ائمہ کو اپنے لئے واجب نہ جاننا یہ شان مجتہد مطلق کی ہوتی
 ہے یا غیر مقلد کی، نہ کہ مجتہد فی المسائل کی کہ جو فروع و اصول میں اپنے امام کی مخالفت
 نہیں کر سکتے اور جب کہ اس وقت مجتہد مطلق مستقل کا تو کیا ذکر ہے، مجتہد مطلق
 منستب کا بھی وجود مفقود تھا۔ تو وہ اپنے لئے تقلید ائمہ کو واجب نہ جاننے والے
 بعض نہیں بلکہ بقول مورخ مذکور جماعت کی جماعت، گروہ کا گروہ، خصوصاً سلطان
 اربل جو مجتہد و فقیہ کیا معنی عالم بھی نہ تھے، یقیناً سب کے سب غیر تقلد تھے۔

دوم۔ سنا ابن حمران متوفی ۳۵۶ھ نے تاریخ مرآة الزمان میں لکھا ہے

کہ سلطان اربل -

يعمل للصرفيه سماخا من
الظهار الى العصار ويرقص
بنفسه معهم
ظہر سے عصر تک صوفیوں کے لئے مجلس
سماع کرتا تھا اور ان کے ساتھ خود بھی
ناچتا تھا -

اور ابن خلکان کے بیان سے معلوم ہوتا ہے کہ سماع مع المزامیر ہوتا تھا، جو
بالاتفاق حرام ہے اور خود سماع بلا مزامیر میں بھی اختلاف ہے۔

سوم۔ ابن خلکان اربلی شافعی متوفی ۷۷۰ھ نے دنیاۃ الاعیان میں اپنے
ہم وطن وہم عصر سلطان اربل اور اس کی مجلس مولد کا تفصیل سے ذکر کیا ہے اور
مولود کے ذکر میں تصریح کی ہے کہ قبول کے ہر طبقہ میں ایک ایک جماعت گانے اور
خیال اور تلاہی والوں کی بیٹھتی تھی -

مولود کے دَرْدَن رہ جاتے تو سلطان طبلوں، گرتوں، ملاہی وغیرہ راگ باجے
کی قسم سے بے شمار سامان نکلاتا۔ شب میلاد میں قلعہ میں بعد مغرب سے گانا کرنا اور
اس کو گانے کے سوا دوسری چیز میں مزہ نہیں ملتا تھا۔ چنانچہ مورخ موصوف کی طویل
عبارت کے وہ مخصوص جملے یہ ہیں :-

(۱) تعدنی کل طبقة جوق من المغانی وجوق من ادباب

الغنیال وجوق من اصحاب الملاھی -

(۲) من الطبول والمغانی وملاھی وغیرہ من اقسام الغناء

والمزامیر -

(۳) عمل الساعات بعد ان یعملی المغرب فی القلعة -

(۱۴) - ولہ یکن لہ لذا ذاک فی سوا السماء -

غرض سلطان اربل اس حیثیت سے کہ شجاع تھا منصف تھا، سخی تھا، یقیناً قابل تعریف تھا اور اس لحاظ سے کہ مسرف تھا، مزامیر کے ساتھ گانا سنتا تھا، تقلید ائمہ کا مخالف تھا، غلط کار اور غیر ثقہ تھا۔

مولود کی کتاب کا پہلا مصنف | جس مصنف نے مولود کی سب سے پہلی کتاب لکھی تھی ان کا نام ابو الخطاب

عمر بن حسن بن وجیہ کلہبی اندلسی بلنسی ہے، وہ ۳۸۵ھ میں پیدا ہوئے۔ بڑے ہو کر طلب علم کے لئے اکثر شہروں کا سفر کیا۔ بقول ابن خلکان وہ اپنے وقت کے مشہور عالم تھے قاہرہ میں ۶۲۱ھ میں جو دار الحدیث بنا تھا اس میں ابن وجیہ کسی وقت شیخ بھی تھے کتاب مستوفی کہتے ہیں کہ انہیں کی تصنیف ہے جس میں اسماء نبی صلی اللہ علیہ و آلہ وسلم کا بیان ہے انہوں نے مولود کی جو کتاب لکھی تھی حسب تحریر ابن خلکان اس کا نام۔

۱۲۰۰ لتونیوی فی مولد السراج المنیر؟ ہے بعض نے ۱۱۰۰ لتونیوی فی مولد البشیر والمنتہی بھی لکھا ہے۔ ابن وجیہ نے یہ کتاب اس وقت لکھی تھی جب کہ ۳۸۵ھ میں وہ ۳۸۵ سال جاتے ہوئے یہ سن کر اربل آئے کہ سلطان کو مجلس میلاد سے عشق ہے، سلطان تک رسائی پیدا کی اور وہ کتاب لکھ کر بادشاہ کی خدمت میں پیش کی، خود بڑھ کر سنایا، سلطان نے خوش ہو کر ایک ہزار دینار یا اثرفی ان کو انعام دیا۔ اس واقعہ کو اکثر مورخین نے لکھا ہے اور ان سے مجوزین مجلس میلاد نے نقل بھی کیا ہے۔ چنانچہ قدما میں سے علامہ سیوطی حسن المقصد میں ناقل ہیں کہ۔

قد سنفا الشیخ ابو الخطاب | شیخ ابو الخطاب ابن وجیہ نے میلاد رسول

بن دحیہ مجسمہ انی مولد رسول
 اﷲ صلی اللہ علیہ وآلہ وسلم
 سما لا التنبیر فی مولد البشیر
 والذیر فجانا ا علی ذلک بالف
 دینار ولاقہ طالت مدتہ فی
 الملک الی ان مات دھر حاضر الخرم
 بعدینۃ عکاسہ عام ثلاثین دستائۃ

میں ایک کتاب لکھی اور اس کا نام التنبیر ہے
 تو بادشاہ نے اس کے صلہ میں ایک ہزار
 دینار دیا ابن دحیہ عرصۃ تک اہل میں
 رہے اور سترہھ میں اس حال میں انتقال
 کیا کہ وہ اہل فرنگ کا محاصرہ کئے ہوئے
 تھے شہر عکاسہ میں۔

اور مولوی عبد السمیع صاحب نے انوار سا طبع میں لکھا ہے کہ سلطان اہل کے

وزارہ میں ایک عالم ابو الخطاب بن دحیہ جو حضرت دحیہ کلبی صحابی کی
 نسل اور ان کی اولاد میں تھا، جس کی بابت شرح علامہ زرقانی اور
 دوسری تواریخ عربی میں لکھتے ہیں کہ وہ علم حدیث میں بڑا مبصر پختہ کار تھا
 علم نحو اور لغت اور تاریخ عرب میں کامل تھا، بہت ملکوں میں پھر کے
 اس نے علم حاصل کیا تھا، اکثر شہروں ملک اندلس اور مراکش اور افریقہ
 اور دیار مصر اور ملک شام و دیار شرقیہ و عربیہ و عراق و خراسان و
 مازندران وغیرہ میں خود علم حدیث حاصل کرتا اور دوسروں کو فائدہ دیتا
 پھر انجام کار سترہھ و چھ سو چار ہجری میں وہ شہر اہل آیا۔ یہاں
 سلطان ابو سعید مظفر کے لئے مولد شریف تصنیف کیا، اس کا نام رکھا،
 والتنبیر فی مولد السراج المنیر اور خاص آپ اس کے سامنے پڑھا ایک
 ہزار اشرفی انعام میں سلطان سے پائی ۱۷۱۔

مولوی محمد اعظم صاحب نے بھی فتح الودود میں لکھا ہے :-

”مولانا حافظ ابراہیم نے سنہ ۱۰۰۰ھ میں کتاب التنبیر فی مولد البشیر و التنبیر تا لبیف کر کے خدمت میں بادشاہ کے تحفہ گزارا جس کے صلہ میں ایک ہزار دیناران کو مرحمت ہوئے“ ص ۱۰

پس ابن وحیہ پہلے شخص ہیں کہ جنہوں نے مولود کی پہلی کتاب التنبیر فی ولد السراج النبوی، سنہ ۱۰۰۰ھ میں لکھی اور سلطان اربل کی خدمت میں پیش کر کے ایک ہزار اشرفی حاصل کی۔

مصنف کا حال ابن وحیہ کا مختصر حال اوپر لکھا جا چکا، جس سے پتہ چلتا ہے کہ وہ عالم تھے، ادیب تھے، مورخ تھے۔ مگر یہ نہیں معلوم ہوتا کہ وہ ثقہ تھے یا غیر ثقہ؟ یا فاعین انھیں غیر ثقہ کہتے ہیں، چنانچہ مولوی عبدالسمیع صاحب الفوائد ساطعہ میں اس کی بھی شکایت کرتے ہیں کہ :-

”و منکرین لوگ اس عالم محدث کو بھی باعث مولد شریف لکھنے اور پڑھنے کے دشمن جانتے ہیں اور ان کی برائی لکھتے ہیں حالانکہ کتب معتبرہ میں ان کی تعریف مندرج ہے۔ ص ۱۶۲۔“

حالانکہ ابن وحیہ کی برائی کرنے والے اس لئے ان کی خدمت نہیں کرتے کہ وہ مولد لکھتے پڑھتے تھے، بلکہ اس کی وجہ یہ ہے کہ مورعین اور اصحاب رجال نے ان کی خدمت کی ہے۔

چنانچہ ان میں سے بعض کے اقوال ملاحظہ ہوں :-

اول۔ علامہ شمس الدین ذہبی متوفی سنہ ۷۴۸ھ میزان الاعتدال میں لکھتے ہیں :-

عمر بن الحسن ابو الخطاب عمر بن حسن بن رمیہ اندلسی محدث، نقل

میں متہم ہے۔

بن دحیہ الافندلسی المحدث

متہم فی تعلقہ۔

نیز فرماتے ہیں :-

میں کہتا ہوں کہ ابن دحیہ کی کتابوں میں ایسی چیزیں ہیں کہ جو اس پر عیب لگاتی ہیں تصحیح و تضعیف کے قبیل سے۔

قلت فی توالیفہ اشیا

تنقص علیہ من تصحیح

وتضعیف (ایضاً)

دوم۔ علامہ ذہبی نے حافظ ابوبکر بن عبد الغنی مشہور بہ ابن النقطہ حنفی بغدادی سے نقل کیا، انہوں نے فرمایا کہ :-

ابن دحیہ معرفت اور زندگی کے ساتھ مصروف تھا مگر بعض ایسی چیزوں کا دعویٰ کیا کرتا تھا جن کی کچھ اصل و حقیقت نہیں ہے۔

کان موصوفا بالمعرفة والفضل

الا انما کان میدعی اشیا

لا حقیقة لها (ایضاً)۔

سوم۔ حافظ ضیاء مقدسی نے فرمایا :-

مجھے اس کا حال اچھا لگتا ہے لیکن وہ، اگر کہو بہت برا کہتا تھا یہ بات اس کی مجھے اچھی نہ معلوم ہوئی۔

یعینی حالۃ کان کثیرا لواقعة

فلا لکلمة (ذیل کان)

چہارم۔ حافظ ضیاء کو علامہ ابراہیم سنہوری نے خبر دی کہ :-

بیشک شایع مغرب نے ابن دحیہ کی جرح

ان مشائخ المغرب کتبوا

تضعیف لکھی ہے۔

جماحة وتضعیفہ۔

اس کے بعد حافظ ضیاء پھر خود اپنا مشاہدہ لکھتے ہیں :-

نرأیت انا منہ غیر شئی
مما یدل علی ذلک
(ایضاً)۔

پھر میں نے ابن وحید سے بہت سی روایتیں
دیکھیں جو اس کی جرح و تضعیف پر واقعی
دلائل کرتی تھیں۔

پہنچم۔ حافظ ابن حجر عسقلانی متوفی ۸۵۳ھ حافظ ابو الحسن بن الفضل سے ناقل
ہیں کہ۔

کان ظاہری المذہب
کثیر الوقیۃ فی الأئمة
وفی السلف من العلماء
عبیث اللسان احمق
شدید الکبر قلبیل النظر فی
امور الدین متهاؤناً۔ (لسان المیزان)

ابن وحید ظاہری المذہب تھا، ائمہ اور علماء
سلف کو بہت برا کہتا تھا، اس کی زبان
تجسس تھی، وہ احمق، سخت مغرور اور امور
دین میں کوتاہ نظر اور متہاؤن تھا، یعنی
دینی امور کو معمولی باتیں سمجھتا تھا۔

ششم۔ علامہ ابن عساکر نے اپنی کتاب رجال میں لکھا ہے:-

کان شاعراً مطبووعاً الاثماً
کان یتهم فی الروایۃ
لانہ کان مکثراً۔

ابن وحید اچھا شاعر تھا مگر روایت میں
متہم تھا، کیونکہ وہ بہت روایت کیا
کرتا تھا۔

ہفتم۔ ابن نجار نے اپنی تاریخ میں ذکر کیا ہے:-

رأیت الناس یجتمعین علی
کذبه وضعفه وادعائہ
سماع ما لم یسمعہ ولقاء

میں نے لوگوں کو ابن وحید کے کاذب و
ضعیف ہونے پر تفریق پایا اور اس پر کہ وہ
ان حدیثوں کے سننے کا مدعی تھا جن کو

من لم یلقہ وکانت

امارات ذلک علیہ

لائمة

اس نے سنا نہیں تھا اور نہ لوگوں سے

طلاقات، میان کرتا تھا جن سے نہیں ملا تھا

اور اس کی نشانیاں اس پر ظاہر تھیں۔

ہمیشہ تم۔ پھر ابن بخاری اس کے بعد لکھتے ہیں دطویل عربی عبادت کا خلاصہ یہ ہے کہ:-

مجموعہ سے بعض علماء مصر نے اور ان سے حافظ ابوالحسن بن الفضل نے جو آئمہ دین سے تھے، بیان کیا کہ میں ایک مرتبہ دربار عام میں بادشاہ کے سامنے بیٹھا ہوا تھا، اس نے ایک حدیث سنانے کی فرمائش کی۔ میں نے سنا دی۔ پھر پوچھا یہ حدیث کس نے روایت کی ہے؟ مجھے اس وقت سنیاد نہ تھی اس لئے لاعلمی ظاہر کی۔ جب وہاں سے واپس چلا تو راستہ میں ابن دحیہ ملا اور کہنے لگا کہ تم نے اپنی طرف سے حدیث کی کوئی سند بنا کر کیوں نہ بیان کر دی؟ بادشاہ اور حاضرین مجلس کیا بائیں کہ سند صحیح ہے یا نہیں۔ بادشاہ تم کو بڑا عالم سمجھتا اور اس سے تمہیں نفع حاصل ہوتا۔ یہ سن کر مجھے یقین ہو گیا کہ ابن دحیہ بڑا جھوٹا اور دین کے کاموں کو نہایت ہلکا جاننے والا ہے۔“

نہم۔ علامہ جلال الدین سیوطیؒ تدریب الراوی شرح تقریب النوادی میں، فرماتے ہیں کہ:-

ایک قسم کے وضائیں وہ ہیں کہ اپنی عقل

سے نتوے دیتے ہیں، جب دلیل باطلی جاتی

ضمب یلیون الی آقامة

دلیل علی ما افتوا بہ بالما کھو

فیضعون وقیل ان ابا الخطاب
ابن وحیہ کان یفعل ذلک
وکانہ الذی وضع الحدیث
فی قصر المغرب -

ہے تو اپنی طرف سے حدیث بناتے ہیں،
کہا جاتا ہے کہ ابن وحیہ بھی ایسا ہی کہا کرتا
تھا اور شاید اسی نے مغرب کی نماز قصر پڑھنے
کی حدیث بنائی تھی -

دیکھئے! ابن وحیہ پر یہ سخت تہمیں کرنے والے علامہ ذہبی، حافظ ابن نقطہ، حافظ
ضیا۔ ابراہیم مشہوری، حافظ ابن حجر عسقلانی صاحب فتح الباری، حافظ ابوالحسن، ابن
عساکر۔ ابن بخار اور علامہ سیوطی ہیں جو نئے نہیں بلکہ پرانے اور چھوٹے نہیں بلکہ بڑے
علماء ہیں۔ اور بعض ان میں سے ائمہ فن ہیں۔ پھر ان میں حنفی بھی ہیں جیسے ابن نقطہ اور
مجموع مولود بھی جیسے علامہ سیوطی۔ ان میں سے ایک نے بھی ابن وحیہ کی اسلئے برائی
نہیں کی کہ وہ مولود پڑھتے لکھتے تھے بلکہ اسلئے کہ ابن وحیہ میں واقعی یہ برائیاں تھیں،
پس سچی بات یہ ہے کہ ابن وحیہ اس حیثیت سے کہ محدث تھے، ادیب تھے
محموی تھے، مورخ تھے، شاعر تھے، عالم تھے، فاضل تھے، سیاح تھے۔ وہ قابل تخریف
تھے، لیکن اس لحاظ سے کہ مذکورہ صدر تصریحات کے مطابق ظاہر المذہب (غیر مقلد)
تھے، متہم فی النقل تھے، ائمہ و علماء سلف کو پرہیزگتے تھے، امور دین کو ہلکا جانتے تھے،
تجوڑی حدیثیں بناتے تھے، اپنی عقل سے فتوے دیتے تھے، بے اصل باتیں کہتے
تھے، غیبت اللسان تھے، بد زبان تھے، احمق تھے، مغرور تھے، کم نظر تھے، کاذب
تھے۔ وہ قابل مذمت تھے، لہذا غیر ثقف تھے۔

میلاد کے موقعہ مروج، مصنف تینوں غیر مقلد تھے | اوپر ابھی معلوم
ہو چکا ہے کہ

مجلس میلاد کو دنیا میں سب سے پہلے ایجاد کرنے والے عمر بن محمد موصلی اور اس کو
رواج و شہرت دینے والے ملک معظم مظفر الدین ابو سعید کو کبوری اربلی، اور مولود کی پہلی
کتاب لکھنے والے عمر بن حسن بن وحیہ کلبی اندلسی تھے۔ نیز یہ بھی ظاہر ہو چکا ہے کہ سلطان
اربل غیر مقلد تھے، کیونکہ بقول معز الدین حسن خوارزمی وہ علماء وقت کو حکم دیتے تھے
کہ خود اپنے اجتہاد پر عمل کریں دوسرے کے مذہب پر نہ چلیں، اور علماء و فضلاء وقت
کی ایک جماعت ایسا کرنے بھی لگی تھی، جن کی بابت مولوی عبدالسمیع صاحب کو بھی اقرار
ہے کہ "بعض ان میں سے اپنے اور تقلید الگہ کی واجب نہ جانتے تھے"

ابن وحیہ کے بھی غیر مقلد ہونے میں کچھ شبہ نہیں، کیونکہ بقول عاقل ابن حجر عسقلانی
وہ ظاہری المذہب تھے، ائمہ کو برا کہتے تھے اور بقول علامہ جلال الدین سیوطی وہ اپنی ہی
عقل و رائے سے فتویٰ دیتے تھے، اور پھر اس کی تائید میں فرضی سند و حدیث تک
بنالیتے تھے۔

وہ گئے عمر بن محمد، تو ان کی افتاء و طبیعت کا پتہ ان کے ایجاد میلاد ہی سے چلنا
ہے پھر عمل میلاد میں وہ سلطان اربل کے مقلد تھے، اس پر طرہ یہ کہ ترک تقلید کا سلطان
حکم تھا اور وہ حکم پہل بھی گیا تھا، اس لئے عمر بن وحیہ کی طرح عمر بن محمد کا بھی غیر مقلد ہونا
بالکل قرین قیاس ہے۔

الغرض! مجلس مولود کے پہلے موجود عمر بن محمد موصلی، اور پہلے مروج ملک معظم
مظفر الدین ابو سعید کو کبوری اربلی۔ اور مولود کی پہلی کتاب کے آؤل مصنف ابو الخطاب
عمر بن حسن بن وحیہ کلبی اندلسی تینوں کے تینوں غیر مقلد تھے۔
اب اگر عبوزین میلاد غیر مقلدوں کا حال اور ان کے احکام معلوم کرنا چاہیں

تو اپنے مجدد و مقتدا مولانا احمد رضا خاں صاحب بریلوی کا رسالہ ازالۃ العارطہ لفظ
فرامیں جس میں کم سے کم درجہ کے غیر مقلد کو یعنی اس کو جو بلا حصول منصب اجتہاد صرف
تقلید شخصی کا تارک ہو جیسے کہ یہ تینوں صاحبان تھے اور اس کے سوا کوئی اور اعتقاد ہی
اور عملی نہ رہی بھی اسپس نہ ہو غرض ایسے ہلکے درجے کے غیر مقلد کو، قرآن، اور آئمہ
سلف و خلف کا مخالف، خارق اجماع اور تبع غیر سبیل المؤمنین اور گمراہ و بددین کھا
ہے۔ (ملاحظہ ہو صفحہ ۲۰، ۱۲۱)۔

نیز انہی فاضل بریلوی کا ایک رسالہ ہے ”المنہی الاکید عن الصلوٰۃ الاصلیٰ“
عدی التقلید، جس میں ثابت کیا گیا ہے کہ کسی غیر مقلد کے پیچھے نماز درست
نہیں۔ اس میں غیر مقلدین کے احکام اس سے بھی زیادہ سخت لکھے ہیں۔

بہر حال مولوی احمد رضا خاں صاحب کے اس فتوے کی رو سے مجلس میلاد
کے موجودہ مروج اور اول مضمف تینوں کے تینوں مخالف قرآن و مخالف اجماع مؤمنین
سے مولانا محمد عبدالشکور صاحب لکھنوی مدیر النجم مذللہ نے نام الفقہ ص ۲۱ میں لکھا تھا کہ اقتدا
بالمخالف یعنی ماکہ، شافعی، حنبلی امام کے پیچھے حنفی کی نماز جائز ہے۔ ص ۲۹ میں یہ بھی لکھا تھا کہ حنفی کی
نماز غیر مقلد امام کے پیچھے ہو جاتی ہے، اس کے خلاف مولوی احمد رضا خاں صاحب کا فتویٰ بنام اشہار
واجب الانظار چھپا تھا جو اب پیش نظر ہے، اس میں لکھا ہے کہ غیر مقلد امام کے علاوہ ماکہ، شافعی
حنبلی امام کے پیچھے بھی حنفی کی نماز ناجائز ہے، پس مولانا اور ان کے تلامذہ و سرمدین جو اپنے آپ کو مخیر
تادری کہتے ہیں اور لکھتے ہیں اگر وہ حضرت شیخ عبدالقادر جیلانی حنبلی علیہ الرحمۃ کے عہد میں ہوتے
تو نماز کے وقت یہ قادری حضرات شیخ عبدالقادر جیلانی کے پیچھے ہرگز نماز نہ پڑھتے اور صاف
کہہ دیتے کہ آپ کے پیچھے ہماری نماز ناجائز ہے آپ حنبلی ہیں اور ہم حنفی ہیں۔ ۱۲۰۔

گمراہ و بدوین تھے، اُن کے پیچھے نماز بھی درست نہیں، چہ جائیکہ مسائل شرعیہ میں ان کی پیروی کی جائے یا ان کی ایجاد کردہ چیز کو شعار دین بنا کر فروغ دیا جائے۔

اہل مولود عمل مولود میں کس کے مقلد ہیں | اس عنوان کو دیکھ کر اول ہر شخص کو یہی خیال ہو گا کہ

حضور صلی اللہ علیہ وسلم یا صحابہ تابعین یا تبع تابعین کا نام لیا جائے گا، لیکن انہوں کے ساتھ کھنا پڑنا ہے کہ چودھویں صدی ہجری کے اہل مولود عمل مولود میں تقلید کے لئے نہ رسول مقبول صلی اللہ علیہ وآلہ وسلم کا نام لیتے ہیں، نہ خلفائے راشدین میں سے حضرت ابوبکر صدیقؓ یا حضرت عمر فاروقؓ یا حضرت عثمان غنیؓ یا حضرت علی رضی اللہ عنہم کے مقتدی ہیں، نہ ائمہ معتہدین میں سے امام مالک یا امام شافعی یا امام احمد بن حنبل یا امام ابوحنیفہ رحمۃ اللہ علیہم کی تقلید کرتے ہیں۔ آخر پھر کس کی تقلید کرتے ہیں؟ یہ مجھ سے نہیں بلکہ آجکل کے خود اہل مولود ہی کی زبانی سنئے۔

مولوی عبدالسمیع صاحب بتیل رام پوری نے اپنے مایہ ناز رسالہ انوار ساطعہ میں بڑے فخر کے ساتھ اس راز کو یوں آشکارا کیا ہے۔

”پس خوب سمجھ لو کہ ہم اس عمل میں تابع ہیں دستور العمل سلاطین روم اور نرماندویان ملک شام اور ملک مالک مغربہ اردانلس اور مقتیان عرب کے“

دستور العمل فرماؤ، ایان روم و شام و مغرب و اندلس و مقتیان عرب میں پیارے مقتیان عرب کو پانچویں نمبر میں شاید اس لئے جگہ دی گئی کہ مجلس مولود کا وار و مدار علمائے عرب فتوے پر نہیں بلکہ سلاطین کے دستور العمل پر ہے۔ غالباً یہی وجہ تھی کہ سلطان اربل

شب کی صبح کو جب قلعہ سے تمام سامان نکلوا تو اس کو صوفی جیسے مقدس لوگ بھی اپنے ہاتھوں میں لئے ہوئے امیروں کے آگے نہیں بلکہ پیچھے پیچھے خانقاہ تک پیدل جاتے تھے یہ بات علماء اور صوفیہ کے لیے عزت کی ہے یا ذلت کی، ناظرین خود فیصلہ کر لیں۔

مجلس میلاد کی بنیاد چونکہ غیر تقلیدین نے رکھی تھی، شاید اسی کی برکت ہے کہ بیسافٹہ مولوی عبدالسمیع صاحب نے بھی عمل مولود میں اہل مولود کو کسی ایک شخص خاص کے دستور العمل کا نہیں بلکہ سلاطین فرمانروایاں، ملوک مقتیان (بصیغہ جمع) بہتوں کے دستور العمل کا پیرو تبا کر اس میں بھی غیر تقلدیت کی شان پیدا کر دی۔

حاصل یہ ہے کہ عمل مولود میں حسب تصریح مورخین و مجوزین، سلطان اربل مقلد اول تھا عمر بن محمد موصلی مجدد میلاد کا، اور سلطان اربل کے بعد کے تمام اہل مولود مقلد ہیں سلطان اربل غیر مقلد کے۔ غرض اہل مولود مولوی عبدالسمیع صاحب کے اصول کے مطابق خود غیر مقلد ہیں اور تقلید سلطان اربل غیر مقلد کے مقلد ہیں۔

ایجاد میلاد کی وجہ

احکام شریعہ مثلاً نازد روزہ حج، زکوٰۃ کے متعلق کوئی پوچھے کہ اس کا حکم کیوں ہوا، تو جواب دیا جائے گا کہ اس پر عمل کرنا دہرہ معلوم ہونے پر نہیں بلکہ حکم پر ہو تو قوف ہے، بس خدا کا حکم واجب العمل ہے، وہ معلوم ہو یا نہ ہو، بہر حال اس پر عمل کر دو۔ مگر جو امور ایجاد بندہ ہوں تو ان کی وجہ معلوم ہونا ضروری ہے۔ مردہ مجلس میلاد جب عمر بن محمد موصلی کی ایجاد ہے تو اس کی کوئی نہ کوئی وجہ ضرور ہوگی، جس کا پتہ لگانا چاہیے۔ میں نے اس کے لئے بڑی محنت کی اور زنتین کی بہت سی کتابوں اور رسالوں میں بھی تلاش کیا مگر یہ نہ معلوم ہو سکا کہ عمر بن محمد کو کیا ضرورت پیش آئی اور انہوں نے مجلس میلاد کو کیوں ایجاد کیا؟ ان اور لوگوں نے دہرہ بیان

کی ہیں لیکن اصل موجودہ کور کے ایجاد میلاد کی وجہ نہیں بلکہ عام طور پر مطلق مجلس مولد کے کرنے کی وجہ بیان کی ہے، پھر اس میں بھی خود مجوزین میں سے کسی نے کوئی وجہ بیان کی تو دوسرے نے اور وجہ ظاہر کی ہے۔ بعض وجہیں ملاحظہ ہوں۔

۱۱۱ ملاحظہ علی قاری کے رسالہ مورد الردی میں ابن جزری متوفی ۳۳۲ھ کا قول منقول ہے کہ :-

اذا كان اهل الصليب اتخذوا	بب نصارى اپنے نبی کی پیدائش کی لاعتقاد
ليلة مولد نبيهم عيداً	کو عید اکبر بنا تے ہیں تو اہل اسلام کو ان
اكبوا فاهل الاسلام ادعى	سے زیادہ اپنے نبی کی تکریم و تعظیم کرنا
بالتكريم واجدس -	چاہئے۔

اس پر جب تشبہ بانصاری اعتراض ہوا اور لوگوں نے حضور پر نور صلی اللہ علیہ وآلہ وسلم کی یہ حدیث جو بطور پیش گوئی ہے، نقل کر دی کہ رسول اللہ صلی اللہ نے فرمایا کہ :-

لتتبعن سنن من كان	بے شک تم پیروی کر گے انگوں دیودد
قبله شبوا البشير وذماعا	نصاری کی بالشت باشت اور ہاتھ ہاتھ
بذمالمع درطه الشيطان	رذم بہ قدم

تو ابن جزری کی تائید میں مولوی عبدالسمیع صاحب نے اسی چیز کو کچھ زیادہ حاشیہ آرائی سے لکھا، چنانچہ فرماتے ہیں کہ :-

”اسی طرح مالک مغربی وغیرہ میں کہ حدود قوم نصاریٰ سے ملحق ہیں جب وہ لوگ اپنے دیمبر سیح کی یوم ولادت میں احتشام و شوکت ظاہر کرتے

مخرد کھلاتے تھے اور ضعفاء اہل اسلام وہ ظاہری شوکت و بیکہ کہ
 افسردہ خاطر اور خستہ دل ہونے تھے تب ملک مسٹر وانڈلسٹن و مغربی نے
 جواہل اسلام تھے قوم نصاریٰ سے بہت زیادہ رونق و جلال کے ساتھ
 اعلام کلمۃ الحق اور اظہار شان اسلامی کے لئے اپنے نبی خاتمہ صلی اللہ علیہ و
 کے روز میلاد ماہ ربیع الاول میں ترک اور احتشام ظاہر کیا، تاکہ شوکت
 اسلامی ان کے مقابل میں بخوبی ظاہر ہو اور طرح طرح کے معجزات
 کا پرھنا شروع کیا تاکہ عمدہ طور پر سہرا کا جہاد و جلال اور جمال
 و کمال کل عالم پر ہر طرف شہرہ و منتشر ہو۔ ۱۷۱۱

حالانکہ نصاریٰ عید میلاد مسیح کچھ اسی زمانے میں نہیں کرتے تھے۔ جب کہ چھٹی صدی
 ہجری کے آخر میں عمر بن محمد نے موصل میں مجلس میلاد کی ابتدا کی تھی، بلکہ وہ تو آغاز
 اسلام کے بھی بہت پہلے سے عید میلاد مسیح کرتے آئے تھے اور خیر القرون میں بھی حکومت
 اسلامی کے حدود عیسائی ممالک سے متصل تھے، ضعفاء اسلام بھی موجود تھے خصوصاً
 عہد رسالت میں اور اس وقت بمقابلہ کفار اظہار شوکت اسلام و خورشندوی ضعفاء
 اسلام کی ضرورت زیادہ دومی تھی۔ لیکن اس کے لئے یہ نسخہ کہ بمقابلہ عید نصاریٰ ساتویں
 صدی ہجری یا آج کی طرح مجلس مولود ہوا کرے، اہل اسلام کے لئے نہ حضور پر نور صلی اللہ
 علیہ وآلہ وسلم اور آپ کے جان نثار صحابہ نے تجویز فرمایا نہ تابعین و تبع تابعین اور
 آئمہ مجتہدین نے۔

ایجاد میلاد کی دوسری وجہ خود مولوی عبدالسمیع صاحب نے اپنے اسی رسالہ
 دائرہ ساظر میں یہ لکھی کہ :-

حضرت صلی اللہ علیہ وآلہ وسلم نے ماہ ربیع الاول میں کوئی عمل مقرر نہیں فرمایا تھا، ابن ماجہ رحمۃ اللہ علیہ نے اس کا یہ عند بیان کیا ہے کہ حضرت صلی اللہ علیہ وسلم ڈرتے تھے کہ مبارک امیرے کرنے سے امت پر فرض ہو جائے۔ لیکن اشارہ اس کی فضیلت کا کر دیا کہ "میں پیر کے دن اس لئے روزہ رکھتا ہوں کہ اس میں پیدا ہوا ہوں" یعنی اس لئے کہ اشارہ نکل آیا کہ جب ہفتہ کے سات دنوں میں یہ ایک دن عمل جہادت شکر یہ ہو گیا، یا عیث و قروع و دلدت کے۔ پس برس کے اندر بارہ مہینوں میں ایک وہ مہینہ بھی بلا شک محل شکر یہ ہو گا جس میں میلاد شریف ہے۔ اسی بنا و اواصل پر اپیل اسلام نے اس مہینہ میں مجلس شکر یہ جو مشعل چتر عبادت

لے اللہ اکبر! وہاں تو وہ شفقت ہے کہ حضور صلعم ربیع الاول میں کوئی عمل مقرر نہیں فرماتے اور فہمے ہیں کہ اگر میں کچھ کر دوں تو کہیں امت پر فرض نہ ہو جاوے لیکن یہاں اہل سرورد کا یہ حال ہے کہ نہ حضور صلی اللہ علیہ وآلہ وسلم کی شفقت کا خیال، نہ ڈرنے کا لحاظ اور بطور خود ربیع الاول میں عمل نہ کرتے ہیں اور مجلس سرورد کی مثل فرض فراد دیتے ہیں اور نہ کرنے والوں کو الامت کرتے اور بدیں سمجھتے ہیں۔ یہ امر پروردی سنت سے قریب ہے یا بعد تاخرین خود فیصلہ کر لیں۔ ۱۲ منہ۔

لے ان اللہ کے بندوں سے کوئی پوچھے کہ اگر یہ چیز حضرت کو مطلوب تھی تو پھر صراحت فرمادینے سے کون سی چیز مانع تھی، نیز اس کا کیا سبب کہ اس اشارہ کو آج آپ نے سمجھا صحابہ کرام جو اس حدیث کے مخاطب اتل تھے اور ان کے شاگرد تابعین اور ائمہ مجتہدین نے کیوں نہ سمجھا اور اگر سمجھا تو عمل کیوں نہ کیا۔

سر خدا کہ عارف و زاہد بکس گفت در جہر تم کہ بادہ فردش از کجا شنید!

بنی دہالی پر ہے ایجاد کی ۱۹۱۹ء -

اصل حدیث جو صحیح مسلم میں ابو قتادہ سے مروی ہے وہ یہ ہے کہ -

سئل رسول اللہ صلی اللہ علیہ وسلم سے در شبہ

علیہ وسلم عن صوم یوم

الاثنین فقال نیاہ ولدت

وفیہ انزل علی

مجھ پر قرآن نازل ہوا۔

دفعہ انزل علی

اگر یہ تسلیم کر لیا جاوے کہ اس روایت میں دو شنبہ کے دن کے روزہ کی علت بیان کی گئی ہے تو یہ بھی ماننا پڑے گا کہ وہ علت صرف ولادت شریف ہی نہیں بلکہ نزول وحی بھی ہے تو چاہیے کہ ہر دو شنبہ کو روزہ سال میں کم از کم ایک مرتبہ کوئی مجلس نزول وحی کی تقریب میں بھی ایجاد کی جائے۔ علاوہ ازیں یہاں ارباب دین و انصاف کے لئے ایک یہ چیز بھی قابل غور ہے کہ ان حامیانِ میلاد کے نزدیک حضور اپنی ولادتِ طیبہ کے شکریہ میں ہر دو شنبہ کو روزہ رکھتے تھے اور اس کام کے لئے آپ نے کوئی اور ماہانہ یا سالانہ عمل مقرر نہیں فرمایا تھا بلکہ یہی ہر پیر کا روزہ تھا، مگر ان بدعت طرازوں اور بدعت پسندوں نے اسی شکر یہ کی ادائیگی کے لیے حضور کے معمولہ طریقہ یعنی روزہ کو ترک کر کے ایک نیا طریقہ مغل میلاد کا ایجاد کیا، کیوں؟ اس لئے کہ روزہ میں نفس کو زحمت ہوتی ہے اور یہاں مغل آرائی میں اس کی تفریح کا سامان ہوتا ہے نظر انصاف سے دیکھئے اتباع سنت کی جگہ اختراع بدعت اسی کو کہتے ہیں یا نہیں

نسیمان اللہ متقلب القلوب والابصار -

(۳) مولوی محمد اعظم صاحب نے فتح آودود میں خیر القرون میں نفس ذکر ولادت

ہونے اور مردہ مجلس میلاد کے ایجا د نہ ہونے کی جو وجہ لکھی ہے اس سے ایجا د
میلاد کی ایک تیسری وجہ سمجھ میں آتی ہے، لکھتے ہیں:-

وہ اس کی یہ تھی کہ اس زمانہ سعادت نشان میں بسبب نزدیکی زمانہ
نبوت و رسالت ہر وقت بلکہ ہر لحظہ آپ کا ذکر مبارک خاص و
عام کے در زبان تھا حتیٰ کہ بجز اس ذکر کے دوسرا ذکر نادر الوجود
تھا پھر ایسے زمانہ میں بدین وضع خاص انعقاد محفل میلاد کی کون ضرورت
تھی، پس یہی باعث ہے کہ انعقاد محفل کا زمانہ صحابہ و قرون ثلاثہ
میں نہ ہوا، نہ ان بزرگانِ غیر القرون کو اس کی احتیاج تھی کیونکہ وہ سب

کے سب بوجہ قرب زمان نبوت احوال آنحضرتؐ سے بخوبی واقف تھے۔

دیکھیے! ایجا د میلاد کی وجہ ابن جزیری نے نصاریٰ کی ”جید میلاد“ کو مولوی عبدالسمیع
صاحب نے ایک اشارہ بعید“ کو، مولوی محمد اعظم صاحب نے ”عام نادانیت احوال
آنحضرتؐ“ کو قرار دیا اور ہر ایک نے دوسرے سے جدا وجہ بیان کی بلکہ بیچ
پوچھیے تو مولوی عبدالسمیع صاحب نے ایک حیثیت سے گویا دو وجہ بیان کیں اور
دونوں ایک دوسرے سے علیحدہ ہیں، لیکن ان میں سے کسی ایک نے بھی یہ نہیں ظاہر
کیا کہ اصل موجد میلاد شیخ عمر بن محمد موہلی نے مردہ مجلس مولد کو آخر کیوں ایجا د کیا
لہذا ناظرین کو میں بھی ایجا د میلاد کی کوئی واقعی وجہ نہیں بتا سکتا۔

مجلس میلاد میں تبدیلیاں و ترقیاں

زمانہ ایجاد سے اب تک مجلس میلاد میں مختلف حیثیتوں سے بہت سے تغیرات اور بہت سی ترقیاں ہوئیں۔ سب کو اگر جمع کیا جائے تو یہ مختصر کتاب اس کی تحمل نہیں ہاں ان میں سے بعض کو نمونہ پیش کرتا ہوں، ملاحظہ فرمائیے:-

بہ لحاظ حقیقت | مردِ جبر مجلس مولد کی حقیقت پہلے کیا تھی اور اب کیا ہے بیان کرنے والے اس کی حقیقت کیا بیان کرتے ہیں؟ ان میں سے اول پہلے زمانہ کی حقیقت سنئے۔

عمر بن محمد نے موصل میں جو سب سے پہلے مجلس مولد کی تھی، افسوس کہ اس کی حقیقت معلوم نہ ہو سکی۔ ہاں ان کی اقتدا میں سلطان اربل جو سالانہ مجلس مولد کرتے تھے اس کی مفصل کیفیت چونکہ تاریخوں میں مذکور ہے لہذا معلوم ہے لیکن اس کو میں ہیئتِ میلاد میں پیش کر دوں گا۔ اس وقت جو نمونہ کی بیان کردہ حقیقت مجلس مولد درج ذیل ہے:-

(۱) علامہ ابن حجر نے (عربی میں) لکھا ہے اور اسی کو مولانا عبدالحی بکھنوی نے فارسی میں ادا کیا ہے کہ:-

در ذکر مولد عبارت است از نیکہ ذکر آیتہ از آیات قرآنہ یا حدیثہ
از احادیث نبویہ تلاوت کردہ و شرح آن قدر سے از فضائل نبویہ و معجزات

احمدیہ و برہنہ از احوال ولادت و نسب نبوی دخواستہ کہ بوقت ولادت
 و قبل ازاں ظاہر کردیدند و امثال آنها بیان سازد (مجموعہ فتاویٰ ص ۳۴۳)
 (۲) علامہ جلال الدین سیوطی نے حسن المقصد میں لکھا ہے جس کو موافق و مخالف
 سب نے نقل کیا ہے۔

عندی ان اصل المولد وهو
 اجتماع الناس وقراءۃ ما تبی
 من القرآن وما یتا الاخبار
 الواردة فی مبدأ امر النبی
 صلی اللہ علیہ وسلم وما وقع
 فی مولدہ من الایات ثم یدلہم
 بما طایا کلونہ وینصرون
 من غیرہا یا دة علی ذلک
 من البدع الحسنہ الخ۔

میرے نزدیک اصل مولد جس کی حقیقت یہ ہے
 کہ لوگ جمع ہوں اور فقنا ہو سکے قرآن پڑھیں
 اور کچھ حدیثیں جو ابتدا میں پیدا نش
 حضور صلی اللہ علیہ وآلہ وسلم میں وارد ہیں
 کچھ معجزات جو ولادت کے وقت واقع ہوئے
 بیان کئے جائیں، پھر دسترخوان بچایا
 جائے لوگ کھانا کھائیں اور چل دیں
 اس سے زیادہ اور کچھ نہ کریں، تو بدعت
 حسنہ ہے الخ۔

(۳) مولانا محمد سلامت اللہ صاحب نے اتباع الکلام فی اثبات المولد والقیام
 میں لکھا ہے کہ:-

و حقیقت این عمل خیر غیر ازین نیست کہ در شہر و ربیع الاذل یا شہرے دیگر
 از شہور مسلمانان از علماء و فضلاء و صلحاء و فقراء و اغنیاء بدعت مسلمانے
 در مکانے جمع شوند و خواس و عوام اہل اسلام ہا ذن بیکجا فراہم آیند و
 دران مجلس بعضے از آیات قرآن محتوی بر فضائل و شکر کلمات آل مر

کائنات علیہ الصلوٰۃ والسلام ذکر و شہادت و تہنیت سے ازا عاریت صحیحہ منضمین
معجزات و حالات سعادت آیات ولادت باکرامت در ضاع مقدس و علیہ
مطہران افضل البشر معترض بیان آید و ہمیں کہ این تذکیر بہ کت تذکیر بہ پایاں
رسد حفاظ مانرین مجلس کرم بقرأت آیات معدودہ از قرآن شریف شرف
شدہ ختم این ذکر غیر یافتہ نمایند بعد ازاں باحضرے بقدر میسور از طعام و
شرینی ہرچہ باشد تقسیم مجازین کنند پس ازاں تفریق این جمع اتفاق
افتد ہر کسے بجائے نمود درود

(۴) مولوی احمد رضا خاں بریلوی نے اپنے رسالہ آقامتہ القیامتہ ص ۲۵ میں لکھا ہے کہ
”ہر جس قدر ہر سکے لوگ جمع کئے جائیں اور انہیں ذکر ولادت باسعادت
سنایا جائے اسی کا نام مجلس میلاد ہے“

(۵) مولوی محمد عرفان علی نے عرفان ہدایت میں لکھا ہے کہ:-
”ولادت پاک کا ذکر کرنا، چند آدمیوں کا آواز ملا کر نعت پڑھنا، عذر قریش
بچھانا، روشنی کرنا گلدستوں اور مختلف قسم کی آرائشوں سے ان محافل
کو آراستہ کرنا، خوشبو لگانا، گلاب پاشی کرنا، شیرینی کا تقسیم کرنا منبر
بچھانا قیام کرنا۔ (منہا) ص ۴۳

(۶) مولوی سید حمزہ صاحب نے در النظم پر اپنی تقریظ میں لکھا ہے کہ:-
”وہ مجلس کہ جو امور مذکورہ ذیل پر مشتمل ہے۔ ذکر ولادت سرور عالم صلی اللہ
علیہ وآلہ وسلم۔ استعمال خوشبو۔ آراستگی مکان۔ شیرینی۔ کثرت درود
شریف۔ نیام۔ مدعا۔ تہنیت وقت“ ص ۱۲۵۔

۱۷، مولوی عبد السمیع صاحب نے انوارِ سا طبع میں ایک موقع پر لکھا ہے کہ:-

روادِ محفل مولدِ شریف میں کچھ نہیں سوائے خیرات و حسنات کے، عجزات

کا پڑھنا، اطعامِ طعام، یا تقسیمِ حلویات، و نمردِ شیرہ اور کثرتِ درود و

سلام و تعظیم اور ماسخِ نبوی صلی اللہ علیہ وآلہ وسلم ^{۱۸}

یہ مجوزین میں سے ان بعض متقدمین اور بعض متاخرین کے اقوال ہیں جنہوں نے مجلس

مولد کی حقیقت مستقلاً اس کے اجزا کا نام لے کر بیان کی ہے جس سے صاف

معلوم ہوتا ہے کہ وقتاً فوقتاً حقیقتِ میلاد میں کمی اور زیادتی رہی ہے۔

مجلسِ مولد کی حقیقت پر اس کی سابقہ اور موجودہ ہیئت سے

بلحاظِ ہیئت

بھی کافی روشنی پڑتی ہے۔ زمانہ سابق میں عمر بن محمد موصلی

موجود اول کے مجلسِ مولد کی ہیئت معلوم نہیں کہ کیا تھی، ہاں ملکِ معظم مظفر الدین ابو سعید

کو کبوری اربلی مروجِ ادل کے مجلس کی جو صورت و کیفیت تھی اس کے بارے میں

سبط ابن جوزی نے تاریخِ مرآة الزمان میں لکھا ہے کہ:-

مد جو لوگ سلطانِ اہل کے ہاں میلاد میں اسکے دسترخوان پر شریک ہوتے

تھے ان کا بیان ہے کہ دسترخوان پر پانچ ہزار کبر سے، دس ہزار مرغ

سو گھوٹے، تیس ہزار تابِ حلوتے کی ہوتی تھیں، بہت عالم اور

صوفی مدعو ہوتے تھے۔ صوفیوں کے لئے زلر سے عصر تک گانا ہوتا تھا

جس میں ان کے ساتھ سلطانِ اربن خود بھی ناچتا تھا۔ ہر سال اس

محفل میں تین لاکھ دینار خرچ کرتا تھا اور علماء و صوفیاء جو حاضر محفل

ہوتے تھے ان کو انعام و اکرام سے خوش کرتا تھا:-

ابن خلکان اربلی شافعی المتوفی ۱۱۸۶ھ جو سلطان اربل کے ہم وطن و معاصر اور اس کی مجلس کے چشم دید گواہ ہیں وہ دنیات الاعیان میں مفصل کیفیت لکھتے ہیں جس کا خلاصہ اردو میں یہ ہے :-

دو سلطان اربل کو مجلس مولد سے جو حسنِ اعتماد تھا اہل ملک اس سے خوب واقف تھے۔ اسی لئے ہر سال اربل کے تذب و جوار کے شہروں مثلاً بغداد، موصل، جزیرہ نصیبین، بخارا، ملکِ عجم اور اطراف سے شرکتِ محفل کے لئے اس کے پاس ہر سال بے انتہا لوگ آتے تھے، اُن میں علماء، صوفیاء، واعظین، حفاظ، شعراء وغیرہ ہر طرح کے لوگ ہوتے تھے، ابتداء سے محرم سے شروع و بیع الاول تک لوگوں کے آنے کا اتنا بندھا رہتا تھا۔ سلطان مکڑی کے قبے اور خیمے بنواتا تھا۔ قبے تقریباً تیس^{۱۲} اور چار پانچ منزے ہوتے تھے۔ جن میں زیادہ تر سلطان کے باقی دیگر امرا و ارکانِ حکومت کے ہوتے تھے، ہر امیر کا ایک قبہ ہوتا تھا۔ ماہ محرم ان کی تیاری میں ختم ہو جاتا تھا۔ شروع سفر سے ان قبوں کی آرائش و زیبائش ہونی شروع ہوتی تھی۔ ہر قبے میں موسیقی کے مختلف ساز اور باجے ہوتے تھے حتیٰ کہ تمام قبے پُر ہو جاتے اس زمانہ میں لوگ کاروبار چھوڑ کر بس اسی سیر و تفریح میں مشغول رہتے تھے۔ وہ قبے دروازہ قلعہ سے دروازہ خانہ، تک جو میدان کے قریب تھا کھڑے رہتے تھے۔ سلطان روزانہ بعد عصر یہاں آتا، ایک ایک قبہ پر کھڑے ہو کر گانا سنتا، سیر کرتا اور شب خانقاہ میں بسر کرتا وہاں

بزمِ سماع منعقد کرتا، فجر کے بعد سوار ہو کر شکار کو نکلتا، دوپہر تک قلعہ میں
 واپس آجاتا۔ اسی طرح شہر دروزہ روزانہ شہرِ دلالت تک یہی کرتا تھا
 مجلسِ میلاد ایک سال آٹھویں اور ایک سال بارہویں^{۱۲} ربیع الاول کو اس
 لئے کرتا کہ تاریخی ولادت میں آٹھویں اور بارہویں کا اختلاف ہے۔
 شہرِ ولادت کو دو دن رہ جاتے تو بے انتہا اونٹ، گائیں یا بھیڑ بکریاں
 گانے باجے کے ساتھ نکلا کر میدان تک لے جاتا وہاں انہیں ذبح
 کرانا اور انواع و اقسام کے کھانے پکواتا تھا۔ شہرِ میلاد میں بعد مغرب
 قلعہ میں مجلسِ مولد منعقد کرتا تھا پھر قلعہ سے اس شان سے اترتا تھا کہ
 اس کے آگے آگے بکثرت شمعیں ہوتیں جن میں سے دو چار بڑی شمعیں
 خاص جلوس کی ہوتیں ان میں سے ہر شمع ایک ایک فخر پر ہوتی جسکے پیچھے
 ٹیک لگانے کو ایک آدمی ہوتا۔ وہ شمعیں پچروں کی پشت سے بندھی
 ہوتی تھیں، یعنی کہ اسی طرح سلطان خانقاہ تک پہنچ جاتا۔ اور اسی
 شہر کی صبح کو تمام سامانِ قلعہ سے منگواتا جس کی صورتی لوگ اپنے اپنے
 ہاتھوں سے اٹھائے ہوتے تھے۔ ہر شخص کے ہاتھ میں کپڑوں کی ایک
 ایک گٹھری ہوتی تھی اور وہ سب کے سب امیروں کے پیچھے ہوتے تھے
 پھر خانقاہ میں بڑے بڑے ارکانِ دولت اور سفید پوش لوگ جمع ہوتے
 ان کے لئے کرسیاں رکھی جاتیں اور سلاہ کے لئے ایک برج ہوتا جس
 میں سب موقع بڑی بڑی کھڑکیاں ہوتیں یہ میدانِ نہایت وسیع تھا جس
 میں اہل نواح جمع ہوتے، ان کے لئے نرش بچھتا، پھر محتاجوں کو کھانا

کھلایا جاتا۔ ایک اور عام دسترخوان جمع ہونے والوں کے لئے ہوتا، عصر تک یہی قصہ رہتا اور رات کو سلطان خانقاہ میں ٹھہرتا، صبح تک گانا سنانا جب یہ میلہ ختم ہو جاتا تو ہر شخص اپنے اپنے وطن کو واپس ہوتا۔ ہمیشہ ہر سال سلطان اربل کا یہی طریقہ تھا۔

۵۸۵ھ میں شاہ مصر نے بھی بڑے دھوم دھام سے مولود کیا تھا، چنانچہ مولوی عبدالسمیع صاحب انوار ساطعہ میں ناقل ہیں کہ نور الدین ابوسعید بوزجانی کا بیان ہے کہ:-

”بادشاہ مصر سابقہ نے ساخر بُود کہ دوازدہ ہزار کس در سایہ آدمی
نستند در خایت آراستگی از بہت آنکہ دریں شب دروئا نرا ابرافز
در غیر آں پیچیدہ باشد“ ۵۸۵ھ

اس سے پہلے اسی مجلس مولد کی کیفیت جو الہ ابن جزیری لکھی ہے کہ ابن جزیری فرماتے ہیں کہ:-

”سن ماتہ سو پچاسی میں بادشاہ مصر نے محفل مولد شریف کی تھی، میں اس میں حاضر ہوا، محفل کا اقسام دیکھ کر مجھ کو حیرت ہوئی اور میں اس کو دیکھ کر بہت خوش ہوا۔ خیال کرتا ہوں کہ اس محفل میں دس ہزار شہنشاہ سونا خرچ ہوا ہوگا، کھانے پینے کی چیزوں اور خوشبو میں اور زنی شمعوں میں پچیس ہلقتے نو چھوٹی عمر کے لڑکوں قرآن قرأت سے پڑھنے والوں کے تھے“

مولوی عبدالسمیع صاحب نے ابن جزیری کی حمایت میں جہاں نصاریٰ کی عید میلاد مسیح کے

مقابلہ میں ملوک مصر و اندلس و مغرب کا مجلس میلاد کرنا نکھاسے، وہیں حافظ ابو الحزیر
سناد ہی کا یہ کلام نقل کیا ہے :-

داما ملوک اندلس و المغرب فلهم قیہ یعنی فی ربیع الاول
لیلة تسیر بها الوبکان و یجتمع فیها ائمة العلماء الایمان
من کل مکان دیعلو بین اهل الکفر کلمة الایمان ؟

(انوار ص ۱۴۲)

اس کے بعد نور الدین ابو سعید بوزانی کا قول نقل کیا ہے کہ -

و علماء ازا طرف عالم جمع آئند و در تعظیم آن شب یعنی شب میلاد شریف ارفا
اہل کفر و ضلال فرمایند ؟ (ایضاً ص ۱۴۴)

پھر ابن ہزندی جو مشہور مجوز مولد ہیں ان کی عبارت درج کی ہے کہ
لعمریک فی ذلک الارغام الشیطان و سرور اهل الایمان :-

(ایضاً ص ۱۴۴)

اس سے ان مجالس میلاد کی ہیئت و کیفیت کا پورا پتہ تو نہیں چلتا ہے جو نصاریٰ
کی عید میلاد مسیح کے مقابلہ میں ہوتی تھیں لیکن اتنا ضرور معلوم ہوتا ہے کہ نصاریٰ سے
بھی زیادہ اتنے دھوم دھام سے مولود ہوتا تھا کہ نصاریٰ دیکھ کر جھلٹے تھے اور ان کی
ذلت ہوتی تھی -

علامہ ابن الحاج جو علامہ نقی الدین سبکی کے شیخ ہیں وہ کسی خاص مجلس مولد
کی نہیں بلکہ عام مجالس میلاد کی حالت مدخل میں لکھتے ہیں :-

ومن جملة ما احداثوا من البدع
مجلس ان بدعات کے جن لوگوں نے بہتے

مع اعتقاد همان ذلك من اكبر
العبادات واطهر الشائخ ما
يعملونها في شهر الربيع الاول
من المولد وقد احتوى ذلك على
بدع ومحرمات؟

پڑھی عبارت اور برائے اسلام سمجھ کر
ایجاد کیا ہے وہ محفل میلاد ہے جرماء
ربیع الاول میں کرتے ہیں وہ بہت ک
بدعات اور محرمات پر مشتمل ہے۔

شیخ عبدالحق محدث دہلویؒ بھی ماثبت من السنة میں فرماتے ہیں کہ وہ
ولقد اظہب ابن الحاج فی
المدخل فی الانکار علی ما حدثہ
الناس من البدع والاهواء
والغناء بالآلات المحرمة عند
عمل المولد الشریف؟

بے شک ابن الحاج نے مدخل میں اس پر
بہت انکار کیا ہے جو لوگوں نے بدعتوں اور
ہواد ہوس اور مزامیروں سے گانا بجانا
عمل میلاد کے وقت مقرر کر رکھا ہے۔

یہ تو زمانہ گذشتہ کی مجالس میلاد کا خاکہ تھا، اب ذرا زمانہ موجود کی مجالس
میلاد کا بھی نقشہ ملاحظہ ہو، نفس ذکر ولادت جو پہلے عام اور مطلق تھا اس کو اخیر
چھٹی صدی یا شروع ساتویں صدی ہجری میں مقید کیا گیا جیسا کہ مولوی عبدالسمیع
صاحب نے لکھا ہے کہ۔

یہ ذکر پاک بسکہ موجب فرحت و سرور تھا، اس میں بعض سامان سرور مثل زینت
مجلس اور استعمال بخور و عطریات، اور اطعام طعام و شیرینی و اجتماع اتوان
و ظن بھی داخل اور شامل ہو گئے۔ - اتوار ۱۵۳۳

اضافہ اور ترقی کی یوں ابتدا ہوئی جس کا سلسلہ برابر جاری رہا اور اب چودھویں

صدی ہجری میں اس کی تکمیل ہوئی۔ مجلس میلاد کار و اراج غالباً افغانستان میں نہیں ہے اور دیگر ممالک کا حال معلوم نہیں، عرب میں بھی اب سلطان ابن سعود کے وقت میں تو پتہ نہیں کہ مولود ہوتا ہے یا نہیں اور ہوتا ہے تو کیونکر، ہاں ان سے پہلے معلوم ہے کہ ہوتا تھا اور اتنی سادگی و بے تکلفی سے ہوتا تھا کہ آج ہندوستان میں اگر کوئی ویسا مولود کرے تو وہ یقیناً وہابی کہا جائے گا۔ وہاں کے مولود کی بابت مولانا عبدالحی لکھنوی نے لکھا ہے کہ :-

”شیرتی کبھی اثنائے مولد خوانی میں اور کبھی بعد مولد خوانی کے

تقسیم ہوتی ہے“ مجموعہ فتاویٰ ص ۳۳۹

مولانا اشرف علی صاحب تھانوی مدظلہ نے اپنے وعظ ”شکر النعمہ بذكر حرمۃ الرحمة میں اس کی حکایت یوں کی ہے کہ :-

”اگر انصاف سے دیکھا جائے تو ہندوستان کے لوگوں کو اہل عرب کے

فعل سے استناد کرنے کا کوئی حق بھی نہیں کیونکہ وہ لوگ ان قیود کے

اس قدر پابند نہیں ہیں، اگر اتفاق سے مجمع ہو گیا تو مجمع میں ذکر رسول

ہو گیا۔ اور کہیں مجمع کی بھی قید نہیں، دو چار آدمی کھانا کھانے بیٹھے

جی چاہا کہ حضور کا ذکر سنیں، ایک دو چرخے کہتا ہے۔ یا مولانا

المولد الصغیر یعنی مختصر طور پر حضور کا ذکر میلاد ترستا دو۔ اُس نے

مولد مختصر ستا دیا، پھر کھانا شروع کر دیا، اگر مجمع میں میلاد کا ذکر ہوا

تو مٹھائی وغیرہ کے وہ ایسے پابند نہیں۔ ایک شخص مٹھائی تقسیم کرنے

اٹھتا ہے، جہاں تک تقسیم ہوگئی بانٹ دی جیہ ختم ہوگئی صاف کہہ دیا سنا جس کہ بس جاؤ

ختم ہو گئی، نہ صاحب خانہ کو اس کا خیال ہوتا ہے کہ لوگ کیا کہیں گے میری ناک کے ٹکے گی، نہ ان لوگوں کو کچھ خیال ہوتا ہے جن کو مٹھائی نہیں ملی کہ دیکھو ہم مٹھائی سے رو گئے، جس سے معلوم ہوتا ہے، کہ مجمع صرف ذکر رسول کے لئے اکٹھا ہوا تھا مگر خوش طبعی کے لئے مٹھائی بھی تقسیم ہو گئی۔ یہ نہیں کہ مجمع کی علت، غائی صورت مٹھائی ملنا ہو جیسا کہ ہندوستان میں ہے کہ صاحب خانہ جب دیکھتا ہے کہ لوگ بہت جمع ہو گئے اور مٹھائی کم ہے تو فوراً ایک آدمی مٹھائی کیلئے چلتا کرتا ہے اور مولود خواں سے اشارہ سے کہہ دیتے ہیں کہ ذرا کوئی غزل گانی شروع کر دو۔ ابھی مٹھائی نہیں آئی۔ اب مولود تو ختم ہو چکا تھا مگر مٹھائی کے واسطے گلا پھاڑ پھاڑ کر مولود خواں صاحب غزلیں گارہے ہیں جس سے سننے والے بھی سمجھ جاتے ہیں کہ یہ سارا جوش و خروش مٹھائی کے اشتیاق میں ہے اور وہ جہاں مٹھائی آئی سارا جوش و خروش ختم ہو گیا۔ بھلا ان لوگوں کو اہل عرب کے فعل سے استناد کرتے ہوئے شرم نہیں آتی، وہ اللہ کے بندے مٹھائی کے واسطے مجلس میں جمع نہیں ہوتے نہ صاحب خانہ ہی کو اس کا اہتمام ہوتا ہے نہ آنے والوں کو اس کا خیال ہوتا ہے ۱۶۱ ص ۹۵

یہ سادگی و بے تکلفی نہ پہلے سلطان اربل کی مجلس مولد میں تھی نہ اب ہندوستان کی محفل مولد میں ہے۔ بلکہ سچ پوچھئے تو قیود، تخصیصات اور تکلفات میں ہندوستان کی مجلسیں سلطان اربل کی مجلسوں پر بھی فوقیت لے گئیں۔ یہ سچ ہے، ایک

وقت وہ بھی تھا جسے علامہ ابن جوزی نے لکھا ہے کہ:-

(ترجمہ) "اہل حرمین و مصر و یمن و شام اور عرب کے مشرقی مغربی شہروں کے آدمی نبی صلی اللہ علیہ وآلہ وسلم کی مجلس مولد میں جمع ہوتے۔ ماہ ربیع الاول کا چاند دیکھ خوشیاں مناتے ہیں غسل کر کے اچھے کپڑے پہنتے ہیں، طرح طرح کی زینتیں کرتے ہیں اور خوشبو لگاتے ہیں۔ اللہ نہایت خوشی سے فقراء پر مدد کرتے ہیں اور نبی کریم صلی اللہ علیہ وآلہ وسلم کے ذکر مولد شریف سننے کے لئے اہتمام بلیغ کرتے ہیں ۶۷: در المنظم ص ۸۵"

یا مولانا شاہ عبدالعزیز صاحب محدث دہلویؒ نے خود اپنا سالانہ معمول بیان فرمایا ہے کہ:-

"باقی ماندہ مجلس مولد شریف پس حالش میں اس وقت کہ بتاریخ دو ادازم شہر ربیع الاول ہمیں کہ مردم موافق معمول سابق فراموشند و در خواندن درود مشغول گشتند فقیر می آید اولاً بعضے از احادیث فضائل آنحضرت صلی اللہ علیہ وآلہ وسلم مذکور می شود بعد ازاں ذکر ولادت باسعادت و نبرد سے از حال رضاع و علیہ شریف و بعضے از آثار کہ در باب او ان بطور آمد بمعرض بیان می آید پست بر ما حاضر از طعام یا شیرینی فاتحہ خواندہ تقسیم آن بجا حاضرین مجلس می شود و علاوہ بر آن زیارت موٹے مبارک آنحضرت صلی اللہ علیہ وآلہ وسلم نیز معمول قدیم است (منقول از در المنظم ص ۸۹)"

لیکن علامہ ابو شامہ، حافظ ابن حجر، علامہ جلال الدین سیوطی، ملا علی قاری، حافظ سنجلی
 ابن جزری، شیخ عبدالحق محدث دہلوی وغیرہ یا یہ ہر دو بزرگوار اگر آج زندہ ہوتے
 اور ہندوستان کی عام مجالس میلاد میں اپنی آنکھوں سے وہ چُھ دیکھتے جسے میں نے
 یا اوروں نے بختم خود دیکھا ہے تو وہ یقیناً وہی کہتے جس کی بدولت ویسے ہی وہابی
 کہے جاتے جیسے مولانا احمد رضا خاں صاحب بریلوی نے حضرت شیخ احمد سرہندی
 مجدد الف ثانی علیہ الرحمۃ کو رسالہ "الیا تو تہ الواسطہ" میں دہابیوں کا آقا پشورا
 خلدوند دلت وغیرہ وغیرہ اور فضل رسول صاحب بدایونی نے حضرت شاہ ولی اللہ
 محدث دہلوی رحمۃ اللہ علیہ کو رسالہ "بولاق محمدیہ ص ۳۲" میں دہابیت کا بیج بونے والا
 شاہ عبدالعزیز صاحب کو اس کا پھپانے والا، مولانا اسماعیل شہید کو اس میں پانی
 دینے والا فرمایا ہے۔

ہندوستان میں اکثر جگہ کی مجلسوں میں میں نے جتنا دیکھا ہے اگر سب کا
 حال لکھوں تو ایک دفتر ہو جائے۔ لہذا میں اپنا و نیز دوسروں کا بس اتنا مشاہدہ
 پیش کرتا ہوں جو اس کی عام ہیئت کا صحیح اندازہ لگانے کے لئے کافی ہوگا۔
 ۱۹۱۹ء میں جب کہ میں بمبئی میں مقیم تھا وہاں تین قسم کا مولود دیکھا۔
 ایک اعلیٰ درجہ کا جو اپنی زینت و شوکت کے اعتبار سے نہ صرف صدر میں داخل
 ہوتا ہے بلکہ اس کی ظاہری ہیئت اور غیر شرعی حیثیت کو دیکھ کر نعوذ باللہ منوہ
 کی مشرکانہ تقریب کا دھوکا ہوتا ہے۔ دوسرا اوسط درجہ کا جو بناوٹ و سجاوٹ
 میں اعلیٰ درجہ سے کچھ کم ہوتا ہے۔ تیسرا ادنیٰ درجہ کا جو عام طور پر اکثر روزانہ ملی
 کوچوں میں ہوا کرتا ہے۔ یہ عجیب قسم کا منعمک خیز مولود ہوتا ہے، شام ہی سے

سرکل کے ایک طرف پٹری پر ایک تخت اور اُس کے چاروں طرف معمولی درجہ کا مختصر سافر ش بچھ جاتا ہے۔ بعد مغرب پڑھنے والوں کی متعدد جوڑیاں جاتی ہیں جو تخت پر بیٹھ کر باہم مقابلہ کرتی ہیں، وسط چوکی پر لائین اور سامنے غزل کی کوئی مطبوعہ کتاب یا فلمی بیاض ہوتی ہے اور ایک دوسرے کے بمقابلہ بیٹھ کر اس انداز سے غزل خوانی کرتے ہیں کہ سننے والے کو بجز آواز کے مضمون کا بالکل پتہ نہیں چلتا۔ بس معلوم ہوتا ہے کہ کوئی پاگل ہے جو جہل الفاظ الاپ رہا ہے۔ چند سامعین ادھر ادھر بے قاعدہ بیٹھے لیٹے بائیں کرتے رہتے ہیں۔ مولود خواں اور سامعین وہیں چائے نوشی کرتے اور بے تکلف بیڑی بھی پیتے جاتے ہیں۔

غیر جگہ کے ہم جیسے نو وارد آتے جاتے دیکھ کر ہرگز نہیں سمجھ سکتے کہ یہ مولود کی مجلس ہے، خدا خدا کر کے نصف شب یا آخری رات میں جب قیام کرتے ہیں اور اس میں یا نبی سلوم علیک کی آواز بند ہوتی ہے تو اس پاس کے سوئے ہوئے آدمی آنکھیں ملتے ہوئے آکر دست بستہ کھڑے ہو جاتے ہیں، پھر بعد تقسیم شیرینی یہ مشغلہ ختم ہو جاتا ہے اور اب مولود خواں گھر جا کر ایسے سوتے ہیں کہ فجر کی نماز بھی کھا جاتے ہیں بلکہ زیادہ تر تو وہ ہوتے ہیں۔ جو نماز وغیرہ فرائض دینی کے سرے سے پابند ہی نہیں ہوتے نیز ان کی ظاہری صورت عینت بھی عموماً غلط شرع ہوتی ہے۔ جب مولود خواں کا یہ حال ہوتا ہے تو بیچارے سامعین کی دینی حالت کا آپ خود اندازہ کر لیں۔

مدرسہ قرآنہ واقع جامع مسجد جون پور میں عرصہ ہوا جبکہ میں قرآن مجید حفظ

کرتا تھا، جامع مسجد میں جو طولاً و عرضاً تقریباً جامع مسجد دہلی کی برابر ہے، ایک مرتبہ مولانا ہدایت اللہ خاں صاحب رام پوری مرحوم (مدرسہ مدرسہ حنفیہ جوینپور) کے زیر انتظام و اہتمام بڑے دھوم دھام سے مولود ہوا تھا، اندر باہر یوں مسبہ کو غالباً ایک لاکھ سے زیادہ چراغوں سے اس طرح زینت دی گئی تھی کہ معلوم ہوتا تھا یہ پتھر کی عالی شان عمارت چراغوں ہی کی بنی ہوئی ہے، مجمع بہت تھا۔ لیکن سامین سے زیادہ تماشا بین تھے۔

جون پور ہی کا ابھی حال کا واقعہ ہے کہ کئی سال تک بارہ ربیع الاول کو اس طرح مولود ہوتا تھا۔ کہ اس کے کارکن ہفتوں پہلے اس کی تیاری میں مصروف ہو جاتے تھے، تاریخ معینہ پر دن کو شہر کے ایک خاص مقام سے باجے گا بے کے ساتھ باس شان جلوس نکلتا تھا کہ قطار بقطار بہت سے ”کیف خلقت“ (اونٹ) ہوتے تھے۔ جتنی انجنیں ہوتیں سب کی طرف سے الگ الگ ایک ایک جماعت اپنی اپنی امتیازی شان کے ساتھ خاص خاص انداز سے شعر خوانی کرتی تھی چھوٹے بڑے بہت سے جھنڈے اور جھنڈیاں بھی ہوتی تھیں۔ ساتھ خلقت کا ہجوم ہوتا تھا، راستہ میں بعض لوگ سمیل محرم کی طرح شربت پلاتے تھے۔ اُس روز شہر میں عجب ہلچل ہوتی اور لوگوں کو یہ کوشش بھی کرتے دیکھا کہ رنڈیاں تک اپنے یہاں چراغوں کے اظہار فرحت و سرور کریں، وہ جلوس اسی دھوم دھام سے قریب عشاء اس مقام پر پہنچتا جہاں مجلس میلاد کا انتظام ہوتا پھر مولود ہوتا، غرض کہ یہ میلہ اس طرح مجلس مولود پر ختم ہوتا تھا۔

ابن جریر نے کہا تھا کہ نصاریٰ کی عید میلاد مسیح کے مقابلہ میں مسلمانوں کو

بھی عید میلاد نبی کرنا چاہیے۔ مولوی عبد السمیع صاحب کے قول کے مطابق ملوک مصر
وانڈلس و مغرب نے ایسا کر ہی ڈالا اور میں نے جون پور میں جلوس والا مولود شیخوں
کے مقابلہ میں اور مرزا پور میں ہنود کے جنم اسٹی کے مقابلہ میں بھی مجلس مولود ہوتے
دیکھا ہے۔

مرزا پور کا ہی واقعہ ہے کہ خالص بھرت ملاپ کے دن ایک مجلس میں مولود تھا،
مقام مولود کو اہل محلہ نے اس طرح غیر اسلامی طریقہ سے سجایا تھا کہ میرے ایک
دوست عبدالحی خاں جو خود میلاد کے حامی ہیں، جب اُدھر سے گزے تو انہیں دیکھ
کر جنم اسٹی کا شبہ ہوا مگر دریافت کرنے پر اُن کو پتہ چلا کہ مولود کی تیاری ہے
کاتوں پر ہاتھ رکھ کر نہایت انسوس و ندامت کے ساتھ وہ مجھ سے کہنے لگے کہ
دیکھئے، ان مسلمانوں نے ہندوؤں کے جنم اسٹی کو بھی مات کر دیا۔

حضرت مولانا اشرف علی صاحب تھانویؒ نے "دعوت النور" میں فرمایا ہے کہ:-
"بعض لوگ محض اس لئے میلاد کرتے ہیں کہ اس کی بدولت کسی تقریب
میں رزق ہو جائے گی، چنانچہ کان پور میں ایک صاحب نے اپنے رط کے
کی شادی کی اور اس میں نایچ کرانا چاہا۔ لیکن چونکہ بعض احباب ان کے
ایسے بھی تھے کہ وہ نایچ میں شریک ہونا پسند نہ کرتے اس ضرورت سے
رزق مجلس پوری کرنے کو انہوں نے مولود بھی کرایا۔ چنانچہ پہلے مولود ہوا
اور اگلے روز اسی جگہ رنڈی کا نایچ ہوا۔" ۱۹

مجلس میلاد جب ایجاد ہوئی تھی اس وقت میلاد خواں غالباً مرد ہی ہوتے تھے
اور اہل علم میں سے ہوتے تھے، اچکل کی طرح نہ بے علم، جاہل مولود پڑھتے تھے۔ نہ

وہ مولود خوانی کو بطور پیشہ کرتے تھے، اور مولود شریف بھی اسٹھوش یا بارہویں ربیع الاول کو ہوتا تھا۔ مگر اب اس میں یہ ترقی ہوئی کہ عورتیں بھی مولود پڑھنے اور کرنے لگیں۔ مولود خوانی کو پیشہ بنالیا گیا اور زیادہ تر بے علم جاہلوں نے اس کو اپنا پیشہ بنایا، نیز ربیع الاول کی دوسری تاریخوں اور دیگر مہینوں میں بھی مولود ہونے لگا ہاں زیادہ دھوم دھام ۱۲ ربیع الاول ہجرا کو ہوتی ہے، اور اب تو اس تاریخ میں رسم میلاد کو کہیں یوم النبی کہیں عید میلاد النبی کے نام سے عالمگیر بنانے کی بھی کوشش ہونے لگی ہے۔

مولانا اشرف علی تھانوی مدظلہ نے بھی ان میں سے بعض باتوں کو بیان فرمایا ہے چنانچہ وہ اپنے دو خط السرد میں فرماتے ہیں :-

”ہم نے یہاں تک دیکھا ہے کہ ہندوؤں کے یہاں اور ہندوؤں کے یہاں مروج مولد شریف ہوتا ہے۔“

”چند روز سے اس میں ایک اور ترقی ہوئی ہے کہ اس دن عید منانے لگے ہیں اور اس کا نام رکھا ہے عید میلاد النبیؐ۔“

”انسوس ہے کہ بعض مقامات پر محض عید میلاد النبیؐ کے منانے کو مٹھائی کے واسطے چھ سو روپے کا چندہ ہوا۔۔۔۔۔ پھر غضب یہ کہ اس چھ سو روپے کو مٹھائی میں بھی صرف نہیں کیا بلکہ اس سے مسجد کو سجایا گیا جس میں بیان تھا اور سجایا بھی ہندوؤں کے طرز پر! اس میں ایک ہندوانہ چھتر بنایا گیا، جھار لٹکائے گئے۔ بہر حال اس مسجد کو ایسا بنایا جیسا معلوم ہو کہ کسی ہندو نے اپنے گھر کو سجایا ہے“

غور فرمایا جائے کہ اس کو اسلام کی فطری سادگی سے کیا نسبت ہے؟ کیا یہ مجالس جن میں اختیار کی تقریروں کی نقل اتاری جائے اور جن سے اختیار کی تہذیب کو ترقی ہو خدا اور اس کے رسول کی رضامندی کا باعث ہو سکتی ہیں؟

نیز مولانا موصوف اس فرمایا: عید میلاد النبی کے متعلق ”وعظ الظہور“ میں

فرماتے ہیں:-

”جن لوگوں نے عید میلاد النبی تراشی ہے انہوں نے بیانِ ولادت شریف میں یہاں تک بے ادبی کی ہے کہ صبح صادق کے وقت وہ بیان ہو اس واسطے کہ حضورؐ کی ولادت شریف اسی وقت ہوئی ہے اور ایک گواہ لکھا گیا۔ غرض پوری نقل اتاری گئی۔“ مش ۲۸۲

پھر بایں الفاظ اندیشہ ظاہر فرمایا ہے کہ:-

”اگر یہی نقل ہے تو خدا خیر کرے، ایک عورت بھی لادیں گے اور

کہیں گے کہ چلا یا کرے“ مش ۲۸۵

افسوس ہے کہ مولانا کا یہ اندیشہ ایک حد تک صحیح نکلا۔ چنانچہ مولوی عبدالقادر صاحب رائے بریلوی نے رسالہ فتح الموحد حصہ اول میں خود اپنا مشاہدہ لکھا ہے کہ:-

”مک بنگال کے ضلع دینا چوہر میں ایک مقام پر میں نے سنا کہ یہاں باوجود بیچ الاقل کی شب کو ایک نہایت اعلیٰ درجہ کا مولود ہوتا ہے اور یہ یہ سنا گیا جاتا ہے۔ نئے طرز کا مولود سن کر میں بھی چلا گیا کہ دیکھوں یہ باتیں کہاں تک سچ ہیں۔ غرض جا کر دیکھا کہ صد ہا قندیلیں روشن ہیں۔ اور بہت بڑا مجمع ہے۔ وسطِ مجلس میں ایک سہری کھڑی ہے جس پر نہایت

پر تکلف پردہ پڑا ہے اور صد ہا مار پھولوں کے ہر چہار طرف لٹکا ہے
 ہیں۔ مسہری سے ملی ہوئی ایک بلند چوکی ہے اس پر ایک نوجوان
 مولود نواں صاحب رونق افزہ میں جن کے داہنے بائیں دو کم سن لڑکے
 خوش گوی طور باز و آواز ملا کر کچھ پڑھ رہے ہیں اور ایک شخص قریب
 بیٹھا ہوا رنگ، بجا رہا ہے۔ گویا زیادہ تھا مگر کوشش سے مجھ
 کو چوکی و مسہری کے برابر جگہ مل گئی۔ (غلام امام شہید کے) پورے بزرگ
 (برہا بروگ سے تڑپت جیو آئے) کو ختم کر کے ذکر ولادت شروع کیا
 جیسے ہی زبان سے یہ شعر نکلا

اٹھو تغلیم کو سب وقت میلاد پیمبر ہے یہاں تشریف فرما خود شفیق روزِ محشر ہے
 بجز میرے سب اہل مغل دست بستہ کھڑے ہو گئے اور پردہ کے اندر سے
 بچہ کے رونے کی آواز آئی مجھے سنت حیرت ہوئی کہ رب العالمین یہ کیا
 ماجرا ہے۔ بیٹھے بیٹھے آہستہ پردہ کا ایک گوشہ اٹھا کر میں نے دیکھا تو
 اندر کوئی آٹھ دس برس کا ایک لڑکا زمان ساری سُرخ رنگ پینے رُو بہ
 قبلہ بیٹھا ہے۔ بعد ختم مغل خود میں نے کہا کہ ایسا مولد ہم نے اپنی طرف
 نہیں سنا کہ جس میں راگ و بابا اور مسہری ہوتی ہو ۱۰۰۰۰

دیکھئے! مجلس مولد نے بلحاظ ہیئت سابق سے اب کتنی ترقی کی ہے، اگر بھی زندگی
 رہی تو آئندہ ابھی نہ معلوم اور کیا کیا ترقی ہوگی۔ جن لوگوں نے پہلے زمانہ کی مرد و
 مجلس مولد کی حقیقت بیان کی ہے ان کی بیان کردہ حقیقت کے سامنے اب
 کی مجلس مولد کی ہیئت کو رکھئے اور انصاف سے کہئے کچھ بھی مناسبت ہے؟

بلیغاً و مشابہتاً | شریع سے اب تک لوگوں نے قولاً اور فعلاً ہر طرح مجلس مولد کو دوسری چیزوں سے تشبیہ دی ہے۔ مثلاً

قولاً: نصاریٰ کی عید میلاد میں مسیح کے مقابلہ میں مجلس مولد کرنے کی بابت ابن جریر اور ان کی تائید میں مولوی عبدالسمیع صاحب کے منقولہ بالا کلام کا حاصل اس کے سوا اور کیا ہے کہ جس طرح نصاریٰ دھوم دھام سے ہر سال عید میلاد مسیح مناتے ہیں، اسی طرح ہم بھی ترک و اقسام سے سالانہ عید میلاد حضور کرتے ہیں۔ حق یہ ہے کہ اسی طرح اشبائاً تشبیہاً بالنصاریٰ کی ابتدا ابن جریر نے کی تھی، اور اب اس کی تکمیل مولوی عبدالسمیع صاحب نے فرمائی، حالانکہ ہر دو بزرگ مجوز مجلس مولد ہیں اور مخالفین مجلس مولد نے فحشاً تشبیہ دی ہے، جیسے جناب مولانا مفتی سید محمد اشرف صاحب لکھنوی نے اپنے فتوے میں لکھا ہے کہ :-

”چوں در بلاد ہند مشرکین جشن مولد مسعود منعقد کنند و اسرار توران و ایران و کفار ترک در تاریخ میلاد بزرگان خود جشن نمایند درین دیار محفل میلاد نبی صلی اللہ علیہ وآلہ وسلم در تاریخ میلاد نمودن تشبہ است آلاہ
از فتح الموحد ص ۷۹

حضرت مولانا رشید احمد صاحب محدث گنگوہی نے فتوے میں قیام مولد کی بابت فرمایا ہے کہ :-

”یا بہ وجہ ہے کہ روح پاک علیہ السلام کی عالم ارواح سے عالم شہادت میں تشریف لائی اس کی تعظیم کو قیام ہے تو یہ بھی محض حماقت ہے کیونکہ اس وجہ میں قیام کرنا وقت و کرم و ولادت شریف کے ہونا چاہیے۔ اب ہر

رود کون سی ولادت مکر ہوتی ہے۔ یہ ہر روز اعادہ ولادت کا تو
مثلاً ہنود کے کہ سانگ کنہیا کی ولادت کا ہر سال کرتے ہیں یا مثل نعن
کے فعل، کہ نقل شہادت اہلبیت ہر سال بتاتے ہیں، معاذ اللہ سانگ
آپ کی ولادت کا ٹھہرا اور خود یہ حرکت بقیمہ قابل روم و حرام فرس ہے
از براہین قاطعہ ص ۱۲۸

مولانا اشرف علی صاحب تھانوی مدظلہ نے وعظ شکر النعمہ بذكر رحمة الرحمہ میں

فرمایا ہے کہ :-

” ہندوستان کے مولود کی مثال تو شیعوں کی مجلس جیسی ہے۔ لکھنؤ میں
محرم کے مہینہ میں جا بجا مجلس حسین ہوتی ہے، ایک شیعہ شخص نے ایک
سنی وکیل صاحب سے کہا کہ آپ مجلس حسین میں شریک نہیں ہوتے
انہوں نے کہا کہ مجلس حسین تو میں نے آج تک یہاں کہیں ہوتے ہوئے
نہیں سنی۔ اُس نے کہا، واہ صاحب لکھنؤ میں خدا بھوٹ نہ بلا دے
روزانہ پچاس جگہ تو مجلس حسین آج کل محرم میں ہوتی ہے۔ ان وکیل
صاحب نے کہا کہ صاحب میں نے تو کہیں بھی مجلس حسین نہیں سنی
اور اگر آپ کو میرا اعتبار نہ ہو تو تھوڑی دیر آپ یہاں تشریف
رکھنے ابھی معلوم ہو جائے گا۔ تھوڑی دیر میں ایک شخص دعوت دیتے
آیا کہ فلاں صاحب کے یہاں آج مجلس ہے۔ وکیل صاحب نے
پوچھا کہ بجائی کا ہے کی، اُس نے کہا فرنی کی۔ اس کے بعد دوسرا
شخص آیا کہ فلاں رئیس کے یہاں رات کو مجلس ہے، انہوں نے

پوچھا کہ میاں کا ہے کی مجلس ہے، اُس نے کاشیہ مار کی۔ تب سزا آیا
اس نے کہا کہ شیرینی کی۔ وہیں صاحب نے اُن سے ماہِ آپ سے
سن لیا، امام حسین کا تو کہیں بھی ذکر نہیں، کہیں شیر ال کی مجلس ہے
کہیں فیرنی کی، کہیں شیرینی کی ہے۔۔۔ ہمس ہیں ماں آجکل نارایا
مجالس میلاد ہے کہ اکثر مٹھائی کی بدولت محبت جبار ہے۔ اگر
مٹھائی نہ تقسیم ہو تو نہ کوئی پڑھے اور نہ کوئی سننے آوے۔ غدار

بھی دھوکہ دینا چاہتے ہیں کہ ہم ذکر رسول کریمؐ ہیں۔“ ۹
مولوی عبدالسلام صاحب ندوی نے اپنے مضمون ”بدعت“ میں تغیر مذہبی کے
سبب اختلاف مذاہب کے ذیل میں بحوالہ حجۃ اللہ البالغۃ، مثلاً لکھا ہے کہ:

”مثلاً مولود کے موقع پر یارِ رمضان کے زمانہ میں چراغاں کرنا اب تقریباً
ایک مذہبی شعار ہو گیا ہے۔ لیکن درحقیقت اس کا ایک دینی سبب
ہے، اس قسم کی روشنی کی ابتداء براہِ مکہ کے زمانہ میں ہوئی۔ اس زمانہ میں
شعبان کی پندرہویں شب کو ایک بتدعانہ نماز پڑھی جاتی تھی۔ جس کو
الفیہ کہتے تھے اور اس کے لئے نہایت اہتمام کیا جاتا تھا، براہِ مکہ
پہلے محرم مذہب رکھتے تھے اور آگ محرم کا معبود ہے۔ اس بنا پر
پرانہوں نے قدیم مذہب کی محبت سے اس موقع پر آگ کو روشنی
اور چراغاں کی صورت میں اسلام کا بھی ایک شعار قرار دیا۔“

(پرچمِ ندوہ جلد ۶ نمبر ۱۱۱ بابت نومبر ۱۹۱۱ء)

ان میں سے مولانا رشید احمد صاحب کی تشبیہ پر مجوزین میلاد آج تک بہت

خفا میں۔ چنانچہ مولوی عبدالسمیع صاحب انوار ساطعہ میں علامہ ابن جنزری کی طرف سے جواب دیتے ہوئے لکھتے ہیں:-

خلاصہ یہ کہ امام القدر والمحدثین علامہ ابن جنزری اور جمیع اہل سنت والجماعت کا مشرب نہایت صاف اور تشبیہات کفریہ سے بالکل پاک ہے، ہاں یہ حضرات ایسی تشبیہات جنم کنہیا وغیرہ کی محفل پاک کی نسبت پیدا کر کے کچھ اپنی عاقبت بخیر ہونے کا سامان کر رہے ہیں۔ اگرچہ مجھ کو اکثر مبتدعین کی تکفیر میں سکوت ہے۔ ہاں البتہ بعض اہل علم تحریر فرماتے ہیں کہ ایسی تشبیہ دینے اور محفل ذکر پاک سیدالارادہ کو اس قسم کی اہانت اور استحقار کرنے سے آدمی کافر ہو جاتا ہے۔^{۱۴۴}

لیکن میرے خیال میں تشبہ بالذماری، تشبہ بالہنود، تشبہ بالروافض، تشبہ بالمجوس سب کی جیب ایک حقیقت تشبہ بالکفار ہے تو علامہ ابن جنزری کو بری کرنا اور مولانا رشید احمد صاحب کو کافر بنانا بعید از انصاف ہے۔ بلکہ سچ پوچھئے تو ثبوت کا پہلو علامہ ابن جنزری اور خود مولوی عبدالسمیع صاحب ہی کی طرف ہے۔ مولانا رشید احمد صاحب کی طرف تو نفی کا پہلو ہے، وہ بھی خود بعض مجوزین مولد کے ہندوانہ یا رافضیانہ طرز عمل کی بنا پر ہے اور ظاہر ہے کہ ناپاک نسبت پیدا کرنے، اہانت و استحقار کرنے کا جرم ثبوت و عمل میں ہو گا نہ کہ نفی و منہ میں۔

فعلاً؛ مولوی عبدالسمیع صاحب کے قول کے مطابق ملوک مصر و اندلس و مغرب نے ابتدا کی اور انتہا اہل ہند کی قسمت میں لکھی تھی، چنانچہ ہیئت میلاد میں ان کی مجلس مولد کی صورت و کیفیت دیکھئے جس میں درحقیقت اغیار کی تقریبات کا پورا پورا

خاکہ موجود ہے پس اگر اس کے فاعل کی بدولت ایسی مجلس کو مولود کے سانگ کنہیا
یار و انص کے نقل شہادت اہلیت سے کوئی مشابہ کہہ دے تو اس میں فاعل کا قصور
ہے نہ کہ تشبیہ دینے والے کا۔

بلحاظ بانی مجلس یعنی مولود کرنے والوں کے لحاظ سے بھی مجلس میلاد میں
بہت سے تغیر و تبدل ہوئے ہیں۔ شروع میں دو گ تنہا
بلا شرکت غیرے مولود کرتے تھے، مگر اب تو دو گ چند سے بھی کرنے لگے ہیں، مردوں
کے علاوہ عورتیں حتیٰ کہ رنڈیاں تک مولود کرتی ہیں، پُرانے مجوزین کے کلام سے معلوم
ہوتا ہے کہ پہلے مولود کرنے والے حاضرین کو کھانا بھی کھلاتے تھے، فقراء و مساکین
کو صدقہ و خیرات بھی دیتے تھے، لیکن اس زمانہ میں عموماً اطعام طعام و خیر خیرات کا
پتہ نہیں، ہاں صرف شیرینی تقسیم کرنے کی رسم جاری ہے اور اب مولود کرنے والوں
کے ذمہ مٹھائی کا ٹیکس ایسا واجب الادا ہے کہ بلا مٹھائی کے مولود ہو ہی نہیں سکتا
وہ غریب چاہے خود فاقہ مست ہو اور اُسے قرض ہی لینا پڑے مگر رواج عام اور
شہرہ آغوری کا ناس ہو کہ اس کی بدولت مٹھائی ضرور تقسیم کرتا ہے، دولت مندوں کو
دیکھا ہے کہ دیگر دینی ضروری کام درپیش ہیں۔ لیکن وہ اس کی پروا نہیں کرتے اور
بڑے دھوم دھام سے مولود کر کے مٹھائی تقسیم کرتے ہیں۔

بلحاظ مولود خواں معلوم نہیں کہ عربین موجد کے ہاں موصل والی مجلس مولود
میں میلاد خواں کو دن اور کس حیثیت کے تھے۔ ہاں
سلطان اہل کے ہاں مجلس میں اتنا پتہ چلتا ہے کہ مولود خواں علامہ ابن المفضل کی
طرح صاحب تقری تو تھے۔ لیکن عالم تھے اور ابتداء میں پڑھنے والے اہل علم نیز

مرد ہوتے تھے، وہ مولود کو بطور پیشہ نہیں پڑھتے تھے لیکن بعد کو خصوصاً ہندوؤں کے مولود خوانوں نے میلاد خوانی کے ہر شعبہ میں خوب ترقی کی، چنانچہ گیارہویں صدی ہجری کا واقعہ ہے جسے خود مولوی عبدالسمیع صاحب نے نقل کیا ہے کہ شیخ احمد سرہندی مجدد الف ثانی ۱۰۳۲ھ کے زمانے میں۔

کسی نے مالی بجا بجا کرد قواعد موسیقی و نغمات کی رعایت سے مولود پڑھا تھا : انوار ساطعہ ۲۵۳۔

اور اب اس زمانہ میں تو اس کی ترقی کی حد ہو گئی۔ میلاد خوانی کے لئے عموماً شریعت کی پابندی اور دینداری کی ضرورت ہے، نہ علم کی حاجت ہے، نہ مردکی خصوصیت ہے، نہ خلوص کی ضرورت ہے۔ یہی وجہ ہے کہ پڑھنے والوں کی صورت اور سیرت اکثر خلاف شریعت نظر آتی ہے، کسی کے سر پر انگلش فیشن بال ہیں، کسی کی مونچھیں بڑی ہیں، کسی کی داڑھی صاف ہے، کوئی بے نمازی ہے، کوئی نامک جماعت ہے، کوئی تاڑی پتیلیہ کوئی شرابی ہے، کوئی جوازی ہے، کوئی گانے بجانے کا پیشہ کرنے والا ہے۔ غرض طرح طرح کے فسق و فجور میں مبتلا ہیں۔ مگر مجلس میلاد میں بڑے شان و تجلے سے نکت پڑھتے ہیں۔ جہالت کا یہ عالم ہے کہ عربی آتی ہے، نہ فارسی، مولود خوانی کے لئے بس اردو دانہ کافی ہے، وہ بھی اگر شر پڑھنی ہو ورنہ نظم میں تو اردو دانہ کی بھی حاجت نہیں۔ یہی وجہ ہے کہ ایک نہیں سینکڑوں جاہل ناخواندہ حرف نا شناس بھی بڑی شان سے مولود خوانی کرتے ہیں۔

ایک خصوصیت اکثر مولود خوانوں کی یہ بھی ہے کہ یہ لوگ عموماً مجلس کارنگ دیکھتے ہیں، شریعت کے مطابق نہیں بلکہ بانی مجلس و حاضرین محفل جیسے ہوتے ہیں ان کی مرضی

کے موافق بیان کرتے ہیں۔ مرزا پور کے ایک خان بہادر صاحب کے ہاں ایک دفعہ ایک بدایونی مولانا نے مولود پڑھا، سامعین میں کچھ شیعہ اور ان کے ایک بنارس مولوی بھی تھے جنہیں خوش کرنے کے لئے جناب مولانا نے شروع سے آخر تک شیعہ ہی کا صدمہ بار بار درود پڑھا اور صرف حضرت علی حضرت فاطمہ حضرت حسنین رضی اللہ عنہم کا رقت آمیز تذکرہ کیا وہ بھی اس قدر غلط اور مبالغہ آمیز کہ پس پشت ایک بناری شیعہ مولوی نے بھی تگذیب کی۔ اسی طرح ان ہی خان بہادر کے ہاں ایک مرتبہ صوبہ بہار کے ایک مشہور شاہ صاحب نے مولود پڑھا اور شیعوں سے اپنے حسن بیان کی داد حاصل کرنے کیلئے سارے میلاد میں برابر حضرت علی، حضرت فاطمہ رضی اللہ عنہما کی بڑے القاب و آداب کے ساتھ فضیلت بیان کرتے رہے اور دیگر صحابہ کرام میں سے صرف حضرت عمر فاروق رضی اللہ عنہ کا محض یہ لفظ، عز نام لیا وہ بھی بیان فضیلت کیلئے نہیں بلکہ ضمن واقعہ میں نام آگیا تھا۔

ان میں سے بعض لوگ جب فضیلت بیان کرنے لگتے ہیں تو حضور صلی اللہ علیہ وآلہ وسلم کو خدا تک بنا دیتے ہیں۔ جون پور میں ایک جگہ وہیں کے مشہور مولود خوان کو میں نے سنا کہ مولود پڑھنے بیٹھے، تو حضور صلعم کی فضیلت میں آپ کو عالم الغیب بتاتے ہوئے دبا جوں کو گالی دیتے جاتے اور حضور صلعم کا جب نام لیتے تو کہتے تھے خدا کے محبوب علام الغیب احمد مجتبیٰ محمد مصطفیٰ صلی اللہ علیہ وسلم مجھے ان کی اس جرأت پر بڑی حیرت ہوئی کہ ایک عالم الغیب سے دو عالم الغیب تو بنائے ہی تھے، اب ان لوگوں نے علام الغیب بھی دو بنا ڈالے۔

بعض ایسے کو دے ہوتے ہیں کہ انہیں اُردو بھی نہیں آتی لیکن اُردو رسالوں کا ایک بستہ لے کر مجلس میں بڑے شوق کے ساتھ مولود پڑھنے بیٹھ جاتے ہیں، بعض تنہا

پڑھتے ہیں بعض شعرا شمار پڑھنے والوں کے ساتھ مل کر آواز ملاتے ہیں بعض جگہ یہ بھی ہوتا ہے کہ ملکہ پڑھنے والی متعدد جوڑیا جمع ہوا کرتی ہیں پھر آپس میں خوب مقابلہ کی ٹھہرتی ہے یہ بھی دیکھا ہے کہ آواز نہ پڑنے کے خیال سے بعض شوقین خوش آواز شراب پی کر مولود پڑھنے آتے ہیں۔ یہ بھی سنا ہے کہ کہیں پڑھتے پڑھتے تھک گئے تو جا کر تاڑھی پیتے ہیں اور آکر پھر آواز ملانے لگتے ہیں، ان میں سے کوئی اپنے کو ملاح بنی کہتا ہے، کسی نے دروازے پر ملاح رسول کھڑا رکھا ہے۔ انا لئذ وانا الیہ راجعون۔

خلوص کی یہ حالت ہے کہ بنتے تو ہیں شاہ، عبدوب، محب نبی، عاشق رسول ملاح نبی، ملاح رسول، لیکن مولود خوانی کو پیشہ بنا رکھا ہے۔ تنہا پڑھنے والے تو بلا شرکت غیرے اجرت پاتے ہیں اور ٹولی والے آپس میں تقسیم کر لیتے ہیں، یہ لوگ، اپنا پیشہ چمکانے کی غرض سے سارے ہندوستان کا اپنے آپ کو کبھی طوطی مشہور کرتے ہیں کبھی بلبل کہتے ہیں، کبھی قمری بنتے ہیں وغیرہ وغیرہ۔ اگر ان کا تماشہ دیکھنا ہو تو ربیع الاول یا محرم کے شروع عشرہ میں بیٹنی جائیے اور دیکھئے کہ اس موسم میں برساتی مینڈکوں کی طرح یہ کس کثرت سے وہاں اہل پڑتے ہیں۔

ان پیشہ دروں کو میں نے یہاں تک دیکھا ہے کہ بعض نے رنڈی کے ہاں مولود پڑھا اور پڑھوائی میں مجرا سنا، باز پرس پر وہابی کہہ کر خاموش کر دیا گیا۔ کاش مولود خوانی کی اجرت اور مٹھائی بند ہو جاتی، تو ان پیشہ در میلاد خوانوں کے دعویٰ محبت اور عشق رسول کا پنہاں چل جاتا۔ غرض مجلس مولود نے مولود خوانوں کے لحاظ سے چودھویں صدی ہجری میں کافی ترقی کی ہے اور امید ہے کہ آئندہ بھی اور ترقی ہوگی۔

بملاحظہ سامعین | معلوم نہیں عمر بن محمد موصلی کی مجلس میں کون اور کس قسم کے لوگ

شریک ہوتے تھے، البتہ سلطان اربل کی مجلس کی بابت مولوی عبدالسمیع صاحب نے انوار ساطعہ میں بحوالہ سبط بن الجوزی لکھا ہے۔

«کان يحضروا عندنا في المواعين اعيان العلماء والصوفية» ۱۶۴

بڑے بڑے علماء اور مشائخ صوفیہ مولد شریف میں حاضر ہوتے تھے، اور اوپر بحوالہ و نیات الاعیان لابن خلکان ہدیت میلاد کے ذیل میں آپ پڑھ چکے ہیں کہ علماء و صوفیہ کے علاوہ واعظین حفاظ شعرا، اور گانے بجانے، رقص کہنوالے بھی ہوتے تھے۔ امرار غربا، توجی وغیرہ مزید برآں۔ اور اب اس زمانہ میں تو عجیب حالت ہے جس کی مولوی عبدالسمیع صاحب کو بھی شکایت ہے کہ۔

«زمانہ سلف میں جو محظیوں ہوتی تھیں ان میں لکھا ہے کہ يحضروا اعيان العلماء و مشايخ الطريقة و يكون فيه اجتماع اصالحين اور اس زمانہ میں آدمیوں کی صلاحیت اور عشق الہی اور تقویٰ اور اجتناب مباحی

کا حال معلوم۔ (انوار ص ۱۲)

سچ ہے جہاں دیکھنے مجالس میلاد میں علماء، مشائخ، صلحاء کے بجائے عوام دین و شریعت سے آزاد عوام ہی کی تعداد ہوتی ہے زیادہ تر لوگ مٹھائی کے لالچ سے آتے ہیں یہ لوگ عموماً قریب ختم پہنچتے ہیں۔ ان کو اس کی کچھ پروا نہیں ہوتی کہ مولود کرنے والا میر ہے یا غریب، مٹھائی حلال روپے کی ہے یا حرام کی۔ ان کو صرف مٹھائی سے مطلب ہوتا ہے، عورتیں الگ بچہ لیے دوسرے حصہ کی منتظر بیٹھی رہتی ہیں، جن کے ساتھ کئی بچے ہوتے ہیں وہ خوب حصہ وصول کرتی ہیں۔ نوخیز لڑکوں کے علاوہ جو مرد بھی دو چار بار حصہ حاصل کرنے کے مشاق ہوتے ہیں وہ مزے میں رہتے ہیں۔ مرزا پور میں ایک خان

صاحب کے ہاں ایک دفعہ تقریباً ایک ہزار روپے کا خرچ میلاد میں ہوا تھا، اس میں شیشے کی تشریروں میں علوہ سومن کی نکلیاں تقسیم ہوئی تھیں۔ ختم پر دیکھا گیا کہ بعض مہذب قسم کے لوگ بھی دو دو چار چار حصے لینے سے نہ چوکے، اور سینکڑوں آدمیوں کے اچھے جوتے انکے غائب ہوئے، سب سامعین زمین پر، لیکن طوائفیں انکے گول کرہ میں گدھا کر کے سیوں اور کوریج پر بیٹھی تھیں۔

کئی جگہ ایک ہی دست میں اگر مولود ہو تو جہاں مٹھائی زیادہ ملنے کی امید ہوتی ہے وہاں زیادہ اور جہاں کم ملنے کی امید ہوتی ہے وہاں کم جاتے ہیں۔ حصہ کم یا بالکل ملنے پر میں نے یہ بھی سنا کہ واپسی میں وہ لوگ بانی مجلس اور تقسیم کنندہ کو خوب خوب صلواتیں سناتے جاتے ہیں۔ اگر مولود کرنے والے مٹھائی تقسیم کرنے نا بند کر دیں تو پھر دیکھئے کہ مجلس مولود شریف میں کتنے عاشقانِ رسول حاضر ہوتے ہیں، الغرض اس میں کچھ شک نہیں کہ مزاج مجلس مولود نے سامعین و حاضرین کے اعتبار سے بھی کافی "ترقی" کی ہے۔

پہلے کئی بار لکھا جا چکا ہے کہ مولود کی پہلی کتاب اول عربی میں بلحاظ کتب میلاد ابن وحید اندلسی نے ۳۷۰ھ میں لکھی تھی، جس پر سلطان اربل

سنا نہیں ایک ہزار اشرفیاں انعام میں ملی تھیں۔ پھر بعد کو بہتوں نے عربی، فارسی، ترکی، اردو وغیرہ میں بھی مولود کی بہت سی چھوٹی بڑی کتابیں تصنیف و تالیف کیں مولوی عبدالسیع صاحب بھی انوارِ ساطر میں لکھتے ہیں۔

وہیں اسی طرح وہ ہر روایتیں حضرت صلی اللہ علیہ وآلہ وسلم کے علیہ شریف کے بابتہ اور تواسع میلاد و رضاع و تبرہ کی بابت صحابہ میں متفرق منسخر تھیں ایک وقت وہ آیا کہ محمدؐ میں کے دل میں آیا ان کو ایک جگہ جمع کر دینے تب

محدثین نے ان کو جمع کیا وہ رسالے بن گئے، سینکڑوں رسائل میلادِ تصنیف ہو گئے۔ ازاں جملہ مولد شریف حانظہ شمس الدین محدث دمشق کا ہے مولد الصادق فی مولد الہادی۔ اور لکھا محمد بن عثمان لوسوی دمشقی نے الملہ المنظمہ فی مولد النبی الاعظم اور لکھا امام القراء والمحدثین ابن جزیری نے عمات التعریف فی مولد الشریف اور لکھا مجد الدین صاحب قاسم نے نفحات العنبریہ فی مولد خیر المرید، سب کا نام لکھنا طول کو پہنچانا ہے۔ نیز شکہ علامہ سنہادی اور ابن حجر وغیرہ محدثین ہر کسی نے شریک ہونا اس خیر میں اور جمع کر دینا اس قسم کی روایات ایک الفاظ پاکیزہ اور ترکیب نفیس میں نظماً و نثر اپنی مایہ سعادت سمجھا اور پڑھے جانے لگے وہ رسائل محافل میں پھر فارسی زبان میں اور بلادِ رومیہ میں ترکی زبان میں اور ہندوستان میں ہندی زبان میں ترجمہ ہو کر پڑھے جانے لگے ۱۵۳۰۔

لیکن مولوی صاحب شاید یہ لکھنا بھول گئے کہ اس کی ابتداء عالموں نے کی تھی اور انتہا جاہلوں پر ہوئی، شروع میں روایات ضعیفہ کم درج ہوتی تھیں اور اب ضعیف بلکہ موضوع روایتوں کی بھرمار ہے، یقین نہ آئے تو مولود سعیدی، مولود سعدی، مولود شہیدی وغیرہ رسائل میلادِ یہ ملاحظہ ہوں۔

اللہ تعالیٰ جزائے خیر دے مولانا سید سلیمان صاحب ندوی کو کہ انہوں نے سیرت النبی جلد سوم طبع دوم میں ”معجزات نبوی کے متعلق غیر مستند روایات، کے ذیل میں اس پر خوب بحث کی ہے اور صفحہ ۴۷۷ سے ۴۸۷ تک تقریباً ان تمام روایتوں

کی اچھی طرح پردہ درسی کی ہے جن سے مولود کے یہ اردو رسائل بھرے ہوئے ہیں اور جنہیں جاہل مولود خواں شوق سے پڑھتے ہیں اور عوام ذوق سے سنتے ہیں، بلکہ ان رسائل میلاد یہ و معراجیہ میں ان سے بھی زیادہ جھوٹی بلکہ نثر مناک ردائیں موجود ہیں انہیں نقل کرنا فضول ہے، اس رسائل عام ہیں جس کا جی چاہے دیکھ کر تصدیق کر لے۔

وہ تو نشر کی ترقی کا حال تھا اور نظم میں ترقی کا یہ عالم ہے کہ ایمان داس کے لئے یہ نعرہ باللہ پڑھنے کے سوا کوئی چارہ نہیں۔ پچوتھی صدی ہجری کا واقعہ ہے جو موضوعات علی قاری مطبوعہ دہلی ص ۱۱۵ میں منقول ہے کہ ایک مرتبہ بغداد میں کسی واعظ نے حدیث بیان کی کہ قیامت کے دن اللہ تعالیٰ حضور صلعم کو عرش پر اپنے ساتھ بٹھائے گا۔ امام ابن جریر طبری نے سنا تو برہم ہو کر اپنے دروازہ پر لکھ دیا، "خدا کا کوئی ہمنشین نہیں" لیکن آج میلاد اور معراج کی مجلسوں میں جس مولود خواں کو دیکھے، مولود سعدی، مولود سعیدی گلدستہ معراج کا یہ شعر ہے

خدا رخ سے پردہ اٹھاتا ہے آج محمد کو جلوہ دکھاتا ہے آج

دکھاتا ہے کیا مرتبہ قرب کا! کہ زانو سے زانو ہلاتا ہے آج

پڑھ کر روزانہ حضور صلعم کو خدا کا ہمنشین بناتا ہے اور کسی کے کانوں پر چون تک نہیں رہ سکتی یہ تو حضور صلعم کو نہایت بد تمیزی کے ساتھ خدا کا ہم نشین بنانے کا شعر تھا اب حضور صلعم کو خدا بنانے کا شعر بھی سن لیجئے۔ جو پور کے ایک مولود خواں کو بارہا مجلس میلاد میں یہ شعر پڑھتے ہوئے خود میں نے سنا ہے۔

وہی جو مستوی عرش تھا خدا ہو کہ

اتر پڑا تھا مدینہ میں مصطفیٰ ہو کہ

اسی طرح مولود شہیدی کے مصنف غلام امام شہید نے بھی حضور صلعم کو جنس میں خدا بنایا ہے اور مولود خواں اس کو اکثر پڑھا کرتے ہیں، جنس کا وہ خاص شعر یہ ہے کہ

فرماتا ہے تجھ سے خدا دل میں رکھ اپنے خردی تیری نگین طبع پر میری حقیقت ہے کھدی
جب عین وحدت کی صفت خلاق تہیچانے تجھ کو دی من تو شدم تو من شدمی من تن شدم تو جاں شدمی
تا کس نگوید بد ازین من دیگرم تو دگرگی

مولانا اشرف علی صاحب تھانوی مدظلہ نے التبلیغ کے تیسرے وعظ شکر النعمہ کے ص ۱۱ میں بیان فرمایا ہے کہ۔

”کسی شاعر نے آپ کی نعت لکھنے کے لئے خیالی سیاہی تیار کی ہے، تو اس کے لئے دیدہ یعقوب کو کھل بنایا ہے۔ استغفر اللہ یعقوب علیہ السلام کی شان میں کس تو رگستاخی ہے، کسی درمے شاعر نے اس کا خوب جواب

دیا ہے۔
ابھی اس آنکھ کو ڈانے کوئی تھرے کھلی نظر آتا ہے جسے دیدہ یعقوب کھل
تو رہے یوں ہو کہیں چشم نبی مستعمل
کوئی تشبیہ نہ تھی اور نصیب اجہل“

پھر ص ۱۹ پر لکھا ہے کہ۔

”ابیر خسرو کی غزل جو کسی محبوب مجازی کی شان میں ہے تھیں کو کر کے

لے رہے شعر ہے۔

در شانای بھی بنایے اگر ہے نظور پھر نہیں ملنے کا جبریل امین سا ضرور
پینے کے لئے جو دیدہ یعقوب کھل

اس کو حضورؐ کی نعمت میں پڑھتے ہیں۔ جس میں یہ مصرع بھی ہے صحیح

اسے زکس نے بیائے تو آرد درہ رسم کا نری

اسی طرح اور لوگوں کے بھی بہت سے اشعار ہیں جن میں سے بعض یہ ہیں :-

شب و روزان کے ماہِ تیز آدنگا گہوارہ جنبا تھا عجب ڈھب یاد تھا روح الامیں کو بھی تو شام کا
پے تکسین خاطر صورتِ پیرا ہن پرستؑ مگر جو بھیجا حق نے سایہ رکھ لیا تہ کا

طوفانِ کبیرہ مشتاقِ زیارت کو بہانہ ہے

کوئی ڈھب چاہیئے آخر قیوموں کی تو شام کا

پر آسمانِ چہارم مسیحِ بیمارِست تبسم تو برائے علاجِ درکارِست

اللہ کے پتلے میں وحدت کے سوا کیا ہے

جو کچھ مجھے لینا ہے لے لوں گا محمدؐ سے

بعض خدا ترس مجوزینِ میلاد بھی اس شکایت میں میرے ہم زبان ہیں، مثلاً حافظ،

عبداللہ صاحب کان پوری مرحوم نے مجبوراً مولود شریف میں تحریر کیا ہے :-

وہاں اس زمانہ کے شاعر بڑی بے اربی اور نہایت گستاخی کرتے ہیں۔ اپنے

اشعار کے اندر کہیں جنت، کہیں مستِ شراب، کہیں جہر راہ کہتے ہیں اور حضورؐ

کی آنکھوں کو غضب اور جادو گر اور شوخ اور کافر بتانے ہیں اور کوئی بیباک

حضور کو کلمہ کہتا ہے۔ کوئی کہتا ہے خدا تو محمدؐ ہوا اور محمدؐ خدا ہو گیا،

خدا بدین ہو گیا اور محمدؐ جان ہو گئے، کوئی خدا کو دہلہ اور محمدؐ کو دلہن سے تشبیہ

لے چا پنجہ وود کی مشہور کتاب شیعہ لایوت، بزمِ ملکوت کے صلا پر ہے ۔

خبر لچیر موری حلی جی کے بھیا کالی کلمی والے کنھیسا

دیتا ہے، کوئی محمد کو بعینہ خدا بتاتا ہے، کوئی کہتا ہے کہ مجھ کو اللہ میاں نے
بدولت گناہ کرنے کے بخشا، کوئی کہتا ہے کہ میں تو محمد کا عاشق ہوں اور خدا
کا رقیب ہوں۔ ۵۹۔

اور حاشیہ میں لکھا ہے۔

بعض شعراء نے بے ادب نے آپ کی شان مبارک میں مثل لفظ جانان و ہوشربا
و شتم گر باندھا ہے، کسی نے رہزن، سگاک، غارتگر، جلاد، برہمن، خدا
کی پناہ کیا بیباکی ہے، شعر درست ہو جائے، ایمان رہے یا جائے کچھ
پر دانہیں اور غضب تو رہے کہ جن اشعار میں یہ لفظ ہیں ان کو مولد خزان
پڑھا کرتے ہیں۔

۶۰ دیکھو حضرت خضرؑ اور جبرئیلؑ امین اور یعقوبؑ دوسری کی شان میں
شعراء نے کیسے کیسے الفاظ مخیر و بے ادبی کے اپنے شعر میں کہے ہیں، کوئی کہتا
ہے۔

حضرت خضرؑ ذرا حشمتی میں مرکز زدیں
کوئی کہتا ہے کہ حضورؐ کی نعمت کھنکے کے واسطے سے
روشنائی بنا لیجئے اگر ہے منظور پھر نہیں ملنے کا جبرئیل امین سا زور
پینے کے لئے ہو دیدہ یعقوبؑ کھل
بعض نسخ میں ہے۔ ۶۱۔

دیدہ حضرت موسیٰؑ ہوا پر زور کھل
خدا کی پناہ ایسی حمد و نعت کو کہ جس میں انبیاء کی نسبت بے ادبی اور استغناء

نشان لازم آ رہے خاکِ نواب ہوگا بلکہ یہ تو گناہِ کبیرہ ہے اور ناقابل ایسے اشعار کا بیشک کافر ہو جاتا ہے کیا عرض کیا جاسے مولود شریف کی جس کتاب کو دیکھتے بجز چار پانچ رسالوں کے سب میں کچھ نہ کچھ مستقیم اور جائے اعتراض موجود ہے مثلاً مولود شریف جدید مؤلفہ صوفی بیان معراج شریف میں یہ اشعار موجود ہیں جن کو اکثر مولود خواں پڑھا کرتے ہیں۔

دیوانہ زلف تھا سلیمان اور عشق میں مومبو پریشان
یونس بھی جو منظر کھڑا تھا مچھلی کی طرح تڑپ رہا تھا
تھا تشنہ لبی سے مختصر بیتاب دیدار سے ہو گیا وہ سیراب
اور نوح غریقِ لبتہ عم دیکھ اس کو ہوا خموشی سے توام
یعقوب کو جو دیا دکھائی بینائی چشم بھکر کے آئی

یوسف جو کھڑا تھا پیشتر سے

دیکھا اسے چاہ کی نظر سے

مقام غور ہے کہ یہ الفاظ ادنیٰ بزرگ کی نسبت نکالنا بے ادبی ہے کہ کھڑا ہوا تھا اور تڑپ رہا تھا چہ جائیکہ انبیاء علیہم السلام کی ذواتِ مقدسہ پر جو موردِ وحی آئی اور تمام جہان سے انفل ہیں۔ آخ، ۱۹۵۹ء

چودھویں صدی ہجری میں مولود کی برکت سے نعت گوئی کا یہ مختصر نمونہ ہے جس میں خدا کی توہین فرشتوں کی توہین، حضور صلی اللہ علیہ وآلہ وسلم کی توہین، دیگر انبیاء علیہم السلام کی توہین صاف موجود ہے۔ اس طرح مجلسِ میلاد نے یہ لحاظ کتب میلادِ نثر میں بھی اور نظم میں بھی پہلے سے اب بہت کچھ ترقی کی ہے، میلاد کے مجوز اکثر علماء کے سکوت، مولود خوانوں کے

جہل، سامعین کی بدذاتی کا اگر یہی حال رہا تو آئندہ خدا جانے کیا کیا مترقی اور ہوگی۔

بلیغنا استدلال خوب یاد ہے کہ احکام شرعیہ جن ادلہ شرعیہ سے ثابت ہوتے ہیں وہ صرف چار ہیں، قرآن، حدیث، اجماع، قیاس، جیسا کہ کتب اصول میں مصرح اور عند الفریقین مسلم ہے، اب سنئے! کہ مرویہ مجلس مولد کے جواز پر مجوزین میلاد نے سابق زمانہ میں بھی استدلال کیا تھا اور زمانہ حال میں بھی استدلال کرتے ہیں۔ زمانہ سابق میں عمر بن محمد موسلی موجد اور سلطان آربل مرویہ کے وقت میں معلوم نہیں جا نہ کہنے والوں نے کس چیز سے استدلال کیا تھا۔ لیکن علامہ ابو شامہ کے قول "وہن احسن البدع ما ابتدع فی زماننا ہذا ۱۱۶" سے اتنا پتہ چلتا ہے کہ قرآن، حدیث، اجماع سے استدلال نہ کیا ہوگا۔ ہاں بعد کو علامہ جلال الدین سیوطی نے جواب علامہ تاج الدین فاکہانی "حسن المقصد میں صاف لکھا کہ:-

لیس فیہ نص و لکن قیہ
جواز مولد میں نص نہیں، صرف قیاس ہے۔

اور قیاس بھی کس کا، ائمہ مجتہدین کا نہیں بلکہ بعض علماء غیر مجتہدین کا قیاس ہے جن میں حافظ ابن حجر عسقلانی اور علامہ جلال الدین سیوطی کا سب سے پہلے نام لیا جاتا ہے اور ان ہر دو بزرگوں کا شمار مجتہدین میں نہیں ہے۔ مجوزین میں مشہور ہے کہ حافظ ابن حجر نے جواز مجلس مولد پر حدیث صوم حاشورہ سے بطور قیاس استدلال کیا ہے لیکن اس استدلال کو علامہ جلال الدین سیوطی نے حافظ ابن حجر متوفی ۸۵۰ھ کی طرف اور علامہ زرقانی نے ابن رجب متوفی ۷۹۰ھ کی طرف منسوب کیا ہے، نہ معلوم دونوں میں سے کس کی بات زیادہ صحیح ہے۔ اور لطف یہ کہ اس استدلال کا پتہ بجز ناقلیں کے نہ ابن حجر کی کتابوں میں ہے،

نابین رجب کی تصانیف میں، ہاں علامہ جلال الدین سیوطی نے خود جو بطور قیاس استدلال کیا وہ ان کی کتاب میں موجود ہے جس کی بابت انہوں نے لکھا ہے "لیس فیہ نعت" و لیکن قیاس علی الاصلین، کہ ثبوت مجلس مولد میں نص نہیں، صرف قیاس ہے۔ و دراصلوں پر اسمیں سے ایک اصل تو وہی ابن حجر والی حدیث صوم عاشورہ ہے۔ دوسری اصل جو علامہ سیوطی نے تلاش کر کے نکالی ہے وہ حدیث حقیقہ ہے۔ لیکن اس قیاس و استدلال کی صحت میں بھی علماء کو کلام ہے۔ چنانچہ مولانا خلیل احمد صاحب مہاجر مدنی نے پراہین قاطعہ میں اس پر کافی بحث کی ہے۔

یہ تو قدیم مستدین کا حال تھا کہ ابن حجر نے ابتدا کی اور علامہ سیوطی نے اس پر ایک اصل کا اضافہ کیا۔ پھر تباہ ترین مجوزین نے بھی کچھ ترقی دی، چنانچہ الدر المنظم میں مولانا سلامت اللہ صاحب کا قول منقول ہے وہ حافظ ابن حجر اور علامہ سیوطی کا کلام نقل کرنے کے بعد فرماتے ہیں۔

”درا تم الحروف بردواصل دیگر نظر یافتہ۔“

پھر دونوں اصلوں کو لکھا ہے، اصل اول میں حدیث صوم یوم الاثنین سے اور اصل دوم میں حضرت عمر رضی اللہ عنہ کے اس اثر سے قیاس کیا ہے جس میں آیۃ تکمیل دین کے یوم نزل کو عید بنانے کے متعلق کسی یہودی نے آپ سے گفتگو کی ہے۔ پھر خیال میں حافظ ابن حجر اور علامہ سیوطی کے قیاس کی صحت سے مولانا سلامت اللہ صاحب کے قیاس کی صحت زیادہ مشتبہ ہے لیکن اس وقت میری حیثیت ناقد اور مناظر کی نہیں بلکہ مورخ کی ہے، لہذا میں حد تاریخ سے آگے قدم رکھنا نہیں چاہتا، غرض اب تک استدلال میں محض قیاس غیر مجتہدین پر فتاحت تھی، صرف اصلوں میں اضافہ ہونا رہا۔ لیکن مولوی عبدالمص

صاحب نے انوار ساطعہ میں جہاں لکھا ہے کہ ”سلطان اربل کے وقت میں مجتہدین فی المسائل موجود تھے بعض ان میں سے اپنے اوپر تقلیدائہ کی واجب نہ جانتے تھے“ وہاں یہ بھی فرمایا ہے کہ :-

”اس وقت جمیع علماء نے سوائے شیخ تاج الدین کے محفل موارثہ شریف کو مع اطعام طعام ذعیبن یوم میلاد وغیرہ جائز نہ رکھا، پس ان خصوصیات کا اسناد بھی مجتہدین تک پہنچ گئی“ ص ۱۰۲۔

اس طرح مولوی صاحب نے مروّجہ مجلس مولود کو ثابت کرنے کیلئے غیر مجتہد کے اوپر مجتہد فی المسائل بلکہ مجتہد مطلق تک ترقی کرنے کی کوشش کی یعنی قیاس غیر مجتہد پر قیاس مجتہد کا اضافہ کیا پھر اور مجوزین کی کتابیں دیکھنے اور ان کی وہ دلیلیں ملاحظہ فرمائیں جو بغرض رد مخالفین انکی کتابوں میں منقول ہیں تو صاف معلوم ہوتا ہے کہ اس زمانہ کے لوگوں نے اجماع، بلکہ حدیث اور قرآن تک سے بھی مروّجہ مجلس مولود کو ثابت کرنے میں کوئی دقیقہ اٹھانہ رکھا۔ خود فرمائیے امام الجوزین علامہ سیوطی تو فرمائیں ”لیس فیہ نص“ اور ہمارے زمانہ کے مجوزین، اولماریعہ شریعہ پیش کرتے ہیں۔ پس اس میں کچھ شک نہیں کہ مروّجہ مجلس مولود نے بلحاظ استدلال بھی سابق سے حال میں کافی ترقی کی ہے۔

مروّجہ مجلس مولود کے متعلق متعدد عقیدے ہیں۔ بعض کو مختصراً بلحاظ عقیدہ لکھتا ہوں :-

عقیدہ ۱) ”مجلس میلاد میں حضور صلی اللہ علیہ وآلہ وسلم تشریف لاتے ہیں“ مجلس میلاد جب ایجاد ہوتی اس وقت یہ عقیدہ کسی کا نہ تھا، پھر معلوم نہیں اس عقیدہ کی ابتدا رکب ہوئی۔ مگر اہل قاضی شہاب الدین دولت آبادی (متوفی ۱۰۶۹ھ) کی عبارت

سے جو بحث قیام میں نقل ہوگی، اتنا پتہ چلتا ہے کہ نویں صدی ہجری میں اس عقیدہ کا رد ہوا تھا۔ اور متاخرین مجوزین میں سے مولانا محمد بن یحییٰ صنبلی مفتی متبادلہ کے کلام سے اسے بھی بحث قیام میں نقل کر دیا گیا، معلوم ہوتا ہے کہ اُن کا بھی یہی خیال تھا، مولوی عبدالسمیع، صاحب انوارِ ساطعہ، مولوی محمد اعظم، صاحب فتح الودود وغیرہ کی تحریروں سے بھی اسکی تائید ہوتی ہے۔ اور اب ہندوستان کے جہلاء میں یہ طریقہ عام ہو رہا ہے۔

مجھے اس وقت اس سے بحث نہیں کہ یہ عقیدہ صحیح ہے یا غلط، لیکن معتقدین سے اتنی شکایت ضرور ہے کہ اس عقیدہ کے ثابت کرنے کے لئے وہ منکرین کے مقابلہ میں جو کہہ دیا کرتے ہیں، کہ وہ خدا نے جب شیطان کو اتنی قوت دی ہے کہ وہ آن و احد میں دور و نزدیک پہنچ جاتا ہے، تو حضور صلی اللہ علیہ وآلہ وسلم میں بھی اس قوت کا ہونا اور ایک وقت میں اکثر جگہ مجالس میلاد میں پہنچنا کوئی بڑی بات ہے؟ میں کہتا ہوں اس سے قطع نظر کہ یہ دلیل کسی پُر اور پُر پوچ ہے۔ یہ امر کس قدر قابلِ افسوس ہے کہ محبوبِ خدا صلی اللہ علیہ وآلہ وسلم کی ذاتِ اقدس کو مردودِ خدا کی نجس ذات پر قیاس کیا جاتا ہے یہ بڑی جرات ہے۔

عقیدہ کا (۲)۔ مجلس میلاد سے خیر و برکت ہوتی ہے؟

اس میں کوئی شک نہیں کہ بالاتفاق آپ کے دیگر اذکار کی طرح آپ کا نفسِ خیر کہ ولادت بھی موجب خیر و برکت ہے لیکن یہ کہ مرد و بر مجلس مولد بھی باعث خیر و برکت ہے غالباً بجا میلاد کے وقت یہ کسی کا خیال نہ تھا، پھر معلوم نہیں اس کی ابتدا کب ہوئی؟ ہاں محدث ابن جوزی نے اپنے رسالہ مولد شریف میں لکھا ہے کہ مجلس میلاد کرنے والے

ینالون بذلك اجراً جزیلاً
اس سے ابر جزیلاً اور نوز عظیم کو پہنچتے

دخترنا عظیماً و سماجرب عن
 ذلك امتا وجد فی ذالك العام
 كثرة الخیر والبركة مع السلامة
 والعافیة ووسعة الرزق وازدیاد
 المال والاولاد والاحقاد و
 دوام الامن فی البلاد ولامصار
 والسكون والقرا فی البیوت
 والمدار ببركة مولد النبی
 صلی الله علیه وسلم

ہیں اور محراب ہے کہ نبی صلی اللہ علیہ ر
 سلم کے ذکر مولد کی برکت سے اس
 سال میں خیر و برکت و سلامت رعایت
 فراخی رزق و زیادتی مال داد اور شہروں
 میں امن و امان زر گھروں میں سکون و قرار
 پایا جاتا ہے، یہ برکت مولد شریف نبی
 کریم صلی اللہ علیہ وسلم کے۔

منقول از در المنظم ص ۵۵

شمس الدین ابن جزری تقری نے بھی لکھا ہے کہ :-

المجرب من خواصه انه امان
 تام فی ذالك العام ویشری
 تعبیل بنیل ما ینبغی ویدرام
 (ایضاً ص ۵۵)

عمل مولد کے مجرب خواص سے یہ بھی ہے
 کہ اس سال بلاؤں سے امن و امان رہتا
 ہے اور نقصود کے جلد واصل ہونے کی
 نشاندہ ہوتی ہے۔

شیخ عبدالحق محدث دہلوی نے بھی ماثبات بالسنہ میں قریب ایسا ہی لکھا ہے ص ۹
 غرض یہ خیال ابن جزری اور ابن جزری کے وقت میں موجود تھا، پھر رفتہ رفتہ
 یہ خیال عام ہوتا گیا حتیٰ کہ اب بعض مجوزین نے اسی بناء پر مجلس مولد کو حصول مقاصد کے
 لئے عملیات کی طرح مستقل طور پر ایک عمل کہنا شروع کر دیا، چنانچہ مولوی عبدالمصعب
 صاحب انوار ساطعہ میں صاف لکھا ہے کہ :-

جو کوئی یہ عمل کرے گا ملاقات سے نجات اور حصول مراد ان کا ثمر پائیکا
اپنے اخلاص کے موافق یعنی عام طور پر اور خواص خاص طور پر نفع
اٹھائیں گے؟ ص ۲۰۱۔

پھر مولانا شاہ ولی اللہ صاحب محدث دہلوی کے رسالہ قول جمیل سے حصول
امر دنیاوی کے لئے کھیتیں اور جمعہ مسق کا عمل جسے ثواب عتاب سے کچھ
تعلق نہیں نقل کر کے لکھا ہے کہ۔

وہیں اس طرح مولانا شریف ایک محل ہے واسطے حصول خیر و برکت و غنم
کے۔ چنانچہ ابو سعید بوردی و سخاوی و علی قاری وغیر ہم نے اس عمل کرنے
سے بکانتہ کثیرہ کا حاصل ہونا یہاں کیا ہے کہ مسلسل منافع دینی و
دنوی کیلئے اس عمل کو بہت اہم اسلام میلاد اسلامیہ میں کرتے ہیں۔ ص ۲۱۱

یہی وجہ ہے کہ اس زمانہ میں بہت سے لوگ محض اسی خیال سے مجلس میلاد کرتے ہیں
کہ سال بھر تک خیر و برکت رہے گی، بلکہ خیر و برکت کے معنی سمجھنے میں لوگوں نے اس حد تک
ترقی کی ہے کہ مولانا شرف علی صاحب نے وعظ النور میں فرمایا ہے کہ۔

وہاں بعض لوگ ایسے بھی ہیں کہ ان کو فہم نہیں ہے مگر وہ اس لئے مولود
کرتے ہیں کہ سال بھر تک برکت رہے گی، رشوت لیں گے تو اسکا وبال نہ
ہوگا حتیٰ کہ زندیاں تک مولود کراتی ہیں جن کو کچھ بھی مناسبت دینی احتمال
سے نہیں ہے؟ ص ۲۱۲

عقیدہ کا (۱۳)۔ مولود سے عذاب میں کمی ہوتی ہے۔

اس عقیدہ کی بھی ابتداء کا حال معلوم نہیں، لیکن اسکا ماخذ غالباً ابو لہب کے تخفیف

عذاب کا واقعہ ہے کہ جب حضور صلعم تولد ہوئے تو اس عوٹھی میں پاپ کے چچا ابو لہب نے ثریبہ دندنی کو آزاد کر دیا تھا۔ اور مرنے کے بعد ابو لہب نے کسی سے خواب میں بیان کیا کہ اس کا یہ ثمرہ ملا کہ مجھ پر درشتیہ کے دن عذاب میں تخفیف ہو جاتی ہے۔ اس واقعہ کو ابن جزری نے عرف التعریف بالمولد الشریف میں، ابن ناصر الدین دمشقی نے مورد العاری فی المولد الہادی میں، شیخ عبد المتق محدث دہلوی نے مدارج النبوت میں، اسمیرح اور لوگوں نے بھی بیان کیا ہے اس میں شبہ نہیں کہ یہ ماخذ قدیم اور اتنا مہتمم بالشان ہے کہ بخاری شریف میں مذکور ہے لیکن نہ قرآن کی آیت ہے نہ رسول کی حدیث ہے نہ صحابہ کا اثر ہے، بس زیادہ سے زیادہ ایک صحابی کا خواب ہے اور خواب میں ایک کا ذرا ابو لہب کا قول ہے۔

بہر حال ابن جزری ابن ناصر الدین، شیخ دہلوی وغیرہ کے زمانہ میں اس عقیدہ کا وجود تھا اور اب تو بہت سے لوگ محض اس عقیدہ سے بھی مروجہ مجلس مولود کرتے ہیں کہ اس سے ابو لہب کی طرح ہمارے اوپر بھی عذاب میں تخفیف ہوگی۔

عقیدہ کا (۴) مولود سے ثواب ملتا ہے۔

واضح رہے کہ بندوں کے انمال اعمال کے متعلق احکام خداوندی کی آٹھ قسمیں ہیں فرض، واجب، سنت، مستحب، حرام، مکروہ تحریمی، مکروہ تنزیہی، مباح۔ ان میں سے ثواب کا تعلق فرض، واجب، سنت، مستحب سے، اور عذاب کا تعلق حرام مکروہ تحریمی، مکروہ تنزیہی سے ہوتا ہے۔ مباح سے نہ ثواب ہوتا ہے نہ عذاب، جب یہ ہو چکا تو اب سنئے: مروجہ مجلس مولود جو ایک عمل ہے مگر اس سے ثواب ملتا ہے۔ تو وہ مستحب ہوگا یا سنت ہوگا، یا واجب ہوگا یا فرض ہوگا۔ ورنہ اس سے ثواب کا تعلق کیونکر ہو سکتا ہے؟

اب دیکھنا چاہیے کہ مجوزین میلاد، مردہ مجلس میلاد سے کس درجہ ثواب کی توقع رکھتے ہیں؟ زمانہ سابق میں عمر بن محمد موجد کے متعلق تو معلوم نہیں ہاں سلطان اربل مروان کی بابت مولوی محمد اعظم صاحب نے فتح الودد میں لکھا ہے کہ وہ "موجب اپنی بخشائش و برکت کا جانتا تھا اس سے پتہ چلتا ہے کہ وہ ثواب سمجھتا تھا، لیکن معلوم نہیں کس درجہ کا ثواب سمجھتا تھا پھر بعد کو جن لوگوں نے مردہ مجلس مولد کے حوازی پر کتابیں لکھی ہیں اس میں ان لوگوں نے عمر مابعدت منہ، ملحق بالسنہ، مندوب، مستحب وغیرہ الفاظ کا استعمال کیا ہے جس سے معلوم ہوتا ہے کہ جو لوگ مجلس مولد سے ایسے ثواب کی امید رکھتے تھے کہ کریں تو ثواب ہے اور نہ کریں تو کچھ عذاب میں علماء کو اس امید ثواب میں بھی کلام تھا جو عنقریب مذکور ہو گا۔ لیکن فی زمانہ اہل مولد نے ان قسم کے ثواب پر تنازعہ نہ کی، اور اپنے قدیم مجوزین کی امید ثواب پر بھی ترقی کی مثلاً مولوی واعظم صاحب نے فتح الودد میں بعض علماء کے اقوال نقل کر کے لکھا ہے۔

پس ان اقوال علماء اعلام و فقہائے کرام سے محفل میلاد کا مندوب و مستحب

ہونا کمال خوبی سے ثابت ہوتا ہے اور سبب ہونے اتفاق و اجماع جمہور علماء

مذہب اربعہ حرمین شریفین و اکثر علماء بلاد اسلام کے اس عمل مولود شریف

کو ضرورت میں سمجھنا چاہیے کیونکہ اتباع جمہور علماء کی واجبات سے ہے۔

اور مخالفت بعض اشخاص کی مانع انعقاد اجماع نہیں ہو سکتی۔" ص ۱۰

نہاں پتہ ان الفاظ سے بھی چلتا ہے جو مجوزین ترک مردہ مجلس مولد پر مخالفین کے حق

استعمال کرتے ہیں ماس کیلئے مولانا احمد رضا خاں صاحب بریلوی اور ان کے ہم خیالوں

سائل دیکھئے۔ مجالس میلاد میں جا کر مولود خزانوں کی زبانی سنئے۔

مولوی عبدالحق خاں صاحب نے فتح المرحومہ ۱۹۵۵ء پر کسی حامی میلاد کا یہ شعر

نقل فرمایا ہے

مولود مردہ میں جو کہتے ہیں مت نہریک ہو
دین سے وہ نکل گئے کفر میں انکے شک نہیں

اس سے صاف ظاہر ہوتا ہے کہ مجلس مولود کو فرض بھی سمجھا جانے لگا ہے پس
مردہ میں مجلس مولود نے بلحاظ عقیدہ بھی سابق سے اب کافی ترقی کی ہے۔

شروع میں جب یہ معلوم ہو چکا ہے کہ ذکر ولادت مع القید کا نام
بلحاظ اختلاف | مردہ میں مجلس مولود ہے اور قیود و قسم کی ہیں ایک حرام دوسری مباح
تو اب یہ یاد رکھنا چاہیے کہ مردہ میں مجلس مولود میں قید حرام ہوگی یا محض قید مباح اگر اس میں
حرام قیود ہوں تو وہ مجلس بالاتفاق ناجائز ہے، مخالفین اور حامیوں میں سے صرف دو
مسلم بزرگوں کا عبارتیں یہاں پڑھ لیجئے۔

مخالفین میں سے مولانا اشرف علی صاحب تھانوی مدظلہ نے اصلاح الرسوم میں
پہلی صورت کے بعد اسی کو دوسری صورت قرار دے کر لکھا ہے کہ۔

دوسری صورت ”وہ محفل میلاد جس میں قیود غیر مشرکہ نہ موجود ہوں جو
کہ اپنی ذات میں بھی قبیح و معیبت ہیں مثلاً روایات مومنہ خلاف واقعہ
بیان کی جائیں یا خوش روز خوش الحان لڑکے اس میں غلطوائی کریں، یا شرت
یا سود وغیرہ کا حرام مال اس میں خرچ کیا جائے، یا حد ضرورت سے زیادہ اعمی
رٹنی فرش دار آتش مکان وغیرہ کا تکلف کیا جائے، یا لوگوں کو جمع کرنے کا اہتمام
بہت مبالغہ سے کیا جائے کہ اس قدر اہتمام نماز جماعت و وعظ کے لیے بھی

یا مولود یا مردہ میں جو کہتے ہیں مت نہریک ہو

نہ ہوتا ہو۔ یا تشریحاً نظم میں حضرت حق تعالیٰ شانہ یا حضرات انبیاء علیہم السلام یا حضرات ملائکہ علیہم السلام کی توبین و گستاخی مراعات یا اشارتاً کی جگہ سے یا اس مجمع میں جانے سے نماز یا جماعت فوت ہو جائے یا وقت تنگ ہو جائے یا اس کا قوی احتمال ہو۔ یا بانی مجلس کی نیت شہرت اور تفاخر کی ہو، یا رسول مقبول صلی اللہ علیہ وآلہ وسلم کو وہاں حاضر و ناظر جانا جائے، یا آؤ کوئی امری قسم کا خلاف شرع اس میں پایا جائے۔ یہ وہ صورت ہے جو اکثر عوام و جہلا میں شائع و ذائع ہے، اور شرعاً بالکل ناجائز و گناہ ہے یہ

مجوزین میں سے مولانا عبدالحق صاحب المد آبادی مہاجر مکی مرحوم نے رسالہ الدر المنظم میں لکھا ہے کہ :-

و جانا چاہیے کہ اگر یہ عمل مورد شریف بہ تعیین و تخصیص روزہ ہو یا بلا تعیین و تخصیص روزہ ہو اگر اس میں ادخال محرمات و منکرات ہو تو تمام اکابر علماء و محققین متفق ہیں اس بات پر کہ انعقاد مجلس مؤرد شریف با دخال محرمات و منکرات شرعیہ ناجائز ہے اس طرح کی مجلس کو دینے کو وہ بھی نہیں تجویز فرماتے ہیں، بلکہ اس طرح کی مجلس کرنے کو منع فرماتے ہیں، سو اس میں تمام علماء و محققین متفق ہیں نزاع و اختلاف اس میں کوئی نہیں ہے ۵

اور اگر مرد و عورت میں محض قیود مباح ہوں تو وہ علی الاطلاق دفع و کر و ولادت یا مولدینا تحائف کی بیان کردہ پہلی صورت کی طرح جائز ہے، نہ دوسری صورت کی مانند مطلقاً ناجائز پیناچر مولدینا تحائف دوسری صورت کے بعد فرماتے ہیں :-

تیسری صورت - وہ محفل جس میں نہ تو پہلی صورت کا سا اطلاق دے تعلق

ہو اور نہ دوسری صورت کی طرح اس میں قیود حرام ہوں، بلکہ قیود تو ہوں، مگر ایسے قیود ہوں جو خود اپنی ذات میں مباح و حلال ہیں لیکن روایات بھی صحیح و معتبر ہوں، بیان کرنے والا بھی ثقہ و دریندار ہو، اور محل شہوت بھی نہ ہو، مال بھی اس میں حلال و طیب صرف کیا جائے، آرائش و زیبائش بھی حد اسی تک نہ ہو، حاضرین محفل کا لباس و وضع بھی موافق شرع کے ہو اور جو انفاقاً کوئی خلاف شرع ہیئت سے حاضر ہو جائے تو بیان کرنے والا بشرط قدرت اسے بالمعروف سے دریغ نہ کرے، اسی طرح حسب مواقع اور ضروری احکام بھی بیان کرنا جائے، اگر کچھ نظم ہو تو قواعد و سنغی سے نہ ہو، مضمون اسکا حد شرع سے متجاوز نہ ہو، لوگوں کو بلانے اور اطلاق کرنے میں مبالغہ نہ ہو، کسی ضروری عبادت میں اس مجمع میں حاضر ہونے سے غفل نہ پڑے، پائی کی نیت بھی خالص ہو، محض امتداد برکت و محبت و تکریم و در نام صلی اللہ علیہ وآلہ وسلم اس کا باعث ہو، اگر سنیہ نہ کسی کلمہ میں ہو تو قرآنِ قویہ سے اعتماد کامل ہو کہ حاضرین میں سے کوئی ایسا کم فہم نہیں ہے جو آپ کو حاضر و ناظر و عالم الغیب سمجھے گا، اور بھی جمیع منکرات پاک ہو، مگر اس میں یہ امور بھی ہوں شہیر نبی و پیام و فرشتہ و منبر و تجوید و عطر اور مثل اس کے جو اپنی ذات میں خلاف شرع نہیں ہیں۔ یہ وہ محفل ہے جو نہایت احتیاط و احوال میں شاید کہیں شاذ و نادر پائی جاتی ہو، پس ایسی محفل نہ تڑپائی محفل کی طرح علی الاطلاق جائز ہے اور نہ دوسری محفل کی طرح علی الاطلاق ناجائز ہے، بلکہ اس کے جائز ہونے اور ناجائز ہونے میں تفصیل ہے۔“

مرد و مجلس مولود کی یہی وہ صورت ہے جس میں دراصل اہل علم کا اختلاف ہے مجوزین کہتے ہیں

کہ علی الاطلاق جائز ہے اور فریق ثانی کا مسلک ہے کہ علی الاطلاق نہ جائز ہے نہ ناجائز، جیسا کہ مولانا تھانوی نے مندوبہ بالا عبارت میں تصریح کی ہے۔

چونکہ مولانا نے اس صورت کے جواز عدم جواز کی تفصیل کی بنیاد چند قواعد شرعیہ پر رکھی ہے اسلئے ہم مناسب سمجھتے ہیں کہ مولانا کے ان تمہیدی مقدمات کا خلاصہ بھی یہاں درج کر دیں۔

پہلا قاعدہ یہ کسی اس غیر ضروری کراپنے عقیدہ میں ضروری اور موکد سمجھ لینا یا اس کی پابندی اس طرح کرنا کہ فرائض و واجبات کی مثل یا زیادہ اسکا اہتمام ہو، اور اس کے ترک کو مذہب اور تارک کو قابل ملامت و شاعت جانتا ہو یہ دونوں اس ممنوع ہیں کیونکہ اس میں حکم شرعی کو توڑ دینا ہے اور عقیدہ و تفسیر و تخصیص و التزام و تحدید وغیرہ اسی قاعدہ مسلمہ کے عنوانات و تعبیرات ہیں۔

مولانا نے تصریحات کتب و سنت اور ارشادات فقہاء و اقوال علماء سے اس مقدمہ کا ثبوت بھی دیا ہے لیکن چونکہ ہمارے نزدیک کوئی عالم شریعت بلکہ کوئی واقف دین مسلمان بھی اس سے انکار کی جرأت نہیں کر سکتا، اسلئے ہم مولانا کے ان دلائل کو یکسر حذف کرتے ہیں۔

دوسرا قاعدہ: فعل مبارک یا مکہ مستحب بھی کبھی امر غیر مشروع کے مل جانے سے غیر مشروع و ممنوع ہو جاتا ہے جیسے دعوت میں جانا مستحب بلکہ سنت ہے لیکن وہاں اگر کوئی اس خلاف شرع ہو اسوقت جانا ممنوع ہو جائیگا، جیسے احادیث میں آیا ہے، ادا ہایہ و حیرہ میں مذکور ہے۔

یہ مقدمہ بھی مسلمہ فریقین ہے چنانچہ سالہ احکام شریعت "میں مولوی احمد رضا خاں صاحب بریلوی کا یہ فتویٰ موجود ہے۔

ہاں نیت مذموم یا باعنت مذموم یا طور مذموم پر دلیمہ بھی ہو تو وہ بھی مذموم

ہو جائیگا؟ احکام شریعت حصہ دوم ص ۵۰

تیسرا قاعدہ :- ”چونکہ دوسرے مسلمانوں کو بھی ضرر سے بچانا فرض ہے اسلئے

اگر خواص کے کسی غیر ضروری فعل سے عوام کے عقیدے میں خرابی پیدا

ہوتی ہو تو وہ فعل خواص کے حق میں بھی مکروہ ہو جاتا ہے؟

حضرت مولانا نے اس مقدمہ کے ثبوت میں احادیث و تصریحات فقہ سے جو دلائل پیش

فرمائے ہیں ہم بقصد اختصار ان کو بھی نظر انداز کرتے ہیں۔ البتہ یہ عرض کر دینا چاہتے ہیں کہ یہ مسئلہ

بھی مسئلہ فریقین ہے چنانچہ جناب مولوی امجد علی صاحب خلیفہ اعظم جناب مولوی احمد رضا خاں صاحب

کی مصنفہ اور خود مولوی احمد رضا خاں صاحب کی مصدقہ کتاب ”بہار شریعت“ میں ہے :-

”مسئلہ سورتوں کا سین کر لینا اس نماز میں ہمیشہ وہی سورت پڑھا کرے

مکروہ ہے۔ مگر جو سورتیں احادیث میں وارد ہیں ان کو کبھی کبھی پڑھ لینا مستحب ہے

مگر عادت نہ کرے کہ کوئی واجب نہ گمان کرے؟“

اور مختار رد المحتار بہار شریعت حصہ سوم ص ۱۱۱

نیز اسی بہار شریعت میں ہے :-

”مسئلہ سائزوں تراشیں جائز ہیں مگر ادنیٰ یہ ہے کہ عوام جس سے نا آشنا ہوں وہ

نہ پڑھے کہ اس میں ان کے دین کا تحفظ ہے، جیسے ہمارے یہاں قرأتِ امام نام

بروایت محض رائج ہے۔ لہذا یہی ٹیپ ہے۔“

رد مختار رد المحتار بہار شریعت حصہ سوم ص ۱۱۱

ان دونوں حوالوں سے صاف معلوم ہوا کہ جو چیز جائز بلکہ مستحب بھی ہو لیکن اس سے عوام کے

فساد عقیدہ کا خوف ہو تو وہ قابل ترک ہو جاتی ہے اور یہی فشار اس تیسرے قاعدہ کا ہے۔

پہلے قاعدہ، جس امر میں کراہت عارضی ہو اختلاف ازمنہ و امکانہ و اختلاف تجربہ و مشاہدہ اہل فتویٰ سے اس کا حکم مختلف ہو سکتا ہے، یعنی یہ ممکن ہے کہ ایسے امر کو ایک زمانہ میں جائز کہا جائے اسلئے کہ اس وقت اس میں وجہ کراہت نہیں تھیں اور دوسرے زمانہ میں جب کہ کراہت کی کوئی علت پیدا ہو جائے تو اس کو ناجائز کہہ دیا جائے یا ایک مقام پر جہاں اس پر مفاسد مرتب نہ ہوتے ہوں اجازت دی جائے اور دوسرے مقام پر جہاں اس سے مفاسد پیدا ہوتے ہوں اس سے منع کیا جائے۔ یا اسی طرح ایک مفتی کو اسکی اطلاع نہ ہو کہ یہ چیز مفاسد کا سبب بن گئی ہے اور اس بنا پر وہ اس کو جائز کہے اور دوسرے ارباب فتویٰ کو تجربہ یا مشاہدہ سے نسبت بخاسد کا علم ہو اور وہ اس وجہ سے اس کو ناجائز اور ممنوع قرار دیں۔ بہر حال جس چیز میں کسی علت عارضی کی وجہ سے کراہت آئی ہو اس کے جواز و عدم جواز میں اس قسم کے اختلافات اہل علم اور ارباب فتویٰ میں ہو سکتے ہیں۔ مگر یہ اختلاف صرف لفظی اور صورتی ہوگا، نہ کہ معنوی اور حقیقی، اور اس کی ایک واضح نظیر یہ ہے کہ رسول اللہ صلی اللہ علیہ وآلہ وسلم نے عورتوں کو مساجد میں آکر نماز پڑھنے کی اجازت دی تھی، لیکن اگر اس وقت فتنہ کا احتمال نہ تھا، لیکن بعد میں صحابہ کرام نے زمانہ کا انقلاب دیکھ کر ممانعت فرمادی، امام صاحب، حضرات صاحبین کے بہت سے اختلافات بھی اسی قبیلہ سے ہیں۔“

پانچواں قاعدہ: اگر کسی امر خلاف شرع کرنے سے کچھ فائدہ اور مصلحتیں بھی

ہوں جن کا حاصل کرنا شرعاً ضروری نہ ہو یا اس کے حاصل کرنے کے اور بھی طریقے ہوں اور ایسے فائدوں کے حاصل کرنے کی نیت سے وہ فعل کیا جاوے یا ان فائدوں کو مرتب دیکھ کر عوام کو اس سے تردد کا جلتے یہ بھی جائز نہیں۔
اس قاعدے کے جو شرعی دلائل مولانا نے اس موقع پر لکھے ہیں ہم بلحاظ اختصار انکو بھی چھوڑتے ہیں اور صرف ناظرین کی طمانیت کیلئے یہ بتلاتے ہیں کہ دونوں آخری قاعدے بھی مسلمہ فریقین ہیں۔

عشرہ محرم الحرام میں شہداء کہ بلا رضی اللہ عنہم، کے ایصالِ ثواب کے نام پر بنگلہ لٹانے کی جو رسم جاہلوں میں جاری ہے اس سے یہ فائدہ ضرور ہے کہ اللہ کے بندوں کو روٹی مل جاتی ہے لیکن چونکہ وہ طریقہ خلافِ شرع ہے اور اس میں ریاد و تغافل ہوتا ہے اسلئے فتاویٰ تعزیہ داری میں مولوی احمد رضا خاں صاحب نے اس کو ناجائز اور حرام لکھا جس سے معلوم ہوا کہ امرِ ناشروع کسی فائدہ یا مصلحت سے مشروع نہیں ہو جاتا۔ نیز اسی فتاویٰ تعزیہ داری میں حضرت امام حسین رضی اللہ عنہ کے روضہ مبارک کی صحیح نقل بنانے کو فی نقبہ جائز رکھنے کے بعد لکھا ہے۔

در مگر اب اس نقل میں بھی اہل بدعت سے ایک شاہدیت اور تعزیہ داری کی تہمت کا اندیشہ اور آئندہ اپنی اولاد یا اہل اعتقاد کے لئے ابتلا بدعات کا اندیشہ ہے اور حدیث میں آیا - **التقوا مواضع التہجد اور در**
ہوا۔ من کان یومن باللہ والیوم الآخر فلا یقنن مواضع
التہجد۔ لہذا روضہ اقدس حضرت سید الشہداء کی ایسی تصویر بھی نہ
بنائے؟
(رسالہ تعزیہ داری ص ۵)

مولوی احمد رضا خاں صاحب کی اس عبارت سے معلوم ہوا کہ امام حسین رضی اللہ عنہ کے روضہ مبارک کی صحیح نقل بنانی پہلے درجہ ابا حبت میں تھی کیونکہ غیر ذی روضہ چیز کی نقل بنانی شرعاً جائز ہے لیکن اب چونکہ اسمیں مفاسد پیدا ہو گئے ہیں یعنی اہل بدعت اور افاض اور روافض ناما نام کے سنیوں سے مشابہت، تعزیر داری کی تہمت، اور آئندہ نسلوں کی گراہی کا خطرہ ان مفاسد کی وجہ سے اب اس کا بنانا جائز ہو گیا اس سے مولانا تھانوی کے اس پانچویں مقدمہ کی کھلی تائید ہو گئی بلکہ اگر غور و فکر سے کام لیا جائے تو رسالہ تعزیر داری کی ان تصریحات سے مولانا کے مذکورہ بالا پانچوں مقدمہ کی تائید ہو جاتی ہے۔

ان پانچوں مقدموں کی تمہید کے بعد مولانا نے مجلس میلاد کی تیسری صورت کے جواز و عدم کے متعلق مندرجہ ذیل تفصیل فرمائی ہے چنانچہ ارقام فرماتے ہیں کہ:-
 وجہ یہ قواعد اور مقدمات سمجھ میں آگئے تو اب تیسری صورت کے جواز و ناجواز کی تفصیل سننی چاہیے وہ یہ ہے کہ یہ قیود مذکورہ یعنی جو قیود کہ اس تیسری صورت میں عام طور پر ہوتی ہیں اور عبارت منقولہ بر ۱۷۹۶ء میں تفصیل مذکور ہو چکی ہیں اور چونکہ فی نفسہ امر مباح میں سے اسلئے ان کی ذات میں کوئی خرابی نہیں نہ ان کی وجہ سے محفل میں کوئی ذاتی ممانعت، لیکن ان کی وجہ سے اگر کوئی فساد و خرابی لازم آنے لگے تو اس وقت ان امور اور اس محفل کو اس عارض کی وجہ سے ممنوع و ناجائز کہا جائے گا اور اگر کسی قسم کی کوئی خرابی لازم نہ آوے تو وہ امور بھی بجلی خود مباح رہیں گے چنانچہ قاعدہ دوم سے یہ حکم واضح ہے اب دیکھنے کے قابل یہ بات ہے کہ آیا ہمارے زمانہ میں ان مسابحات کی وجہ سے کوئی خرابی لازم آ رہی ہے یا نہیں اگر لازم آتی ہوئی دیکھو اس

مجلس کو منع سمجھو در نہ جائز ہے

اس کے بعد مولانا نے اپنے ذاتی تجربہ کی شہادت سے وہ اعتقادی اور عملی مفاسد لکھے ہیں جو عام طور پر ان قیود مباحہ کی وجہ سے لوگوں میں جاری و ساری ہیں مثلاً عوام کا ان قیود کو موکد و ضروری اور لوازم مجلس میں سے سمجھنا اور ان کیلئے نماز جمعہ و جماعت سے بھی زیادہ اہتمام کرنا اور حج کو ترک کر کے اسکو قابل لعنت طاعت اور فساق بلکہ کفار سے بھی زیادہ مغفوض سمجھنا وغیرہ وغیرہ اور آخر میں تصریح فرمادی ہے کہ اگر فرما کہیں یہ مفاسد نہ ہوں اور نہ عوام میں ان مفاسد کے پھیلنے کا خطرہ ہو تو یہ مجلس جائز ہوگی۔ ملاحظہ ہو اصلاح الرسوم ص ۱۰۱

بس یہی تیسری صورت در تحقیق مابہ الاختلاف ہے مجوزین اس کو علی الاطلاق جائز کہتے ہیں امدد و سرفریق اس میں مذکورہ بالا تفصیل کرتا ہے :

الغرض جب مرد و عورت مجلس مولد کی مختلف فیہ صورت متعین ہو گئی اور منشا اختلاف ظاہر ہو گیا تو اب اس اختلاف کی تاریخ جو زیر بحث عنوان کا اصل مقصد ہے سنا چاہیے۔ آجکل لوگ عموماً سمجھتے اور کہتے ہیں کہ مجلس مولود سے اختلاف اک نئی بات ہے، حالانکہ یہ بالکل غلط ہے، اس اختلاف کی عمر بھی اتنی ہی ہے جتنی عمر کہ مولود کی ہے یعنی یہ اختلاف اسی وقت شروع ہو گیا تھا جب کہ سلطان اربل کے ہاں ۱۰۰۰ میں مجلس میلاد کے رواج کی ابتداء ہوئی تھی اور اسی اختلاف کا یہ سلسلہ ہے جو اب تک جاری ہے لہذا مرد و عورت مجلس مولود کی مابہتہ سید و قدح کوئی نئی چیز نہیں بلکہ پرانی بات ہے۔

البتہ اکثر قدامت کے کلام میں غمخیز کرنے سے یہ تپہ ضرور چلتا ہے کہ مخالفین حرام قید مانے مولود کو ناجائز کہتے تھے اور موافقین مباح قید مانے مولود کو جائز فرماتے تھے اور شاید اس لئے جائز فرماتے تھے کہ ان کے خیال میں اسوقت تک قیود مباح درجہ اباحت سے

متجاور نہ رہی ہوگی۔

اور مخالفین اب جو قید مباح والے مولود کو ناجائز کہتے ہیں وہ اسلئے کہ قیود مباح اس زمانہ میں درجہ اباحت سے متجاوز ہو گئیں، عوام الناس ان کو سنت بلکہ بعض عقیدہ مند اکثر عملاً واجب و فرض سمجھنے لگے ہیں، رہا قید حرام والا مولود تو وہ جیسے پہلے متفقہ طور پر ناجائز تھا اب بھی حسب قول مولف دارالمنظم بالاتفاق ناجائز ہے۔

قدیم اور جدید مولد کی ہیئت و کیفیت و حقیقت پہلے گزر چکی، طرفین کا کلام رسالہ ہذا میں جا بجا اپنے اپنے موقر پر منقول ہے۔ ان سب پر انصاف سے نظر کرو تو میرے مذکورہ الصدقہ قول کی تصدیق ہو جائے گی۔

بہر حال مرقومہ مجلس میلاد اور اس سے اختلاف دونوں توام ہیں، چنانچہ مجوزینِ حل میں سے مولوی عبدالستیع صاحب نے بھی انوارِ ساطعہ میں اس کو تسلیم کیا ہے۔ وہ لکھتے ہیں کہ:-

والماصل اُس بادشاہ کے وقت میں جب دھرم سے محفل مولد شریف ہونے لگی، ایک مولوی نے اس میں یہ غد کیا کہ یہ تخصیص کہ خاص ربیع الاول کی باوجود تاریخ ہی کو محفل ہوا کرے، فرض واجب یا سنت مکملہ تو کسی کے نزدیک نہیں باقی رہی یہ کہ مستحب یا مباح ہوئے سو یہ بھی نہیں، اس لئے کہ عہد دین میں در سنت نہیں، پس لا بؤاس کو مکملہ کہے یا حرام اور سو اس ایک عالم کے جس قدر علماء تھے سب نے اس کے قول کو رد کیا۔ ص ۱۶۷

پھر کچھ اور لوگ چل کر اس ایک عالم کا نام لے کر فرماتے ہیں :-
 در تواریخ سے ثابت ہے کہ اُس وقت جمیع علماء نے سوائے شیخ تاج الدین کے محفل مولد شریف کو مع الطعام طعام و تعیین یوم میلاد وغیرہ جائز رکھا۔ ص ۱۵۸

اس صحافی معلوم ہوا کہ اس وقت کے علما نے محض مولد کو جن قیود کیساتھ جائز رکھا تھا وہ قیود حرام نہیں بلکہ مباح تھیں، دوسرے رواج میلاد ہوتے ہی مخالفت شروع ہو گئی تھی، تیسرے اختلاف جملایا معمولی مولدوں نے نہیں بلکہ اہل علم نے کیا تھا مگر یہ غلط ہے کہ صرف ایک عالم شیخ تاج الدین نے مخالفت کی تھی، میں ایک اور بڑے عالم کا نام پیش کرتا ہوں، وہ حاکم ابو الحسن علی بن فضل مقدسی تھے جو اس وقت علامہ تاج الدین کی طرح مجلس مولود سے اختلاف رکھتے تھے۔ میں بعض قدیم اور جدید مخالفین کے اقوال و عبارات نقل کرتا ہوں جس سے تاریخ اختلاف کے علاوہ اور امور بھی ضمیمہ معلوم ہو جائیں گے ملاحظہ ہو۔

(۱۱) علامہ شیخ تاج الدین فاکہانی مالکی، جو اکابر علماء اہل سنت میں سے ہیں اور مجوزین میلاد میں سے علامہ جلال الدین سیوطی بھی جن کی جلالت قدر کے معترف اور شاہد ہیں ملاحظہ ہو تاجان شریعت محمدی ص ۵۴، سب سے پہلے انہوں نے مجلس مولود سے اختلاف کیا تھا اور انہوں نے رد مولد میں ایک رسالہ بھی لکھا تھا جس کا نام "المورد فی الکلام مع عمل المولد" ہے علامہ جلال الدین سیوطی نے اپنے وقت میں اس کے جواب میں رسالہ "حسن المقصد فی عمل المولد" لکھا پھر اس کا جواب الجواب علامہ ناصر فاکہانی نے تحریر فرمایا۔ علامہ تاج الدین نے مولد کے متعلق المورد میں لکھا ہے:-

لا اعلیٰ لھذا المولد اصلاحی
 کتاب ولا سنۃ ولا ینقل عملہ
 عن احد من علماء الامۃ الذین
 هم القدر والاف الدین المتمکون
 یا تار المتقدمین بل ہر مد عتہ
 احد ثھا البطالون وشہوۃ لنفس
 نہیں جانتا میں اس مولود کے لئے کوئی اصل نہ
 کتاب سے نہ سنت سے اور نہیں منقول ہے یہ
 عمل ان علماء اہل سنت سے جو مشورایان دین میں اور
 جو پروری قوت سے آثار سلف صالحین کو کھانے
 والے ہیں بلکہ وہ مولود بدعت ہے ایجاد کیا ہے
 اس کو اہل باطل نے اور خواہشات نفسانی نے

و اعتق بیها الا کلون بدلیل
 انا اذا اذنا علیها الاحکام
 الخمسة قلنا اما ان یکرن واجبا
 ادمند و با ادمباحا و مکروها
 او محرما و لیس بواجب اجماعا
 و لامند و بالان حقیقة المند و
 ما طلبه الشرع من غیر ذم علی
 ترکہ و هذا المراد ان فیہ الشرع
 لافعله السحابة و التابعون
 المتدینون فیما علمت و هذا اجزائی
 عند بین بیدی اللہ عزوجل
 اذ عند سئلت و لا جائز ان یکرن
 مباحا لان الابداع فی الدین لیس
 مباحا یا جماع المسلمین فله یبقی
 الا ان یکرن مکروها و حراما۔

احساس کا اہتمام کیا ہے حکم پر سنوں نے اور دلیل
 اس کی یہ ہے کہ جب دائرہ کیا جائے اس پر احکام
 خمسہ کو تو کہا جائیگا کہ یہ مؤند کرنا یا تو واجب ہے
 یا مستحب یا مباح یا مکروہ یا حرام اور اس کے
 واجب نہ ہونے پر تو سب کا اجماع اور نفاق ہے
 اور یہ مستحب بھی نہیں ہے کیونکہ مستحب وہ ہے
 جسکا شریعت سلطانہ کرے۔ بدوں مذمت کے اسکے
 ترک پر اور شرع میں اس کا حکم و اذن نہیں۔
 اور نہیں کیا اس کو صحابہ نے نہ تابعین متذنبین
 نے اور یہی بواب عرض کہ دن گامیں حق جل و علا
 کے حضور میں اگر مجھ سے اس کا سوال ہوا۔
 اور مباح بھی نہیں ہو سکتا اسلئے کہ ایجاد
 فی الدین مباح نہیں ہے باجماع مسلمین پس
 نہیں باقی رہا مجزاس کے کہ مولود مکروہ ہو
 با حرام ہے۔

(۲) اور حافظ ابو الحسن علی بن فضل مقدسی مالکی مولود کے متوفی ۵۷۱ھ جو بقول ابن تجار
 آئمہ دین سے تھے اور انکا میلاد ہی کتاب کے پہلے مصنف ابن وجیہ سے سابق بھی پڑ چکا تھا۔
 وہ اپنی کتاب جامع المسائل میں فرماتے ہیں کہ۔

ان عمل المولود لہ ینقل عن السلف

بے شک عمل مولود سلف سے منقول نہیں

۱۔ یعنی اگر اس میں امور عظام کا اختلاط ہوگا تو وہ عظام ہوگا ورنہ کم از کم مکروہ۔

الصالح وانما احدث بعد تروث
الثلثة في الزمان الطالع ونحن
لا نبتغ الخلف فيما اهل السلف
لانہ يكفي بهما الاتباع ناتي
حاجة الى الابتداع -

ہے اور وہ تروثِ ثلثہ کے بعد برے زمانہ میں
ایجاد ہوا ہے اور جس عمل کو سلف نے
نہیں کیا اس میں ہم تلافی کی پیروی نہ کریں
گئے اسلئے کہ ہمیں سلف کی اتباع کافی ہے
پھر ابتداء کی کیا حاجت ہے۔

(۳) علامہ ابو عبد اللہ بن الحاج مالکی جو علامہ تقی الدین سبکیؒ کے شیوخ سے ہیں اور جن کی
علمی حیالت پر فریقین کا اتفاق ہے، اپنی مشہور و مقبول کتاب مدخل میں تحریر فرماتے ہیں :-
ومن جملة ما احدثه من البدع
مع اعتقادهم ان ذلك من اكبر
العبادات و اظهرها الشاعرا فيقولون
في شهر الربيع الاول من المولد و
قد احتوى ذلك على بدع و محرمات
دالی ان قال و هذها المفاصد مؤنة
على فعل المولد اذا عمل بالسمع
فان خلاصته و عمل طعانا فقط
و نرى به المولد و دعى اليه
الاخوان و سلمه من كل ما تقدم
ذكره فيهم بدعة بتفرض نيتہ
فقط لان ذلك من اعادة في الدين

اور منجمان بدعات کے جنکو لوگوں نے ایجاد کیا اور
بارجہ اس کے اعتقاد کرتے ہیں کہ افضل عبادات
و شائستہ سے ہیں وہ چیز ہے جو ربیع
الاول میں کرتے ہیں یعنی مجلس مولد حالانکہ وہ
بدعات و محرمات پر مشتمل ہے حتیٰ کہ بعد بیان
مفاسد کے کہا یہ سب مفاسد و قبائح مرتب ہیں
مولد کے کرنے پر جب اسکوراگ کے ساتھ کریں اور
اگر راگ سے خالی ہو صرف کھانا کیا جائے اور اس
سے نیتِ ملکہ کی برادر بجا یوں کو دعوت دیا جائے
کوئی نوازی جن کا ذکر پہلے ہوا نہ ہو تو صحیح برکت
ہے اسلئے کہ نیز یادۃ فی الدین ہے سلف کا
مولد نہیں صحیح حالانکہ ہمارے لئے سلف کے نقش قدم

ولیس من عمل السلف الماضین اتباع
السلف ادنی ولم ینقل عن احد منهم
انہ نومی المولد -
کی پیروی ہی بہتر ہے اور سلف صالحین میں سے
کسی سے منقول نہیں کہ انہوں نے بہ نیت
مولد ایسا کیا ہو۔

شیخ عبدالحق محدث دہلوی نے ما ثبت من السنہ میں اس سبب اصلاح پر ابن الحنفیہ
کو دعا دی ہے، فرماتے ہیں :-

ولقد اظنبت ابن الحاج فی المدخل
فی الانکار علی ما احدثہ الناس
من البدع والاصواء والقنابل
لات المردمہ عند عمل المولد الشریف
کان اللہ تعالیٰ یشیبہ علی قصد
الجلیل ویسلك بنا سبیل السنۃ -
بے شک ابن الحاج نے مدخل میں اس پر
زبردستی رد کیا ہے جو لوگوں نے بدعتوں اور
ہوا و ہوس اور حرام مزامیروں سے گانا بجانا
عمل میلاد کے وقت نکال کر مقرر کر رکھا ہے
پس اللہ تعالیٰ ابن الحاج کو ان کی اچھی نیت کا
ثواب دے اور ہم کو راہ سنت پر چلائے۔

(۴) شیخ الاسلام علامہ ابن تیمیہ رحمۃ اللہ علیہ وجن کی جلالت و امامت کی شہادت علامہ
سیوطی اور طاعنی قاری جیسے ان بزرگوں نے بھی دی ہے جن کو مجوزین میلاد میلاد کے مسئلہ
میں اپنا پیشتر و ماننے ہیں، اپنی بہترین کتاب "العراط المستقیم" میں فرماتے ہیں :-

وذلك ما حدثہ بعض الناس
امامضاہاۃ للنصارى فی میلاد
عیسیٰ علیہ السلام واما محبۃ
للنبی صلی اللہ علیہ وسلم و
تعظیمًا لہ و اللہ شہر علی ہذا
اور ایسے ہی ہے وہ عمل مولد جو کوا ایجاد
کیا ہے بعض لوگوں نے یا تو میلاد مسیح میں
نصاری کی نقل اتارنے کے واسطے اور یا بسبب
حضرت کی تعظیم و محبت کے حالانکہ اللہ تعالیٰ نے
بدرجہ کامل اتباع کے آپ کی عظمت و محبت

المعبود والتعظیم بالاجتہاد
 فی الاتباع لا علی البدع من اتخاذ
 مولد النبی صلی اللہ علیہ وسلم
 عیداً مع اختلاف الناس فی
 مولدہ فان هذا لم یفعلہ السلف
 مع قیام المقتضی لہ وعدم المانع
 منه ولو کان هذا خیراً محضاً
 اور اچھا لکان السلف احق بہ
 منافاتہم کا نواشد حباً
 لم رسول اللہ صلی اللہ علیہ وسلم
 وتعظیماً لہ منادہم علی التعمیر
 احرص وانہما کمال محبة وتعظیمة
 فی متابعتہما امور واحیاء
 ستم باطناً وظاہراً ونشوماً
 بعث بہما والجهاد علی ذلک
 بالقلب والیہ واللسان فان ہذا
 لہر یقۃ السابقین الاولین من
 المهاجرین والانصار والذین
 اتبعوہم باحسان -

کا حکم دیا ہے نہ کہ ان بدعتوں کا کہ آپ کے یوم ولادت
 کو خیر بنا یا جائے۔ حالانکہ ولادت کی تاریخ
 میں لوگوں کا اتفاق بھی نہیں۔

پس یہ عمل مولد نہیں کیا اسکو سلف نے
 باوجودیکہ یہ سبب (جواب بیان کیا جاتا ہے) ال
 وقت بھی موجود تھا اور کوئی مانع بھی نہیں تھا۔
 اور اگر اس میں خیر ہی خیر ہوتا یا خیر کا پہلو راجح
 ہوتا تو سلف صالحین ہم سے زیادہ اسکے کرنے
 کے حقدار تھے، اسلئے کہ وہ ہم سے کہیں زیادہ رسول
 خدا صلی اللہ علیہ وآلہ وسلم کی عظمت و محبت کرتے
 تھے اور امور خیر پر ہم سے بہت زیادہ حریص تھے
 اور آپ کی محبت و عظمت کا کمال ترس آپ کے
 احکام کی پیروی اور آپ کی سنتوں کی ترویج
 میں ہے اور آپ کی شریعت کے پھیلانے اور
 اس کیلئے دل دزبان اور ہاتھ سے کوشش
 کرنے میں ہے کیونکہ یہی طریقہ ہے سابقین
 اولین انصار و مہاجرین اور ان کے
 تابعین کا۔

(۵) علامہ شمس الدین ابن قیم حقیلی (علامہ سیوطی) اور ملا علی قاری نے جن کی جلالت و امامت کی شہادت دی ہے، اپنی بے نظیر کتاب زاد المعاد میں فرماتے ہیں۔

ولا یخص المكان الذی ابتداء
بالوحی فیہ ولا الزمان بشئ
ومن خص الامکنۃ والایمانۃ
من عنده یعبادات لاجل هذا
وامثالہ کان من جنس اهل
الکتاب ۱۶۔

اور نہ خاص کیا جائے وہ مکان جس میں پہلی
وحی نازل ہوئی اور نہ زمانہ ساتھ کسی شے کے
اور جو شخص کو خاص کرے مکانوں اور زمانوں کو
اپنی طرف سے واسطے عبادت کے بسبب اس کے
یا کسی اور وجہ سے وہ ہر جگہ کا جنس اہل کتاب
سے اور اس کا یہ عمل نصاریٰ کا سا ہوگا۔

(۶) تاضی شہاب الدین حنفی دولت آبادی توفی ۱۰۸۴ھ تحفۃ القضاة میں لکھتے ہیں:-
وما یفعل الجہال علی ما اس کل
حول فی شہر ما بیع الا ذل
لیس بشئ۔

اور جہلا ہر سال ماہ ربیع الاول میں کرتے
ہیں وہ کوئی چیز نہیں۔

(۷) شیخ عبدالرحمن مغربی حنفی اپنے فتاویٰ میں لکھتے ہیں:-
ان عمل المولد بدعتہ لم یقل بہا
ولم یفعلہ رسول اللہ صلی اللہ
علیہ وسلم والخلفاء والائمة

یہ نیک موزوں کرنا بدعت ہے رسول اللہ صلی اللہ
علیہ وآلہ وسلم اور خلفاء اور ائمہ نے
اس کو نہ کہا نہ کیا۔

از شریعت الالہیۃ۔

(۸) امام نصیر الدین شافعی نے بحجاب سائل فرمایا کہ:-

لا یفعل لانا لم ینقل عن السلف
مولود نہ کرنا پابندی ہے کیونکہ وہ سلف صالح سے

انصالح وانما احدث بعد القرون
الثلاثة في الزمان الطالع ونحن
لا نتبع الخلف فيما اهل السلف
لانه يكفي بهم الاتباع فاي
خاحة الى الابتداء ع۔

منقول نہیں اور وہ بیشک تروں تلمذ کے بعد
بڑے زمانہ میں ایجاد ہوا ہے اور ہم اس تہذیب
بعد ازاں کی پیروی نہیں کرتے جس کو سلف نے
نہیں کیا اس لئے کہ سلف کی اتباع کافی ہے
پھر ایجاد بدعت کی کیا حاجت ہے؟

از شریعت الالہیہ

(۹) شیخ المناجد علامہ شرف الدین احمد غنبلی معروف بابن قاضی جبل د بقول مؤلف فتح
الموجہ ص ۱۵۹ جزری نے جن کی بہت تعریف کی ہے، لکھتے ہیں کہ۔

ان ما يعمل بعض الامراء في
كل سنة احتفالاً لمولده صلى
الله عليه وسلم فمع احتمالها
على التكلفات الشنيعة بنفسه
بدعة احلها الله من يتبع هو الا
ولا يعلم ما امره صاحب الشريعة
وتفاهلاً كذا في القول المعتمد

یہ جو بعض امراء ہر سال محفل میلاد منعقد کرتے
ہیں پس باوجود اس لئے مشتمل ہونے کے
تکلفات شنیعہ پر وہ فی نفسہ بدعت ہے
اس کو ان اہل ہوانے ایجاد کیا ہے جو صاحب
شریعت صلی اللہ علیہ وسلم کے نام کو جانتے
ہیں نہ نہیں کو۔

(۱۰) شیخ نور الدین شراسی نے شرح مواہب لدینیہ میں شب قدر اور شب ولادت وغیرہ
میں باہم فضیلتوں کے مقابلہ پر بڑی بحث کی ہے آخر میں لکھا ہے۔

وقد نصح الشائع على افضلية
ليلة القدر ولم يعرض ليلية

بیشک نصیہ کیا ہے شارع نے فضیلت شب قدر
پر اور نہیں تعرض کیا شب میلاد اور اسکے امثال

مولدہ ولا امثالہا بالتفصیل لیلۃ
 سے اور ان کی نسبت پر کوئی دلیل قائم نہیں فرمائیں
 پس ہم پر واجب ہے کہ اکتفا کریں حکم شایخ پر اور
 نہ پیدا کریں کوئی بدعت اپنی طبیعت سے۔
 «۱» علامہ حسن بن علی کتاب طریقہ فی رد اہل البدعہ میں لکھتے ہیں کہ :-

ما احدثہ الصوفیۃ الجھلۃ
 ما احدثہ الصوفیۃ الجھلۃ
 من مجلس المراد فی شہر ربیع الاول
 من مجلس المراد فی شہر ربیع الاول
 لا اصل لہ فی الشرع بل ہو بدعت
 بلکہ وہ بدعت سیدھے ہے اور اس میں بہت
 بڑائیاں ہیں۔ پچھلے ان کے خاص کر دن کا اور
 مذمومہ - آج

دنوں سے واسطے فعل غیر صیغین کے اور یہ منصب شایخ کہہ ہے۔ پس خاص کر نا اپنی طرف
 سے دعویٰ کرنا ہے شایخ کے منصب کا اور تخصیص شایخ پر نیا س کرنا بدوں
 علت مشترکہ کے سمیح نہیں۔ اس لئے کہ علت شرط ہے اجتہاد میں اور مجملہ پر ایسوں کے
 ایک یہ ہے کہ اس میں طعن، مذمت اور لاملت کرنا ہے اگلے بزرگان دین کو اس طرح کہ
 کیوں نہ کیا انہوں نے ایسا کام جس میں خیر کثیر ہے اور جو دلالت کرتا ہے انتہائی محبت
 پر رسول اللہ صلی اللہ علیہ وسلم کی باوجود ان کے منہک بھرنے کے محبت آنحضرت صلی اللہ علیہ وسلم میں
 اور اس طرح کہ کیوں نہ بتلایا امت کو ایسا کام جس میں انتہائی محبت تھی آنحضرت صلی اللہ علیہ وسلم کی اور
 محبت عین ایمان ہے موافق حدیث کے کہ فرمایا رسول اللہ صلی اللہ علیہ وسلم کہ تم میں نہیں سوس ہوتا کوئی
 جینک کہ میں اس کے نزدیک، اسکے ماں باپ اور تمام آدمیوں سے زیادہ محبوب نہ
 ہو جاؤں پس لازم آتی ہے نسبت بخل کی حضور صلی اللہ علیہ وسلم کی کیوں نہ بتلایا جملہ انتہائی
 ایمان و اسلام کا فعل بلکہ اللہ تعالیٰ پر اس طرح کہ بیکل کیا شریعت حضور صلی اللہ علیہ وسلم کو اور کہہ دیا اللہ تعالیٰ

تخیل شریعت کے واسطے کہ آج مکمل کیا ہم نے دین تمہارا اور غم کرو میں تمہاری اپنی اور فرمایا تمام ہونے کے پروردگار کے صدق و عدل سے اور بندگان کے یہ ہے کہ اس میں شاہدیت ہے اہل کتاب نصاریٰ کے ساتھ کہ وہ سال میں ایک دن کو بڑا جانتے ہیں اور کہتے ہیں کہ یہ دن عیسیٰ کی ولادت کا ہے اور ہندوؤں سے کہ وہ بگا بزرگ سمجھتے ہیں سال میں ایک دن کو اور کہتے ہیں کہ یہ دن کنہیا کی پیدائش کا ہے جس کو ہندی میں جنم دن کہتے ہیں۔ اتنی۔

(۱۱۲) علامہ ابن حسن اپنے موقوفات میں فرماتے ہیں کہ :-

ان هذا العمل لم ينقل عن السلف
 ولا خيره فيما لم ينقل عن السلف
 عمل مولد سلف سے متقول نہیں اور سلف نے
 جس کام کو نہ کیا ہوا اس میں بہتری نہیں ہے

شرعة البيرة تعلقا عن الصواعق

(۱۱۳) امام ابن محمد مصری مالکی نے قول معتد میں لکھا ہے کہ :-

مع هذا قد اتفق علماء المذاهب
 الاربعة بدم هذا العمل
 ساتھ ہی اس کے علماء مذاہب اربعہ نے فرمت
 عمل مولد پر اتفاق کیا ہے۔

(۱۱۴) علامہ ابوالقاسم عبدالرحمن بن عبدالمید مالکی نے تکریم التفسیر میں لکھا ہے کہ :-

ما يهتم بعمل المولد في ربيع
 الاول فيليق ان ينكر على من يهتم
 ربيع الاذل میں عمل مولد کیلئے جو اہتمام کیا جاتا
 ہے وہ اس لائق ہے کہ اسکے کہنوا سے پر نکیر
 جمعاً - انقول معتد۔

(۱۱۵) محمد بن ابی بکر مخزومی مالکی صاحب منہل شرح وافی، کتاب البدع والحوادث میں لکھتے ہیں کہ :-

ومن المنكرات القبيحة والمكروهات
الفضيحة في هذا الاعصار ما
يعمل بمولد النبي صلعم
في بعض الامصار وما هلك امة
من امة المسلمين الا بابتداع
في الدين ۛ -- قول معتمد

(۱۶) علامہ علامہ علاء الدین بن اسماعیل شافعی شرح البعث والنشور میں لکھتے ہیں کہ :-
ما يحتفل لمولد صلعم بدعة
يذمه فاعلمها -
مولود بدعت ہے، اس کا کرنے والا قابل
ذمت ہے۔

(۱۷) حافظ ابو بکر بن عبد الفنی مشہور بہ ابن نعتہ بغدادی اپنے فتاویٰ میں فرماتے ہیں کہ :-
ان عمل المولد لم ينقل عن السلف
ولا خير فيما لم يعمل السلف -
بے شک عمل مولود سلف سے منقول نہیں اور جس
کو سلف نے نہیں کیا اس میں خیر نہیں ۛ

(۱۸) حضرت امام ربانی شیخ احمد فاروقی سرہندی مجدد الف ثانی حنفی علیہ الرحمۃ جو مشہور اکابر
اولیاء اللہ میں سے ہیں وہ مجلس مولد کی نہ صرف ناجائز صورت ہی کے مخالف ہیں بلکہ اس کی جائز
صورت کو بھی بے نظر اصلاح اُمت مناسب نہیں سمجھتے، چنانچہ ان کے مشہور مطبوعہ مکتوبات
میں سے ایک مکتوب میں میلاد کے متعلق لکھا ہے :-

”اگر بچی نہ خواند کہ تحریفے در کلمات قرآنی واقع نہ شود در تصانف خواندن نثر لفظ
مذکورہ متحقق نہ گردد و ان را ہم بفرض صحیح تجویز نمایند چہ فایح است“

مخدومہ - بنماظر فقیر میرسد تا سداں باب مطلق نہ کنند بوالہوساں ممنوع نمی گردند اگر

انک تجویز کردند منبر بہ بسیار خواہ شد تلمیذ یفیزی الی کثیرہ قول مشہور است“
(۱۹) حضرت شاہ عبدالعزیز محدث دہلویؒ نے تحفہ اثنا عشریہ میں لکھا ہے کہ:-

در ذر تولد و وفات ایچ نبی عید نگردانیدند“

(۲۰) صاحب طریقہ محمدیہ نے بیان بدعات میں اپنی منہیات میں لکھا ہے کہ:-

وقرأتھن مولود النبی صلعم (منہجہ بدعتوں کے اعوتوں کا مولود پڑھنا)

بالجہر بحیث یسمعه الرجال من (بلند آواز سے اس طرح کہ لوگ اس کو گھر کے

خارج البیت - الخ . باہر سنیں“

(۲۱) صاحب ذخیرۃ السالکین نے لکھا ہے کہ:-

ہو چیزے کہ نام آن مولدی نامند بدعت است چہ رسول اللہ صلی اللہ علیہ وسلم پیچ کس
را بدیں نہ فرمودہ دنہ خلفائے ارض و نہ انرا اور و نہ خود این فعل کردہ اند“

(۲۲) صاحب نور العین نے بھی ایسا ہی لکھا ہے -

(۲۳) شرحۃ الہیہ میں لکھا ہے:-

فَاعْلَمَنَّ الْبَدْعَةَ الْمَذْمُومَةَ (پس جان لو کہ بیشک خراب بدعت جو ملکہوں اور

فی الامصار والبلاد مجلس مولد (شہروں میں رائج ہے محفل مولود ہے کہ یہ نہیں

النبی صلی اللہ علیہ وسلم الخ ثابت ہے اولاً ثمر عیہ سے قرآن و حدیث سے

ثابت ہونا تو ظاہر ہے اور قیاس سے تو قیاس معتبر مجتہدوں کا ہے ان شرطوں سے

اصول میں مقرر ہیں اور کسی مجتہد نے اس کو جائز نہیں کہا۔ اور اجماع سے تو بے شک

اجماع مجتہدوں کا معتبر ہے اور نہیں ثابت ہوا کہ کسی ایک مجتہد نے بھی اسکو جائز کہا

ہو نہ کہ مباح و مستحسن ہونے پر اجماع ان کا علاوہ اسکے اجماع کے واسطے ضرور ہے“

کتاب و سنت سے اور خلاف ہونا ایک شخص کا بھی مانع اجماع ہے مثل مخالف ہوتوں کے اور سند قماص کی کچھ بھی نہیں اور بہت علماء نے اس کو شدت سے منع کیا ہے

(۲۴) حاشیہ شامیہ (ص ۱۳۹) قبل باب الاعتکاف شامی میں ہے۔

فہو باطل دا قبم منه النذر بقرا لا
المولد فی المناویم اشمالہ طی
القنار واللعب وایہاب ثواب لک
انی حضرت المعطفی صلعم
پس وہ باطل ہے اور اس سے زیادہ بُرا ہے
نذر کہ نقرات مولود کا منادوں میں ساتھ شامل
ہونے غنا و لعب کے اور تہہ کہنے اس کے ثواب
کو آنحضرت صلعم کے اتہی؟

(۲۵) مولانا عبدالحی کھنوی فرمائی عملی نے فرمایا ہے کہ۔

ہا اور اب چونکہ اسکو التزام کہ لیا ہے اور اس گنگل اور یوبان وغیرہ جلانے کو اور
مولود خزاں کے آگے رکھنے کو رکن ذکر ٹھہرایا بناڑ علیہ یابن التزام مالا یلیم خالی
کہ اہت سے نہیں ہے؟
مجموعہ فتاویٰ ص ۳۷ جلد ۱۔

اسی طرح اور بھی بہت سے علماء ہیں مثلاً ابن رجب آفندی شارح طریقہ محمدیہ علامہ
فخر الدین خراسانی صاحب تاریخ، امام شعرانی صاحب تینیبہ وغیرہ کہ مروّجہ مجلس مولد سے
برا برا اختلاف کرتے رہے، اس مختصر فہرست اور ان بعض علماء متقدمین و متاخرین کے اقوال
سے چند باتیں معلوم ہونیں۔ اول یہ کہ مروّجہ مجلس مولد سے اختلاف پرانی بات ہے۔
دوم یہ کہ اختلاف جہلاء یا معمولی مولودوں نے نہیں بلکہ بڑے بڑے علماء اور ائمہ دین نے
کیا ہے۔ سوم یہ کہ اس اختلاف میں علماء مذہب اربعہ حنفیہ، شافعیہ، مالکیہ، و حنبلیہ متفق
ہیں۔ چہارم یہ کہ علماء و صوفیاء دونوں نے اختلاف کیا ہے۔ پنجم یہ کہ بعض لوگوں نے
اس بنا پر اختلاف کیا ہے کہ مولود میں قیود غیر مُبارحہ موجود تھیں اور بعض نے نفس میلاد

سے بوجہ اس کے کہ وہ بدعت ہے ممکن ہے کہ پہلے حرام قیود والی مجلسیں کم اور مباح قیود والی مجلسیں زیادہ ہوتی رہی ہوں، لیکن اب تو معاملہ بالکل برعکس ہے۔ یعنی محض مباح قیود والی مجلسیں شاذ و نادر کہیں ہوتی ہوں، ورنہ زیادہ تر بالخصوص عوام میں ایسی ہی مجلسیں نظر آتی ہیں جو حرام اور مباح دونوں قسم کے قیود سے مرکب ہیں جس میں قیود حرام تو حرام ہی ہے، قیود مباح بھی اپنے درجہ اہمیت میں باقی نہیں رہی، یہی وجہ ہے کہ مردِ برجس مولد نے بجاِظا اختلاف بھی ترقی کی۔ پھر یہ اختلاف غیر محتاطین کا نہیں بلکہ محتاط علماء کی طرف سے ہے، اور بوجہ عداوتِ اسلام نہیں بلکہ بہ نظر اصلاح اہل اسلام ہے۔ پس اصلاح کا یہ کام جبکہ جدید نہیں بلکہ قدیم ہے اور بُرا نہیں بلکہ اچھا ہے۔ جس پر شیخ عبدالحق محدث دہلوی جیسے بزرگ نے ماثمت السنہ میں علامہ ابن الحاج صاحب مدخل کو دعائے خیر دی ہے تو ان مصلحین کا یہ فعل اصلاح قابل تحسین و دعا ہے، نہ کہ لائقِ نفرین و ملامت۔ لیکن آج دیکھا جاتا ہے کہ بخلاف زمانہ سابق حال کے مصلحین کو وہابی کہہ کر بدنام کرنے کی کوشش کی جاتی ہے حالانکہ بدنام کرنے والے اگر انصاف سے خود دیکھیں تو ان کے علماء مجوزین اپنی کتابوں میں مجلس مولود کی جو حقیقت بیان کرتے ہیں وہ کچھ ہے اور جو عوام کرتے ہیں وہ کچھ ہے۔ علماء کے قولی اور عوام کے عملی حقیقت مولد میں آسمان و زمین کا فرق ہے۔ عوام کی بے راہ روی کا جب حوالہ دیا جاتا ہے تو مجوزین فرمادے کہ کہہ کر الگ ہو جاتے ہیں کہ ہمیں عوام سے کیا مطلب اور ان کے فعل ہے ہمارے خلاف عدم جواز پر استناد کیوں کیا جاتا ہے؟ لیکن عجیب تماشا ہے کہ عوام کی اصلاح نہ وہ خود کرتے ہیں نہ مصلحین کو کہنے دیتے ہیں اس کا نتیجہ یہ ہے کہ عوام اتنے آزاد ہو گئے ہیں کہ خود مجوزین کی ہمت

نہیں پڑتی کہ انہیں کے نزدیک بھی جو باتیں خلاف شرع ہیں عوام کو مجلس مولد میں ان کے کرنے سے روکیں، سابق مجوزین اور حال کے مجوزین میں بھی فرق ہے کہ پہلے مجوزین کے خلاف اب کے مجوزین عوام کی مرضی کے سانچے میں ڈھل گئے ہیں یہی وجہ ہے کہ عوام مجوزین کی مرضی کے پابند نہیں، بلکہ خود مجوزین عوام کی مرضی پر چلتے ہیں۔ اور یہ بات صرف مجلس مولد میں ہی نہیں، بلکہ مجلس رجبی، عرس، قرالی، مردہ و فاتحہ وغیرہ سب میں ہی رنگ ہے۔ مثال کے طور پر الہ آباد کی سالانہ رجبی کا ذکر کرتا ہوں۔ اس کی تقریب میں سبزی منڈی سے چوک بلکہ دائرہ شاہ اجمل تک جرتیاری ہوتی ہے اس میں وہ منکرات ہوتے ہیں جو شرعاً بالاتفاق حرام ہیں مثلاً ب کے سال رجب میں مرزا پور سے مولوی غلیل صاحب بنیادی مدرسہ مصباح العلوم الہ آباد میں امتحان دیئے گئے تھے انہوں نے وہاں رجبی کی تیاری کا تماشا بھی دیکھا اور، واپس آکر مجھ سے بیان کیا کہ پہلے دن چھوٹی رجبی کی اور دوسرے دن بڑی رجبی کی تیاری ہوتی ہے۔ صرف چھوٹی رجبی میں یہ سامان دیکھا کہ بڑا چانگ بنا تھا، جس پر شہنائی بجا رہی تھی، مسلمانوں نے دو دو کانون میں خمد اور بزرگوں کی تصویروں کے حضرت ابراہیم اور حضرت علیؑ کی تصویر بھی تھی۔ حضرت ابراہیم کے ہاتھ میں چھری ہے، سامنے حضرت اسماعیلؑ کھڑے اور ذبح ہونے والا مینڈھا بھی موجود ہے، حضرت علی رضی اللہ عنہ کے دونوں طرف حضرات حنین رضی اللہ عنہما بھی بحالت طفلی رونق افروز ہیں۔ کہیں شطرنج اور کہیں ناش جو رہا ہے، بعض جگہ گانے بجانے کا بھی مشغلہ جاری ہے۔ پھر لطف یہ کہ رجبی پڑھنے کے لئے مولانا صاحب اسی طرف سے گزرتے ہیں اور واپسی میں ایک

ایک دوکان پر رکھتے، فاتحہ پڑھتے اور یہ سب لغویات دیکھتے جاتے ہیں لیکن مسلمانوں کی بھلائی کے لئے اتنا بھی نہیں فرماتے کہ یہ خرافات سب کے نزدیک گناہ کی باتیں ہیں ان کو مت کرؤ نہ یہی کرتے ہیں کہ بطور اظہار ناراضگی ایسوں کے یہاں نہ ٹھہریں تاکہ انہیں عبرت ہو۔ بلکہ اپنے طرز عمل سے ان کی اور ہمت افزائی کر جاتے ہیں۔

سال گذشتہ میں محمد عثمان مرزا پوری الہ آباد گئے تھے، انہوں نے دیکھا کہ ایک درکان پر مولانا محمد حسین صاحب مرحوم کی دستی بڑی تصویر لٹک رہی ہے افسوس، اتنی سخت منکرات اور متفق علیہ محرمات و ممنوعات سے بھی عوام کو مجوزین نہیں روکتے اور نہیں منع کرتے معلوم نہیں خدا کے یہاں اس بلا ہنت کا کیا جواب دیں گے۔

غرض اسی طرح مجلس مولد میں بھی عوام نے نہ صرف قیود مباح میں فلو کیا بلکہ منکرات و محرمات کا بھی اضافہ کیا، اور زمانہ حال کے مجوزین نے ان کی مرضی کے سانچے میں ڈھل کر اپنے طرز عمل سے ناجائز باتوں کی تائید کی۔ نتیجہ یہ نکلا کہ عوام بدعات میں شیر ہر گئے۔ آخر اس کے منع کرنے سے خود مجوزین کی ہمت بھی پست ہو گئی۔ یہ دیکھ کر بہ نظر خیر خواہی امت علماء مصلحین نے مردہ مجلس مولد سے اگر اختلاف کیا تو ٹرا کیا۔ یہ تو وہی علامہ ابن الحاج دالی سنت ہے جس پر شیخ عبدالحق محدث دہلوی نے دعادی ہے۔ مجوزین جب شیخ ممدوح کو مستند سمجھتے ہیں تو ان کی اتباع میں چاہیے کہ مصلحین کو وہ بھی دعائے خیر دیں اور دہابی بے دین، کافر، مرتد وغیرہ کہتا چھوڑ دیں، تاکہ عوام

کا دینی بیڑا جو تباہی میں پڑا ہوا ہے وہ ٹھکانے لگے ورنہ قیامت کے دن مصلحین
 کا کچھ نہ بگڑے گا ہاں انھیں عوام کا ہاتھ اور مجوزین کا گریبان ہوگا، پھر خدا کے
 سامنے کوئی بات بنائے نہ بنے گی۔



قیام

دائخ رہے کہ مولود کی طرح قیام کا بھی حال ہے، یعنی نفسِ قیام اور قیام مولود دونوں الگ الگ دو چیزیں اور دونوں میں کوئی معمولی فرق نہیں بلکہ آسمان و زمین کا فرق ہے۔

نفسِ قیام | نفس ذکر ولادت کی طرح قیام میں بھی کسی کا اختلاف نہیں بلکہ سب کا اتفاق ہے کہ جائز ہے چنانچہ اس کو خود فریقین

کی زبانی سنئے۔ مخالفین میں سے مولانا خلیل احمد صاحب مہاجر مدنی نے براہین قاطعہ رد انوار سا طوع میں متعدد جگہ فرمایا ہے۔

(۱) ”مطلق ذکر رسول اللہ صلی اللہ علیہ وآلہ وسلم میں نفس قیام جائز ہے کوئی اس کا منکر نہیں“ ص ۲۱۱۔

(۲) معترض نہ ذکر اللہ سے بحث کرتا ہے نہ مطلق قیام سے کہ مطلق اس

کے علاوہ ایک مندوب ہے :

(۶۷) "قیام مباح تھا مطلقاً اور تعظیم شان ذکر فخر و عالم علیہ السلام کے واسطے مستحب بھی تھا، مگر جہلاء کی تعقید و تخصیص اور عوام کی سنت و وجوب سے بدعت دکر وہ ہوا تھا ۱۹۳۰ء۔"

مولانا اشرف علی تھانوی مدظلہ نے بھی محفل مولد کی تیسری صورت میں یہی لکھا ہے جسے میں ان کے رسالہ اصلاح رسوم سے سابقاً نقل بھی کر چکا ہوں، اس میں نفس قیام کی بابت ان کے یہ الفاظ ہیں۔

"اس میں یہ امر بھی ہیں، شیرینی و قیام و فرش و تبر و بخور و عطر اور مثل اس کے جو اپنی ذات میں خلاف شرع نہیں ہیں۔"

نیز اسی صورت رسوم کے جائز پہلو کے متعلق لکھا ہے کہ:-

"کبھی اثنائاً نضائل و شمائل نبویہ علیہ الصلوٰۃ والسلام والعتیقہ میں اگر شوق و جہد غالب ہو جائے کھڑے ہو جائیں، پھر اس میں کسی خاص موقع کے تعین کی کوئی وجہ نہیں۔ جب کیفیت غالب ہو خواہ اول میں یا وسط میں، یا آخر میں اور خواہ تمام بیان میں ایک بار یا دو چار بار اور جب یہ غلبہ نہ ہو بیٹھے رہا کریں، کبھی باوجود غلبہ کے اسی طرح ضبط کر کے بیٹھے رہیں اور نہ محفل مولد کی تخصیص کریں۔ اگر اور مواضع پر بھی حضور کے ذکر سے غلبہ و شوق ہو تو وہاں بھی گاہ گاہ کھڑے ہو جایا کریں۔"

اسی طرح مولانا نے اپنے وعظ النور میں بھی ارشاد فرمایا ہے کہ:-

معرض ہم نفس قیام کو منع نہیں کرتے۔ مگر قیام حرکت و جہد یہ ہے اور

یہ وارد پر ہوتی ہے تو اگر کوئی شخص وارد کے غلبہ سے مضطرب ہو جائے تو اس کو جائز ہے مگر یہ یاد رہے کہ وہ اضطراب کسی خاص مضمون کے ساتھ مخصوص نہ ہوگا۔ ص ۸۵۔

نیز اسی میں ہے۔

”غرض قیام کی ابتداء یوں ہوتی کہ اول کسی کو وجد ہوا، پھر بلا وجد ہی اس کو رسم کر لیا اور ہم اس رسم ہی کو منع کرتے ہیں حالت کو منع نہیں کرتے کیونکہ حالت تو غیر اختیاری ہے اسکو کیونکہ منع کیا جاسکتا ہے۔“ ص ۸۵

مجوزین میں سے مولانا احمد رضا خاں صاحب بریلوی نے اپنے رسالہ ”اقامتہ القیامہ“ بحث اثبات قیام مولد میں ایک جگہ لکھا ہے کہ۔

”اصل اشیاء میں اباحت ہے یعنی جس چیز کی ممانعت شرع مطہر سے ثابت اور اس کی برائی پر دلیل شرعی ناطق وہی تو ممنوع و مذموم ہے، باقی سب ہنری جائز و مباح رہیں گی خواہ ان کا ذکر جواز قرآن و حدیث میں مخصوص ہو یا ان کا کچھ ذکر نہ آیا ہو۔“ ص ۲۵۔

مولوی عبدالسمیع صاحب انوار سا طہ میں بالکل صاف فرماتے ہیں کہ۔

”پس جبکہ یہ ثابت نہ ہوئی تو موافق قواعد مقررہ علماء فقہ کے جن کو علامہ شامی اور محقق ابن ہمام وغیرہ لکھتے ہیں کہ جمہور حنفیہ وشافعیہ کے نزدیک اصل اشیاء میں اباحت ہے یہ قیام مباح امر ٹھہرا۔“ ص ۱۹۳۔

ان حوالوں سے صاف ظاہر ہے کہ نفس قیام، مطلق اور بلا قید چیز ہے جو مباح اور فریقین کے نزدیک جائز ہے۔

ایجاد اور رواج کے وقت بھی اس کا وجود نہ تھا، یعنی موصل میں عمر بنی محمد موجد میلاد نے جب مولود کیا تو بلا قیام کیا۔ اربل میں ملک مظفر الدین ابو سعید کہ گوری مردج میلاد نے سن ۶۸۰ھ میں جب مولود کو رواج دیا اور مرتے دم تک ہر سال نہایت دھوم سے مولود کرتا رہا، جس کی تفصیل آپ ادھر پڑھ چکے ہیں، تو اس میں بھی سب کچھ تھا مگر قیام نہ تھا۔ حافظ ابن حجر اور علامہ سیوطی کی بیان کردہ حقیقت مولود میں بھی قیام کا پتہ نہیں۔ مولوی عبدالسمیع صاحب نے ملوک مصر و اندلس و مغرب کے عظیم الشان مجالس میلاد کا ذکر کیا مگر اسمیں قیام کا نشان نہ دیا۔ ۸۵۰ھ میں شاہ مصر کے ذی القشام محفل مولود کو بھی بحوالہ ابن حزمی اور ابو سعید نور الدین بورانی نقل کیا لیکن اسمیں بھی قیام کا نام نہ لیا جس سے ظاہر ہوتا ہے کہ ابتدا میں تقریباً ایک صدی تک مولود بلا قیام کے ہوتا رہا۔ ہاں مولانا دحمات اللہ صاحب مہاجر مکی، جو ردّ نصاریٰ میں ہندوستان کے مشہور عالم گزرے ہیں، رسالہ الدر المنظم کے اخیر میں ۹۲۰ھ کی ان کی کبھی ہوئی تقریظ موجود ہے جس میں مرقوم ہے کہ۔

مذنیام وقت ذکر میلاد کے چھ سو برس سے جمہور علمائے صالحین نے شکلیں

اور صوبہ صافیر اور علماء محدثین نے جائز رکھا ہے۔ ۱۳۳۱/۱۳۳۲ھ۔

اس سے صرف اتنا پتہ چلتا ہے کہ آٹھویں صدی ہجری کے مولود میں قیام کا وجود تھا مگر یہ کہ اس کی ابتداء کب ہوئی؟ اس کا کچھ پتہ نہیں۔

قیام کا پہلا بانی | اکثر مجوزین نے لکھا ہے کہ قیام کی ابتداء علامہ تقی الدین سبکی شافعیؒ (مولود ۶۵۲ھ متوفی ۷۳۵ھ) کی ذات سے ہوئی اور وہی اس کے موجد ہیں لیکن حق یہ ہے کہ یہ بالکل غلط ہے، کیونکہ علامہ سبکیؒ سے جو قیام

صادر ہوا تھا وہ قیام قیام مولد نہ تھا بلکہ غیر مجلس مولد میں اتفاقاً علیہ حال کا نفس قیام تھا۔ پس علامہ سبکی کے قیام کا واقعہ مجوزین کے خیال کی تصدیق نہیں کرتا چنانچہ وہ واقعہ خود مجوزین کا نقل کردہ ملاحظہ فرمائیے۔

مولانا عبدالحق صاحب آہ ابادی مہاجر مکی نے اپنے رسالہ الدر المنظم فی حکم عمل مولد النبی الاعظم کے آٹھویں باب صفحہ ۱۲۲، ۱۲۳، ۱۲۴ میں پہلے بحوالہ سیرۃ حلبیہ پھر بحوالہ سیرۃ شامی اس واقعہ کو نقل کیا ہے اور ماشیہ پر اسکی عربی عبارت کا ترجمہ بھی لکھا ہے وہ عبارت مع ترجمہ حسب ذیل ہے۔

بے شک قیام پایا گیا ہے وقت ذکر اسم مبارک آنحضرت علیہ الصلوٰۃ والسلام کے امام امت کے جو معتقد ہیں ائمہ کے باعتبار دین اور پرہیزگاری کے جن کا نام امام تقی الدین سبکی ہے اور متابعت کا ہے ان کی اس امر پر شائع اسلام نے لکھے زمانہ میں اور ان لوگوں میں سے بعض نے یہ حکایت کی ہے کہ ایک دفعہ امام سبکی رحمۃ اللہ علیہ کے پاس بہت سے علماء وقت جمع تھے کہ اتفاقاً کسی نے مصرعی رحمۃ اللہ علیہ کا یہ شعر جو کہ آنحضرت علیہ السلام کی مدح میں کہا تھا پڑھا۔ اس شعر کے سنتے ہی امام سبکی کھڑے ہو گئے اور تمام

تجدید القیام عند ذکوا سمہ
صلی اللہ علیہ وسلم من عالم
الامۃ ومقتدی الائمة دینا
وکورنا الامام تقی الدین السبکی
وتابعہ علی ذلک مشایخ الاسلام
فی عصر لا فقد حکمی بعضهم
ان الامام السبکی اجتمع عند
جمع کثیر من علماء عصر فانشد
منشد قول الصرصری رحمة
اللہ علیہ فی مدحہ صلی اللہ
علیہ وسلم وشرف وعظمیہ

لے اس کے بعد وہ شعرے جو آگے سیرۃ شامی کی عبارت میں بھی آتا ہے۔ ۱۲۔

فعمد ذلك قام الامام السبكي حجة
الله وجميع من في المجلس فحصل
انس كبير بذلك المجلس -
حاضرین مجلس بھی ان کے اتباع میں کھڑے
ہو گئے اور جمیع اہل مجلس پر عجیب کیفیت طاری
انٹھسی۔

سیرۃ حلبیہ

کوئی صاحب لفظ مجلس اور اجتماع علماء سے یہ خیال نہ فرمائیں کہ وہاں مجلس میلاد
تھی، بلکہ وہ درس و تدریس کی صحبت تھی، چنانچہ سیرۃ شامی کی روایت میں اس
کی تصریح ہے۔

قال ذوالحجبة الصادقة حان
نماننا ابو ذكريا يحيى بن يوسف
المصري رحمة الله عليه في
قصيدة من ديوانه -
عجب صادق ابو ذکریا یحییٰ بن یوسف مصری
رحمۃ اللہ علیہ نے اپنے دیوان کے ایک قصیدہ
میں یہ شعر لکھے ہیں۔

قليل مدح المصطفى الخط بالذهب
تصور ہے واسطے وح مصطفیٰ کے سرتے کھنا
وان تنهض الاشراف عند سماعه
اور یہ کہ کھڑے ہوں اشراف آپکا ذکر سننے کیونف نبا کرے۔ صفہ صفہ رہ گھنوں کے بل کھڑے ہو جائیں
اما الله تعظيماً لئلا كتب اسماء
آگاہ ہو کہ اللہ تعالیٰ نے اپنی تعظیم کی واسطے آپکا نام مبارک اپنے عرش پر کھا ہے کیا اعلیٰ درجہ جس پر جسے بالائے
والتفق ان منشدا انشد هذ
القصيد لاني ختم درس شيخ الاسلام
علیٰ عرشہ ما رتبة سمت الرتب
انفائنا اس قصیدہ کہ کسی پڑھنے والے نے اس
وقت پڑھ لیا کہ امام تقی الدین سبکی رحمۃ اللہ علیہ

المحافظ تقي الدين أبي الحسن
 السبكي والقضاة والاميان بين
 يديهما فلما وصل المنشد الى
 قوله وان تنهض او اشراف عند
 سماعه الى اخر البيت قام الشيخ
 للحال قائما على قدميه امتثالا لما
 ذكره الصرصري وحصل للناس
 ساعة طيبة ذكر ذلك ولد
 شيخنا الاسلام ابو نصر عبد الوهاب
 في ترجمته من الطبقات
 الكبرى -

درس و تدوین سے فارغ ہوئے اور
 بڑے بڑے قاضی و مفتی علماء ان کے پاس
 موجود تھے بسبب پڑھنے والا اس بیت پر پہنچا
 جسکا مضمون یہ تھا کہ رکھڑے ہر جا دیں شرف
 کے ذکر مبارک کے وقت "الحم، تو ذرا امام سبکی
 کھڑے ہو گئے تاکہ صرصری رحمۃ اللہ علیہ کے
 فرمان کا امتثال امر ہو جائے۔ سب لوگوں
 کو ایک عجیب کیفیت رسور حاصل ہو اس کو
 ان کے صاحبزادے شیخ الاسلام ابو نصر عبد الوهاب
 نے امام سبکی کے ترجمہ میں طبقات اکبریہ
 میں ذکر کیا ہے۔

سیرتہ شاہی

بس یہ سے علامہ تقي الدين سبكي شافعيؒ کے قیام کا واقعہ وہاں نہ مجلس
 میلاد تھی، نہ ذکر ولادت کا پتہ، نہ اختیاری اور رواجی قیام تھا، ہاں صحبت درس
 تھی جہاں بعد درس اتفاقیہ کسی نے صرصریؒ کا نعتیہ قصید پڑھا جس کے مذکور الہد
 شعر پر حسب مضمون امام سبکیؒ کو وجد و غلبہ حال ہوا کھڑے ہو گئے اس میں حاضرین
 نے بھی آپ کی اتباع کی، مگر غلبہ حل کے اس اتفاقی قیام کو مردود مجلس مولد
 کے لازمی اور اختیاری قیام سے کیا نسبت ہے۔

یہ بھی وجہ ہے کہ مولانا خلیل احمد صاحب جو قیام مولد کے مخالف ہیں، براہین

قاطعہ میں علامہ سبکیؒ کے قیام کا انکار نہیں کرتے اور صاف فرماتے ہیں کہ:-
 "علامہ سبکی کا شوق میں کفر ہو جانا محل انکار نہیں اور اس خصوصیت سمجھتے قیام
 پر کچھ اس سے ثبوت راستہ دلالت نہیں" ص ۱۲۱ -

پھر مولوی عبدالستیع صاحب نے دارالمنظم پر اپنی تقریظ میں نہ معلوم کس بنیاد پر
 یہ کھلا ہے کہ:-

"محدث جلی دیگر اکابر سلف رحمہم اللہ دیکھتے ہیں کہ اقتدار امام سبکی کا کافی حجت
 ہے مستحسن ہونے قیام میں" ص ۱۲۱

میری سمجھ میں یہ بات بالکل نہیں آتی کہ امام سبکی کا قیام جب قیام مولد تھا ہی نہیں تو قیام
 مولد کیلئے ان کا قیام حجت کیونکر ہوا، اور قیام مولد میں ان کی اقتدار کیسی؟ پس اصل یہ ہے
 کہ حسب طرح اس کا پتہ نہیں کہ قیام مولد کی ابتدا کب ہوئی اسی طرح یہ بھی نہیں معلوم کہ
 کہ قیام مولد کا مجدد و بانی کون ہے۔

اجتماع میلاد و قیام | ابتدا میں تو قیام کا وجود ہی نہ تھا، اور مجلس مولد کے
 قدیم مجوزین مثلاً ابن وحیہ، ابن حجر، علامہ سیوطی وغیرہ

حتیٰ کہ شیخ عبدالحق محدث دہلوی، مولانا شاہ عبدالعزیز محدث دہلوی نے بھی قیام مولد
 کا ذکر نہیں کیا اس سے معلوم ہوتا ہے کہ پہلے غالباً مولود کے لئے قیام ضروری بھی نہ تھا
 لیکن اب تو عموماً مولود کے لئے قیام لازم ہے اور وہ ذکر ولادت کا ایسا جزو لاینفک ہو گیا
 ہے کہ اگر کوئی مولود بلا قیام کے پڑھے تو اس کو مولود ہی نہیں سمجھا جاتا۔ ہاں اس قضا کی
 ادا کے لیے پھر وہیں دوسرے دن بار دوم کسی اور سے مولود پڑھواتے اور اس میں ذکر
 ولادت کے وقت قیام کر لیتے ہیں تب تسکین ہوتی ہے کہ اب مولود ہوا۔ اسی لیے

عام طور پر یہ خیال قائم ہو گیا ہے کہ جیسے اب ہوتا ہے ویسے ہی ہمیشہ سے مولود، اور قیام ایک ساتھ ہوتا چلا آیا ہے۔ حالانکہ یہ خیال غلط ہے، آپ اور پڑھ چکے ہیں کہ شروع میں ایجاد میلاد کے بعد عرصہ تک مولود بلا قیام کے ہوتا رہا اور خود مولود کرنے والے قیام کا نام تک نہ جانتے تھے پھر مولانا شاہ عبدالعزیز محدث دہلوی متوفی ۱۲۳۵ھ تک مولود کے لئے قیام ایسا غیر ضروری تھا کہ اکثر بڑے مجوزین نے مولود کا ذکر کیا مگر قیام کا نام تک نہ لیا۔

ہاں قیام کے متعلق مولانا رحمت اللہ صاحب مہاجر مکی کی جو عبارات اور نقل کی جا چکی ہے، اس سے اتنا ضرور معلوم ہوتا ہے کہ تقریباً آٹھویں صدی ہجری مولود کے ساتھ قیام کا وجود تھا لیکن یہ کہ مولود اور قیام کو جمع یا مولود میں قیام کو جمع یا مولود میں قیام کو جمع یا مولود میں قیام کو داخل کس نے کیا؟ اس کا کچھ پتہ نہیں، مولوی عبدالسلام صاحب ندوی نے بحوالہ داخل ص ۲۴۱ اپنے مطبوعہ مضمون «بدعت» میں لکھا تھا کہ:-

«قیام کی ابتداء در حقیقت اس طرح ہوئی کہ ایک صوفی منس بزرگ کو اثنائے مولود میں حال آگیا اور وہ وجد کی حالت میں اٹھ کھڑے ہوئے چونکہ وہ نہایت مقرر اور صاحب اثر تھے اس بنا پر ان کے ساتھ ساری مجلس کھڑی ہو گئی»

پھر صاحب مضمون نے اپنی رائے لکھی ہے کہ، «یہ پہلا دن تھا کہ قیام مولود کا بتا ہو گیا افسوس کہ اس وقت تو دخل میرے پاس نہیں ہے کہ میں براہ راست اس میں یہ واقعہ اور ان بزرگ کا نام دیکھوں۔ بہر حال یہ واقعہ اگر وہی امام سبکی والا ہے تو اس

کی کیفیت ابھی اور پر گزر چکی اور اگر کسی دوسرے بزرگ کا واقعہ ہے تو بجز اسکے کہ وہ قیام
 بھی ایک مولود میں ان بزرگ سے صادر ہوا اور قیام مولد بھی مولود میں ہوتا ہے اور یہ
 باتیں بحوالہ مدظل بیان کردہ ان بزرگ کے قیام میں موجود نہیں، وہ تو ان بزرگ سے
 وجود علیہ حال میں اتفاقاً بالاضطرار صادر ہوا تھا۔ سوال تو یہ ہے کہ ذکر ولادت کے
 بلا التزام و بالاختیار قیام کو مرد و بچہ مجلس مولد کے ساتھ جمع یا اس کا جزو یا اس میں داخل
 کس نے اور کب کیا؟ جب اسی کا پتہ نہیں تو پھر جامع مولود و قیام کا حال بھی ظاہر
 نہیں کیا جاسکتا۔

اہل قیام عمل قیام میں کس کے مقلد ہیں | مجوزین مدعی ہیں کہ ہم مسلم
 ہیں حنفی ہیں، لہذا اس

کا جواب ان سے یہ مننا چاہیے کہ ہم عمل قیام میں رسول اللہ صلی اللہ علیہ وآلہ وسلم کے
 قیام میں، یا امام اعظم ابو حنیفہ کے مقلد ہیں۔ افسوس کہ جس طرح انہوں نے عمل مولد
 میں خلاف امتیاد جواب دیا تھا کہ ”دستور العمل سلاطین رومیہ و شامیہ و مغربیہ و اندلسیہ
 کے پابند اور عمر بن محمد موصلی، سلطان کوکبوری اور بی، ابن وحیہ کلبی غیر مقلدین کے مقلد
 ہیں“ اسی طرح عمل قیام میں بھی خلاف امتیاد جواب دیتے ہیں کہ ہم نہ دستور العمل،
 شریعت کے پابند ہیں نہ امام ابو حنیفہ کے مقلد ہیں، بلکہ امام تقی الدین سبکی شافعی کے
 مقلد ہیں۔ جیسا کہ آپ اور مولوی عبد السمیع صاحب کے قول میں پڑھ چکے ہیں لیکن
 سابقاً آپ یہ بھی معلوم کر چکے ہیں کہ علامہ تقی الدین سبکی قیام مولد کے نہ موجد ہیں نہ
 مجوز، لہذا مجوزین کا یہ کہنا بھی کہ عمل قیام میں ہم امام سبکی شافعی کے مقلد ہیں غلط ہے
 پھر کس کے مقلد ہیں؟ ظاہر ہے کہ اس کے مقلد ہیں جو قیام مولد کا موجد ہے لیکن

جب اس کا پتہ نہیں کہ وہ کون تھا اور اس کا مذہب کیا تھا تو ماننا پڑھے گا کہ مقتدی بلا امام کی طرح اہل قیام عمل قیام میں مقلد و مقتدی تو ہیں لیکن ان کا امام و پیشوا غائب اور نامعلوم ہے۔

ایجاد قیام کی وجہ | ایجاد قیام اور عمل قیام دو الگ الگ چیزیں ہیں۔ میں نے

مجازین کی کتابوں میں بہت تلاش کیا، عمل قیام کی وجہ تو ملی لیکن ایجاد قیام کی وجہ سے نہ مل سکی اور کیونکہ ملتی جب کہ مولود میں موجود مولود کے وجود معلوم ہوتے ہرے ایجاد میلاد کی وجہ نہ مل سکی تو قیام میں تو موجود قیام میں یہ امر مشترک ہے کہ فی زمانہ مجوزین ان کو عقیدہ بہت کچھ سمجھتے اور علاؤڈینی دھوم سے کہتے ہیں۔ مگر دونوں کے ایجاد کی وجہ نہیں بتاتے لہذا ہم بھی اس سے پیش کرنے سے مجبور ہیں۔ یہی عمل قیام کی وجہ تو اسے میں انشاء اللہ تعالیٰ عنقریب چند ہی سطر کے بعد عرض کروں گا۔

قیام میں تبدیلیاں ترقیاں

شروع سے اب تک مجلس مولود کی طرح قیام مولود میں بھی متعدد حیثیت سے اکثر تبدیلیاں و ترقیاں ہوئیں سب کو کہاں تک لکھوں، بس بعض کو لکھتا ہوں۔

پہلے کا حال تو معلوم نہیں، ہاں اب جو حقیقت بیان کی جاتی ہے وہ مجلس مولود کی حقیقت کی طرح طویل نہیں بلکہ مختصر

یلمناظر حقیقت

ہے، یعنی کھڑے ہو کر درود و سلام پڑھنا، بس قیام مولود کی یہی حقیقت ہے۔ اور نفس حقیقت کے اعتبار سے کوئی خاص تغیر و تبدل اب تک سننے نہ دیکھنے میں نہیں

آیا۔

یلمناظر وجہ | ایجاب قیام کی وجہ میں جس عمل قیام کی وجہ کا ذکر ہوا تھا اسکے بیان کا وقت اب آ گیا ہے۔ واضح ہو کہ اس جگہ تین باتوں کی

وجہیں قابل ذکر ہیں۔ ایک قیام کی وجہ، دوسرے ذکر ولادت ہی کے وقت قیام کی وجہ، تیسرے مجلس مولود ہی میں ذکر ولادت کے وقت قیام کی وجہ۔

(۱) مجلس مولود ہی میں ذکر ولادت کے وقت قیام کی وجہ

مولوی عبدالسمیع صاحب نے النوار سا طبع میں لکھا ہے:-

در بعض حالات میں نام رسول آتا ہے دل کو ذہول اور عقلمندی ہوتی ہے
 برخلاف مجلس کے کہ یہاں تو ہر قسم کے سامانِ آداب و تعظیم موجود ہیں، خواہی
 مخواہی ہر عامی کی بھی آنکھیں کھل جاتی ہیں، تعظیم بجالاتے ہیں۔ در سر جواب
 یہ ہے کہ اگر ہم قیام کو فرض یا واجب کہتے ہیں تب یہ اعتراض پڑتا کہ کسی موقع میں
 بھی ترک جائز نہیں۔ جب فرض نہیں بلکہ مستحب اور مستحسن کہتے ہیں
 تو موقع محفل میں کہ وہاں جمیع امور استخوان و آداب موجود و مہیا ہیں
 قیام بھی کرتے ہیں تاکہ لوازم اکرام بتمامہ مکمل ہو جائیں اور جہاں جمیع
 لوازم آداب منفی ہیں وہاں یہ بھی نہ ہوا تو کیا حرج ہے۔ خالی قیام کیا
 پکار کرے گا؟ ص ۲۱۴، ۲۱۵۔

اس عبارت سے مجلس مولد ہی میں ذکر ولادت کے وقت قیام کرنے کی وجہ یہ
 معلوم ہوئی کہ مجلس مولد میں جمیع لوازم آداب موجود ہوتے ہیں اور دوسری مجلس میں نہیں۔
 حضرت مولانا احمد علی صاحب محدث سہارنپوری نے در بارہ مولد و قیام فتویٰ
 دیا تھا۔ اس میں انہوں نے قیام کی بابت یہ بھی فرمایا تھا جو برابرین قاطعہ میں
 منقول ہے کہ :-

و علاوہ ازیں قیام وقت ذکر ولادت ہم مطلقاً معمول بہ نیست بلکہ مقصد
 است بانکہ جلسے باشد کہ آئندہ مجلس مولود نامند و لوازمات و ہیبت عین
 دلائل مرعی و ملحوظ باشند تا آن وقت قیام ضروری است و الا لا مشلا و اعطی
 بر منبر نشستہ در مجلس و غلط ذکر ولادت شریف بیان کند کہے را از سامعین
 خیال قیام ہم بخاطر نخواہد گذشت چہ جائے قیام پس ہو بد است کہ قیام

بنابر عظام خیر الانام نیست بلکہ از شعارد و لوازم مجلس ست۔ فقط صلا
غالباً مولوی عبدالسمیع صاحب نے اپنے خیال میں اسی کا جواب دینے کی کوشش
کی ہے کہ مجلس مولد ہی میں جمیع لوازم آداب موجود ہوتے ہیں، لیکن حق یہ ہے کہ
ان سے جواب نہ ہو سکا۔

(۲) ذکر ولادت ہی کے وقت قیام کی وجہ

مولانا کرامت علی صاحب جو ن پوری رسالہ مخلص اردو میں لکھتے ہیں کہ :-
"مولود کا تقہ پڑھنے وقت اس علیہ السلام کے پیدا ہونے اور تشریف
لانے کے ذکر آنے کے وقت گویا کہ دس اس وقت تشریف لائے ہیں
اور اسی واسطے اس صورت کے ذکر کے سوائے دوسرے ذکر میں قیام
نہیں کرتے" ص ۷

مولانا محمد بن یحییٰ مفتی خاں بلہ اور مولانا سید حمزہ صاحبان کی عبارت سے جنہیں قیام
کی وجہ میں نقل کروں گا۔ معلوم ہوتا ہے کہ چونکہ ذکر ولادت ہی کے وقت حضور
صلعم کی روح مبارک جلوہ فرما ہوتی ہے اور اس کا مشاہدہ ہوتا ہے۔ لہذا اسی
وقت قیام کیا جاتا ہے۔

مولانا احمد رضا خاں صاحب بریلوی نے اپنے رسالہ اقامۃ القیامہ میں

لکھا ہے۔

و رہا یہ کہ یہ قیام ذکر ولادت تشریف کے وقت کیوں ہے، اس کی وجہ
نہایت روشن، اولاً صد ہا سال سے علماء کرام و بلاد دارالاسلام میں
یہ نہیں معمول، ثانیاً آئمہ دین تصریح فرماتے ہیں کہ ذکر پاک صاحب لاک

صلی اللہ علیہ وآلہ وسلم کی تعظیم مثل ذاتِ اقدس کے ہے اور صورتِ تعظیم سے ایک صورتِ قیام بھی ہے اور یہ صورتِ وقتِ قدومِ معظمِ بجلالی جاتی ہے اور ذکرِ ولادتِ حضورِ سیدِ المعظمین صلی اللہ علیہ وآلہ وسلم کے عالمِ دنیا میں تشریف آوری کا ذکر ہے تو یہ تعظیم اسی کے ساتھ مناسب ہوئی۔ ص ۲۳

مولوی عبد السمیع صاحب نے انوارِ ساطعہ میں لکھا ہے :-

”جس سبب سے اس محفل کا نام مولدِ شریف ہوا ہے وہ یہی ذکرِ ولادتِ باسعادت ہے کیونکہ مولد میں معنی ولادت کے موجود ہیں۔ یہ ذکر نہ ہوا تو تمام جہاد اور بہادری اور معراج وغیرہ کا حال پڑھ دیا کریں اس کو عرف میں محفل مولدِ شریف کوئی نہیں کہے گا اور جو کوئی کہے گا تو اسے مطابقتِ مسمیٰ کے نہ ہوگا۔ اور دوسری وجہ یہ کہ ایجاد اس محفل کا بھی اسی بنا پر ہے کہ ہم اللہ تعالیٰ کا شکر یہ ادا کریں کہ اس نے پیدا کیا ہمارے لیے ایسا رسول مقبول صلی اللہ علیہ وآلہ وسلم جیسا کہ علامہ ابو شامہ استادِ نوری نے فرمایا۔ ان دونوں وجہ کے سبب جو موقع اسی ذکرِ خاص یعنی ولادت کا ہوتا ہے، اسی وقت اظہارِ شہر و فرحت اور تعمیلِ آدابِ عظمتِ زیادہ تم کی جاتی ہے کیونکہ اصل منشاء محفل کا یہی ذکرِ خاص ہے۔ باقی اور فضائل کا بیان اول و

آخر تبنا ہوتا ہے۔“ ص ۱۲۴ و ۱۲۳۔

حضرت مولانا احمد علی صاحب محدث سہارنپوری نے منقولہ بالا عبادت سے

پہلے فرمایا تھا کہ :-

در بایردانست کہ آنا کہ قیام می نمایند برائے تعظیم سید المرسلین نمی کنند بلکہ
یکے از لزومات و شمار مجلس مہرودہ محدثہ است چہ اگر برائے تعظیم آنحضرت
میکردند موقوف بذکر ولادت نبودے بلکہ ہر گاہ کہ ذکر شریف آوردن
حضرت در مسجد و یاد کردام مجلس دیا کہ وقت قدم شریف حضرت از سفر
غزہ و حج وغیرہ مقامات آمدے قیام می کردند چہ زمان نبوت افضل تر از
زمان ولادت بودے

برابین ۱۲۶

مولوی عبدالستیع صاحب نے اپنی عبارت میں اس کا بھی جواب دینے کی کوشش
کی ہے لیکن اصل یہ ہے کہ ان سے اس کا بھی جواب نہ بن پڑا۔ غرض ان حوالوں سے عین
ذکر ولادت کے وقت خاص کر قیام کرنے کی یہ وجہیں معلوم ہوئیں، تصور ولادت عالی،
حضور روح مبارک مشاہدہ جمال مصطفوی و اتباع، معمول علماء بلاد اسلام قدم ذکر ہی
کی قدم معظم سے مشابہت، محفل تولد میں تخصیص ذکر ولادت، ولادت پر ادائے
شکر و تقلید اہل وجد و ذوق وغیرہ۔

(۳) قیام کی وجہ۔

قیام کرنے والے بیک زبان کہتے ہیں کہ مجلس مولد میں ذکر ولادت کے وقت
قیام ہم ادب و تعظیم کے لئے کرتے ہیں، مگر کس کا ادب اور کس کی تعظیم؟ معلوم نہیں
مگر قیام کا کیا خیال تھا؟ ہاں مجوزین کے اس میں بھی متعدد اقوال اور مختلف خیال
ہیں مثلاً مولانا کریمت علی صاحب جو نپوری رسالہ منہض اردو میں لکھتے ہیں۔

جب آیا ذکر ولادت اس سلی اللہ علیہ وآلہ وسلم کا مولد پڑھے وقت واسطے

تعظیم قصید پیدا کرنے اللہ تعالیٰ کے اپنے رسول کو ایسے رسول کہ ان کو بھیجا ہے تمام عالم کا رحمت کے واسطے یا واسطے تعظیم ہیئت ولادت اس صلی اللہ

علیہ وآلہ وسلم کے قیام کو ہے۔

مولانا محمد بن یحییٰ مفتی حنا بلہ کا قول مولانا احمد رضا خاں صاحب اقامتہ القیامہ میں نقل کیا ہے کہ۔

ہاں ذکر ولادت حضور اقدس صلی اللہ تعالیٰ علیہ وسلم کے وقت قیام ضرور ہے کہ روح اقدس حضور صلی اللہ تعالیٰ علیہ وسلم جلوہ فرما ہوتی ہے تو اس وقت تعظیم و قیام لازم ہوا۔

نعم بحیب القیام عند ذکر ولادته صلی اللہ علیہ وسلم اذ یحضر روحانیہ صلی اللہ تعالیٰ علیہ وسلم فعند ذلک یحیی القیام والقیام۔ ۱۳۱۳ھ۔

مولانا سید حمزہ صاحب نے دارالمنظم کی تقریظ میں قیام کو مستحسنتات مجرورہ علماء سے کھنکھ فرمایا ہے۔

و طلباء کہ جو خلقت کے جو یا رہتے ہیں ان کی خدمت میں عرض کرتا ہوں کہ وہ استحسان نہا رہتا ہے کہ یہ تفسیر مجربات سے ہے کہ اس وقت خاص میں خواص امت کو مشاہدہ جمال مصطفوی حصول ہوتا ہے اور اس مشاہدہ کے واسطے حضور پر نور صلی اللہ علیہ وسلم کا ہر مجلس میں تشریف لانا ضروری نہیں بلکہ ارتفاح حجاب کافی ہے۔ پس علماء کہ علماء امت ہیں ستمیں سمجھے کہ اہل وجد و ذوق کی تقلید سے عوام بھی بہ نیت استحسان قیام کو لیا کریں۔ ۱۳۶ھ۔

مولوی عبداللہ صاحب نے دارالمنظم پر اپنی تقریظ میں مولانا محمد یعقوب صاحب کا قول بیان کیا ہے کہ :-

”اگرچہ اس کی اصل جیسی کہ چاہیے نہیں، پر جب کہ تمام مجلس ذکر و ولادت کی تعظیم کو اٹھ کھڑی ہو ایسی حالت میں قیام نہ کرنا سووار بی سے خالی نہیں“

۱۲۳

اور یہ تو اکثر علمائے علامہ تقی الدین سبکی شافعی کا نام لے کر لکھا ہے کہ :-
 ویکفی ذلک فی الاقتداء اور اقتدار کے لئے یہ کافی ہے۔

(دارالمنظم ص ۱۲۴)

دکھی بمثل ذلک فی الاقتداء اور اس قدر اقتدار کے لئے بس ہے۔

(اتامۃ القیامہ ص ۳۳)

مطلب یہ ہے کہ قیام میں علامہ تقی الدین سبکی شافعی کی اقتدار کافی ہے لیکن میری سمجھ میں بات نہیں آتی کہ مولانا احمد رضا خاں صاحب کے نزدیک جب نماز میں اقتدار بالمخالف ناجائز ہے تو وہی اقتدار بالمخالف قیام میں کیونکر جائز ہے؟
 مولانا احمد رضا خاں صاحب اقامۃ القیامۃ میں فتوائے علمائے حرمین سے ناقل ہیں جس کا ترجمہ انہیں کے الفاظ میں یہ ہے :-

”یعنی ذکر و ولادت حضور اقدس صلی اللہ تعالیٰ علیہ وآلہ وسلم کے وقت اس

محفل میں اہل اسلام کا اشاعت و تعظیم و اطہار احترام کے لئے قیام کرنا

بجز صریح انسان العیون مشہور بہ سیرۃ حلبیہ مستحسن ہے“ ۱۵۔

مولوی عبدالسمیع صاحب انوار ساطعہ میں گو حضور روح کے قائل ہیں۔ مگر

فرماتے ہیں :-

ہا بنیانِ محفل میلاد علی العموم یہ اعتقاد نہیں رکھتے کہ رُوحِ مبارک ہر جگہ موجود ہو جانی ہے " ص ۲۱ -

خوب سمجھنا چاہیے کہ قیام کرنا وقت ذکرِ ولادت مؤثر رُوح کے تشریف لانے پر نہیں " ص ۲۹ -

ہرے نیک قیام تنظیمی مخصوص کسی کے آنے کے ساتھ نہیں بلکہ اولہ امور کی تعظیم میں بھی قیام پایا گیا ہے، پھر کیا ضرور ہے کہ قیام سرورِ محفل میلاد شریف کو تعظیمِ قدم رُوح فیضِ مزدوم کی وجہ سے کیا جاوے بلکہ اس میں محض تعظیمِ شانِ رسول اللہ صلی اللہ علیہ وآلہ وسلم کے لئے جو دل میں بھری ہوئی ہے قیام کیا جاتا ہے تاکہ ظاہر و باطن ایک ہو جائیں، جس طرح دل کے اندر حضور کی عظمت ہے اسی طرح قیام بآداب و تعظیم اُس عظمت کا نقشہ اور صورت ہے اگرچہ آنحضرت صلی اللہ علیہ وسلم اس وقت مجلس میں حاضر نہ ہوں لیکن آپ کا ظہور تو موجود اور ظاہر ہے۔ ذکرِ ظہور کی تعظیم بعینہ آپ کی تعظیم ہے۔ جب آپ کی تعظیم دل میں ہوئی تو آپ کے نام اور بیان اور ذکر کی تعظیم بھی رہی گئی تو یہ ذکر کی تعظیم بھی بعینہ آپ کی تعظیم ہے اور آپ کی تعظیم خدا کی تعظیم ہے۔

انوارِ ساطعہ ص ۲۱۲، ۲۱۳

ان مجوزین کے اقوال سے قیام کی یہ وجہیں معلوم ہوئیں۔ قصہ ولادت ہدیت ولادت اظہارِ احترام و اشاعت۔ حضورِ روح۔ مشاہدہ جمالِ مصطفوی

شانِ رسول - اظہارِ عظمتِ رسول - ذکرِ ظہورِ وغیرہ - ذکرِ ولادت ہی کے وقت قیام اور خود قیام کی یہ وجہیں ابھی ختم نہیں ہوئیں۔ بخوفِ طوالت بہت سے اقوال میں نے نقل نہیں کئے ممکن ہے وجوہِ عملِ قیام کی اس ترقی میں آئندہ اور اضافہ ہو۔

مرتبہ مجلسِ مولد کی طرح مرتبہ قیامِ مولد کے متعلق بھی کئی عقیدے ہیں ان میں سے بعض یہ ہیں۔

بلیغِ نظرِ عقیدہ

(۱) مولود میں قیام کے وقت حضورِ صلی اللہ علیہ وسلم تشریف لائے ہیں

معلوم نہیں اس عقیدہ کی ابتداء کب ہوئی لیکن مخالفین میں سے علامہ قاضی شہاب الدینؒ دولت آبادی کی عبادتِ بحثِ اختلاف میں نقل ہوگی، اس سے معلوم ہوتا ہے کہ نویں صدی ہجری کے ربعِ اخیر میں اس عقیدے کا وجود تھا کہ آپ کی روح مبارک اس وقت آتی اور حاضر ہوتی ہے پھر بعد کو یہ عقیدہ رفتہ رفتہ پھیلتا گیا حتیٰ کہ متاخرین میں سے مولینا محمد بن یحییٰ مفتی حنابلہ۔ مولانا سید محمد حمزہ اور مولوی عبدالسمیع صاحبان کی عبادتیں ابھی اوپر گزری ہیں، جن میں مذکور ہے کہ حضور صلی اللہ علیہ وآلہ وسلم کی روح جلوہ فرما ہوتی ہے۔ جمالِ مصطفوی کا شاہد ہوتا ہے مجوزین میں سے جو لوگ مجلسِ مولد میں یا بوقتِ قیامِ مولد حضورِ صلعم کی حضوری کے قائل ہیں ان کے اقوال کو دیکھنے سے ثابت ہوتا ہے کہ بعض کہتے ہیں کہ روح حاضر ہوتی ہے، بعض کہتے کہ آپ بذاتِ خود تشریف لاتے ہیں، بعض مانتے ہیں کہ آپ مجلس میں آتے نہیں بلکہ رنجِ حجاب ہو کر مشاہدہٴ جمالِ باکمال

ہو جاتا ہے۔ گلاب تو جہلا میں عام طور پر یہی خیال راسخ ہو گیا ہے کہ مجلس مولد میں قیام کے وقت آپ بذات خود تشریف فرما ہوتے ہیں۔

(۲) مولود میں قیام کرنے سے ثواب ہوتا ہے۔

مولود کے متعلق عقیدہ کی بحث میں سابقاً لکھ چکا ہوں کہ شریعت میں اعمال کے درجے مقرر نہیں، بعض سے ثواب اور بعض سے عذاب و عتاب متعلق ہوتا ہے، بعض سے نہ ثواب ہوتا ہے نہ عذاب۔ قیام مولود بھی ایک عمل ہے اگر فعل ثواب ہے تو یقیناً فرض ہو گا یا واجب یا سنت یا مستحب؟۔

اب دیکھنا چاہیے کہ مجوزین قیام مولد سے کس درجہ ثواب کی امید رکھتے ہیں؟ ظاہر ہے کہ جس نے پہلے پہل قیام کو مولود کا جزو بنایا ہو گا اس نے اس کو جائز ہی سمجھا ہو گا۔ لیکن واللہ اعلم اس نے درجہ ثواب میں جائز سمجھا تھا یا درجہ اجابت میں؟ ثواب خیال کیا تھا۔ تو معلوم نہیں فرض۔ واجب۔ سنت۔ مستحب میں سے کس چیز کے ثواب کی امید پر عقیدہ تھا۔؟۔

ہاں بعد کرب سے اب تک اکثر علماء مجوزین نے اس کے ثبوت و جواز کو جن الفاظ سے ادا کیا ہے اُس سے درجہ جواز و ثواب کا پتہ چلتا ہے چنانچہ وہ،
الفاظ یہ ہیں۔۔

(۱) سنت حکمیہ میں سے ہے (۲) سنن زوائد میں سے ہے (۳) مستحب ہے (۴) بدعت حسنہ ہے (۵) مستحسن ہے۔ (۶) حسن ہے (۷) محمود ہے (۸) مندوب ہے (۹) مباح ہے۔

پہلا لفظ مولوی عبدالسمیع صاحب نے درالمنظوم پر اپنی تقریظ میں۔ دوبرالفظ

مولوی کریم علی صاحب جرنپوری نے رسالہ ملخص اردو میں، تو اس لفظ مولوی احمد رضا خاں صاحب نے رسالہ اتمام القیامہ میں اور باقی الفاظ مشترک طور پر تقریباً سب نے استعمال کئے ہیں۔

ان سب الفاظ کا حاصل بس یہ تین لفظ ہیں۔ سنت خیر موکرہ۔ سنت زائدہ مستحب، مندوب و مستحسن، مباح۔ اس سے صاف ثابت ہوتا ہے کہ مجوزین قیام میں ذوق خیال کے لوگ ہیں۔ ایک وہ جو قیام مولد کو فعل ثواب سمجھتے ہیں، دوسرے وہ جو اس کو نہ فعل ثواب جانتے ہیں نہ فعل عذاب و عتاب۔ مثلاً جس نے قیام کو سنت غیر موکرہ یا مستحب کہا اس کے نزدیک وہ فعل ثواب ہے، اور جس نے مباح کہا اس کے نزدیک فعل قیام پر نہ ثواب ہے نہ ترک قیام پر عذاب و عتاب۔ کیونکہ مباح کہتے ہی اس فعل کو نہیں کہ جس کے کرنے پر ثواب اور نہ کرنے پر عذاب نہ ہو۔ اس سے درجہ ثواب بھی ظاہر ہو گیا یعنی قیام کرنے والوں کو نہ فرض کا ثواب ملے گا، نہ واجب کا نہ سنت موکرہ کا۔ بس سنت غیر موکرہ یا مستحب کا ثواب ملے گا۔ اسی کو یوں بھی کہہ سکتے ہیں کہ ثواب کی امید رکھنے والے مجوزین قیام کو ایسا فعل سمجھتے ہیں کہ قیام کریں تو ثواب اور نہ کریں تو نہ عذاب ہو گا اور نہ عتاب، کیونکہ سنت غیر موکرہ وہ فعل ہے جس کو نبی کریم علیہ التعمیرہ والتسلیم یا صحابہ کرام رضی اللہ تعالیٰ عنہم نے کیا ہو، اور بدوں کسی عذر کے گاہے ترک بھی فرمایا ہو۔ اس کا فاعل مستحق ثواب اور تارک مستحق عذاب ہے اور مستحب وہ فعل ہے کہ جس کو رسول مقبول صلی اللہ صلی علیہ وآلہ وسلم نے یا صحابہ رضی اللہ عنہم نے علی سبیل الدوام یا اکثر نہیں بلکہ گاہے گاہے کیا ہو اس کا فاعل مستحق ثواب ہے اور تارک پر کچھ عذاب نہیں۔

لیکن شامی کی تعریف کی بنا پر قیام مولد کو سنت غیر موکدہ یا مستحب بھی نہیں کہا جاسکتا اور اس لئے اس کا فاعل بھی مستحق ثواب بھی نہیں ہو سکتا، کیونکہ قیام مولد کو حضور صلعم یا آپ کے صحابہ نے کبھی بھول کر بھی نہیں کیا، بلکہ سچ پوچھنے تو قیام مولد کو مباح کہنا بھی شکل ہے۔ مولوی احمد رضا خاں صاحب اور مولوی عبدالسمیع صاحب کے قول کے مطابق قیام مولد کو مباح کہنے کا دار و مدار اس پر ہے کہ اصل اشیاء میں اباحت ہے اور ہر وہ چیز جو شریعت میں مسکوت عنہ ہے مباح و جائز ہے۔ حالانکہ اولاً اصل اشیاء میں اباحت کا قاعدہ مختلف فیہ ہونے کے باوجود اہل اصول کے نزدیک عبادات کے لیے نہیں ہے۔ ثانیاً یہ قاعدہ کلیہ بھی غیر صحیح ہے کہ ہر مسکوت عنہ جائز و مباح ہے۔ ورنہ خود مجوزین کو ایک طرف بدعت کو حسنہ اور سینہ کی طرف تقسیم کرنے سے دست بردار ہو جانا پڑے گا۔ دوسری طرف بدعت سینہ کو بھی جائز و مباح کہنا پڑے گا۔ کیونکہ بدعت سینہ کے متعلق بھی کتاب و سنت میں کوئی صریح حکم نہیں ہوتا۔ یہ نتیجہ ہے اصل اشیاء میں اباحت کے قاعدہ کو عبادت میں بھی جاری کرنے کا، الغرض بسلسلہ ثبوت و جواز معلوم ہوا کہ مجوزین کا عقیدہ یہ ہے کہ قیام مولد سنت غیر موکدہ مستحب یا مباح ہے۔ لیکن اب مجوزین نے مباح سے مستحب مستحب سے سنت تک زرقی کر کے اسی پر قناعت نہیں کی گورہ کہتے ہیں کہ ہم قیام کو واجب یا فرض نہیں کہتے بلکہ مناظرہ میں تو قیام کے سنت و مستحب ہونے سے بھی انکار کرتے ہیں چنانچہ مناظرہ امر وہہ میں مولانا عبدالشکور صاحب مکتھوی مدظلہ کے مقابلہ میں مولوی نثار احمد صاحب کان پوری مرحوم نے صاف کہہ دیا تھا کہ۔

”قیام مولد فی نفسہ مباح ہے اور نہایت زہر کے ٹپنے سے مستحسن ہو جاتا

ہے۔ وہ میں قیام میلاد کو صحیح کہتا ہوں، فرض دو واجب نہیں کہتا،
سنت دستحب نہیں کہتا۔ قیام کروا لہم اللہ نہ کہہ دو تو الحمد للہ الخ۔“

(فتح حقانی ص ۲۵)

تاہم یہ واقعہ ہے کہ اپنی جگہ پر بیان جواز میں قیام کو سنت سے بھی آگے ترقی
دیتے ہیں چنانچہ ایک مفتی جناب لکھنے کی عبارت مولوی عبدالحق صاحب مہاجر کی نے
دارالمنظم میں اور مولوی احمد رضا خاں صاحب نے قامة القیامہ میں نقل کی ہے جسے
سابقاً میں بھی نقل کیا تھا۔ اس میں رنعم یحب القیام اور یحب التعظیم و
القیام، کا جملہ موجود ہے مگر ناقل اول نے اپنی طرف سے حاشیہ پر اس وجوب کی
شرح میں رد جو ثابہ عرفیاً مفاد ۱۵۹ استحسان اور ناقل دوم نے بھی (۱۵۱) اد
التاکن فی محل الادب ۱۶۱ لکھا ہے۔ اور آخر الذکر نے ترجمہ میں ضرور اور لازم کا
لفظ استعمال کیا ہے۔ اسی طرح صاحب دارالمنظم نے محمد عمر بن ابی بکر زین مفتی شافعیہ
مکہ کا قول نقل کیا ہے اور اس میں بھی (یحب علینا من تعظیمہ) کا جملہ مذکور ہے۔ فتح
الموحد کے مؤلف نے ذکر کیا ہے کہ جعفر بن حسین برزنجی نے مولود کی کتاب لکھی تھی جس
کا نام تھا عقد جبرہ، اس میں قیام کی بابت (قد استحسن القیام عند ذکر مولد
الشریف الخ) لکھا تھا۔ شیخ عبد الغنی کھنوی مرید و شاگرد مظہر اللہ شاہ سلامت اللہ
کشفی نے اس کا اردو ترجمہ کیا اور حاشیہ لکھا۔ حاشیہ میں مذکورہ عبارت پر آپ نے
دوبارہ قیام لکھا ہے اس طویل عبارت کے خاص جملے یہ ہیں کہ۔

وہ ایک قیام کرنا خاص ذکر ولادت شریف پر واسطے تنظیم حضرت کے
مستحسن و لازم ہے۔ اکابر دین علماء محققین بے تکلف ہمیشہ سے

قیام کرتے چلے آئے ہیں۔ سرائیک صاحب ایمان کو ان کی پیرری کرنا لازم ہے۔ نزدیک اس فقیر مترجم کے قیام مولد شریف واجب ٹھہرا اور اب اسی کا انکار قصد ضد سے بلا تاویل لامحالہ کفر ہوگا۔ ص ۱۶۹
ہاں اسی پر بس نہیں بلکہ عقیدہ و وجوب قیام کو علماء و متقدمین کی طرف بھی غلط منسوب کیا گیا۔ مثلاً ۱۹۳۳ء کے رسالہ پیشوا دہلی جلد ۱۰ نمبر ۱۰ صفحہ ۲۲ لٹائیہ ۲۶ پر مولوی عبدالحمید صاحب کا مضمون شائع ہوا، جس میں انہوں نے صاف لکھا ہے۔

”شاہیر علماء میں حضرت علامہ قاضی عیاض، علامہ سید احمد و علان

علامہ حلوی، امام تودھی، علامہ جوزی، علامہ بوزنجی وغیر ہم جیسے افراد

قیام کے وجوب کے قائل ہیں۔“

دیکھئے اس ترقی میں قیام کے لئے ضرور۔ لازم، واجب کا لفظ بولا گیا اور بذریعہ نثر اتنی اشاعت ہوئی کہ نظم بھی محروم نہ رہی۔ یہی وجہ ہے کہ قبل از قیام اردو دان نظم خواں، مولود خواں، مولوی عبدالسمیع صاحب بیدل کا یہ شعر جو ان کے دافع الادبام میں مرقوم ہے۔

کرتے ہیں مقتیانِ دین ترقیم

یسعق القیام للتعظیم

شرع کے مقتیانِ ماہر فن

لکھتے ہیں یہ قیام مستمن

نہیں پڑھتے بلکہ ایسے شعر پڑھا کرتے ہیں جن کے الفاظ سے ان پڑھ

سامعین قیام کو فرض و واجب خیال کہہ کے کھڑے ہو جاتے ہیں، مثلاً مجموعہ

مولود شریف اور وعظ شریف کا یہ شعر ہے

اب سید انام کا ذکر ظہور ہے
تعلیم کا مقام ہے اٹھنا ضرور ہے
یا مولود سعیدی کا یہ شعر ہے

اب راحتِ قلوب کا ذکر ظہور ہے
دعویٰ ہے عاشقی کا تو اٹھنا ضرور ہے

یا مولود کحل البصر کا یہ شعر ہے

اب راحتِ قلوب کا ذکر ظہور ہے
تعلیم کا مقام ہے اٹھنا ضرور ہے

ترقی کا سلسلہ ابھی ختم نہیں ہوا کیونکہ مجزئی جب یا تا کہیں قیام پر ترک تیا
کی بنا پر طعن و تشنیع اور لعنت و ملامت کرنے لگتے ہیں تو عقیدہ و وجوب سے بھی
گزر جاتے ہیں۔ مثلاً مولوی احمد رضا خاں صاحب نے رسالہ اقامۃ القیامہ میں اپنی
تائید کے لیے اکثر لوگوں کی عربی جہاز میں نقل کی ہیں اور ان کا ترجمہ بھی کیا ہے
خاص خاص فقروں کا ترجمہ انہی کے الفاظ میں ملاحظہ ہو:-

۱۔ نران امور کا انکار دہی کہ سے گا جو بدعتی ہو گا اس کی بات نہ سننا،

چاہیے بلکہ حاکم اسلام پر واجب ہے کہ اسے سزا دے۔ ۱۵۱

۲۔ پس حاکم شریع پر لازم ہے کہ منکر کو سزا دے۔ (ایضاً)

۳۔ جس کا انکار نہ کرے گا مگر وہ جس کے دل میں نفاق کی شاخوں سے ایک

شاخ اور نبی صلی اللہ تعالیٰ علیہ وسلم کی عداوت ہے۔ ۱۵۲

۴۔ اس کا خلاف نہ کریں گے مگر منافقین اور جو اس سے انکار کرے

گا۔ وہ ان دونوں زیارت و شفاعت سے محروم ہے۔ (ایضاً)
 ۵۔ جس کے کورنے والے کو ثواب اور منکر و مانع پر عذاب۔ ص ۱۹
 ۶۔ تو اس سے منع و انکار نہ کرنے کا مگر وہ کہ خیر اور بھلائی سے روکنے
 والا ہوگا۔ اور یہ کام شیطان کا ہے۔ (ایضاً)۔
 ۷۔ اس کا انکار نہ کرنے کا بدعتی تو حاکم شرع پر اس کی تعزیر
 لازم ہے۔ ص ۲۰

۸۔ اس کا انکار نہ کرنے کا مگر وہ جس کے دل پر خدائے مہر کہ
 دی؟ (ایضاً)۔

۹۔ اور منکر ہٹ دھرم ہے جسے رسول اللہ صلی اللہ تعالیٰ علیہ وآلہ
 وسلم کی قدر معلوم نہیں۔ (ایضاً)۔

۱۰۔ اور اس کا انکار نہ کرنے کا مگر بدعتی مخالف طریقہ اہل سنت و
 جماعت جس کی بات نہ سننے کے قابل نہ توجیر کے لائق اور حاکم اسلام
 پر اسکی تعزیر واجب ہے۔ ص ۲۱۔

اور اوپر بھی جو الہ فتح الموحد سب سے بڑا لفظ گزر چکا ہے کہ قیام کا انکار
 بلا تاویل لامحالہ کفر ہے، یہ ترقی نشہی تک محدود نہیں بلکہ نظم میں بھی تاوک قیام
 پر علامت موجود ہے چنانچہ میں نے بار بار دیکھا ہے کہ میلاد و خوراں میلاد اکبر کا یہ
 شعر پڑھ کر قیام کرتے ہیں کہ سہ۔

کھڑے تھے ملک وہ ہی تقلید ہو کہ خوش جس سے روح رسلی غریب ہو
 نکل جاتے محفل سے جربے ادب ہو اٹھو تاکہ تعظیم محبوب رب ہو۔

ایک طرف اس کو دیکھئے کہ قیام مولد مباح ہے، مستحب ہے، سنت ہے، پھر اس کو پڑھئے کہ ضرور ہے، لازم ہے، واجب ہے۔ اب یہ ملاحظہ فرمائیے کہ مولد میں جو قیام نہ کرے وہ محروم الزیارت ہے، محروم الشفاعت ہے، مخالف اہل سنت ہے، اس کے دل پر قہر ہے، واجب التعزیر ہے، مستحق عذاب ہے، دشمن رسول ہے، غیر معتبر ہے، بے ادب ہے، بہت دھرم ہے، بدعتی ہے، منافق ہے، شیطان ہے، کافر ہے۔ توحیرت ہوتی ہے کہ یا اللہ جب امر مباح یا مستحب کے لیے یہ سامان ہے تو اب فرض کے لئے کیا باقی رہ گیا؟ اس سے صاف ثابت ہو گیا کہ مجوزین اب صرف عملاً نہیں بلکہ قولاً بھی قیام مولد کو فرض سمجھتے ہیں بلحاظ عقیدہ قیام مولد کے متعلق یہ اتہرائی ترقی ہے۔

میں نے پہلے بعض لحاظ سے بہت محترم اسی لئے کھا تھا کہ بلحاظ عمل بلحاظ عمل بیان قیام میں بہت سی باتیں آجائیں گی۔ پس واضح ہو کہ جس نے پہلے پہل قیام مولد کیا تھا، اس نے معلوم نہیں اس کو کس طرح کیا تھا، ہاں اس زمانے میں جس طرح ہوتا ہے، بالخصوص ہندوستان میں اسے دیکھ کر کہا جا سکتا ہے کہ مجلس مولد کی طرح قیام مولد نے بھی بلحاظ عمل مانسی سے مستقبل میں بہت کچھ ترقی کی ہے۔

ملاحظہ ہو۔

مولد پڑھنے والے عموماً شروع سے بیٹھ کر پڑھتے ہیں، بعض کھڑے ہو کر بھی بیان کرتے ہیں۔ بیٹھ کر پڑھنے والے ولادت پڑھ کر فوراً کھڑے ہو جاتے ہیں اور کھڑے ہو کر بیان کر نیوالے میں نے بچپن میں برابر دیکھا ہے کہ کھڑے کھڑے ولادت پڑھتے تھے اور سامعین اس وقت کھڑے ہو جاتے تھے۔ مگر اب دیکھا جاتا ہے کہ

کھڑے ہو کر بیان کرنے والا ذکر ولادت کے وقت پھر بٹیکر کر قیام کے لئے کھڑا ہوتا ہے یہ دیکھ کر عوام نے خیال کر لیا کہ قیام کے لیے اڈل قنود بھی شرط ہے یہی وجہ ہے کہ اگر کوئی کھڑے ہو کر بیان کرے اور خود بلا قنود کھڑا ہے (اگرچہ اس وقت دوسرے حاضرین قیام کر بھی لیں) تب بھی لوگ اس مولود کو نہ مولود سمجھتے ہیں نہ قیام کو قیام اور جب تک دوسرے دن پھر کسی اور سے اسی جگہ مولود نہ پڑھو الیں اور اس قنود و قیام نہ ہرے۔ اس وقت تک تسکین نہیں ہوتی۔ ایسا میں نے کئی مرتبہ دیکھا ہے اور خود مجھ پر بھی یہ واقعہ کئی بار گزرا ہے۔

مولود عثمان محمود ولادت پڑھ کر جب قیام کرنے کو کھڑے ہونے لگتے ہیں تو اول ترغیب قیام کے لئے کوئی شعر پڑھتے ہیں۔ اس مضمون کے بعض اشعار پہلے لکھے جا چکے ہیں اور بعض شعر یہ ہیں مثلاً مولود غلام امام شہید کا یہ شعر ہے

ندا از حاطان عرش آمد

کہ بر خیز از پے تعظیم احمد

یا مولود سعدی کا یہ شعر ہے

عرش اور کرسی جھکے تسلیم احمد کیلئے

اٹھ کھڑے ہو مولود تعظیم احمد کیلئے

یا مولود شریف بدیع کا شعر ہے

اٹھو وقت تعظیم احمد ہے یہ

بیان ظہور محمد ہے یہ!

بعضوں کو یہ شعر بھی پڑھتے سنا ہے۔

پس تولد ہو گئے خیر الانام ۲۰

واسطے تعظیم کے کیجئے قیام

پہلے مختصر قیام اکثر دیکھنے میں آتا تھا، لیکن اب تو تھوڑی دیر کھڑے ہو کر بیٹھ جانے پر بھی بعض لوگ کہنے لگتے ہیں کہ یہ کیسا قیام ہے نہ اٹھتے دیر نہ بیٹھتے دیر، ہونہ ہو بہو دہابی ہیں۔ چنانچہ میں نے خود اس کا مشاہدہ کیا ہے، لیکن کسی پڑھنے والے نے اگر کہیں دیر تک قیام کر دیا تو پھر لطف آ جاتا ہے۔ مرزا پورہ ہی کا واقعہ ہے کہ ایک رئیس کے ہاں مولود ہوا۔ غازی پور کے کوئی میلاد خواں تھے، انہوں نے قیام کو ذرا المبا کر دیا۔ سنا ہے کہ وہ سب بیٹہ کھڑے ہونے والوں کی بری حالت ہو گئی، بعض تو دیوار کا سہارا تلاش کرنے لگے، بعض نے کسی بے تکلف کا کاندھا پکڑا۔ اکثر بیچارے آپس میں اشارے کرنے لگے اور پیر بدلنے لگے، ایک طیم شمیم، رئیس کھڑے کھڑے زمین پر ایسے آئے کہ جیسے غلہ سے بھرا ہوا پورا بندھی سے نیچے گرتے۔ غرض طویل قیام نے اہل مجلس کے جذبہ تعظیم رسول کا دیوالہ نکال دیا۔ عوبہ بہار کے ایک مشہور محققی مولانا نے ایک مرتبہ ایک جگہ میلاد پڑھا۔ مختصر قیام کیا لوگوں نے دہابی کہا۔ مولانا موصوف نے دوسرے دن پھر وہیں بڑے اعلان و اشتہار کے ساتھ بیان فرمایا میں نے دیکھا کافی مجمع تھا۔ ذکر ولادت کے بعد قیام کیا، یارانِ طریقت منتظر تھے کہ کل کی طرح آج بھی مختصر قیام ہو تو دہابی کہیں۔ لیکن آج کا قیام اتنا طویل تھا کہ آخر لوگ کھڑے کھڑے تھک گئے اور مولینا نے جہاں کسی کو اشارہ کرتے، پیر بدلتے۔ سہارا لیتے بیٹھتے دیکھا فوراً شور مچایا کہ دیکھو دہابی ہے، بے ادب ہے۔ بس اک کہرام مچ گیا۔ جب حاضرین نے سمانی

مانگی تب شکل سے گلو خلاصی ہوئی۔

بعض دفعہ ایک ہی مجلس میلاد میں دو مرتبہ قیام ہوتے دیکھا ہے، چنانچہ جو منور میں ایک مرد مسلمان ڈپٹی حسام الدین صاحب سلسلہ ملازمت تشریف فرما تھے ان کے ہاں مولود ہوا۔ اچھا خاصا مجمع تھا۔ وہیں کے ایک معزز مولانا بھی تشریف لائے مگر بعد قیام پہنچے ان کے دیکھتے ہی ان میں رجہ نہیں میں غریب جانتا ہوں مگر نام لینا نہیں چاہتا کچھ اشارے ہوئے فوراً دوبارہ ذکر ولادت شروع ہوا اور مکرر قیام ہوا۔ بعد کو ظاہر ہو گیا کہ دو سر قیام مولانا موصوف کو صرف ذلیل کرنے کے لئے کیا گیا تھا۔

إِنَّا لِلّٰهِ وَإِنَّا إِلَيْهِ رَاجِعُونَ۔

بچپن میں اکثر دیکھتا تھا کہ قیام میں قاری اور سامعین چند بار درود شریف پڑھ کر بیٹھ جاتے تھے مگر اب غزل خوانی میں جیسے کئی آدمی آواز ملا کر غزل گاتے ہیں اسی طرح قیام میں بھی جلنے درود کے نظم میں سلام پڑھتے ہیں اور ”یا نبی سلام علیک“ میں تمام حاضرین مجلس قاری کے ساتھ آواز ملاتے ہیں یہاں ایک جگہ مولود ہوا اور قیام میں اہل مجلس نے ”یا نبی سلام علیک“ پڑھ کر جو شور مچایا تو یہیں کے ایک مولوی صاحب نے جو مجھے دہا بی کہتے تھے، مجھ سے کہا۔

مقرآن شریف میں تو اللہ تعالیٰ فرماتا ہے۔

يَا أَيُّهَا الَّذِينَ آمَنُوا لَا تَرْفَعُوا
أصواتكم فوق صوت النبي

کہ اسے ایمان دار و اپنی آواز نبی کی آواز پر بلند مت کرو۔

گم یہ ایسا قیام کرنے واسے بڑے گستاخ ہیں کہ حضور پر زور مجلس میں رونق ازور ہیں، اور یہ سب کے سب مل کر اتنا شور مچاتے ہیں کہ

آپ سے ذرہ برابر نہیں ٹراتے۔“

میں نے کہا۔ مولانا، آپ تو مجھے وہابی کہتے ہیں ذرا این گتائوں اور بے ثرموں کو بھی فرمائیے وہ قدر سے نادم ہو کر ساکت ہی رہے کچھ جواب نہ دیا۔

غرض قیام میلاد میں سلام پڑھتے وقت جہر مفروض یعنی گلے پھاڑ پھاڑ کر خوب زور سے چلانا، میلاد خوانوں کا عام طریقہ ہے اور کوئی میلاد و قیام کا حامی مان کر نہیں بتلاتا کہ یہ حرکت بارگاہ رسالت کے آداب کے خلاف ہے۔

اور یہ تو عام بات ہے کہ قاری اور سامعین سب کے سب دست بستہ جیسے نماز میں قیام کرتے ہیں، ویسے ہی قیام میلاد میں بھی کھڑے ہوتے ہیں لیکن بعض مولود خوانوں کو دیکھا ہے کہ جب قیام کرتے ہیں تو اول الصلوٰۃ والسلام علیک یا رسول، پھر یا نبی سلا علیک والا کوئی منظوم سلام، اس کے بعد آگے کی طرف قدر سے سر کو خم کر کے جیسے کوئی کسی کو تھک کر سلام کرتا ہے سلام کرتے ہیں اور یا رسول اللہ انظر حالنا الخ پڑھتے ہیں، دریافت کرنے پر معلوم ہوا کہ حضور صلعم کو سامنے موجود اور حاضر سمجھ کر سلام اور اپنا حال عرض کرتے ہیں۔

بجٹ مولد ذکر استدلال میں مروجہ مجلس مولد کا حال آپ بلحاظ استدلال دیکھ چکے ہیں کہ زمانہ ماضی کی طرف بتنا چلے جاؤ دلیلیں کم

ہوتی جاتی ہیں اور علامہ جلال الدین سیوطی جیسے وسیع العلم، حافظ حدیث کو کہ لیس فیہ نص کا اقرار کرنا پڑتا ہے، ان سے اور پہلے چلو تو مشدہ سے پہلے خود مجلس مولد ہی غائب ہو جاتی ہے، حتیٰ کہ شیخ عمر بن محمد موصلی سے پہلے اس کا نام و نشان تک نہیں ملتا، مگر جوں جوں زمانہ استقبال کی طرف آؤ تو دلیلیں بڑھتی جاتی ہیں۔

یعنی پہلو سے باوجود کمی علم کے لوگ قیاس بھی پیش کرتے ہیں، اجماع بھی دکھلاتے ہیں، حدیث کا بھی ذکر کرتے ہیں، قرآن کا بھی نام لیتے ہیں حتیٰ کہ کشف والہام اور خواب تک کو دلیل میں پیش کرتے ہیں، اور جس چیز کو پہلے مستحب کہہ کر رواج دیا گیا تھا اب اس کے انکار کو کفر تک قرار دیتے ہیں۔

یہی حال قیام مولد کا ہے کہ زمانہ ماضی کی طرف جائے تو موجود کا پتہ نہیں اور دلیل کا یہ عالم ہے کہ خیر مولد کے لئے تو حافظ ابن حجر اور علامہ سیوطی کو ایک ایک شہ واحد بزعم خود قیاس کرنے کو مل گئی تھی، مگر قیام کے لیے کسی کو اتنا بھی نہ مل سکا، چنانچہ مولانا شاہ سلامت اللہ صاحب نے بھی اشباع الکلام میں اس کا دبی زبان سے اعتراف کیا ہے درالمنظم میں ان کا قول منقول ہے، کہ

دعا عمل مولد پس اگرچہ حدیث میں عمل شریف باین ہیئت کذائی متعارف
نیز بعد انقضاء قرون ثلاثہ است ولہذا اطلاق بدعت حسنہ براں نمودہ
اند۔ لیکن برائے میں عمل چوں اصلی بلکہ اصول ثلاثہ استخراج کردہ
اند دورائے میں اصول ثلاثہ اصلے در قرون اولیٰ از تخریج ابن دحیم
کہ بیانش گذشت نیز پیدا است اطلاق "لا اصل لہا" برین
بدعت حسنہ باین اعتبار نمی توان کرد بخلاف قیام کہ ہر چند میں ہم
از بدعت حسنہ است لیکن چوں برائے آں اصلے یعنی متعارف
مستخرج نشد اطلاق "لا اصل لہا" برین بدعت حسنہ نمودہ
دہمیں است تضاد تے در عمل مولد و قیام اگرچہ ہر دو از بدعات حسنہ
د امور مستحبہ موافق تحقیق و تدقیق اکابر دین است اتہلی "۱۲۵"

مولانا سلامت اللہ صاحب کے اس کلام کا خلاصہ یہ ہے کہ عمل مولود و بیعت کذائی اگرچہ قرونِ ثلثہ مشہور رہا بالتحسیر کے بعد حادث ہوا ہے اور اسی واسطے اس کو بدعتِ حسنہ کہا گیا ہے لیکن چونکہ اس کے لئے بعد میں اصولِ ثلثہ سے دلائل نکال لئے گئے اس لئے اس کے متعلق یہ نہیں کہا جاسکتا کہ اسکی کوئی اصل نہیں ہے البتہ عمل قیام اگرچہ وہ بھی بدعتِ حسنہ نہیں ہے لیکن چونکہ اس کے متعلق اس قسم کے دلائل نہیں نکالے جاسکے اسلئے لوگوں نے اس کے متعلق یہ کہہ دیا کہ اسکی کوئی اصل نہیں ہے اور عمل مولود اور عمل قیام میں یہی فرق ہے اگرچہ وہ دونوں بدعاتِ حسنہ ہی میں سے ہیں۔

بہر حال مولانا شاہ سلامت اللہ صاحب نے اس کا صاف اقرار کیا ہے کہ عمل میلاد کے لیے تو بعد میں دلائل نکال لئے گئے تھے مگر قیام کے لئے ویسے بھی نہ نکل سکے۔

اور یہی وجہ ہے کہ سابق کے اکثر بڑے بڑے مجوزین مولد نے مجلس مولد کا ذکر کیا مگر قیام مولد کا نام تک نہ لیا اور بعضوں نے تو صاف انکار کیا جس کا ذکر عنقریب آتا ہے۔ لیکن زمانہ استقبال کی طرف آئیے تو متاخرین کو اگرچہ سابقین سے علم میں کچھ نسبت نہیں تاہم ان کی یہ جرأت قابلِ دید ہے کہ اثبات قیام مولد کیلئے قیاس اجماع، حدیث، قرآن سب ہی کچھ موجود ہے اور اس کو مباح سے لے کر فرض تک کہنے کو تیار ہیں۔ اس کی ابتدا غایت مافی الباب تشبہ بالصالحین سے ہوئی تھی مگر اتہا ثابت فی الدین پر ہوئی، جس سے صاف ظاہر ہے کہ مجلس مولد کی طرح قیام مولد نے بھی بلحاظ استدلال، سابق سے اب اتہائی ترقی

کی ہے۔

بل کا اختلاف

قیام مولد سے اختلاف کرنے کو بھی لوگ نئی بات سمجھتے ہیں حالانکہ یہ بھی ایک پرانی بات ہے اور جس طرح مجلس مولد پر شروع سے آج تک تمام علماء کا اجماع کبھی نہیں ہوا، اسی طرح قیام مولد کو بھی اول سے آخر تک جمیع علماء کا اتفاق کبھی نصیب نہیں ہوا۔

اگر یہ مان بھی لیا جائے کہ علامہ تقی الدین سبکی شافعی رحمۃ اللہ علیہ کے سامنے ایک مرتبہ ذکر ولادت ہوا اور وہ بغایت مسرت سے بحالت وجد کھڑے ہو گئے، ان کی اتباع میں اس وقت دیگر حاضرین عقل نے بھی قیام کیا اور بعد کو سلامہ مذکورہ کی یہ حالت مستمر ہو گئی کہ ذکر ولادت کے وقت بغایت مسرت سے بحالت وجد کھڑے ہو جایا کرتے تھے، پھر علامہ موصوف کے بعد ان کے تلامذہ اور مترشدین میں معمولاً اس قیام کا رواج ہو گیا اور ان کی نیت محض تشبہ بالمرشد کی تھی مگر مرشد کا قیام اضطراری اور تلامذہ و مترشدین کا قیام اختیاری تھا۔

تو اس میں شک نہیں کہ اسی وقت ایک جماعت علماء کی اس اختیاری قیام کو دین میں نئی بات سمجھ کر اس سے اختلاف کرنے لگی تھی پھر وہ اختیاری قیام علامہ ممدوح کے تلامذہ و مترشدین سے مجاوز ہو کر حبیب اوروں تک پہنچا تو تشبہ بالمرشد کا خیال رخصت ہوا اور عوام میں حضور کا عقیدہ پیدا ہو گیا۔ یعنی یہ کہ مولود میں ذکر ولادت کے وقت خود حضور صلی اللہ علیہ والہ وسلم تشریف لاتے

ہیں۔ اب علماء نے اس عقیدہ کی بنا پر بھی مخالفت شروع کی، کیونکہ اس وقت خاص میں حضور صلعم کے حاضر ہونے کی خبر نہ تھی، نہ قرآن میں دی، نہ رسولؐ نے حدیث میں لامحالہ اللہ تعالیٰ یا رسول اللہ صلعم پر اقرار لازم آتا ہے۔

پھر نسبت بانجبار رسید کہ عوام نے اس اختیار کی قیام مولد کا واجب بلکہ فرض تک بڑھا دیا اور تارک قیام کو دوہائی، کافر، مرتد وغیرہ کہنے لگے، لہذا علمائے اس وجہ سے بھی قیام مولد سے اختلاف کرنا ضروری سمجھا۔

الغرض شریعت میں نہ ذکر ولادت کی تعظیم بذریعہ قیام ثابت ہے، نہ اس وقت خود حضور صلعم کا آنا ہی ثابت ہے نہ قیام کا درجہ ہی وہ ہے کہ فاعل ثناب اور تارک قابل عتاب ہو، تو اس کے متعلق غلط عقیدہ قائم کرنے اور غیر معمولی اہمیت دینے کا لازمی نتیجہ ہے کہ علماء اس سے اختلاف کریں، یہی وجہ ہے کہ شروع سے اہل علم نے اختلاف کیا اور اب تک اختلاف کرتے ہیں۔

مولود اصل تھا اور قیام اس کی فرع، لیکن قیام کو بلحاظ عقیدہ و عمل دیکھو تو صاف ظاہر ہوتا ہے کہ اس زمانہ میں یہی نہیں کہ لوگوں نے فرع کو اصل کے برابر کر دیا ہے بلکہ فرع کو اصل سے بھی بڑھا دیا ہے، اسلئے نہ بلا قیام کے مولود ہوتا ہے، نہ اس مولود کو مولود سمجھا جاتا ہے۔ مروجہ مجلس مولد کی طرح قیام مولد سے بھی اختلاف کرنے والے بہت ہیں لیکن یہاں بھی بعض ہی مخالفین کے اقوال نقل کرتا ہوں، ملاحظہ ہو۔

(۱) علامہ محمد بن علی دمشقی شامی جو محرم زین میلاد کے امام علامہ جلال الدین،

سیوطی کو اپنا شیخ کہتے اور خود بھی مولد کو بدعتِ حسنة فرماتے تھے، وہ قیام مولد کے مخالف تھے، چنانچہ سیرۃ شامی میں صاف فرماتے ہیں، جسے موافق اور مخالف سمجھنے نے نقل کیا ہے۔

حَدَّثَنَا عَادَةُ كَثِيرٌ مِنَ الْمُحِبِّينَ
 إِذَا مَعَّوَاذَ كَرُوْهُ وَضَعَهُ صَلَّى اللهُ
 عَلَيْهِ وَسَلَّمَ أَنْ يَقْرَأَ مَا لَمْ يَنْظِمُوا
 وَهَذَا الْقِيَامُ بِمِدْعَةٍ لَا
 أَصْلَ لَهَا -

اکثر محبین کی عادت ہے کہ جب وہ
 ذکر و ولادت صلی اللہ علیہ وآلہ وسلم
 سنتے ہیں تو تعظیماً کھڑے ہو جاتے ہیں
 حالانکہ یہ قیام بدعت ہے جس کی
 کوئی اصل نہیں ہے۔

”لا اصل له“ کا جملہ بالکل صاف تھا لیکن مجوزین نے اس میں بھی تاویل کرنی شروع کی اور کہا کہ اس سے بدعتِ حسنة مراد ہے۔ مخالفین نے اس کا جواب دیا کہ بدعت جب مطلق بولی جائے تو اس سے کبھی بدعتِ حسنة مراد نہیں ہوتی بلکہ بدعتِ ضلالت ہی مراد ہوتی ہے اور ”لا اصل له“ سے بھی اس کی تائید ہوتی ہے لیکن مجوزین کی تاویلوں کا دروازہ پھر بھی بند نہ ہوا۔ لیکن عجیب اتفاق ہے کہ یہ چیز ایک جگہ خود مولد ہی عبد السمیع صاحب کے قلم سے بھی نکل گئی۔ اور جس چیز سے ان کو انکار تھا خدا کی شان وہ بڑے زور سے اس کا اقرار کر گئے۔ ملاحظہ ہو ان کا رسالہ رد وافع الادلہ، اس کے صفحہ ۱۵ پر یہ شعر لکھا ہے

جس میں حاصل نبی کی عظمت ہو
 کہو کہو نہ کہو وہ شرک و بدعت ہو

پھر یہ فائدہ لکھا۔

فائدہ: یہ جو دکھا ہے کہ اس قیام میں بدعت کا کچھ نشان نہیں
یہ اس لئے کہ جس مقام پر لفظ بدعت بغیر لفظ حسنہ کے بولتے ہیں اس
سے مراد بدعتِ سینہ ہوتی ہے چنانچہ مائتہ مسائل مطبوعہ دہلی کے صفحہ ۹۵
میں یہ قاعدہ مولوی اسحاق صاحب نے دکھا ہے؟

منقول از رسالہ فتح الموحد صفحہ ۱۹۱، ۱۹۲۔

(۱۲) علامہ قاضی شہاب الدین دولت آبادی حنفی صاحب تفسیر بحر مواج
جو نویں صدی ہجری میں ایک بڑے عالم گذرے ہیں، سلاطین شرقیہ جو بنپور سے
ان کو در ملک العلماء کا خطاب دیا تھا، وہ مرتبہ مجلس مولد کے بھی مخالف تھے
چنانچہ ان کو وہ عبادت بحدت مولد میں نقل ہو چکی ہے اسی کے بعد قیام مولد
کی بابت بھی لکھتے ہیں کہ:-

اور حضور صلی اللہ علیہ وآلہ وسلم کے ذکر	و یقومون عند ذکر تولدہ
ولادت کے وقت کھڑے ہو جاتے اور	صلی اللہ علیہ وآلہ وسلم
خیال کرتے ہیں کہ آپ کی روح آتی ہے	و یرحمون ان روحہ تجیئ
اور حاضر ہوتی ہے، ان لوگوں کا یہ گمان	و تحضرتہمہم باطل بل
باطل بلکہ یہ اعتقاد شرک ہے اور بے	ہذا الاعتقاد شرک
شک ائمہ اربعہ نے ایسی باتوں سے منع	قد منع الائمة الاربعة
کیا ہے؟	عن مثل هذا۔

(۱۳) علامہ شیخ محمد بن فضل اللہ جو بنپوری بیچہ العشاق میں فرماتے ہیں کہ:-
عوام جو ذکر ولادت تسمیہ الانام علیہ السلام
ما یفعلہ العوام عند

ذکر وضع خیرالانام
 علیہ التحیة والسلام
 بیس ہشتی بل مکرولا۔

کے وقت اقیام کرتے ہیں وہ کوئی
 چیز نہیں بلکہ مکر وہ ہے۔

۱۴۱ علامہ قاضی نصیر الدین گجراتی برہان پوری نے طریقة السلف،
 میں لکھا ہے کہ۔

قد احدث بعض جہال
 المشائخ امور اکثر لا
 لانجد لها اثما ولا رسما
 فی کتاب اللہ ولا سنة
 رسول اللہ صلعم منها
 القیام عند ذکر ولادته
 علیہ السلام۔

بے شک بعض جاہل مشائخ نے اکثر
 ایسی باتیں نکالی ہیں جو نہ قرآن سے
 ثابت ہیں نہ حدیث سے انہی میں سے
 ذکر ولادت حضور علیہ السلام کے

وقت
 قیام

ہے۔

مولوی عبدالسمیع صاحب ملاحظہ فرمائیں کہ بقول خود بڑے مہذب بکھنے والے ہیں لیکن
 ان ہر وہ بزرگوں کا قول انوارِ سلطنت میں صفحہ ۱۲۳ میں منسوخ کیا کہہ کر نقل کرتے ہیں جو پوری
 صاحب فرماتے ہیں مگر اتنی صاحب بکھتے ہیں اظاہر ہے کہ یہ اندازِ حقارتِ قولِ مخالف
 کو بلکا کہنے کے لیے اختیار کیا گیا ہے جو غیر مناسب ہے ورنہ اہل علم جانتے ہیں کہ
 یہ حضرات ہندوستان کے مسلم الثبوت اکابر علماء میں سے ہیں۔

(۵) مولانا عبدالحی صاحب حنفی مکتوبی فرنگی محلّی نے مجموعہ فتاویٰ میں فرمایا

• باقی رہا قیام کرنا جو وقت ذکر ولادت کے کرتے ہیں، میرے نزدیک یہ بے

اصل ہے، امداد لہ شرعیہ سے ثابت نہیں ہے۔ ص ۲۴۳

مولانا عبدالادل صاحب جو پوری مرحوم نے رسالہ مفید مفتی ص ۱۱ میں لکھا ہے کہ

مولانا کے مجوزہ فتاویٰ میں قیام بیلاد کے بارے میں دونوں متعارض

بھی ہیں؟

لیکن میں نے تلاش بھی کیا مجھے اس فتوے سے متعارض کوئی فتویٰ نہیں ملا۔ ہاں میرے

کے جہاد الطبع فتاویٰ میں کسی اور نسخے پر تصرف کیا ہو تو یہ دوسری بات ہے۔

شاہیر اہل علم میں سے مولانا رشید احمد صاحب حنفی محدث گنگوہی، مولانا خلیل احمد صاحب حنفی مہاجر کی شیخ الہند مولانا محمود الحسن صاحب حنفی محدث دیوبندی، شیخ الحدیث حضرت مولانا محمد انور شاہ صاحب کشمیری حنفی وغیرہ اکثر علماء کرام قیام مولد سے اختلاف رکھنے والے حال ہی میں گزرے ہیں اور بعض مثلاً مولانا اشرف علی صاحب حنفی فتاویٰ، مولانا حسین احمد صاحب محدث فیض آبادی ثم المدنی الحنفی مولانا مفتی محمد کنایت اللہ صاحب حنفی صدر جمعیتہ العلماء ہند دہلی، مولانا عبدالشکور صاحب حنفی مکتبوی وغیرہ بفضلہ تعالیٰ ہنوز موجود ہیں۔ یہ میں نے صرف چند شاہیر کے اسماء گرامی محض مثلاً لکھ دیئے ہیں ورنہ اگر زمانہ موجودہ اور ماضی قریب کے ان اکابر علماء کرام کی نہرست تیار کی جائے جو قیام بیلاد سے اختلاف رکھتے تھے تو یقین ہے میری اس کتاب سے کہیں زیادہ ضخیم کتاب تیار ہوگی۔

ان میں سے بعض وہ ہیں جو مجلس مولد کے مجوز ہیں بشرطیکہ جائز طریقہ سے ہو مگر قیام مولد کے منکر ہیں جیسے علامہ محمد بن علی دمشقی صاحب سیرۃ شامی، مولانا

عبدالرحمن صاحب کھنوی بعض وہ ہیں جو مرد و عورتوں کے لیے قیام مولود اور مرد و عورتوں کے لیے قیام مولود سے کم نہ ہوتی اور سچ یہ ہے کہ مجلس مولود کی بابت بھی میں نے بخوف طوالت بہت سی باتوں کو نظر انداز کر دیا۔ تاہم مولود اور قیام کی نسبت اتنا کھا گیا ہے کہ دونوں کی پوری سرگزشت ہر حیثیت سے انشاء اللہ تعالیٰ ناظرین کے لئے دلچسپی کا باعث ہوگی۔ خدا کا شکر ہے کہ مولود اور قیام کی مختصر مگر ضروری تاریخ لکھ کر میں تاریخ ہو گیا اب خاتمہ کی باری ہے۔

اللہ تعالیٰ متمم ہیں۔ فقط

خاتمہ

مولود اور قیام کے بیان میں ہندوستان کی مردہ برہمنی مجالس میلاد اور قیام کی ہیبت کذائیدہ کا جو عام خاکہ میں عرض کر چکا ہوں، اسے دیکھ کر کون کہہ سکتا ہے کہ وہ منکرات سے خالی ہے، دوسری طرف عقیدہ اور عملاً اس کو جو درجہ دیا جا رہا ہے وہ بھی ظاہر ہے۔ پس حق یہ ہے کہ شریعت اسلامیہ ایسی مجلس کرنے اور اس میں شریک ہونے کی ہرگز اجازت نہیں دیتی جس میں ناجائز باتیں ہوں، بالفاظ دیگر اس کو یوں بھی کہہ سکتے ہیں کہ مردہ برہمنی مجلس مولد میں ناجائز باتیں ہیں اور جس مجلس میں ناجائز باتیں ہوں وہ ناجائز ہے۔ پس مردہ برہمنی مجلس مولد ناجائز ہے۔ اسی لئے اہل علم مولود کی مجلس کرنے اور اس میں شریک ہونے سے منع کرتے ہیں۔

جب شرعی فیصلہ یہ ہے تو اب بحالت موجودہ بس یہ تین ہی صورتیں ہیں۔ اول یہ کہ مسلمانوں کو حکم دیا جائے کہ وہ مجلس مولود کو قطعاً بند کر دیں۔ دوم یا ان کو شتر بے مہار کی طرح چھوڑ دیا جائے کہ وہ جس طرح چاہیں بد تمیزی کے ساتھ منگھکے۔ تیسرے مولود کرتے ہیں۔ سوئم یا انہیں اس کی اجازت دی جائے مگر مجلس مولود کی اصلاح کی جائے تاکہ وہ اسے جائز طریقہ سے کریں؟ ہر امر پر غور فرمائیے۔

کیا مولود کو بند کر دیا جائے؟ | بیشک شرعی فیصلہ یہی ہے اور
بیچ پوچھئے تو اس پر طرفین کا

ایک حیثیت سے اتفاق بھی ہے جیسا کہ بحث مولود بہ لحاظ اختلاف میں فریقین کا قول گذرا، گو بعض مجوزین کی طرف سے یہ آخری عذر وارد پیش کیا جاتا ہے بُری باتوں سے منع کیا جائے اور مجلس مولود سے نہ روکا جائے۔ لیکن مصلحین کی جانب سے جواب میں یہ بات کہی جاتی ہے کہ یہ معاملہ اس امر کے ساتھ کیا جاسکتا ہے جو دین کی ضروری بات ہو یا اس ضروری بات کا موقوف علیہ ہو، مجلس مولود دین کی نہ ضروری بات ہے نہ کسی ضروری بات کا موقوف علیہ ہے اور جو امر ایسا غیر ضروری ہو اور اس میں مفاسد آگئے ہوں تو اس کی اصلاح کا طریقہ اس غیر ضروری کام کا بند کر دینا ہے نہ کہ جاری رکھنا پھر اس پر حدیث و فقہ سے وہ اکثر نظیریں پیش کرتے ہیں اور حق یہ ہے کہ مصلحین کی یہ بات نہایت مضبوط ہے جس کا مجوزین کے پاس کوئی جواب نہیں۔ لیکن پھر بھی میری گزارش ہے کہ مردوج مجلس مولود بلا قید حرام گو ضروری ہے مگر قواعد شرعیہ کے خلاف نہ ہونے کے باعث اصلاً جائز ہے اور اس کے غیر معمولی رواج نے اُس کو اس حد تک پہنچا دیا ہے کہ اگر اس کے مفاسد کی اصلاح کر دی جائے تو اس سے بہت سے فوائد حاصل کئے جاسکتے ہیں۔ پس میرے نزدیک فیصلہ یہ ہونا چاہیے۔ کہ اس میں خوبیاں اور برائیاں پیدا ہو گئی ہیں، اگر ان کی اصلاح ناممکن ہو تو واقعی اس کو بند کر دیا جائے اور اگر اصلاح ممکن ہو تو پھر علماء مصلحین اُس طرف توجہ کر کے اس کو کار آمد اور مفید بنانے کی کوشش کریں، یہ رائے میری اس لئے بھی ہے کہ میلاد کا قطعی انسداد بظاہر حالات مشکل بلکہ قریباً ناممکن ممکن سا ہو گیا ہے۔

دوسری صورت یہی کہ مسلمانوں کو آزاد چھوڑ دیا جائے | یہ بات علماء اسلام کی شان

کے خلاف ہے کہ وہ عام مسلمانوں پر رحم نہ کریں اور انہیں بالکل آزاد چھوڑ دیں کہ وہ غلبہ شریعت اپنے جاہلانہ رجحانات کے موافق جس ناجائز طریقہ سے چاہیں مولود کرتے رہیں۔ کیونکہ دین عوام کی حفاظت و اصلاح پر علماء کرام مامور ہیں اور علماء فریقین کا ان دو باتوں پر اتفاق بھی ہے۔

امرا اول :- یعنی عام اہل اسلام کے دین کی حفاظت و اصلاح کے ضروری ہونے کے متعلق ہائین میلاد یعنی مسلمین میں سے بعض ممتاز اہل علم کے اقوال حسب ذیل ہیں :-
(۱) مولانا عبدالحی صاحب لکھنوی رفیعان شریف کے اخیر مجمع کے خطبہ و داعیہ کے سوال کے جواب میں فرماتے ہیں :-

" لیکن اہتمام کرنا خطبہ و داعیہ کا جیسا کہ اس زمانہ میں مروج ہے اولاً اس حد التزام تک پہنچانا خالی ابتداء سے نہیں علماء معتمدین کو لازم ہے کہ اس طریقے کے التزام کو چھوڑ دیں تاکہ عوام اعتقاد استجاب و سنیت بلکہ ضروری ہونے اس طریقہ خاص سے نجات پادیں۔ "

مجموعہ فتاویٰ ص ۳۹

اور جاہل منکر تعلیم شخصی کی بابت دوسری جگہ سوال کے جواب میں لکھتے ہیں :-
" و تحقیق دریں باب آنست کہ عوام ازین چنین مسائل باز داشته شوند خصوصاً علوم زمانہ ایشایان و بجز تعلیم مذہبی چارہ دیگر نیست و اگر ایشایان مجاز در اختیار مذہب مغیرہ می شوند ہر آئینہ فتنہ در دین واقع می سازند۔ " یعنی

(۲) مولانا رشید احمد صاحب محدث گنگوہیؒ باہم آواز ملا کہ حمد و نعت پڑھنے کی بابت سوال کے جواب میں جواز کی ایک قید یہ بھی لکھتے ہیں کہ:-

بشرطیکہ کوئی فقہ کا خوف نہ ہو اور (فتاویٰ رشیدیہ ص ۱۲۹)

دوسری جگہ خالص قسم کے اشعار و قصائد پڑھنے کے متعلق سوال کے جواب میں صاف فرماتے ہیں:-

مہمیں انہی اقسام سے کلمات مناجات و اشعار بزرگان کے ہوتے ہیں کہ فی حد ذاتہ نہ شرک نہ معصیت مگر باں بوجہ موم ہونے ان کلمات کا جامع میں کہنا مکروہ ہے کہ عوام کو ضرر ہے.... مگر ایسی طرح پڑھنا اور پڑھوانا کہ اندیشہ عوام کا ہو بندہ پسند نہیں کرتا گو اس کو معصیت بھی نہیں کہہ سکتا مگر خلاف معمولت وقت کے جانتا ہے۔ ایضاً ص ۱۵

(۳) مولانا اشرف علی صاحب تھانویؒ مسئلہ قیام مولد کے متعلق سوال کے جواب میں فرماتے ہیں:-

بلکہ جب فعل مستحب کو عوام جہلاً ضروری سمجھنے لگیں تو اس کا ترک اولیٰ بلکہ ضروری ہو جاتا ہے اور ایسی حالت میں اس فعل کو فقہاً مکروہ فرماتے ہیں۔
فتاویٰ اردو، ص ۱۹

اور رسالہ مکتوب محبوب القلوب میں اکثر فقہی نظائر پیش کرنے کے بعد بالکل صاف لکھتے ہیں:-

ان سب نظائر سے یہ امر کا شمس فی النہار واضح ہو گیا کہ جس طرح اپنے عقیدے و دین کی حفاظت ضرور ہے، عوام کے عقیدے و دین کی حفاظت بھی

ضروری ہے۔“

(۱) مجوزین میں سے مؤلف رسالہ استشراف نے مولانا سلامت اللہ صاحب رامپوری مجوز میلاد کا ایک فتویٰ تقبیل و طواف مزار کے متعلق نقل کیا ہے جس میں مذکور ہے۔
 ”بورسہ اور طواف قبور صالحین کا متبرک جان کر خصوصاً مغلوب الحال کیواسطے جائز ہے لیکن عوام غیر عمیزین کو عموماً اس کی اجازت نہیں۔“

(۲) مولانا احمد رضا خاں صاحب بریلوی مجوزین حال کے نزدیک بڑے مستند اور مجدد مائتہ حاضرہ جانے جاتے ہیں۔ مؤلف الاستشراف نے ہی ۱۵۲ھ میں ان کا فتویٰ تقبیل و طواف مزار علی کے بارہ میں نقل کیا ہے۔ جس کی مناسب مقام عبارت یہ ہے:-

فی الواقع بورسہ قبر میں علماء مختلف ہیں اور تحقیق یہ ہے کہ وہ ایک لہر ہے
 دو چیزوں داعی و مانع کے درمیان دائرہ داعی محبت ہے اور مانع ادب
 تو جسے غلبہ محبت ہو اس پر مواخذہ نہیں کہ اکابر صحابہ رضی اللہ تعالیٰ عنہم
 سے ثابت ہے اور عوام کے لئے منع ہی احوط ہے... علامہ شیخ عبدالقادر
 فاکہی کی رحمة اللہ علیہ کتاب مستطاب حسن التوسل فی زیارة افضل الرسل میں
 فرماتے ہیں.... یعنی خلوت میں جہاں اس کا اندیشہ نہ ہو کہ کسی جاہلی کا وہم
 اس کے سبب کسی ناجائز شرعی کی طرف جائے گا۔ ایسے وقت بارگاہ اقدس
 کی مٹی اور آستانہ پر اپنا منہ اور رخسارہ اور داڑھی رگڑنا مستحب و مستحسن
 ہے.... بالجلد یہ کوئی ایسا امر نہیں جس پر انکار واجب ہو جبکہ اکابر
 صحابہ رضی اللہ تعالیٰ عنہم اور راہبہ امیر جمہم اللہ تعالیٰ سے ثابت ہے تو
 اس پر شورش کی کوئی وجہ نہیں، اگرچہ ہمارے نزدیک عوام کو اس سے بچنے

ہی میں احتیاط ہے۔“

ناقل مذکور نے مولانا مذکور کا دوسرا فتویٰ طواف مزار ولی کے متعلق بھی اسی رسالہ میں اور
اسی کے بعد ۱۳۵۲ء پر نقل کیا ہے جس کے اخیر میں بھی صاف لکھا ہے :-

ہاں یہ امر ضروری قابل لحاظ ہے کہ یہاں نیت جائز و نیت حرام ایسی
متقارب ہیں۔ جیسی آنکھ کی سیاہی سے سپیدی تو عوام کے لئے اس میں
ہرگز خیر نہیں اور عوام میں سے جو ایسا کرنا چاہے ہرگز عوام کے سامنے
نکوسے، ہر سخن وقتے، ہر نکتہ مکانے وارد۔“

(۳) بحث میلاد بلحاظ اختلاف میں مولف بہار شریعت کی عبارت نقل ہو چکی ہے
جس میں پنجال تحفظ دین عوام، قرأت سبم میں سے (جو منصوصہ اور متواترہ ہیں) بحوالہ
در مختار وارد المآثر صرف ایک قرآء پڑھنے کی ہدایت کی گئی ہے۔

دیکھیے! علماء فریقین کے اقوال منقولہ میں تحفظ دین عوام کا کتنا لحاظ رکھا گیا ہے
لیکن میں اپنے تجربہ اور مشاہدہ کی بنا پر یہ عرض کرنے کی جرأت کروں گا کہ مسلمین
(یعنی مانعین میلاد) تو عملاً بھی اس میں حصہ لیتے ہیں مگر مجوزین کو دیکھا جاتا ہے کہ
عملی طور پر وہ نہ صرف پہلو تہی کرتے ہیں بلکہ بسا اوقات بجائے اصلاح کے ناپید کرتے
ہیں۔ چنانچہ مولوی حشمت علی صاحب بریلوی نے تجارتی کتابوں کی ایک فہرست
بصورت اشتہار (مطبوعہ نادری پریس بریلی) شائع کی تھی جس میں وہ اپنی کتاب ”اصلاح
ہرستی زیور“ کے مضامین کی بابتہ اعلان فرماتے ہیں کہ :-

”اس میں انبیاء کرام و اولیاء عظام علیہم الصلوٰۃ والسلام کی نیاز و فاقہ دینی
تذرو منت ماننے، ان سے مدد چاہنے، انہیں پکارنے، یا رسول اللہ، یا علیؑ

یا غوث کہنے، انہیں نفع و نقصان کا مختار سمجھنے، انہیں ہر عمل کی خبر دہنے ان کے نام کا جانور پالنے، چھوڑنے، ذبح کرنے، ان کے مزارات پر عرض کرنے، چراغ جلانے، چادر مٹھائی حلوا گلکے وغیرہ چڑھانے، ان کے نام کا وظیفہ کرنے، روزہ رکھنے، بازو پر پیسہ باندھنے، ان کی دہائی دینے، ان کی رات کرنے، کسی جگہ کا ادب و تعظیم، طواف و سجدہ کرنے، کسی کے سامنے بھجنے، کھڑا رہنے، حمد آنتبی، غلام رسول، نبی بخش، علی بخش، نام محمدی الدین، وغیرہ نام رکھنے، گلے میں کلا یا ڈالنے، بدھی پہننے، سہرہ باندھنے اور ان کے مثل بہت سی باتوں کی جو بہشتی زیور میں مذکور اور وہ تیسرے کے نزدیک شرک و کفر و حرام و بدعت تھیں، تردید اور علاوہ ان کے بہت سے مسائل فقہ کی اصطلاح و تصحیح کی گئی ہے الخ

مطلب یہ ہے کہ مصلحین میں سے مولانا اشرف علی صاحب تھانوی مدظلہ نے بہشتی زیور میں جن خرافات باتوں کو شرک و کفر و حرام و بدعت قرار دے کر اس سے اہل اسلام کو منع فرمایا تھا اور ان کے دین کی حفاظت کرنی چاہی تھی مجوزین میں سے ان مولوی حسرت علی خاں صاحب نے اصلاح بہشتی زیور میں انہیں باتوں کو جائز کہہ کر مسلمانوں کو ان پر عمل کرنے کی اجازت دی ہے۔ میرے تجربہ اور مشاہدہ کی تصدیق کے لئے منقولہ بالا عبارت ہی کافی ہے۔ اس اشتہار کو دیکھ کر حیرت ہوتی ہے کہ یا اللہ یہ تحریر کسی ستاتن دھرمی پنڈت کی ہے یا مسلمان کی؟

امر دوم۔ یہ مجلس میلاد کا ناجائز باتوں سے پاک ہونا۔ اس معاملہ میں مصلحین کی شہادت کی چنداں حاجت نہ تھی کیونکہ وہ تو انصاف مضموم ہی کی بنا پر مرتد مجلس

مولد کی مخالفت کرتے ہیں۔ لیکن مزید اطمینان کے لئے اُن میں سے بعض کے اقوال نقل کرتا ہوں:-

(۱) حضرت مولانا احمد علی صاحب حنفی محدث سہارن پوریؒ نے فتوے دربارہ میلاد میں فرمایا ہے اور بجا فرمایا ہے کہ :-

"ذکر ولادت شریف پیغمبر صلی اللہ علیہ وآلہ وسلم بروایات صحیحہ در اوقاتیکہ از وظائف واجبہ خالی باشد بکیفیاتیکہ خلاف طریقہ صحابہ و اہل قرون ثلثہ نباشد و عقائدیکہ توہم شرک بدعت رادراں گنہائش نباشد و با دایکہ مخالف سیرت صحابہ کہ از مصداق ما انا علیہ و اصحابی بیرون نرود و بحدیکہ خالی باشد از مکروہات شرعیہ باعث خیر و موجب برکت است بشرطیکہ بعدق نیت و اخلاص باشد و در عقیدہ از جملہ اذکار حسنة و مندوبہ بر غیر مقید بوقت من الاوقات باشد پس کسے لزل اہل اسلام نمی دانم کہ ایں جنس ذکر را غیر مشروع و یا بدعت پندارند
(منقول از ابراہین قاطرہ ص ۱۴۵) ۶۱

(۲) مولانا عبدالحی صاحب حنفی لکھنوی نے مولود کو جائزہ فرما کر یہ شرط لگائی ہے:-
"آرے اگر بحقیقت ذکر مولد کہ سابقاً گذشت تخصیصات غیر مشروعہ و تشریعات غیر مامورہ منضم شونند حکم ندب آل باقی نخواہد ماند"
مجموعہ فتاویٰ ص ۲۵

(۳) مولانا رشید احمد صاحب حنفی محدث گنگوہیؒ نے فرمایا ہے:-

"جلس مروجہ مولود کہ جس کو سائل نے لکھا ہے بدعت و مکروہ ہے اگرچہ نفس ذکر ولادت فخر عالم علیہ الصلوٰۃ کا مندوب ہے مگر یہ سبب انضمام

ان قیود کے یہ مجلس ممنوع ہو گئی الخیر (فتاویٰ رشیدیہ ص ۳۱۱)

(۴) مولانا خلیل احمد صاحب حنفی جہا جرمی نے براہین قاطعہ میں متعدد جگہ لکھا ہے۔ چنانچہ ایک جگہ نہایت صاف اور بہت جامع و مانع طور پر فرمایا ہے کہ :-
 "قیود محفل مرقومہ کی دو قسم ہیں، بعض وہ امور ہیں کہ باصلہ مکروہ و حرام ہیں تو ان کے اس محفل میں موجود ہونے سے یہ محفل محکوم بحرمت و کراہت ہو جائے گی ہر حال اُس کا عقد اور شرکت دونوں ممنوع رہیں گے اور کوئی عقد و تاویل اُس کے جواز کی ممکن نہیں جیسا کہ روشنی زائد از قدر حاجت کہ بنص حرام و مفسد ہے اور لباس وزی حاضرین کا جو محرم شرعی ہے اور مہانت فی الدین کہ نص سے حرمت اُس کی تحقق ہے اور قسم دوم وہ امور ہیں کہ باصلہ مباح ہیں یا مذہب مگر بسبب عروض تا کہ یا وجوب کے علماء یا عوام ذہن خواہ میں یا عوام میں ان کو کراہت عارض ہو گئی ہے حسب حکم شرع کے پس ان امور قسم ثانی کا وجود مجلس مولود میں اُس وقت تک مباح و جائز ہے کہ اپنی حالت اصلیکہ پر رہیں اور جس وقت اپنی حالت سے نکلی اور عوام یا عوام کے ذہن میں اُن کی کیفیت انماز اباحت و مذہب سے بڑھی اس وقت وہ بھی مکروہ ہو جاتے ہیں، اور ان کے ہونے سے محفل مولود عقد اور شرکت میں مکروہ ہو جاتی ہے" ص ۲۵۹

(۵) مولانا اشرف علی صاحب حنفی تھانوی نے اپنے اکثر کتب و رسائل میں تصریح کی ہے اور اصلاح الرسوم کی عبادت سابقاً نقل بھی ہو چکی ہے، فتاویٰ امدادیہ میں بھی فرماتے ہیں :-

”ذکر ولادت شریف نبوی صلی اللہ علیہ وآلہ وسلم مثل دیگر اذکار خیر کے ثواب اور افضل ہے اگر بدعات اور قبائح سے خالی ہو“ ۵۳

مجوزین میں قدمائے لے کر متاخرین تک سب علماء اس بات کے قائل ہیں کہ مجلس مولود کو تاجز باقوں سے پاک ہونا چاہیے، ہر ایک کے اقوال کہاں تک نقل کریں، ان چند عالموں کے بعض قول پیش کرتا ہوں، ان میں سے بعض تو وہ ہیں جنہیں فریقین تو وہ ہیں جن کو صرف مجوزین مستند سمجھتے ہیں، ہر دو قسم کے علماء کے اقوال حسب ذیل ہیں:-
(الشیخ الاسلام حافظ الحدیث ابوالفضل احمد بن علی بن حجر فرماتے ہیں:-

عمل المولود بدعة لم ينقل عن احد	عمل مولود بدعت ہے، اقوال ثلثہ کے ایک
من السلف الصالح من القرن الثالثة	سلف صالح سے بھی منقول نہیں، لیکن وہ بھی
لكنها مع ذلك قد اشتملت على احسان	اور بری باتوں پر مشتمل ہے تو جس نے صرف احسان
وضدها من تحرى في عمل المحاسن و	کا قصہ کیا، برائی سے بچا تو بدعت حسنہ ہے
تجنب ضدها كان بدعة حسنة ومن	اور جس نے برائی کا ارادہ کیا تو حسنہ نہیں بدعت

(افلا -
سیدہ و مذکورہ ہے“)

(منقول از در المنظم ۹۳)

(۲) علامہ جلال الدین سیوطی کا ایک قول ان کے رسالہ حسن المقصد سے حقیقت مولد میں نقل ہو چکا ہے جس میں یہ لکھ کر کہ (لوگ جمع ہوں، کچھ قرآن پڑھیں، ذکر خیر کریں، کھانا کھائیں، چل دیں) فرمایا ہے۔ من غیر زیادہ علی ذلک جس کا ترجمہ مولف فرج آلود ورنے کیا ہے (امور مذکورہ پر کوئی چیز منہیات شرعیہ میں سے زیادہ نہیں کرتے ہیں)۔

دوسرا قول ان کا علامہ تاج الدین فاکہانی کے رو میں منقول ہے :-

كذلك نقول اصل الاجتماع لاظهار
شعار المولد مندوب وقربة وما
ضم اليه من الامور المذمومة
مدحوم ممنوع - (ايضا ص ۱۱)

اس طرح ہم کہتے ہیں کہ اہلی اجتماع اظہار
شعار مولد کے لئے مندوب و قربتہ ہے اور
جو بری باتیں اس میں مل گئی ہیں وہ مذموم
ممنوع ہیں -

(۳) محمد بن علی دمشقی صاحب سیرۃ شامی نے بھی قریب قریب ایسا ہی لکھا ہے چنانچہ
مولانا کریمت علی صاحب جون پوری نے رسالہ ملخص اردو میں ظاہر کیا ہے کہ انہوں نے
مولود میں جو بات تعریف کے قابل اور جو مذمت کے قابل ہے سب لکھا ہے "ملا
(۴) علی بن سلطان محمد ہروی معروف بہ ملا علی قاری حنفی متوفی ۸۵۰ھ کا قول ان کے
رسالہ مورد الروی فی مولد النبی سے منقول ہے :-

واما ما يعمل فيه ينبغي ان يقتصر
فيه على ما يفهم منه الشكر لله
تعالى من نحو ما تقدم ذكره من
التداوة والاطعام والصدقة و
انشاد شئ من المدايح النبوية
المحركة للقلب الى فعل الخير
والعمل للاخرة واما ما يتبع ذلك
من السماع واللغو وغير ذلك
فينبغي ان يقال ما كان من ذلك

اور مولد میں جو عمل کیا جاتا ہے اس میں بس
ان امور پر اکتفا کرنا چاہیے جس سے اللہ
کا شکر سمجھا جائے جیسا کہ پہلے ذکر ہو چکا ہے
مثلاً تلاوت کرنا، کھانا کھلانا، صدقہ کرنا حضور
کے محاسن و محامد پڑھنا۔ جس سے قلب میں فعل
خیر اور عمل آخرت کا شوق پیدا ہو مگر بہ اتباع
اس کے سماع و لغو اور مثل اس کے جو ہے اس
کی نسبت یوں کہنا لائق ہے کہ جو چیز انیس
سے مباح ہو اس دن کی خوشی میں معین ہو۔

مباحا بیعت بعین السرور بیداللہ
 الیوم لابس بالحاقۃ وماکان حراما
 اس کے الحاق میں کچھ حرج نہیں اور جو امر حرام
 یا مکروہ ہو اس سے منع کیا جائے۔

(ازدار المنظم ص ۱۱)

ومکروہا فیمنعہ۔

(۵) شیخ عبداللہ بن محمد دہلوی حنفی رحمۃ اللہ علیہ کا ایک قول پہلے نقل ہو چکا ہے جس میں انہوں نے علامہ ابن الحاج صاحب مدخل کو دعاء خیر دی ہے۔ دوسرا قول اُن کا ان کی مشہور کتاب مللحج النبوة میں ہے، وہ فرماتے ہیں:

• ولیکن باید کہ از بدعتہا کہ عوام اعداۃ کردہ انداز لغنی و آلات محرمہ و منکرات خالی باشد تا موجب حرمان از طریق اتباع نگردد

(۶) مولانا مفتی صدر الدین صاحب دہلوی جو حضرت شاہ عبدالعزیز صاحب محدث دہلوی کے تلامذہ میں سے تھے اُن کا قول منقول ہے۔

• مولانا شریف در ماہ حضرت سید عالم صلعم واجتماع مومنین صالحین دیرا روز مسعود کہ خالی باشد از منہیات و مکروہات و منکرات و زیارت رسوم و عاوت غیر مشرورہ مثل غناء سرود و آلات محرمہ فقہ زاد طلب فساق و اہل بدعت و صرن مال حرام از رشوت و غضب ریا و قصد ستائش و شمار از خلق خدا و ناموری در اہل دنیا و ذکر حکایات بکیات و قصص ہائے بے اصل و بے سر و پا و جلب منافع و اخذ از بی تقریب خوش نما و طرز منع سائلان و عدم اعتنائی راہ فقر از مساکین و مدارات و تواضع با مراد تطویل مجلس با تنظیر اعتبار مردم ذی وجاہت از مشائخ و اہل دنیا و بیان لاد و مناقب پیغمبر موافق احادیث و آثار صحیحہ در اہل مغل قدسی مشکل انہما

سرور و ادائے شکر حق سبحانہ بریں نعمت قدہند و در تسمیع و تہلیل و تلاوت
قرآن و معجزہ تجل ذکر سید الانام و حدیث محاسن و تعلیم امر بنوریہ قدر حضرت و اطعام
طعام صلحاء و فقراء و مساکین و مساکین و صدقات و خیرات در ان روز میمنت
افروز از بہترین اعمال حسناست و بس۔

(۷) مولانا مفتی مرزا علی حسن کھنوی کا قول اُن کے فتوے سے منقول ہے :-

”محل مولود شریف بلٹے رسالت مآب کہ عبارت است از ذکر اخبار
معتبرہ و ولادت و معجزات کہ از نبی صلعم قبل نبوت صادر شدند و بیان انفاق
و ترغیب در اتباع سنت و ازالہ بدعت سیدہ و منکرات شرعیہ و مقدمات
معمودہ مانند غنا و مزامیر و حضور نسواں مشتبہات و نقل روایات دروغ و
استیجار مولد نخوانی و غیر آں البتہ مستحسن است و بس۔ ایضاً ص ۱۱۴، ۱۳۹

(۸) مولوی لمعان الحق صاحب ابن مولوی برہان الحق صاحب فرنجی محل کھنوی اپنے
دستخط کے ساتھ رسالہ ہدیہ تمجیدیہ کے آخر میں لکھتے ہیں :-

”فی الواقع جو مجلس میلاد شریف مشروط بدیں شرط ہوئے وہ سبب حسنا
اور باعث برکات ہے اور منکر و مانع ایسی محفل پاک کا گناہگار و مستحق عقاب
ہے۔ اول شرط یہ ہے کہ اخراجات اس محفل شریف کے مال حلال و طیب
سے ہوں۔ دوم خلوص نیت ہو یعنی صرف ملحوظ ثواب اور اولے شکر نعمت
ولادت باسعادت آنحضرت سرور عالم صلعم ہوئے۔ سوم ذکر احادیث موضوعہ
و آیات مختصرہ کا نہ ہو۔ چہاں یہ نہ ہو کہ امراد کو بلائے اور فقرا کو رد کرے
جیسا کہ حدیث ولیمہ میں ممانعت آئی ہے۔ پنجم کوئی کلمہ خلاف شان

جناب اہدیت اور خلافت شان جناب سرور عالم فخر نبی آدم صلعم کے بیان نہ کرے۔ ششتم فضائل اور شمائل جناب فیض مآب سرور دو عالم صلعم اور درود اور سلام کو نہایت ادب سے بخشوع اور خضوع روایات صحیحہ اور معتبرہ سے معائنہ صاف بیان کرے کہ عوام بخوبی سمجھ لیں۔ کئی آدمی مل کے بتکلف مثل شریہ خرافوں کے نہ پڑھیں۔ ہفتہم مبالغہ حمد اور ثناء میں یعنی آنحضرت صلعم کو مہربان اور بہت تک نہ پہنچائے یعنی یہ نہ بیان کرے کہ جیسا اللہ تعالیٰ کو علم اور قدرت ہے ویسی ہی آنحضرت صلعم کو علم اور قدرت ہے اس میں شرک پایا جاتا ہے اور اقبال شرک سے واجب ہے۔ فقط واللہ اعلم بالصواب۔ ایضاً ص ۱۴۹

(۹) مولوی عبدالعلی صاحب اسی دراسی لکھتے ہیں کہ :-

”ہاں ہم کہتے ہیں کہ خالی ہونا اس عمل کا نواہی اور منکرات شریعہ اور تقنی و آلات محرمہ اور روایات موصوفہ سے نہایت ضروری ہے ورنہ بدعت ضلالت ہے اور عامل اس کا قابل ملامت ہے“ ایضاً ص ۱۵

(۱۰) مولانا شاہ سلامت اللہ صاحب متوفی ۱۲۸۱ھ کا قول اُن کے رسالہ اشباع الکلام فی اثبات المولد والقیام سے رسالہ الدر المنظم میں منقول ہے :-

”پہنچیں انعقاد میں مجلس مولود بہدیت کذا یر طرہ موقرہ را باید فہید کہ معبود معمول بزبان آنحضرت صلی اللہ علیہ وآلہ وسلم قال عظام وصحابہ کرم بنوہ پس ایں را بر ہماں طریق باید داشت اختراع از طرف خود ہرگز نباید ساخت“

(۱۱) مولانا تراز علی صاحب متوفی ۱۲۸۱ھ نے لکھا ہے :-

”در پردہ مبارکہ ذکر ولادت شریف آنحضرت صلی اللہ علیہ وآلہ وسلم و سچنل

ذکر معراج و غزوات و ہجرات و مانند اینہا بروایات مستندہ و معتبرہ در ہر وقت و ہر مکان ظاہر بلا تقلید و تعین تاریخ و ماہ میری از بدعات منفرد و او مجتمعا بزبان عربی باشد یا فارسی یا اردو نثر یا نظم بلا اتفاق از شوبات است و نیز محض و موجب تقویت ایمان ۱۶۱۰ در نظم ۱۳

(۱۲) مولوی عبدالسمیع صاحب قیام مولد پر بحث کرتے ہوئے مولد کے شرائط و آداب ضروریہ کی طرف انوار ساطعہ میں ضمناً اشارہ کرتے ہیں۔

۱۰ اور طرف تریہ ہے کہ با نیاں محفل میلاد علی العموم یہ اعتقاد نہیں رکھتے کہ روکا مبدلک ہر جگہ موجود ہو جاتی ہے خواہ اس محفل میں قاری مولد کوئی مرد دیندار محب رسول ہو یا کیسا ہی آدمی ہو، سامعین مہذب باادب ظاہر و باطن ہوں یا نہ ہوں، روایات اُس میں صحیح طور پر بیان کی جاتی ہو دیں یا موصوع بھونی باتیں شاعروں کی گھڑی ہوئی پڑھتے ہوں، کھانے اور شیرینی اور عطر میں مال زہد اور سخنت کا لکھایا ہوا ہو یا رشوت اور سود اور غصب کا مارا ہوا ہو، دل کو اچھی طرح اشتیاق کے ساتھ حضور کے تصور میں لگا رکھا ہو یا نہیں سمجھتے جلد خوش اعتقاد ہوں یا نہیں ۱۶۱۰

۱۱ پس ہر محفل میں کہ خواہ وہ کیسی ہی وضع سے مرتب ہو تشریف آوری کا دعویٰ کون کرتا ہے، اگر مرد خوش اعتقاد سامان پاکیزہ اور مال اپنے زور بار و کما کیا ہو اور فکری اور روایات صحیحہ اور اشارہ جائزہ بالمان خوش رویت نیک نے اعتقاد درست و بہیشت ادب و تعظیم شوق و ذوق کے ساتھ پڑھے پور سامعین شائق قلبِ خالص سے متوجہ ہوں۔ اور رسول اللہ صلی اللہ علیہ وآلہ وسلم کی عظمت

مذہب ہودل کو اسی طرف لگا دیں تو کیا مضائقہ ہے ۶۰: ۲۵
 "اگر شاید فضائل میں کوئی حدیث مطعون فیہ یا موضوع بھی بیان ہو گئی تو انصاف
 کی بات یہ ہے کہ غامس اُن لوگوں کو منع کرنا چاہیئے کہ ایسی روایت نہ پڑھیں
 اس میں ہم بھی تمہارے ساتھ ہو جاویں" ۲۵۶

(۱۳۱) مولوی محمد اعظم صاحب نے فتح الورد میں صفحہ ۴۳ سے ۴۵ تک حسب ذیل پارچہ از باب
 لکھے ہیں: ۱۔

"اب چند آداب محفل میلاد شریف کے جو نہایت ضروری ہیں، بیان کئے
 جاتے ہیں۔ اوّل آداب محفل شریف بجز نیت خالصاً لوجه اللہ پرانے
 ادارے شکر نعمت عقلی اور نصیحت اہل اسلام ہونا چاہیئے اگر نام و شہرت و
 افتخار کی نیت سے ہو تو بیع ثواب نذر و بوجہ حدیث شریف لکل امرانہ
 یعنی ہر امر کا وہی بدلہ ملے گا جس کی وہ نیت کرے۔ و کسر اوپ اخراجات
 اس عمل خیر کے مال حلال سے کئے جاویں بگم خدا تعالیٰ یا ایہا الذین امنوا انفقوا
 من طیبات ما کسبتکم یعنی اے ایمان والو خرچ کرو۔ پاکیزہ یعنی حلال اُس
 چیز سے کہ کمایا تم نے انتہی و پس مال حرام صرف کر کے امید و ثواب و قربت
 کی رکھنا عبث ہے اور ضیافت وغیرہ میں امر و فقر اسب کو بلانا چاہئے
 جیسا کہ حدیث شریف میں وارد ہے۔ شرا ل طعام طعام الولیمة یدعی لہا
 الاغنیاء ویقول الفقراء یعنی بدتر کھانا وہ ولیمہ کا کھانا ہے جس میں مالدار
 بھٹے جائیں اور فقیر چھوڑ دیئے جائیں۔ رواہ البخاری۔ اگرچہ اس حدیث میں
 ذکر دعوت ولیمہ کا ہے مگر یہ حکم عام ہے۔ یہی کسر اوپ یہ ہے کہ اس

مغل میں جہاں تک ہو سکے روایات صحیحہ کے پڑھنے کا اہتمام رکھیں۔ اور روایات موضوعہ و لا اصل کو ہرگز بیان نہ کریں کیونکہ اکثر روایات ضعیف ایسی ہیں کہ جن کے سبب اسلام بہت سست ہو جاتا ہے جیسے ایک شخص فاجر مغل میلاد کیا کرتا تھا، اس کے سبب سے اس کی نجات ہو گئی۔ اور اس زمانہ میں تو اکثر لوگ اسی بات کے خواہاں ہیں کہ کسی طرح سے تکلیفات شرعیٰ مثل نماز روزہ حج و زکوٰۃ ہم سے ساقط اور بلا مشقت نجات آجائے۔ پس دورِ پیدہ کو جو بکر و فریب سے پیدا کئے تھے، اُس کی شیرینی منگوا کر مغل میلاد شریف کر دی اور جنت کے مستحق ہو گئے، دو چار روپیہ کے خرچ میں منہ میٹھا ہو گیا اور جنت بھی مل گئی، احکام شرعیٰ بلا ادا کرے۔ غرض ایسی روایات غیر معتبر بیان کر کے لوگوں کو بے خوف کرانا نہایت بے جا بلکہ موجب سخت گناہ کا ہے، پس قاری کو لازم ہے کہ روایات صحیحہ جس میں محامد و فضائل آنحضرت کے عمدہ طور سے ہوں، بیان کرے کہ جس کے سننے سے محبت آپ کی سامعین کے دلوں میں مستحکم ہو اور آپ کی پیردی کا شوق بڑھے۔ چھوٹا اور بے حاضران مغل کو ضرور ہے کہ جس وقت نام مبارک آپ کا آجائے شوق و محبت سے درود شریف پڑھا کریں، اور ادب سے ذکر رسول اللہ صلعم سنا کریں اور مولود خوانوں کو لازم ہے کہ قصائد نعتیہ عمدہ مضامین کے بزنج دل کش بلا تکلف پڑھیں اور مثل قوالوں اور سوز خوانوں کے بغایت لمن و تعنی اور تکلف کے ساتھ نہ پڑھیں کہ باعث حرمت ہوگا اور اشعار مخالف شرع بھی اس بزم مبارک میں ہرگز نہ پڑھیں اور

گنہگار ہوں گے۔ اور بے پانچواں یہ کہ اس محفل فرحت و سرور میں ذکر وفات شریفہ، آنحضرت صلی اللہ علیہ وآلہ وسلم کو کرنا چاہیے کیونکہ یہ محفل میلاد شریف خوشی کی ہے ذکرِ غم جائز گاہ اس میں محض نازیبا ہے... اور محفل کے آراستگی اور روشنی کو حد سے تجاوز کر کے درجہ اسراف میں پہنچانا اور تماشا گاہ مردم بنانا بھی حکمِ آیہ **وَاللّٰهُ لَا يُحِبُّ الْمُسْرِفِيْنَ** ممنوع ہے۔ خلاصہ کلام یہ کہ جہاں تک ہو سکے منہیات شرعیہ سے محفل کو پاک رکھنے کا انتظام رکھنا چاہیے کیونکہ ہر عمل خیر کا بطریق مشروع، بجالانا موجب ثواب ہے، اور بطور ممنوع باعث عذاب.... غرض کہ جس محفل میں منکرات شرعیہ موجود ہوں اور روایات موضوعہ دلائل اصل پڑھی جاویں ویسی محفل کے ناجائز ہونے میں کسی کو کلام سہا نہیں۔ پس جواز کار بعض علماء سے درباب مولد شریف مستفاد ہوتا ہے وہ محمول ہے ایسے ہی محافل ناجائزہ پر واللہ اعلم، لہذا مجاہد تہوی و طالبانِ ثواب آخری کو لازم ہے کہ محفل میلاد شریف بدعات شنیعہ سے پاک صحافت رکھ کر بسبیل مشروع جیسا کہ اس مختصر میں بیان کیا گیا ہے۔ جس نیت کیا کریں۔ موجب حسنات اور باعث برکاتِ عظیمہ ہے، واللہ اعلم بالصواب۔

(۱۴) حافظ عبداللہ صاحب کا بیروسی نے رسالہ مجموعہ مولود شریف میں صفحہ ۷ سے ۱۳ تک حوض اور حاشیہ میں آداب و شرائط مولود کے متعلق متفرق طور پر جو لکھا ہے اس میں یہ بھی ہے کہ :-

”لیکن اشعار و غزلیات نامشروع کا گانا اور ہاتھوں کا ہلانا اور سوجھ چکانا

ادراگ سے بطور قرالی یا مرتبہ خوانی کے پڑھنا شریعت و سنت کے مریخ
 خلاف ہے، ایسے ہی امور نامشروعہ باعث بدعت و منوع ہوتے ہیں۔ اس
 کا بہت خیال کرنا چاہیے اور اس محفل اقدس میں گناہ کی باتوں سے بھی بہت
 ہٹا چھوٹا چاہیے۔ جیسے جھوٹ، غیبت، کسی کی چغلی، کسی پر بہتان، ادھر ادھر
 کے قصے کہانی سب وہابیات باتوں سے اپنی زبان اور کان سے محفوظ رکھیں
 اور مولود شریف و احوال فغائل حضرت صلی اللہ علیہ وآلہ وسلم حتی المقدیر ایسے
 شخص سے جو عالم باعمل یا متقی دیندار یا شاعر ہو سنا کریں اور جہاں بے شرع
 کو غزلیات و امیہ روایات موضوعہ کے پڑھنے سے روکیں اور ایسی محافل کی
 شرکت سے جس میں بدعات و منکرات و ممنوعات ہوں پر ہیز کریں خصوصاً
 اہل علم کو ضرور اس کا لحاظ فرمانا چاہیے کہ عوام کو سندنہ ہو جائے... محض
 مولود شریف میں ذکر وفات شریف کا نہ چاہیے... خلاف وضع متقدمین
 اور طریقہ سلف صالحین ہے۔ اختراع اس کا مناسب نہیں، پھر طرہ اس پر
 یہ کہ بعض مولود مخوان واسطے رقت حاضرین کے قصہ کر بلا بیان کرتے ہیں
 یہ نہایت نامناسب ہے طریقہ علماء صالحین سے تجاوز اچھا نہیں....
 جب کوئی مولود شریف کرنے کا ارادہ کرے تو چاہیے کہ اول جائے پاک ہو
 کسی طرح کی بدبو نہ ہو بلکہ خوشبو سے معطر رہے اور نیت خالص اللہ کے
 واسطے کرے، نمود اور ریاد کو دخل نہ ہے۔ اور جو کچھ اس میں صرف کرے
 مال حلال سے ہو کہ حرام مال درگاہ الہی میں قبول نہیں ہوتا بلکہ منہ پر مارا
 جاتا ہے اور فقر و مساکین کی بہت خاطر کرے اور واسطے پڑھنے کے جائے

بلند ہونا چاہیے.... اور سامعین کو لازم ہے کہ توجہ دل حضرت کے فضائل
وخصائل کو سنیں اور نیت اتباع سنت رسول مقبول اور اجتناب بدعت
کی رکھیں اور اس ذکر پاک کو ثواب سمجھ کر پڑھیں اور سنیں الام۔

(فرش وغیرہ سامان پر عاشیہ میں لکھا ہے) "البتہ ان سب اشیا کا طیب
اور طہر ہونا چاہیے، فرش و مسند و قالین و چاندنی وغیرہ اپنی ہو یا کسی اپنے
اجاب سے لی ہو، رنگریزوں سے جو لوگوں نے ان کے یہاں تھان رنگنے
کو دیئے ہیں یا دھوبی کے یہاں لوگوں نے جو کپڑے دھونے کو دیئے ہیں
ان کو بطور کرایہ کے لینا یا کسی طوائف سے اس قسم کی کوئی اشیا عاریتہ
لینا جائز نہیں ایسی باتوں سے اس محفل اقدس کو پاک و صاف رکھنا چاہیے
ورنہ باعث ناخوشی حضور ہوگا، فراموشی بے اعتیاطی میں بڑا نقصان ہوگا۔"

(مسند ہوجادے پر عاشیہ میں لکھا ہے) افسوس کہ مولود شریفیت کا پڑھنا
علمائے چھوڑ رکھا ہے، اس واسطے نااہلوں و جاہلوں نے اختیار کیا ہے۔
جو چاہتے ہیں روز بروز ایجادیں کرتے جاتے ہیں کوئی پوچھنے والا نہیں ہے
جو چاہیں سو کریں، کہیں تو ہاتھ ہلاتے ہیں، کہیں آنکھیں مٹکاتے ہیں کہیں
مثل توانی کے گاتے ہیں کہیں جھوٹی حدیثیں اور جھوٹی روایتیں اڑاتے ہیں
پھر دیکھو تو ایسے ایسے مولود خوان جو نہ نماز پڑھیں، نہ روزہ رکھیں، نہ نیکوئی
سے کام نہ شریعت سے کچھ غرض، نہایت بے احتیاط، ناچ و دیکھنے والے، میلے
تماشے میں جانے والے، لباسِ زنجیریں غیر مشرعی پہننے والے، نہ علم ہے، نہ علمائے
کی صحبت نصیب ہوئی، اردو کے الفاظ جو کچھ دیکھے پڑھ ڈالے اور جو کہیں

عربی الفاظ آئے تو سبجے لگانے لگے اور قرآن شریف کی آیتوں کی تو خوب ہی مرمت کرتے ہیں۔ ایسا غلط شلٹا اڑاتے ہیں کہ چھوٹے بچے قرآن پڑھتے ہنستے ہیں مگر کچھ پڑاہ نہیں، جاہل تو خوش ہوتے اور تعریف کرتے ہیں۔ ایسے مولود خوانوں کو نہ تو ادب سے کچھ کام نہ جھوٹ سے پرہیز، نہ سچ کی تلاش جھوٹی روایتیں اور اشعار لغو شمرائے بے ادب کے جن میں ملائکہ اور انبیاء علیہم السلام کی تحقیر و کفر کے کلمے بھرے ہوئے ہیں بے تکلف پڑھتے ہیں نہ خدا سے ڈر نہ رسول سے حیار۔“

.... اب بھائی مسلمانوں کے آگاہ کرنے کے واسطے وہ جھوٹی روایتیں اور حدیثیں جو بے احتیاط مولود خوان اکثر پڑھتے ہیں اور لوگوں کو سنا کر بغولائے حدیث شریف اپنا گھر جنم میں بناتے ہیں اور سننے والوں کو گنہ گار اور ثواب محروم کر دیتے ہیں، بتاتا ہوں... مولود کی اکثر کتابوں میں جو جھوٹی روایتیں لکھی ہیں وہ یہ ہیں۔ جابر کے گھر دعوت کے دن ان کے دونوں لڑکوں کو آپ نے زندہ کیا۔ بالکل جھوٹ ہے کسی مستند کتاب سے ثابت نہیں۔ ایک یہودی کی لڑکی کا بسم اللہ سن کر مسلمان ہونا اور مچھلی کے پیٹ سے انگشتری نکلنا اور تمام اس کی قوم کا حضرت کے پاس جا کر مسلمان ہونا بالکل جھوٹ ہے بلکہ بعد انقصانے زمانہ کثیر رسول اللہ و صحابہ کرام کے ایسا ہوا ہو تو کچھ بعید نہیں مگر رسول اللہ کے وقت میں کہنا بالکل غلط ہے۔ ایک یہودی کا اپنی آنکھ سات بار زکنا اور ہر بار درست ہونا پھر اعتقاد لانا اور مع اپنی بیٹی اور قوم کے مسلمان ہونا بالکل جھوٹ ہے۔ ایک قبر سے تو بے برس کے مردے کو

زندہ کر کے حضرت نے کلمہ پڑھایا۔ یہ بالکل جھوٹ ہے۔ حضرت نے شپ
 معراج میں اپنے والدین کو عذاب میں دیکھا خدا کا حکم ہوا کہ اسے محمد اپنی
 اُمت کو بخشوانا چاہتے ہو یا اپنے والدین کو، آپ نے اُمت کو چاہا، اور
 والدین کو عذاب میں چھوڑا، بالکل جھوٹ ہے۔ شپ معراج میں آپ جب
 عرش کے قریب پہنچے تو عرش ہلنے لگا، خدا کا حکم ہوا کہ اسے محمد اپنی جنتی پینے
 ہوئے آؤ۔ جب اس کو قرار ہو گا۔ بالکل جھوٹ ہے۔ آپ کا اوپر عرش
 کے جانا بغیر جوتی کے بھی کسی کتاب مستند سے ثابت نہیں ہے۔ قیامت کے
 دن میدانِ حشر میں آپ کی بیٹی بی بی ناطقہ ننگے سر ننگے پیر ایک ہاتھ میں
 خون سید الشہداء کا اور ایک میں پیرا بن زہر آلودہ حضرت حسنؑ کالے کر
 عرش کا پار یہ پکڑ کر فریاد کریں گی اور حضرت کی اُمت کو بخشوائیں گی، بالکل
 جھوٹ اور سراسر بہتان ہے۔۔۔۔۔

معراج میں جب آپ سب پردے حجاب کے طے فرما کر مقامِ قرب میں
 پہنچے تو ایک پردے سے خدا نکل آیا اور حضرت کو اپنی گود میں بٹھالیا،
 بالکل جھوٹ ہے بلکہ ایسی باتیں کفر میں داخل ہیں۔ عرض کہ اور بھی بہت سی
 حکایتیں اور روایتیں ہیں جو بہت سے لوگ تو جان بوجھ کر اور بعض
 تاوانستگی اور ناواقفی سے پڑھا کرتے ہیں۔۔۔۔۔ مولود کی غیر مستند کتابوں میں
 جو کچھ لکھا ہے اُس پر اقبالہ کرنا چاہیے۔ چنانچہ اب تو سینکڑوں کتابیں
 مولود کی جھوٹی لغو لوگوں نے بے تحقیق اور بغیر کسی عالم کے دکھائے سناٹے
 جو کچھ سچی جاہان نظم و نثر میں تصنیف و تالیف کر کے چھپوا دی ہیں۔ اکثر

کتا میں مولود شریف کی موضوعات سے بھری ہوئی ہیں۔
 (مسطر رہے، پر عاشید میں لکھا ہے) جس مقام پر یہ محفل شریف ہوئے وہ
 مقام بدلو و نہاسات سے بہت پاک و صاف ہونا چاہیئے، حقہ نوشی، بکٹی
 پیاز کھا کر آنا، مولی کھا کر آنا، یہ سب بدلو کی چیزیں ہیں.... انوس اس
 بات کا آتا ہے کہ بعض بے ادب اپنے گھر میں محفل مولود شریف کرتے ہیں
 پھر اسی مقام پر نایح رنگ کی محفل کرتے ہیں، یہ نہایت بے حیائی و بددینی
 کی بات ہے، ذکر محمدی سے اپنے گھر کو خوشبودار کر کے پھر نجاست معصیت
 سے آلودہ کرتے ہیں ایک گناہ عظیم تو نایح کا، دوسرا گناہ کبیرا ہانت و
 بے ادبی محفل حضور کا اپنے سر لیتے ہیں۔“

(مال حرام پر عاشید میں لکھا ہے) بیاج سے، رشوت سے، چوری سے، زنا
 کاری سے، رقص سے، قوالی سے، سارنگی نوازی سے، معنوی اور دیگر کسوت
 حرام سے وہ مال نہوئے کہ ثواب کے بدلے عذاب ہوگا.... پس مسلمان
 پر لازم ہے کہ اپنے مقدر بھرا مال حلال صرف کرے۔

مسئلہ :- اور جس کے پاس مال مشتبہ ہو اس کو چاہئے کہ اگر مولود
 شریف کرے تو قرمز لے کر کرے.... پس جو اکثر ستود خور، لاشی، زندقی،
 بھڑے، قوال وغیرہ مال حرام سے مولود شریف کرتے ہیں اور امید ثواب
 رکھتے ہیں۔ وبال آخرت میں اور زیادہ گرفتار ہوتے ہیں، اور بے شرح مولود
 خوان اس نائنے کے بشوق تمام ایسے مقام ناجائز پر بطح زر حاضر ہو کر
 بہت خوش آوازی سے داد قوالی کی دے کر بخت و نڈیوں کو خوش کرنے

کے واسطے مولود شریف پڑھتے ہیں۔ خود بھی گنہگار ہوتے ہیں اور ان کی بددعا اور مسکن بھی گرفتار معیشت ہوتے ہیں کہ صد ہا رنڈیاں وہاں بناؤ سنگار کے ساتھ آتی ہیں اور ہر طرف سے یار لوگوں کی تاک جھانک ہوتی ہے... غرض کہ ایسی ہی باتوں سے دیگر فرقے کے لوگوں کو طعن و تشنیع کا موقع ملتا ہے اور نظیر میں وہ ایسی ہی باتوں کو پیش کر کے مولود شریف کو بدنام کرتے ہیں لہذا سب مسلمانوں کو چاہیے کہ وہ اس محفل پاک کو ان باتوں سے پاک صاف رکھیں۔

(۱۵) مولانا احمد رضا خاں صاحب بریلوی جنہیں مجوزین حال مجددائے حاضرہ کہتے اور ان کے نام کے بعد بہت سے رضی اللہ عنہ اور بعض صلی اللہ علیہ وسلم بھی لکھتے ہیں۔ اس وقت اُن کی کتابوں میں سے احکام شریعت حصہ اول و دوم اور اقامتہ القیامہ کے سوا اور کوئی کتاب میرے پاس موجود نہیں، ہاں اُن کا ایک فتویٰ موصولہ از مولوی عبد الصمد صاحب رامپوری در بارہ منع مروجہ مجلس میلاد ان کے ضخیم مجموعہ فتاویٰ اقلی سے فتاویٰ رشیدیہ جلد ۲ صفحہ ۸۸ میں منقول ہے جس میں انہوں نے فاسق سے مولود پر لکھوانے اور مولود میں روایات موضوعہ پڑھنے کی بڑی شدت سے مخالفت کی ہے اور ایسی میلاد کرانے والے کو حساب لگا کر قریباً در لاکھ گناہوں کا ذمہ دار بنا کر جہنم کے طبقہ زریں میں پہنچایا ہے۔

اور انہی مولانا احمد رضا خاں صاحب نے احکام شریعت میں متعدد جگہ اسی قسم کی تصریحات کی ہیں۔

لہذا اس فتویٰ کی تصدیق مطبوعہ فتاویٰ رضویہ جلد دوم سے ہو گئی ہے اس میں اس کا ذکر ہے۔ معص

چنانچہ حج ۱۱ میں مال حرام سے شیرینی لیکر مولود میں تقسیم کرنے اور رنڈی کے ہاں مولود پڑھنے کے لئے جانے کو پھر ص ۱۱ میں مولود کی پڑھوائی لینے۔ مولود میں ذکر شہادت پڑھنے، ایسی باتوں کے مرتکب سے مولود پڑھوانے کو، پھر ص ۹۱ میں مولود خول کے ساتھ امرود کے پڑھنے کو ناجائز لکھا ہے اور مولود میں پڑھی جانے والی حسب ذیل روایتوں کو لکھا ہے کہ غلط ہیں :-

(۱) حضور صلعم کا شب معراج میں براق پر سوار ہوتے وقت، اسی طرح قیامت کے دن ہر مسلمان کی قبر پر براق بھیجنے کا اللہ تعالیٰ سے وعدہ لینا بے اصل ہے۔ ص ۱۱

(۲) قیامت کے دن حضرت فاطمہؑ کا ہاتھوں میں امین کا خون آلود اور زہر آلود کپڑے لیکر ننگے سر برہنہ پا خدا کے سامنے عرش کا پایہ پکڑ کر فریاد کرنا اور خون کے عوض میں امت عاقی کو بخشوانا، یہ سب محض جھوٹ اور افترا اور کذب اور گستاخی و بے ادبی ہے۔ ص ۱۱

(۳) شب معراج میں حضور صلعم کا عرش پر معہ فعلین جانا محض جھوٹ اور موضوع ہے ص ۱۱

(۴) شب معراج میں حضور صلعم کو آپ کے والدین کا عذاب دکھایا جانا، پھر آپ کو والدین یا امت میں سے ایک کو بخشوانے کا اختیار ملنا، آپ کا والدین کو چھوڑنا اور امت کو اختیار کرنا، محض جھوٹ، افترا اور کذب و بہتان ہے۔ ص ۱۱

(۵) جس رات آمنہ فاطمہ حاملہ ہوئیں۔ دو سو عورتیں رشک حسد سے مرگئیں

اس کی صحت معلوم نہیں، البتہ چند طرزوں کا برتنا سائے فوری کریم صلی اللہ علیہ
وآلہ وسلم جانا ثابت ہے ۹۳

یہ بات تک ہم نے مشہور مجوزین میلاد میں سے صرف چند شہرہ حضرات کی یہ عبارات نقل
کی ہیں اور بہت سی غریب طوالت ترک کر دیں۔ ان سب میں اصولاً اس کو تسلیم کیا گیا
ہے کہ مجلس میلاد محرمات و منکرات سے پاک ہونی چاہیے۔ مصلحین یعنی مانعین میلاد
کی یہ تصریحات ہم پہلے نقل کر چکے ہیں، نیز اس سے پہلے "مجلس میلاد سے اختلاف"
کے بیان میں ہم نے مانعین متقدمین کی جو عبارات نقل کی ہیں، ان میں سے اکثر سے
بھی یہی مستفاد ہوتا ہے، غرض فریقین ان دونوں باتوں پر متفق ہیں کہ عوام کے دین
کی حفاظت و اصلاح بھی ضروری ہے اور مجالس میلاد کی منکرات شرعیہ سے اظہار
بھی لازمی و لا بدی ہے۔ پس ہم سمجھتے ہیں کہ مجالس میلاد کی خرابیوں پر خاموش رہنا اور
عوام کو شرابے جہار کی طرح بالکل آزاد چھوڑ دینا۔ فریقین میں سے کسی کے نزدیک بھی
جاہل نہیں۔ لہذا احاطہ دین اور محافظان ملت کے لئے عوام کی اصلاح اور ان کو
اس سلسلے کی عملی و اعتقادی گمراہیوں سے بچانے کے صرف وہی راستے ہیں ایک سے توجہ
مجالس میلاد کا قطعی انسداد اور دوسرے ان کے مفاسد کی اصلاح، لیکن جبکہ مجالس
موجودہ ان کا قطعی انسداد ممکن نہیں تو حکماء ملت کو صرف اصلاح مفاسد کے پہلو
پر غور کرنا ہے۔

یا مولود کی اصلاح کی جائے | جب یہ امر طے ہو گیا ہے کہ نہ مولود
کو بند کیا جاسکتا ہے نہ مسلمانوں
کو آزاد ہی چھوڑا جاسکتا ہے۔ تو اس کے سوا اب اور کیا چارہ ہے کہ بلا اس خیال

کے کہ اس کو کس نے ایجاد کیا راج دیا؟ وہ مؤجد مقرر چ کیسے تھے؟ فریقین کے علماء اپنے دین کی طرح عام مسلمانوں کے دین و ایمان کو بھی عزیز سمجھ کر ان کی باگ اپنے ہاتھ میں رکھیں اور جس طرح ممکن ہو مجلس میلاد کی اصلاح کر کے اس کو مضر سے مفید بنانے کی سعی بلیغ کریں۔

اب صرف وہ باتیں معلوم کرنی باقی رہ گئیں، اول یہ کہ مجلس مولود کی اصلاح کیونکر کی جائے، دوم یہ کہ مولود میں کیا اصلاح کی جائے؟

طریقہ اصلاح | چھٹی بات کے متعلق اول ضرورت ہے کہ فریقین کے علماء جس طرح اس امر میں تو لا متفق ہیں کہ اپنے دین و ایمان کی طرح مسلمانوں کے دین و ایمان کی بھی حفاظت و اصلاح ہونی چاہئے اور مجلس مولود کو ناجائز باتوں سے پاک ہونا چاہئے۔ اسی طرح اصلاح مولود کیلئے علماء بھی متحد ہونے چاہئیں اور معاملہ اصلاح میں باہم ایک دوسرے کی تائید و حمایت کریں تاکہ عوام کو ایک فرقہ کی حمایت حاصل کر کے دوسرے فرقہ کی مخالفت کرنے کا موقع نہ ملے اس طرح وہ مشترکہ جماعت علماء بانی مجلس۔ مجلس مولود میلاد خزان۔ سامعین۔ کتب میلاد کی بابت متفقہ طریقہ اصلاح تجویز کرے ورنہ تنہا میری رائے کوئی چیز نہیں، ہاں کتب میلاد کی نسبت بطور مشورہ میں اتنا کہہ سکتا ہوں کہ۔

طہ الشکر! آپ کو ابھی توقع ہوتی ہے۔ کیا اس زمانہ کے حامیان میلاد بالخصوص بریوی پارٹی کے ممبر جماعت معلمین سے اشتراک عمل کر سکتے ہیں؟ اگر ایسا ہو جائے تو آج مسلمانوں کی بہت سی شکلیں حل ہو جائیں، لیکن ہم تجربہ کی بنا پر کہتے ہیں کہ وہ نفع منور سے پہلے اس کے واسطے آنا نہ ہوں گے اللہ کرے ہماری یہ رائے غلط ہو۔

(۱) مولود پڑھنے کے لئے ایسی متعدد کتابیں لکھ کر عام طور پر شائع کر دی جائیں جن کی روایتیں صحیح ہوں، حشود ذرا اہم سے پاک ہوں، مسلمانوں کے لئے مفید ہوں اور وہ کتابیں طرین کی مصدقہ ہوں

(۲) اب تک مولود کی جن غیر معتبر کتابیں لکھی جا چکی ہیں ان کی ایک مکمل فہرست بنا کر اطلاع عام کے لئے علماء فریقین کی طرف سے مشترکہ طور پر شائع کر دی جائے۔

(۳) غیر معتبر رسائل میلاد کی بدولت جتنی موضوعات رائتیں، فرضی حکایتیں عام طور پر شہرت پا چکی ہیں ان کو یکجا کر کے خوبصورت رسالہ بغرض واقفیت عوام طبع کر دیا جائے۔

(۴) جتنے توہین آمیز اور گستاخانہ اشعار کتب میلاد میں موجود یا زبان زد میلاد خواں ہیں جستجو کر کے یکجا کئے جائیں اور ان کو بھی معروضہ موجود توہین شائع کر دیا جائے۔

رسالہ ہذا میں بھی مولود کی بعض غیر معتبر کتابوں، موضوعات وایتوں، توہین آمیز شہزادوں کی طرف اشارہ کیا گیا ہے جو صرف "مشقے نمود از خردارے" ہیں ورنہ اس کا دفتر توبے پایاں سا ہے، اگر فریقین کی مشترکہ سعی کی بدولت سب شائع ہو جائے اور لوگ عام طور پر اس کے قبح سے واقف ہو جائیں تو امید ہے کہ اس میلاد جہل کا کسی حد تک سدباب ہو جائے۔

دوسری بات کے متعلق عرض ہے کہ بطور اصول اور تادمہ کلیہ کے اتنی بات یاد رکھنی چاہیے کہ مجلس مولود میں ایسی کوئی بات نہ ہونی چاہیے جو فی نفسہ ناپائیدار ہو اور ایسی قیدیں جو فی نفسہ جائز ہیں ان کو عقیدہ قولاً عملاً ہر طرح اسی درجہ میں کہ وہ جائز ہیں۔ اس اجمال کی اگر تفصیل معلوم کرنے کی ضرورت ہو تو کہیں دُور جانے کی

عاجت نہیں، اسی رسالہ ہذا میں بہت کچھ لکھا جا چکا ہے، یعنی جتنے مخالفین اور موافقین کے نام رسالہ ہذا میں آچکے ہیں انہیں کے اقوال میں مولود اور قیام کے جواز اور عدم جواز کے مستندہ شرائط موجود ملیں گے، مثلاً

شرائط مولود مانعین میں سے مولانا احمد علی صاحب محدث سہارن پوریؒ نے جائز ہونے کی یہ شرطیں لکھی ہیں جو نہایت جامع و مانع ہیں اور اصل عبارت فارسی سابقاً نقل ہو چکی ہے۔

(۱) ذکر ولادت صحیح روایات سے ہو (۲) اُن اوقات میں ہو جو عبادت و احباب سے خالی ہوں (۳) اُن کیفیات سے ہو جو صحابہ کرام اور اہل قرون ثانیہ مشہور اہل باطن کے خلاف نہ ہوں (۴) اُن عقیدوں سے ہو جو شرک و بدعت کے موسم نہ ہوں (۵) اُن آداب کے ساتھ ہو جو صحابہ کی اس سیرت کے مخالف نہ ہوں جو حضرت کے ارشاد مانا علیہ واصحابی کی مصلحت ہے (۶) ان مجالس میں ہو جو منکرات شرعیہ سے خالی ہوں (۷) صدق غیرت و اخلاص سے ہو (۸) اس عقیدہ سے ہو کہ ذکر ولادت بھی منجملہ دیگر اذکارِ حسنہ کے ذکرِ حسن ہے کسی وقت کے ساتھ مخصوص نہیں۔

اور ناجائز ہونے کے جو وجوہ ہیں ان کو مولانا خلیل احمد صاحب نے براہین قاطعہ میں اپنے الفاظ میں نقل کیا ہے چنانچہ لکھتے ہیں:-

(۱) تداوی و اہتمام زیادہ و غلط و جماعت نیچگانہ سے۔ (۲) اور فساق و مبتدعین کی طلب اور مدارات (۳) اور لباس (۴) اور منکر شریعت کا ہونا (۵) اور ترک امرِ نبی واجب کا (۶) اور زیویات موصوفہ (۷) اور امار و خوش الحان کا ہونا (۸) اور اس عجم کی حاضر باشی سے صلوة فرض میں کوتاہی کا ہونا (۹) اور اس لطف روشنی میں (۱۰) اور قیام

وقت ذکر ولادت کے خصوصاً بعقیدہ فاسدہ الخوارزمیہ

نیز مولانا اشرف علی صاحب تھانویؒ کا قول اصلاح الرسوم سے پہلے نقل ہو چکا ہے اس میں جائز و ناجائز ہونے کی شرطیں مذکور ہیں، چنانچہ ناجائز ہونے کی حسب ذیل شرطیں اسی قول سے ماخوذ ہیں۔

- (۱) روایات موضوعہ خلاف واقع کا بیان کیا جانا (۲) عموماً و دعواً الحان لڑکوں کا عزلی خوانی کرنا۔ (۳) رشوت یا سورد وغیرہ کا حرام مال صرف کرنا (۴) ضرورت سے زیادہ روشنی فرش و آرائش مکان وغیرہ کا تکلف کرنا۔ (۵) لوگوں کو جمع کرنے کا اہتمام اتنے مبالغہ سے کرنا کہ اتنا اہتمام نماز و جماعت و وعظ کے لئے بھی نہ ہوتا ہو۔ (۶) شرباً نظم میں اللہ تعالیٰ یا انبیاء یا ملائکہ علیہم السلام کی توہین و گستاخی صراحتاً یا اشارتاً ہونا (۷) نماز یا جماعت کا فوت ہونا یا وقت کا تنگ ہو جانا یا اس کا قوی احتمال ہونا (۸) بانی مجلس کی نیت شہرت و تفاخر کی ہونا (۹) رسول مقبول صلی اللہ علیہ و آلہ وسلم کو وہاں حاضر و ناظر سمجھا جانا (۱۰) نظم کا قواعداً موسیقی سے پڑھنا (۱۱) بیان کرنے والے کا غیر ثقہ و غیر ویندار ہونا (۱۲) حاضرین محفل کا لباس موضوع خلاف شرع ہونا (۱۳) ضرورت ہونے پر امر بالمعروف اور نہی عن المنکر سے دریغ کرنا اور ضروری احکام کا تبیان کرنا (۱۴) جو امر فی نفسہ جائز ہو مثلاً سنت یا مستحب یا مباح اس کو کسی حیثیت سے واجب یا فرض تک پہنچانا یا (۱۵) اور کوئی امر اسی قسم کا خلاف شرع ہونا۔ مخالفین یا مسلمین کی طرف سے جتنی شرطیں پیش کی جاتی ہیں، مولانا احمد علی صاحب اور مولانا اشرف علی صاحب کی پیش کردہ شرطیں غالباً ان سب پر حاوی ہیں اس لئے مزید نام اور ان کے اقوال سے شرائط کا نقل کرنا فضول ہے۔ ہر دو بزرگوں نے جتنی

شرطیں لکھی ہیں حتیٰ یہ ہے کہ وہ واجب التسلیم ہیں بالخصوص ناجائز ہونے کی شرطوں میں سے اول الذکر کی پانچویں اور مؤخر الذکر کی تیسریوں شرط بہت زیادہ قابل لحاظ ہے۔ حقیقت یہ ہے کہ اصل غرض اس محفل کی یہ ہونی چاہیے کہ بذریعہ وعظ و وعظ مسلمانوں کو اچھی باتوں کی ترغیب اور بُری باتوں سے ترمیم ہو، اس میں ذکر ولادت بھی ہو جائے تو کوئی حرج نہیں مگر افسوس کہ بعض مجوزین نے بالکل اس کے برعکس و شش اختیار کی مثلاً مولوی عبدالسمیع صاحب نے انوارِ ساطعہ میں صاف لکھا ہے کہ (اصل منشاء محفل کا یہی ذکر خاص ہے باقی اور فضائل کا بیان اول و آخر تبعاً ہوتا ہے) صلاحاً نہ یہ شرط قطعاً مضر ہے کیونکہ مجلس مولود میں عوام کو صرف یہ سناتے ہوئے ایک مدت ہو گئی کہ:-

خدا نے اول آپ کا نور پیدا کیا جو عصر تک سر بسجود رہا، پھر آدم علیہ السلام کو بطور امانت دیا گیا، وہ اُن سے درجہ بدرجہ مفصل ہوتا ہوا حضرت آدمؑ تک پہنچا، آخر ۱۲ ربیع الاول کو دو شنبہ کے دن صبح صادق کے وقت

آپ پیدا ہوئے۔ یا نبی سلام علیک۔

مگر انصاف سے کیسے اس کا کیا نتیجہ نکلا؟ بس یہی تاکہ (باقی محفل کی گارڈھی گمانی کا پیسہ خرچ ہو گیا۔ پڑھنے والے کو چھ مل گیا، سننے والوں کا منہ میٹھا ہو گیا) "نشستہ و گفتند و برخاستند" میں "خوردند" کے سوا اور کیا اضافہ ہوا؟ ورنہ بتایا جائے کہ مولود میں صرف ذکر ولادت سنانے سے باقی مجلس اور حاضرین محفل کو روزمرہ کے مسائل دینیہ ضروریہ میں سے کون سا مسئلہ معلوم ہوا؟ ہاں اس غلط روش سے ہرنا چاہیے تھی وہ ختم ہو گئی اب جس کو دیکھئے مولود ہی کا دم بھرتا ہے، وعظ کا کوئی نام لیتا ہے نہ اس میں

آتا ہے اور مولود کا یہ حال ہے کہ اس میں ذکر ولادت کے سوا اور کچھ ہوتا ہی نہیں،
اب فرمائیے عوام کو دینی مسائل کیونکر معلوم ہوں؟

اس حقیقت سے غالباً کوئی فریق بھی انکار نہ کر سکے گا کہ میلاد زیادہ سے زیادہ
مستحسن یا مندوب ہے سنت یا واجب نہیں بخلاف وعظ کے کہ وہ رسول صلی اللہ
علیہ وآلہ وسلم کی سنت اور فی الجملہ واجب ہے مگر اس کے باوجود عملاً میلاد کا درجہ
وعظ سے بدرجہا بڑھا ہوا ہے۔

جلس مولود کو اہم اور وعظ کو غیر اہم سمجھنا یہ کوئی فرنی بات نہیں بلکہ عبرتناک
مشاہدہ ہے چنانچہ ایک جگہ وعظ تھا، سامنے ایک مکان تھا جہاں صاحب مکان
اور ان کے دوست اجاب بیٹھے باتیں کرتے تھے، جب وعظ شروع ہونے لگا تو
ان میں سے بعض نے آکر دریافت کیا کہ وعظ ہے یا مولود؟ میں نے کہا وعظ ہے
وہ پھر وہیں جا کر بیٹھے باتیں کرتے اور سب حقہ پیتے رہے، بعد کو میں نے ان کو
بلا کر پوچھا کہ تم لوگوں کی یہ کیا حرکت تھی۔ انہوں نے کہا مولوی صاحب! مولود
ہوتا تو ہم لوگ نہ کر سیوں پر بیٹھتے نہ باتیں کرتے نہ حقہ پیتے رہتے بلکہ مجلس میں آکر
تہایت ادب سے بیٹھ کر مولود سنتے مگر وعظ کے لئے تو ان باتوں کی ضرورت نہیں
مجھے اُن لوگوں کے اس جاہلانہ اور سفیہانہ جواب کو سن کر بہت افسوس ہوا اور میں نے
بہت سمجھانے کی کوشش کی کہ مولود سے وعظ کی محفل کا بڑا مرتبہ اور زیادہ قابل
ادب ہے مگر وہ نہ سمجھے۔ بات یہ ہے کہ جب انہوں نے مولود سے زیادہ وعظ کی
محفل کا ادب ہوتے دیکھا ہی نہیں تو آخر یہ پچار سے کیونکر سمجھتے؟

اسی طرح ایک جگہ ایک نہایت خوش بیان عالم تشریف لائے۔ ایک رئیس

نے اُن سے میرے سامنے اپنے ہاں وعظا کے لئے کہا، انہوں نے منظور فرمایا۔ تاریخ مقرر ہو گئی۔ شہر میں شہرت بھی ہو چکی، مگر صرف اس لئے وعظ رک گیا کہ مولانا راج کے مطابق مولود پڑھ کر قیام نہ کریں گے، ایسے ہی ایک جگہ مشورہ ہوا کہ وعظ کا ایک جلسہ کیا جائے، باہر سے مشاہیر علماء بلائے جائیں اور اُن سے صرف مسائل دینیہ ضروریہ کا بیان کرایا جائے، اس کے لئے چند کی تحریک شروع ہوئی، جب مذکورہ الصدر رئیس کی باری آئی تو انہوں نے صاف کہہ دیا کہ اگر مولوی لوگ ہمارے ہاں آ کر مولود اور قیام کریں تو میں کل مصارف برداشت کروں گا ورنہ محض وعظ کیلئے تو میں کچھ نہیں دے سکتا۔

مولانا اشرف علی صاحب تھانوی نے بھی وعظ السردور میں بیان فرمایا ہے کہ:-
 "اگر کوئی مولوی نماز روزہ کے احکام مجلس مولود میں بیان کر دیتا ہے تو میں نے اہل مولود میں سے ایک بزرگ سے سنا ہے کہ یہ کہتے تھے کہ لوگوں نے آج کل یہ نئی رسم نکالی ہے کہ وعظ کہتے ہیں نماز روزہ کا اور نام کرتے ہیں ذکر ولادت کا۔" ص ۱۱

پھر لطف یہ کہ یہ روش خود مجوزین کی شرائط مولود کے بھی خلاف ہے، کیونکہ مولود میں وعظ نہ ہو گا تو منکرات و بدعات (جسے وہ بھی کہتے ہیں کہ مولود میں نہ ہونا چاہیے) اس سے کیونکر جمع کیا جائے گا؟ نیز مجوزین کے اذوال منقول الصدر میں تصریح ہے کہ مولود میں علاوہ ذکر ولادت کے یہ بھی ہونا چاہیے کہ حضور پُر نور صلی اللہ علیہ وآلہ وسلم کے اخلاق کا بیان ہو، اتباع سنت کی ترغیب اور بدعت و معصیت سے تہذیب ہو، طاعت و محبت کی تاکید ہو، ایسی باتیں بیان ہوں جس سے دل میں فعل

خیر اور عمل آخرت کا شوق پیدا ہو وغیرہ وغیرہ۔ تو کیا یہ باتیں محض ذکر ولادت سے پیدا ہو سکتی ہیں؟ ہرگز نہیں بلکہ جب تک اچھا خاصا وعظ نہ ہو گا اس وقت تک یہ باتیں نہیں حاصل ہو سکتیں۔ عوام کا مولود سے یہ شغف اور وعظ سے یہ بے انتہائی دلچسپی کریں یہ مشورہ ضروریوں کا کہہ رہا ہے۔

(۱) مولود کو ایک عام دینی مجلس قرار دیا جائے اور اس میں حسب مواقع و ضرورت آنحضرت صلی اللہ علیہ وآلہ وسلم کی تعلیمات اور آپ کی مبارک زندگی کے مختلف پہلو بیان کئے جائیں۔

(۲) مولود کے لئے ذکر احکام رسول کو لازمی اور ضروری سمجھا جائے اور خاص ذکر ولادت کو غیر لازمی وغیر ضروری رکھا جائے۔

(۳) مولود میں عام وعظ و تعلیم کا حلقہ زیادہ اور بیان ولادت کا کم رکھا جائے۔

(۴) مولود کے وعظ میں روزمرہ کے مسائل دینیہ ضروریہ کے علاوہ ان نامہائے امور کی بھی کچھ عرصہ تک بالالتزام مذمت کی جائے جن کو عوام نے کار ثواب سمجھ کر بطور خود ایسجاد کر رکھا ہے۔

(۵) مولود کے لئے جو مسند فریقین کتابیں لکھی جائیں ان میں بھی اس کا لحاظ رکھا جائے جو تہذیب نے بھی جواز اور عدم جواز دونوں کی شرطیں لکھی ہیں۔ ان میں سے بعض نے تہذیب لکھا ہے کہ بس نااں فلاں باتوں پر قناعت کی جائے اس سے زیادہ اور کچھ نہ کی جائے مثلاً علامہ جلال الدین سیوطی کا قول نقل ہو چکا ہے اس میں صاف مذکور ہے کہ مولود میں اس پر اکتفا کیا جائے (۱) لوگ جمع ہوں (۲) قرآن پڑھیں (۳) حدیث سے بیان ولادت خرق عادت کوڑیں (۴) دسترخوان پیچھے اکھا نا کھائیں اور چل دیں۔

ملاقاتی بارنِ حقیقی کا قول بھی نقل ہو چکا ہے جس میں تصریح ہے کہ مولود میں اس پر انکفار کیا جائے جس سے اللہ کا شکر سمجھا جائے مثلاً (۱) تلادت کرنا (۲) کھانا کھلانا (۳) صدقہ کرنا (۴) حضور صلعم کے محاسن مساجد بیان کرنا جس سے قلوب میں نعل خیر اور عمل آخرت کا شوق پیدا ہو (۵) اور جو امر جائز و مباح ہو ان کا کرنا بشرطیکہ اس کے الحاق سے حرمت یا کراہت عارض نہ ہو۔

اسی طرح دیگر مجوزین نے بھی لکھا ہے اور بعض مجوزین مثلاً مولانا مفتی صدیق حسین صاحب دہلوی و مولانا مفتی مرزا علی حسن صاحب لکھنوی، مولوی معان الحق صاحب لکھنوی، مولوی محمد اعظم صاحب، حانظ عبداللہ صاحب کان پوری، مولوی عبد المسیح صاحب، مولانا احمد متاسماں صاحب بریلوی کے منقولہ المصادر اقوال سے عدم جواز کی سب ذیل وجوہ معلوم ہوتی ہے۔ (۱) نامہ غرور اور شہرت و تفاخر کے لئے مولود کرنا (۲) مولود میں رشوت و عیب وغیرہ کا مال حرام صرف کرنا (۳) فساق اور اہل بدعت کو طلب کرنا (۴) اس لوگ کی توسیع کرنا اور رسائل و فقراء مساکین سے بے اعتنائی کرنا (۵) مردم ذی وجاہت کے انتظار میں مجلس کو طول دینا (۶) آلات محرمہ و فساد و فسق و فتنہ زار کا ہونا (۷) عورتوں کا حاضر ہونا (۸) روشنی و دیگر تکلفات کا ضرورت سے زیادہ ہونا (۹) مولود خواں کا جاہل اور غیر ذہین یعنی ناسی ہونا (۱۰) کئی آدمیوں کا مل کر قولوں اور مثنویوں کی طرح پڑھنا، (۱۱) نثر یا نظم میں تلاد رسول و ملائکہ کی توہین و گستاخی کرنا (۱۲) نعت میں مبالغہ کرنا یعنی رسالت کو لوہیت تک پہنچانا۔ (۱۳) حکایات بکیات یعنی وفات اور شہادت وغیرہ کا بیان کرنا (۱۴) دیانت کو منقہ اور بے اصل دے سر دیا قصوں کا بیان کرنا (۱۵) مولود خواں کے ساتھ اسرد کا پڑھنا (۱۶) مولود کی پڑھوائی لینا (۱۷) سامان کا غیر طیب و غیر طاهر ہونا (۱۸) سامعین کا خلاف شرع، غیر متہذ

اور بد اعتقاد ہرنا (۱۹) رنڈی کے یہاں مولود ہرنا، پڑھنا، سننے جانا وغیرہ وغیرہ۔
یہ نہ خیال کیا جائے کہ مولود کے ناجائز ہونے کے بس اتنے ہی اسباب ہیں، خود
مخوزین کے احوال سے ابھی بہت سی چیزیں پیش کی جاسکتی ہیں۔ میں نے اب تک جو پیش
کیا وہ مختصراً اور نمونہ ہیں۔ لیکن اگر صرف انہی شرائط کو پیش نظر رکھا جائے تو یہ یقین
ہو جائے گا کہ فی زمانہ عام طور پر جو مجلسیں ہوتی ہیں ان میں سے ۹۹ فی صدی خود مخوزین
میلاد کے نزدیک بھی ناجائز اور اہل نفاق گناہ ہیں۔

اس اصلاح کے سلسلہ میں ڈرتے ڈرتے ایک چیز میں بھی پیش کرتا ہوں کہ مولود
میں بلا التزام اتفاقاً کبھی کسی کے ہاں شہرینی تقسیم ہو جاتی تو کچھ مضائقہ نہ تھا مگر یہ روز
مرہ مٹھائی کھانے کھلانے کی عادت بُری ہے بالخصوص ایسی حالت میں جب کہ اہل اسلام
کی مالی حالت درجہ غربت کو پہنچ چکی ہے، وہ اور ان کے اہل و عیال، عزیز و اقارب
تن بدن ڈھانکنے کو کپڑا مشکل سے مہیا کر سکتے ہیں، پیٹ پالنے کے لئے دلنے دانے
کو محتاج ہو رہے ہیں۔ بد مغزب مسلمانوں پر رحم فرمایا جائے اور مولود میں مٹھائی دینے
لینے کا رواج بند کر دیا جائے۔ تاکہ وہی پیسہ مسلمان اپنے بال بچوں پر صرف کریں۔
خدا و رسول نے فرس، واجب، سنت پر مسلمانوں سے شہرینی ہمیں طلب کی تو آپ
ان مغزبوں سے ہمیشہ مولود پر مٹھائی کیوں رسول کرتے ہیں؟ کاش مٹھائی بند ہو
جائے تو بہت سی خراب باتوں کی از خود اصلاح ہو جائے اللہ تعالیٰ مسلمانوں سے
طبع کو دُر کرے اور ان کو فہم سلیم عطا فرمائے۔

شہر الطقیام | مسئلہ قیام کی بابت بہت شور و غل سنا جاتا ہے حالانکہ انھیں
سے دیکھا جائے تو ابتدا میں جس طرح عرصہ تک بلا قیام کے

مولود ہوتا رہا اگر آج بھی اسی طرح بلا قیام کے مولود ہوتو اس میں کوئی حرج نہیں مہم ہوتا کیونکہ حتیٰ یہ ہے کہ بڑی عرق ریزی کے بعد زیادہ سے زیادہ اس کو مباح کہہ سکتے ہیں چنانچہ مجوزین میں سے مولوی نثار احمد صاحب مولوی عبدالسمیع صاحب، مولانا احمد رضا خاں صاحب نے قیام کو مباح کہا بھی ہے۔ اب فعل مباح کی بابت یقین پائیں یاد رکھنے کے قابل ہیں۔ اول یہ کہ مباح کے فعل پر نہ ثواب ہوتا ہے نہ ترک پر عذاب، دوم یہ کہ خود مجوزین میں سے مؤلف بہار شریعت نے تصریح کی ہے کہ (مباح باتیں بھی مسجد میں کرنے کی اجازت نہیں ہے) سوم یہ کہ مولانا احمد رضا خاں صاحب کے والد مولانا محمد نعیمی علی خاں صاحب نے اپنے رسالہ سرور القلوب فی ذکر المحبوب (کشوری مؤلفہ ۱۲۸۳ھ مطبوعہ ۱۳۸۸ھ) میں متعدد جگہ عاشقان مباح کی بلفظ ”اباحت پسند“ مذمت کی ہے۔ ان ہر سہ امور سے معلوم ہوتا ہے کہ قیام سے نہ ثواب ہوتا ہے نہ وہ مسجد میں ہونے کے لائق فعل ہے، نہ مدح کے قابل کام ہے لہذا بہتر تو قیام کو ترک ہی کرنا ہے لیکن اگر اس کو کرنا ہی ہو تو اس کے لئے بھی مستفادہ زاد نکل سکتی ہے۔ چنانچہ بحث نفس قیام میں مولانا خلیل احمد صاحب اور مولانا اشرف علی صاحب کا قول نقل ہو چکا ہے (کہ قیام فی نفسہ ایک امر مباح ہے) اور مجوزین میں سے مولانا عبدالرحمن سراج مفتی احتاف کانتوی دربارہ قیام مولوی عبدالحق صاحب مہاجر مکی نے رسالہ دارالمنظم میں نقل کیا جس کا ذکر کہیں پہلے بھی ہو چکا ہے۔ اس میں مفتی صاحب موصوف نے قیام لکھا ہے مگر فرمایا ہے:-

ان کان علی سبیل المحبۃ ولہ ”بشرطیک بطور محبت ہو اور بطریق نہ

ہو“ ۱۲۶

لیکن علی سبیل الالتزام

دیکھیے! مولانا تھانوی اور منقہ مدرس ہر دو کے قول کا مال واحد ہے نو چاہے قیام ای متفقہ شرط کے مطابق کیا جائے یعنی کہنے والے بلا التزام کبھی کبھی کریں پراس کے لئے اصرار نہ کریں۔

فریقین کی اس متن علیہ شرط کی تائید مجتہدین حال کے امام مولانا احمد رضا خاں صاحب کے اس قول سے بھی صریحاً ہے جو انہوں نے اپنے فتاویٰ رضویہ مطبوعہ میں لکھا ہے، بجا لکھا ہے کہ:-

”رسول اللہ صلی اللہ علیہ وآلہ وسلم کی عادت کریمہ تھی کہ کبھی کبھی سنت کو ترک فرماتے کہ اس کا وجوب ثابت نہ ہو، ترک کا جواز معلوم ہو جائے“
(صفحہ ۵۰۳ جلد دوم)

معلوم ہوا کہ شریعت میں جو امر بائرس ہے مع غیر ضروری ہے اس کے عدم ثبوت (جو اظہار جواز ترک کے لئے خود شارع علیہ السلام کے نزدیک صرف قول کافی نہیں بلکہ ترک بھی ضرورت ہے اور مولود میں عند ذکر الولادت قیام بالا اختیار مع الاصر علی دوام والا التزام تو سنت کیا معنی مستحب بھی نہیں بلکہ اس کو مباح کہنا بھی مشکل ہے اب خیال فرمائیے کہ حضور پر نور علیہ الصلوٰۃ والسلام الی یوم النشور کی تو بلیغاً شافقت علی الامت یہ عادت کریمہ کہ ترک کا جواز ظاہر کرنے کے لئے کبھی کبھی سنت کو ترک فرمائیں اور یہاں تو روین کی یہ حالت جمعیتہ نہ امت پر کچھ رحم نہ آئے اور جس فعل کو خود مبارک کہیں اس کے دوام و التزام پر اتنا اصرار کریں کہ جو قیام کو بہ نظر اصلاح امت کبھی کبھی ترک کرنے کو کہتے اس کو مدت ملامت بنائیں، یہ کہ مال کا انصاف ہے، غرض شرائط مولود کی طرح شرائط قیام میں بھی فریقین قریب قریب قولاً متنس ہیں

ضرورت ہے کہ طرفین میں عملاً بھی اتحاد ہو جائے۔ گو میں جانتا ہوں کہ میری یہ تمنا شاید ہی پوری ہو لیکن مولود اور قیام کی تاریخ لکھنے کے بعد خاتمہ میں صلح و اصلاح کے لئے اپنی عقل و فہم کے مطابق جو مناسب کوشش مجھے کرنی چاہئے تھی وہ کی۔
 السعی منی والایتمام من اللہ تعالیٰ... اللہ تعالیٰ فریقین کو اتحاد و اتفاق کی توفیق عنایت فرمائے۔ آمین یادرب العالمین ط



آخری عرض

تاریخ میلاد و قیام کا خاتمہ لکھنے کے بعد یہ عرض کر دینا بھی نہایت ضروری ہے کہ کتاب ہذا کو دیکھ کر کوئی صاحب یہ خیال کرنے میں جلدی نہ فرمائیں کہ ”مؤلف“ مولود و قیام کے موافق یا مخالف میں سے کسی خاص فریق کا آدمی ہے۔ میں خود مسلم ہوں، مقلد ہوں اور فریقین کو بھی چاہے وہ دیوبندی ہوں یا بدیوی، مسلم، مقلد سمجھتا ہوں۔ اس لئے دونوں کی عزت کرتا ہوں۔ رہے طرفین کے مسائل اختلافیہ و نزاعیہ تو اس کے متعلق میرے جو خیالات ہیں وہ کسی فریق کی تقلید یا تائید کی بناء پر نہیں بلکہ محض اپنی ذاتی تحقیق کے نتائج ہیں۔ یہ دوسری بات ہے کہ وہ اتفاق سے ایک دوسرے کے موافق پڑیں یا مخالف لہذا اس کتاب میں اگر کوئی ایسی بات نظر پڑے تو اس کو ایک فریق کی حمایت اور دوسرے فریق کی مخالفت پر محمول کرنے کی کوشش نہ کی جائے۔ ہاں! جب یہ سے تو مجھے امید ہے کہ کسی فریق کے کوئی صاحب اپنا مخالف سمجھ کر اس کتاب کا رد لکھ کر خواہ مخواہ مجھے مخاطب بنانے کی تکلیف گوارا نہ فرمائیں گے کیونکہ میں نے یہ رسالہ مناظرہ و مخالفانہ حیثیت سے کسی فریق کے رد میں نہیں، بلکہ خدا جانتا ہے کہ محض مؤرخانہ اور مسلمانیہ نقطہ نظر سے لکھا ہے، اس لئے علماء فریقین سے درخواست ہے کہ مسئلہ میلاد و قیام میں بجائے رد و مخالفت کرنے کے دوسرے مشورہ صلح و جذبہ اتحاد و اتفاق کی تائید و حمایت کریں تاکہ عام اہل اسلام

کم از کم اس ایک مسکد ہی میں سہی، روزمرہ کی تو تو میں میں اور انفرادی و انتشار
سے نجات پا جائیں۔

تم الکلام والسلام :-

فقیر عبدالشکور حنفی، مرزا پوری ^{غفرلہ}



ہر قسم کی دینی و مذہبی کتابیں

ملنے کا پتہ

دارالاشاعت، مقابل مولوی مسافر خانہ کراچی

(مکمل فہرست کتب مفت طلب فرمائیں)

عربی کے نیا نئے لغتے پر شاہکار تصانیف

مصباح اللغات عربی اور اردو
 از مولانا عبدالغنی عطار استاد اور محقق۔ پچاس ہزار
 عربی الفاظ کا نہایت جامع و مستند ذخیرہ۔ عربی اور
 لغت کی اشاعت کے لئے ایک اہم سے شرح ہے جس
 حاصل کر ہی ہے آخر میں دو ہزار الفاظ کا انگریزی میں
 ہے۔ سائز ۲۰ × ۱۰ صفحہ ۲۰۰ قیمت
 اعلیٰ کاغذ پر طبع اعلیٰ جلد قیمت

المعجم جامع اردو عربی لغت
 پچاس ہزار الفاظ کا ایک سے عربی و کشتری کے اس
 علاوہ آٹھ سو بہت سی ملکی اصطلاحات کا نام لیں
 قدر و قیمت۔ صفحہ ۷۰۰ اعلیٰ کاغذ پر طبع کاغذ
 اعلیٰ جلد سائز ۲۰ × ۱۰ قیمت
 اعلیٰ کاغذ پر طبع اعلیٰ جلد قیمت

المعجم جامع عربی اردو با تصویب لغت
 بیروت سے شائع ہونے والی مشہور زمانہ لغت
 المعجم الکبریٰ کا مستند ترجمہ جس میں ساڑھے چالیس الفاظ
 معارف و فہم الاشارة اور جہاں میں صفحہ ۱۲۰
 اعلیٰ کاغذ پر طبع سائز ۲۰ × ۱۰ قیمت
 اعلیٰ کاغذ پر طبع اعلیٰ جلد قیمت

قاموس المدسی عربی سے انگریزی
 از مولانا محمد رفیع عثمانی فاضل دیوبند
 جو عربی انگریزی کے خوب سے درست اور سب میں
 چھپی ہیں۔ اعلیٰ کاغذ پر طبع و خوب سے
 سائز ۲۰ × ۱۰ صفحہ ۸۱۶ قیمت
 اعلیٰ کاغذ پر طبع اعلیٰ جلد قیمت

القاموس الاصطلاحی الجدید
 از مولانا وحید الزماں کبیرا لہوی
 بیس ہزار جدید عربی الفاظ و اصطلاحات کا نام لیں
 ذخیرہ جو جدید عربی الفاظ و اصطلاحات و رسائل اور فقار
 وغیرہ کے سب سے مستعمل ہیں کاغذ و طبع اعلیٰ
 سائز ۲۰ × ۱۰ صفحہ ۵۲۸ قیمت
 اعلیٰ کاغذ پر طبع اعلیٰ جلد قیمت

قاموس القرآن عربی و کشتری
 از قاضی زین العابدین سجاد سیستانی
 قرآن کریم کے تمام الفاظ اور کشتری اور کشتری
 عربی و کشتری ترکیب اور اہم الفاظ پر تفسیری نوٹ
 لکھے ہیں۔ سائز ۲۰ × ۱۰ صفحہ ۸۱۶
 اعلیٰ کاغذ پر طبع اعلیٰ جلد قیمت

لغات کشوری اردو
 از مولانا سید تصدق حسین کشتری
 ہندو باک کی مشہور و معروف اور مستند لغت
 جو نو کشتری میں لکھی ہے جس میں پچاس
 ہزار الفاظ و اصطلاحات شامل ہیں۔ اعلیٰ کاغذ پر طبع
 سائز ۲۰ × ۱۰ صفحہ ۶۱۲ قیمت
 اعلیٰ کاغذ پر طبع اعلیٰ جلد قیمت

لغات القرآن (کلاں) پر جلد
 مولانا رشید احمد عثمانی مولانا عبدالکلام جلالی
 قرآن پاک کے معانی و مطالب کو سمجھنے کے لئے تیار کیے گئے
 اور احادیث لغات القرآن اور زبان میں سب سے زیادہ
 مستند اور بڑی لغات القرآن کو صفحہ ۲۱۷
 اعلیٰ کاغذ پر طبع اعلیٰ جلد میں قیمت

بیان اللسان عربی اردو
 از قاضی زین العابدین سجاد سیستانی
 پچاس ہزار سے زیادہ قدیم و جدید عربی الفاظ کی شرح
 ہے۔ فرسوی عربی نہایت سب سے لکھی ہے۔ عربی مالک
 کے سب سے مستعمل اور قرآن کریم کے تمام لغات شامل ہیں
 سائز ۲۰ × ۱۰ صفحہ ۱۲۳ اعلیٰ کاغذ پر طبع
 اعلیٰ جلد قیمت

جامع اللغات اردو
 از مولانا محمد رفیع عثمانی فاضل دیوبند
 پچاس ہزار الفاظ کی نہایت مستند لغت۔ جو
 ضرورت کے تمام الفاظ پر معارف ہے۔
 سائز ۲۰ × ۱۰ صفحہ ۷۰۰ قیمت
 اعلیٰ کاغذ پر طبع اعلیٰ جلد قیمت

فرہنگ نامہ جدید فارسی
 از مولانا محمد رفیع عثمانی فاضل دیوبند
 بیس ہزار فارسی الفاظ کی اردو اور انگریزی میں
 بہترین شرح ہے۔ لغت پہلی مرتبہ چھپی ہے۔
 اعلیٰ کاغذ پر طبع اعلیٰ جلد قیمت

فرہنگ فارسی فارسی سے اردو
 از مولانا محمد رفیع عثمانی فاضل دیوبند
 فارسی و عربی کے قدیم و جدید پچاس ہزار الفاظ کے
 معنی نہایت سلیس جملات میں درج ہیں۔ عربی
 کے تمام الفاظ پر معارف لغت۔ اعلیٰ کاغذ پر طبع
 سائز ۲۰ × ۱۰ صفحہ ۷۰۰ قیمت
 اعلیٰ کاغذ پر طبع اعلیٰ جلد قیمت

عربی صفوہ المصادر
 مع لغات جدیدہ
 اعلیٰ طباعت و سفید کاغذ انگریزی میں اعلیٰ قیمت

عربی کے جدید لغات عربی اور کشتری
 جدید عربی زبان کے دو ہزار الفاظ کا مجموعہ
 مع اردو شرح۔ انگریزی میں اعلیٰ قیمت

عربی بول چال عربی
 استاد محمد امین المعری کی مشہور کتاب طبقہ جدید
 کا اردو اور انگریزی ترجمہ۔ دو حصے کا اعلیٰ قیمت

وارا شاعت آند و کتابدار کراچی فونڈ ۲۱۳۷۸

فرسٹ کتب لغت ڈاک کے
 نمٹ بھیج کر طلب فرمائیں